
טיראַזש 0 עקזעמפּלאַרן 


יאָר ה'תּשל"ה --- 1975 
ליטעראַטור-יגעזעלשאַפט ביים ייוואַ אין אַרגענטינע 


אָרבאַמערקונגען יי יי א ר יי א 
יע יי יי יי יי יא יי עי 
ביאָגראַפישע שטריכן יע עי יי 2 
דוד איגנאַטאָװס שריפטן אין בוכפאָרעם ‏ יי יי יי 2 


שמואל ראָזע:אַנסקי --- דוד איגנאַטאָוו, דער איזאָלירטער ראָמאַנ- 
טיקער פֿון ;די יונגע" אין אַמעריקצ .. 11 / 


אין קעסלגרוב (ראָמאַן) א טעשט אאיט טע 25 
פיב' (דערציילונג) געט שי שיט 226 239 
-צו דער כאַראַקטעריסטיק שש טאטש טטט ,)2 211 
דוד איגנאַטאָו --- אַ קאַפּיטל קיונגט" אי טס יט .2‏ 302 
בילדער און אילוסטראַציעס 
אַ טייל פון דער ליטעראַטור- גרופּע סמ טסאל טשעל שטטשט6 26 0 
הגם צוזאַמען, דאָך יעדער אײינער אַ װעלט פאַר ז יד ,טק טט גאט /כ2 
א שער-בלאַט פון א זאַמלבוך, װאָס איז כאַראַקטעריסטיש פאַר איגנאַטאָװן ‏ 238 
;איך האָב ליב שלאַנגען" געט בטי 2 2 בוט שטעט 2306 
הלל און שמאי, דוד איגנאַטאָוס אַ סקולפּטור ר יי ארי יי ונ 


דוד איגנאַטאָו און ה. לייװויק אין 1937 יי אט טע 2 214 


פֿאַרבאַמערקונגען 


40 דער דאָזיקער באַנד, דער 63סטער באַנד מוסטערװערק פון דער יידישער לי- 
טעראַטור, אַרױסגעגעבן פון דער ליטעראַטור-געזעלשאַפט בײַם ייִװאָ דורך דעם 
יוסף ליפשיץ"פאַנד, דערשײַנט מיט אַ דערלויבעניש פון דער משפּחה, אונטערגע- 
שריבן פון זון דניאל איגנאַטאָװ, 


400 הגם דאָס צײַטיקסטע װערק פון דוך איגנאַטאַװ איז די טרילאָגיע אויף װײַטע 
װעגן, האָט די רעדאַקציע אויסגעקליבן דװקא דאָס פרילינגװערק אין קעסלגרוב, 
געשאַפן מיט אַ פערטל יאָרהונדערט פריער, נישט בלויז צוליב דער עקסטענסיװ. 
קײט, צאָל זײַטן, נײַערט אויך דערפאַר, װײַל די טעמאַטיק פון ערשטװערק באַציט 
זיך צו פארשיידענע מאָמענטן פון יידישן לעבן אין אַמעריקע, נישט נאָר צו דער 
אַרבעטער-באַװעגינג. און אױב ס'איז נײיטיק געװען כּאָרצושטעלן די קינסטלערישע 
שילדערקראַפט, א"גנאַטאָװס, קומט זי אין דער העכסטער מאָס צום אויסדרוק אין 
פיבי, װאָס איז איינע פוֹן די אינטערעסאַנטסטע דערציילונגען אין דער ליטעראַטור 
בַכלל; 


אין פריערדיקע בענד מוסטערװערק זײַנען שוין פאָרגעשטעלט געװאָרן אַנ- 
דערע װאָרטמײַסטערס פון די אַמעריקאַנער יונגע, װעלכע זײַנען פאַרבליבן יונגע 
אַפילן אין זײיער רײַפסטער עלטער.. װי ה. לײיװיק, יוסף אָפּאַטאָשו, משה נאַדיר, 
י. י- שװאַרץ, א. ראַבאָי. פון דעסט װעגן װעט די װעלט פון די יונגע אין אמעריקץ 
דאַרפן באַלױכטן װערן אין אַ באַנד מוסטערװערק, װוּ עס װעלן פּרעזענטירט װערו 
פאַרשיידענע גרופעס יונגצ אין דער ייודישער ליטעראַטור, און זורך דעם װעט נאָך 
בולטער װערן די היסטאָרישע ראָלץ פון הער ייִדישער װאָרטקונסט, | 


שי ר 


דוד איגנאַטאָװ 


5 
על 


לט לט 
גע טעג 





ביאָנראַפֿישע שטריכן 


דוד איגנאַטאָ (פּסעװדאָנים פון 
איגנאַטאָװסקי), געבוירן 14 אָקטאָבער 
5 אין ברוסילאָו, אוקראַיִנע, פאַר- 
נעמט אַ צענטראַלע פּאָזיציע אין דער 
ייִדישער ליטעראַטור פון אַמעריקע. 
װי א שרײַבער און װי אַ פירער. 

אויפגעהאָדעװצט אין אַן אָרעמער 
חסידישער שטוב, װאָס איז רײַך גע" 
ווען אין רעליגיעזער התלהבות, אַרײַי 
געבראַכט דורכן טאַטנס מעשיות װעגן 
בעל-שם-טוב און דער מאַמעס התפּץ- 
לות פאַר , צאינה וראינה". 

געזעסן פאַר באַטײליקן זיך אין 
רעװאָלוציאָנערער אַרבעט, איז איגנאַ 
טאָו אַװעק 1906 קיין אמעריקע. שװוץ- 
רע צײַטן דורכגעמאַכט אין פאַבריקן 
פון שיקאַגאַ, סיינט-לויס און ניו" 
יאָרק. אָרגאַניזירט ,יוניאָנס", ביז ער 
ווערט אַן אָרגאַניזאַטאָר אין שהאַיאַס" 
קאַמפּײינער פאַר דער ייִדישער אימיג" 
ראציע געזעלשאפט, 

אי * 

צו ערשט געשריבן רוסיש. אין א" 
מעריקע! דעבוטירט 1907 אין ייָדישׁ װי 
א דערציילער אין זאַמלבוך יוגנט, װאָס 
איז אַרױסגעגעבן געװאָרן דורך עטלע- 
כע יונגע שרײַבערס, און ער איז פון 
דעמאָלט אָן שוין אין גאַנצן פאַרבונדן 
מיט די יונגע שרײַבערס. עֶר װערט 
זײיעֶר פירער, | 


מיט זײַן מוטיקייט װערט עֶר שנעל 
באַרימט. אַז די ,;פרײַע אַרבעטער- 
שטימע" האָט זײַן ערשטע דערציילונג 
נישט געװאָלט דרוקן, איז ער נישט 
נתפּעל געװאָרן, האָט װײַטער געשריבן, 
זיך צונויפגערעדט מיט אַנדערט יונגע, 
װאָס טייל פון זיי האָבן געהאַט פּונקט 


| אַזעלכע אַנטוישונגען װי.ער, און פאַר- 


טראַכט אַרוסצוגעבן מיט די אייגענץ 
כוחות קאָלעקטיװע ליטעראַרישע אויס. 
גאַבעס. אַזױ גיט ער אַרױס 1910 צו" 
זאַמען מיט י. י. שװאַרץ האָס זאַמלבוך 
ליטעראַטור, שאַפט הערנאָך מיט זײַנץ 
באַשרענקטע מיטלען דעם פארלאג אי 
מעריקע, װאָס הייבט-אָן אַרױסגעבן פון 
2 דיקע זאַמלביכער שריפטן פאַר 
ליטעראַטור און קונסט, װעלכע שפּילן 
אַ קאַלאָסאַלע ראָלע אין דער אַנטװיקי 
לונג פון דער ידישער װאָרט: און 
פּלאַסטישער קונסט. 3 יאָר דערשײַנען 
די שריפטן רעגולער, װילן זײַן יאָר- 


ביכער. 
א 


זוכנדיק צו שאַפן די פּאַסיקע סבי- 
בה פאַר הויכע פאָדערונגען צו קונסט, 
קען אָבעֶר איגנ. נישט אויסמײַדן קיין 
טיפע חילוקיידעות צװישן די יונגע גו" 
פא. ער װויל נישט מיטאַרעבטן אין טעג- 
לעכע צײַטונגען, אָבער קען ניט במשך 
דרײַ יאָר (191871915) אַרױסגעבן די 


ביאָגראַפישע שטריכן 


שריפטן, אין צװישנצײַט רעדאקטיהט 
ער װעלט-אײן, װעלטאויס. און אַז ער 
באַנײַט די שריפטן, װויל ער זיי ארויס- 
געבן, די 3 חדשימדיקע זאמלביכער, 
מיט א גרויסן פארנעם. דאָס געלינגט 
אים אָבעֶר, נישט געקוקט אויף די גרוי- 
סע אָנשטרענגונגען, א קורצע צײַט און, 
שפּעטער, נאָר ספּאָראַדיש, אַזױ' בין 
 ,6‏ ער דרוקט זיך אויך אין זשור- 
נאַלן, אָבער אין געציילטע, װי אין דוד 
פּינסקיס ;,אַרבעטער", חיים זשיטלאָװ- 
סקיס עדאָס נײַע לעבן", אברהם רי- 
זענס ,דאָס נײַע לאנד" און עדי צו" 
קונפט",. טאָמער דרוקט ער אאָ אָפּ אין 
דער ניו-יאַרקער קאָמוניסטישער מאָרגן" 
צײַטונג אפרלהייט" אַן אַרטיקל (16 
נאָװי 1923), איז דאָס (װי עס זאָגט שוין 
דער טיטל אַליין) אויף אָפּצוטײלן זיך, 
אויף קלאָר צו מאַכן דעם אונטערשייד 
| צװישן דער ייִדישער ליטעראטור אין 
אַמעריקע און אין קאָמוניסטישן רוס- 
לאנד: איר און מיר הייסט זײַן אַרטי 
קל. 

אַזױ פאָרט עֶר אין 1927 צום קול- 
טור:צוזאמענפאָר אין פּאַריז, װאָס די 
ייִדקאָמוניסטישע! באַװעגונג אָרגאַניזירט, 
אָבער ער שליסט זיך נישט אײַן אין 
,ייָקוף", װאָס װערט געשאפן. ער בא- 
טײיליקט זיך אָבער יאָ אין דער גרינ" 
דונג פון אַלװעלטלעכן יְדישן קולטור" 
קאָנגרעס, װערט דער איניציאַטאָר פון 
קונסטפאָרום, ארום װעלכן עס זאַמלען 
זיך צונויף א סך יידישע פּלאַסטיקערס, 
פאַר װעלכער דער קו"ק אַָרדנטאײַן 
אויסשטעלונגען. 


נאָך א לאַנגער, שװוערער קראַנקײט, 

װאָס האָט אים געהאַלטן איזאָלירט, איז 
דוד איגנאַטאַו געשטאָרבן אין נ"י דעם 
6סטן פעברואר 1954, 

די צוויי הױיפּטװערק פון דוד איג- 
נאַטאָו זײַנען: דער ראָמאַן אין קעסל- 
גרוב, און די טרילאָגיעץ אויף װײַטע 
װעגן. בידע װײַזן זײ די רעבעלישע 
נאַטור און די אײגנאַרטיקע שרײַבמאַ- 
נירן, מיט וועלכע עס האָט זיך דער- 
װאָרבן זײַן פּאָזיציע דער פירער פון 
די יונגע, װוי א לירישער דערציילער 
מיט אַ נטיה צו רעליגיעזער אַטמאָס* + 
פער, װאָס דערהייבט דעם ייַדישן מעני 
טשן, איבער דעם יונגן און מוטיקן 
ייִדן, אַפילו װען די װעלט איז קעגן 
אים. איגנאַטאָוו האָט געשריבן א סך 


מעשיות פאַר קינדער. 


1 


דוד איגנאַטאָװום שריפֿטן אין. 
בוכפֿאָרעם זיינען : 


צוויי קרעפֿטן, 25 זזי, נייי 1908, 


יבערל פּראָגער, 48 זוי, נ"י 1916, - 
| - 2טע אױפֿלאַגע, 1921, 


צווישזן; צוויי זונען, 256 זז', 1918, 
2טע אױפֿלאַגע, 1919, 


אין קעסלגרוב, 228 זײַטן, 1918, 


2טע אױפֿלאַגע, 1919, 


דאָס פֿאַרבאָרגענע ליכט, 183 זז', 
8, 2טע אױפֿלאַגע 1919, 

ווונדער-מעעסות פֿון אַלטן פּראָג, 
1 זז', 1920, 


קינדער-מעשׂהלעך: דאָס גאָלדע- 
נע ײַנגעלע, גאָלך און ברי- 
ליאַנטן, אין דעם לאַנד פֿון 
רײַכקייט, די ווילדע שובת, ווינ- 
טער א"אַ, 1921, 


טרילאָגיע: אויף װײַטע וועגן--- 3 


ביאָגראַפישע שטריכן 


בענד: 1) אַנטלאָפֿענע, 251 זי 
טן; 2) דער װאָס קומט, 272 זיי- 
טן 3) אױפֿברױז, 269 זײַטן 
ניו-יאָרק 1922, 


פֿאַר אַ נײַער וועלט (יפֿתח), ביב- 


לישע דראַמע, 320 זזי, 1929, 


גדעון, טראַגעדיע אין 22 מגילות, 
4 זז'י, 1953, 





אַ טייל פון דער ליטעראַטור-גרופּע: וטע רײ (פון רעכטס צו לינקס) ד"ר 
ש. פאַקס, ראובן אײַזלאַנד, מ. י. חײַמאָװיטש, י. אָפּאַטאָשו; 2טע רײ: י, י, 
שװאַרץ, זישע לאַנדױ, מאַני לייב; אונטן: דוד איגנאַטאָװ, 


דוד איגנאַטאָוו, דער איזאָלירטער ראָמאַנטיקער 
פון , די יונגע" אין אַמעריקע 


אַ רבי אָן חפידים 


דוד איגנאַטאָוו --- ;דער הױיפּטמאַן פֿון די יונגע אין אַמעריקן* 1 
-- איז אין דער ייִדישער ליטעראַטור-געשיכטע װי דער קאָצקער אין 
חסידיזם: אַ שאָרסטקער רעבעל, װאָס ציט-צו און טרײַבט-אָפּ, און 
ווערט לסוף פֿאַראײנזאַמט, ' = 

איגנאַטאָוו האָט צונױפֿגעזאַמלט די יונגע און זיי געשטױסן צו 
השׂגות, רעוואָלט און באַנײַונג. דער ערשטער, װאָס האָט דערשאַצט 
זײַן רוף, איז געווען י. ל. פּרץ, אין װאַרשע, װווּ דער טאָנגעבער פֿון 
דער ליטעראַטור-קריטיק פֿאַרגינט זיך צו זאָגן שוין אין 1914, אַז די 
זאַמלביכער ששריפֿטן קוועלן אויך פֿאַר אונדז זײַן אַ מוסטער" 2, אין 
;זײַן? ניו-יאָרק האָט אָבער איגנאַטאָו, פֿריִער און שפּעטער, אַ בי- 
טעדע דאָליע,. אייניקע מקורבֿים פֿאַרלאָזן אים. איינער גיט צו מאָל 
זײַן דרך אַ שפּעטנאָמען --- ;איגנאַטאָװושטשינע? *, אַ צווייטער, וועל- 
כער האָט אים אַ סך צו פֿאַרדאַנקען, שטעלט זײַן ,פֿירערײל" און ;רע" 
דאַקטערײַ* אין גענדזן-פֿיסלעך +, פֿאַר איגנאַטאָוון איז ;פּרץ געווען 
דער ערשטער ייִדישער קינסטלער" * און מסתּמא האָט זיך אים גע- 
װאָלט װערן דער אַמעריקאַנער פרץ. געװאָלט ברענגען *אַ גלויבן 
פֿאַר אומגלײיביקע? * און צעטרײַבן , די פֿאַרגליווערונג װאָס האָט אין 
יענע יאָרן געהערשט אין דער יידישער ליטעראַטור?',. האָבן די 
מקורבֿים זיך דערשראָקן פֿאַר די אַמביציעס פֿון רבישאַפֿט... 

! אַברהם רייזען -- דוד איגנאַטאַװ, זאַמלבוך, זוי 159--162, שיקאַגאַ 19235, 

? בעל-מחשבות --- אין דאָס לעבן, ציטירט ד"ר ראַזענפצלד, ד"ז, זי 11, 

| 5 זישע לאַנדױ -- ד. א./אָפּגעריסענע בלעטער, זי 99, בוענאָס-אײַרעס 1957, 

* מאַני לייב -- ;אַ מצבה אויף די יונגע", עפּאַכע ני 32, ני-יאַרק 1948, 

*נח שטיינבערג -- יונג-אַמעריקאַ, ז' 15, נ"י 1917, 

5 ב, ריווקין -- נ"י 1947; גרונט-טענדעצן פון דער ודישער ליטעראַטור 


אין אַמעריקע, נ"י 1948, 
' יעקב גלאטשטיין -- אין תוך גענומען 1948---1956, ז' 170, נ"י 1956, 

די ;רבישאַפֿט* איבער דער ייִדישער ליטעראַטור אין אַמעריקע 
איז בײַם אָנהייב פֿון 20סטן יאָרהונדערט געלעגן אין די הענט פֿון די 
רעדאַקטאָרן פֿון די צײַטונגען און זשורנאַלן, איבער הויפּט אין ניו" 
יאָרק, יונגע און אַלטע שרײַבערס האָבן פֿאַר זיי געציטערט. פפֿאַר- 
דינען אַ דאַלער* פֿאַר אָפּדרוקן ?אַ זאַך" איז בײַ אַלע ;גרינע" שרלי- 
בערס און בפֿרט בי די אָנפֿאַנגערס געווען ממש אַ גדולה -- אַ וויזע 
פֿאַר פּאָפּולאַריטעט און אַן אָנזאָג אויף ?אַ שטיקל פּרנסה?... אין 
אַזאָ צײַט און אַטמאָספֿער איז אַרײַנגעקומען איגנאַטאָוו מיט אַ לאָזונג, 
אַז ליטעראַטן טאָרן נישט מיטאַרבעטן אין צײַטונגען! -- -- -- נו, 
איז דאָס נישט געווען קיין ;חוצפּה" פֿון אַן אומפּראַקטישן מענטשן, 
אַ ;מאַניאַק*?... 


אין ניו-יאָרק איז אין יענער צײַט געווען אַ פֿאַראײין ליטעראַטר, 
װאָס האָט אונטער דעם נאָמען אַרױסגעגעבן זאַמלביכער. איז געקו- 
מען דער אָנפֿאַנגער איגנאַטאָוו צו אַ פֿאַרזאַמלונג מיט אַ פֿאָדערונג, 
מען זאָל אַנולירן דעם באַשלוס, ווער עס זאָל רעדאַקטירן דאָס קומענ- 
דיקע זאַמלבוך --- אַ ציניקער טאָר נישט זײַן קיין דעה-זאָגער איבער 
ליטעראַטור! אַלע שטוינען, אַלע האַלטן, אַז פֿאָלגן איגנאַטאָוון װאָלט 
געמיינט טיף באַלײידיקן אַ שרײַבער, בפֿרט אַז דער רעדאַקטאָר איז 
דאָ דערביי, כאָטש כּמעט אַלע האַלטן, אַז ער איז טאַקע אַ ציניקער, 
וועלכער חוזקט פֿון אַלץ און אַלעמען, אָבער איגנאַטאָוו װאַרפֿט זײַן 
באַשולדיקונג משה נאַדירן אין פּנִים אַרײַן.... און זאָגט בקול רם, 
אַז ער וויל פֿאַרנעמען זײַן אָרט. אַזױ איז עֶר. ?דוד איגנאַטאָוו איז אַן 
עסטעטישער אידעאַליסט: ער חזרט דאָס איבער אַזױ אָפֿט און אַזױי 
עמפֿאַטיש, אַז ס'בלײַבט וועגן דעם ניט קיין צװײפֿל* 5, אַפֿילו אין אַ 
קאָמוניסטישן זשורנאַל האָט ער קוראַזש צו זאָגן, אַז ;די בורזשואַזיע 
האָט געהאָלפֿן שאַפֿן קונסט", כאָטש (אָדער װײַל) ;איך זע קונסט און 


* מ, אָלגין --- ,קונסט און רעװאָלוציעץ", דער האַמער, נ"י, אָקט' 1926, 
ז' 52, 

רעװאָלוציע וי צוויי גלײַכע ליכטיקע שטראָמען, װאָס הייבן זיך אָן 
פֿון איין קװאַלל... װוידערגעבורט... באַנײַונג.., יוננט"?... 

דוד איגנאַטאָווס גאַנצער דרך אין דער ייִדישער ליטעראַטור פֿון 
אַמעריקע איז -- קעגן שטראָם. דורך און דורך רעװואָלוציאָנער,. אויב 
ער ווערט פֿאַרשויגן און באַקעמפֿט, מער פֿאַרשװיגן װי באַקעמפֿט, 
איז דאָס פֿאַר זײַן אומדערשראָקנקייט --- אָן זײַדענע הענטשקעס... 
נישט בלויז פּערזענלעך, נאָר אויך אין זײַן בעלעטריסטיק איז ער 
האַרב, בײַסיק, מיט אַ שנײַדיקער קלאָרקײיט --- קעגן ציניזם און דיפּ- 
לאָמאַטישער אומקלאָרקײיט, װאָס איז אין אַ סך פֿאַלן שפּעקולאַציע, 
מיט פּראַקטישער אויסגערעכנטקייט, אַז עס לוינט זיך צו זײַן אומ- 
קלאר א | 
פֿאַר איגנאַטאָוון עקסיסטירט נאָר אַזאַ חשבון, װאָס איז חעזבון- 
הנפֿש, און ער האָט אין אַ גרויסן טייל פֿון זײַן בעלעטריסטיק אַנט- 
קעגנגעשטעלט זײַן חשבון"הנפֿש די חשבונותלעך פֿון כּלערליי מענטשן, 
כּלל-טוערס און אינסטיטוציעס, װאָס אַ סך זײַנען פֿאַראינטערעסירט, 
אַז מ'זאָל אין זיי נישט אַרײַנקוקן... 

דאָס פֿאַרשװײַגן איגנאַטאָוון האָט געהאָלפֿן פֿאַרשװײַגן און נישט 
לאָזן זען פֿאַרשײדענע איבלען פֿון דער ייִדישער געזעלשאַפֿט אין גאַנג 
פֿון ווערן. איגנאַטאָו האָט די דאָזיקע קרומקייטן פֿון ייִדישן לעבן 
געוויזן, סײל אין זײַן פֿרילינגװערק אין קעסלגרוב (1907), סײי אין זײַן 
לעבנסווערק, אין דער טרילאָגיע אויף װײַטע וועט (1922), װוּ ער 
װײַוט, װאָס עס איז געװאָרן פֿון רעװאָלוציאָנערן, וועלכע אהאָבן זיך 
אַרום די אַכציקער יאָרן אין דער שטאָט ניו-יאָרק צונױפֿגענומען 
אַזױנע אָפּגעריסענע און עלנטע מענטשן? 6, פֿון זי איז געװואָרן, װאָס 
איר ווילט, נאָר נישט דאָס, װאָס זיי האָבן געפּריידיקט... 

דוד איגנאַטאָוו איז דער בעלעטריסט װאָס װאַגט אַרױסצוטרעטן 
קעגן די מענטשן פֿון זײַן דור װוי דער שאַרפֿסטער קריטיקער. 


? דוד איגנאַטאָו --- ,פון קלאָרקײיט װעגן", דיז, סעפט' 1926, זי 59, 
דוד איגנאַטאָו --- 1טער באַנד: אנטלאָפענע, זי 8, 

און ער וויל עס הערן, אַז מישטעלט אים פֿאָר װוי אַ ציניקער, 
וי אַ מענטש װאָס לעבט אַ פֿאַלש לעבן, נאַרט זיך און יענעם ? 

אָט אָ דאָ ליגט דער סוד פֿון דוד איגנאַטאָווס דראַמע וי אַ שרי:" 
בער, 


;פּראַספּעריטי", נאָר נישט פֿאַר ליטעראַטור 


ווען איגנאַטאָוו איז אַרײַנגעקומען אין דער ייִדישער ליטעראַטור, 
איז איר מצבֿ אין אַמעריקע געווען אַ נעבעכדיקער. דער העלד פֿון 
דער ניו-יאָרקער פּרעסע, וועלכער ווערט פֿאָרגעשטעלט וי דער סנדק 
פֿון דער ייִדישער ליטעראַטור אין אַמעריקע, שרײַבט גראָד אין זײַן 
לעבנס-געשיכטע, אַז ;נאָך דעם קריזיס פֿון 1907 זײַנען געקומען בע" 
סערע צײַטן; עס האָט זיך פֿונאַנדערגעבליט ,פּראָספּעריטי? 11 אָבער 
אין דעם גאַנצן קאַפּיטל וועגן דער אױפֿלעבונג, פּונקט װי אין די 
פֿריערדיקע קאַפּיטלען, ווערט צו מאָל נישט דערמאָנט קיין איין פּאָעט 
אָדער דערציילער און אַװודאי נישט קיין ליטעראַרישער אױפֿטו פֿון אַ 
ייִדישן שרײיבער. װאָס איר וװוילט פֿאַרנעמט אַן אָרט, איז אַ טעמע, 
אָבער נישט די ייִדישע ליטעראַטור, אַזאַ איז געווען די לאַגע. קדי 
אַמעריקאַנער ייִדישע פּרעסע, בײַם אָנהײב פֿון אונדזער יאָרהונדערט, 
איז נישט געווען איבערגעלאָדן מיט שטאַרקן געשמאַק. די ליטעראַ- 
טור, װאָס איז אָנגעװאָקסן אויף דער פּרעסע, האָט געמוזט זײַן צוגע- 
פּאַסט צום געשמאַק פֿון די רעדאַקטאָרן, װאָס זייער זין פֿאַר דעט,. 
װאָס מען רופֿט אייביקייט, איז געווען װיפֿל פֿונט טאָגיטענלעכקייט 
עס פֿאַרמאָגט ,,, איז איגנאַטאָוו נישט נאָר געווען אַ פּריידיקער פֿון 
אַ נײַער אָרדענונג, נאָר איז טאַקע געווען אַ פּראַקטיצירער פֿון גײַ- 
קייט און אַנדערשקײט אין דער ייִדישער ליטעראַטור. ס'האָט אים 
אָפּגעגליקט, אַז פֿון זײַנע פֿאַרעפֿנטלעכטע זאַכן האָט מען אָנגעהויבן 
אָפּצוֹלאַבן... אַזעלכע ריטמישע און וויגנדיקע זאַצן, וי איגנאַטאָוו 


1 אַב. קאַהאַן -- בלעטער פון מײַן לעבן, 4טער באַנד, זי 593, װילנץ 1929, 


דער איזאָלירטער ראָמאַנטיקער פון די יונגע | | 15 


האָט דעמאָלט געשריבן, װאָלטן אין דער טעגלעכער פּרעסע נישט גע" 
קאָנט געדרוקט װוערן... איגנאַטאָוו האָט מיט זײַן אייגן שרײַבן אי- 
לוסטרירט דעם אַבסאָלוטן ריס צווישן שרײַבן פֿאַר דער טעגלעכער 
פּרעסע און צווישן גיין אויף אינדיווידועלע וועגן און װאַרטן ביז דער 
לייענער װועט צום שרײַבער דערבלאָנדזשען... דער װאָרעם פֿון צי- 
ניזם האָט זיך געהאָט אַרײַנגעכאַפּט אין דער פּרעסע און אָן איגנאַ- 
טאָווס קינסטלערישן און אָרגאַניזירטן אױפֿשטאַנד װאָלט די יונגע 
ייִדישע ליטעראַטור נישט געהאַט קיין לופֿט צו אָטעמען, זי װאָלט 

גלײַך דערשטיקט געװאָרן" 12, | 


אין דעם 1טן יאָרצענדלינג פֿון 20סטן יאָרהונדערט האָבן זיך 
שוין געלאָשן די פֿײַערן פֿון עדלשטאַט-באָװשאָווער-ראָזענפֿעלד, בײי 
וועלכע עס האָט זיך געװואַרעמט די אימיגראַנטישע אַרבעטער-מאַסע, 
דער פּאָעט פֿון ;איך בין אַ מאַשין* איז אַריבער צו דער פּאָלעמיק פֿון 
,לאַטוטיס? און דער דערציילער האָט געזוכט צו באַרויִקן אָדער 
אַרױסרופֿן אַ שמייכל בײַם לייענער מיט די מאַרק פּראָבלעמען פֿון 
;טענעמענט" און שירייִם פֿון שטעטל אין דער אַלטער היים... און 
די מערסטע שרײַבערס האָבן אין זייער נויט זיך געהאַלטן וי די שוס- 
טערס און שנײַדערס,.., איז ;איגנאַטאָוו געווען דער ערשטער, װאָס 
האָט געגעבן אַ טוצן ייִדישע שרײַבערס, װאָס זײַנען געווען באַלמעלאָ- 
כעס -- שוסטערס, שנײַדערס, קאַמאַשן-שטעפּערס און הױזפֿאַרבערס 
| -- דאָס געפֿיל, אַז זיי זײַנען די אויסדערויילטע זין פֿון ייִדישן 
פֿאָלק,., (אָט) דער היפּנאָטישער אײַנפֿלוס פֿון איגנאַטאָווס פּערזעג- 
לעכקייט און די הערשאַפֿט פֿון די יונגע האָט געדויערט ניט מער װי 
אַ דעקאַדע, אָבער דער יאָרצענדלינג איז געווען אַ מזל-ברכהדיקעך* 13, 


| איגנאַטאָוו האָט אַרײַנגעפֿירט אין דעם דאָזיקן יאָרצענדלינג אָט 
די יונגע, וועלכע זײַנען געווען ?ניט נאָר אַ ליטעראַרישע גרופע, נאָר 


2 יעקב גלאַטשטײן --- ד"ז, זי 170---171, 
5 ד"ז, 172---173, 

אַ ליטעראָרישע סעקטע מיט אַ טיפֿן רעליגיעזן הינטערגרונט" * 
צווישן זיי האָט דעם גרעסטן רעליגיעזן פֿאַנאַטיזם אַרױיסגעװיזן טאַקע 
איגנאַטאָװו אַליין,. און אַנדערש האָט עס נישט געקאָנט זײַן. אַנדערש 
װאָלט ער געבראָכן געװאָרן גלײַך בײַם אָנהײיבן. זאָגט דאָך אַפֿילו 
איינער פֿון זײַנע קעגנערס וועגן יענער אָנהײבצײַט, אַז ;איין גלויבן 
נאָכן אַנדערן עסט-אויף דער צװײפֿל, ביז עס קומט דער גוויסער 
קלאַפּ: עס ווערט צעשמעטערט דער גרונט פֿון גלויבן, און דאָ -- 
און דאָ האָסטו פֿאַר זיך די איבערלעבונגען פֿון אַ גאַנצן דור -- -- -- 
קום און לערן דיך אויס בײַ אַזאַ אומדערבאַרעמדיקער װאָכעדיקײט 
אױפֿצוזוכן אין זיך יענע טיפֿסטע שפּורן פֿון פּערזענלעכקייט, יענע 
באַהאַלטענע פֿעדעם, װאָס פֿאַרבינדן דעם מענטשן מיטן סוד פֿון דער 
װצלט!"15... | 
| אין אַזאַ שטיקנדיקער אַטמאָספֿער פֿאַר שעפֿערישקײט און פֿאַר 
- דער פּערזענלעכקייט האָט מען באַדאַרפֿט האָבן אַ באַפֿליגלטע עקשנות 
און אַ פֿלאַמיקן פֿאַנאַטיזם אויף נישט געבראָכן צו ווערן פֿריצײַטיק 
און זיך מייאש זײַן, און שוין אין זײַן ערשטן ביכל האָט דער אַמע- 
ריקאַנער קריטיקער און קולטור-קעמפֿער געזען אין איגנאַטאָון קאַן 
אינטערעסאַנטן מענטשן, אַ פֿאַרעקשנטן טראַכטער, אַ רײַכע פֿאַנטאַ- 
זיע, אַ באַאָבאַכטער, וועלכער קאָן אויך זײַנע באַאָבאַכטונגען אָנקליידן 
אין פֿאַרבן און אַ מערקווערדיקע פֿעיִקײט זיכטבאַר צו מאַכן דאָס, װאָס 
איז אַבסטראַקט... אויסמישן זאַכן פֿון אױפֿן װואָר מיט חלומות" ?1,., 
נאָר אַ טרוימער מיט פֿאַרשפּיצטע אידייען און אַ באַפֿליגלטער 
מיט גרויסע איניציאַטיוועס איז געווען בכּוח אַרײַנצוברענגען אַ ראַדי- 
קאַלע ענדערונג אין דער אַמעריקאַנער ייִדישער ליטעראַטור. איגנאַ- 
טאָוו איז געווען דער אָ טרוימער מיט פֿאַרשפּיצטע אידייען און ברייט- 





4 ה. לייוויק --- ,די יונגעי, שריפטן, זומער 1919, זי 32, ג"י, 

**מנחם --- ;איסט-בראָדװײי", זאַמלבוך, זױי 4 און 12, ניי 1916, 

+ יואל ענטין --- ,א יונגער טראכטער", ליטעראַטור, נ"י 1910, זו' 136 
און 138, | 

צוגיקן גאַנג. מיט זײַן װידערשפּעניקן קעגן די הערשנדיקע שאַבלאָן" 
טראַדיציעס, דיקטירטע אָדער אונטערגעװאָרפֿענע פֿון צײַטונגען מיט 
פּאָליטישע חזקות, מיט חסידישער התלהבֿות און רוגזה, מיט זײַן לײי- 
דנשאַפֿט פֿאַר אָנפֿירונג און אָריגינעלקײט, װאָס האָט די סבֿיבֿה נישט 
איין מאָל אַרױסגעפֿירט פֿון געדולד, האָט איגנאַטאָו פֿאַרלױרן אונ- 
טער וועגנס דעם קאָנטאַקט מיט אייגענע און פֿרעמדע.י. 


דער כעליחלומות אין קאַמף קעגן זײַן דור 


אין זײַן ערשטער נאָוועלע דערציילט איגנאַטאָוו וועגן זײַן העלד; 
;די שטימונג האָט זיך בײַ אים געהאַלטן אין איין בײַטן: אָט האָט עף 
זיך ווידער גענומען מאַטערן מיט די געדאַנקען, אַז זײַן דראַמע איז . 
לעכערלעך, נאַיוו, אַז ער איז גאָר קיין קינסטלער ניט, אַז אַ סך וויב- 
טיקע בילדער, װאָס ער האָט פֿאַרקלערט, זײַנען גאָר אויסן געבליבן, 
- אַז עס איז אין גאַנצן ניט דאָס, װאָס ער האָט געװאָלט שרײַבן, אַז... 
אַז עס איז דער טײַװול ווייס װאָס... און אָט -- אַז די דראַמע איז 
ווירקלעך אַ קונסטווערק... אַז אין גרונט פֿון דער דראַמע ‏ ליגט אַ 
שטאַרק שלאָגנדיקער נערוו.... און אַז דער הױפּטגעדאַנק האַלט פֿעסט 
אַלע, אַלע העלדן, פֿונעם גרעסטן ביזן קלענסטן --- אַלע צאַפּלען זי 
טראַגיש אין דער נעץ, אין דער אייביקייט-נעץ"'ד... | 

איגנאַטאָוו איז דער דאָזיקער דראַמאַטיקער, בײַ וועמען פפֿונעם 
גרעסטן ביזן קלענסטן" וויל אַרײַנפֿאַלן ;אין דער אייביקייט-נעץ". ער 
איז אַ ליריקער, אַ ראָמאַנטיקער. ,מיר האָבן אין דוד איגנאַטאָוון גע" 
זען אַ פּאָעט צוישן אַלע ייִנגערע פּראָזע-שרײַבערס* 15, אַפֿילו ווען 
יער שרײַבט וועגן דעם ניו-יאָרקער לעבן, אַפֿילו ווען מיר כאַפּן זיך, 
אַז דאָ און דאָרט ווערט גערעדט וועגן אַ באַקאַנטער פֿיגור פֿון ייִדישן 
לעבן, פֿאַלט ער פּלוצעם אַרײַן ;אין דער אייביקייט-נעץ? -- וי אַן 


7, איגנאַטאָו --- צװײ קרעפטן, זי 17, נ"י 1908. 
** חיים בעז -- שרײַבער און װערק, זי 173, תליאָביב 1971, 

אמתער קינסטלער, וועלכער קען אין א רגע אָפּשפּיגלטן אייביקייטן, 
;בײַ אים גייט-צוזאַמען באַװוּסטזײַן מיטן ניטיבאַװוּסטזײַן -- באַמערקט 
דער פּאָרטרעטיסט-קריטיקער נאָך אין די ערשטע יאָרן -- ער מישט 
אַלע מאָל צונויף ווירקלעכקייט מיטן חלום... ברוך, דער העלד פֿון 
קעסלגרוב. לעבט ניט אויף דער רעאלער וועלט;: ער שאַפֿט זיך אַ 
טרוימוועלט" ?:, און בכדי דער בעל-חלומות זאָל זיך דערזען אינעם 
ליכט פֿון דער ווירקלעכקייט, פֿירט דער מחבר אַרײַן אַ שאָטן"גע- 
שטאַלט, בינעם, וועלכער חוזקט פֿון דעם פֿאַרחלומטן ברוך ... מאָ- 
דערניסטיש הייסט דאָס --- 9טיכאַאַנאַליטישע קאָנפֿראַנטאַציע צווישן 
ידע איך "26 

איגנאַטאָוו פֿאַרשותּפֿט אין זיך דעם איך עורייבער מיט דעם סאָ- 
ציאַלן דערציילער און קעמפֿער, געװאַגט און לײַדנשאַפֿטלעך מיט סאָ- 
ציאַלע אידייען, דאָך פֿאַלט ער אָפֿט אַרײַן אין לירישע אימפּראָװיזאַ- 
ציעס. אין סטיל: אַ מאָל צימצומדיק און געשליפֿן, אַ מאָל -- אַ 
מעשׂה אין אַ מעשׂה. אָט ראָמאַנטיש און אימפּרעסיאַניסטיש מיט זײַן 
סטיל, אָט -- בראָדזשענדיק אין כראָניק, שטאָף פֿון געשיכטע און 
שטייגער-לעבן, אָפֿט לאָזט ער זיך אַרײַן אין רעטאָריק, פֿאַלט-אַרלין 
אין פּאַטאָס, וי למשל אין קעטלגרוב: ..--- -- אַז מיר װעלן באַזעצן 
דאָס לאַנד, װעלן מיר אויסבויען אַ גרויסן טריומפֿאַלן טויער, און אַ 
יום-טובֿ וועלן מיר דעמאָלט מאַכן אַ נײַעם, דער יום-טובֿ פֿון אונדזער 
נאַציאָנאַלן ווידערגעבורט ! און אין דער נאַכט פֿון דעם יום-טובֿ װעלן 
| מיר אַרום דעם טריומפֿאַלן טויער צעלייגן גרויסע פֿײַערן. אונדזערע 
זין און טעכטער, אויסגעפּוצטע אין זייערע שענסטע קליידער, װעלן 
אַרױסגײן אַנטקעגן דעם טויער מיט פּױיקן און טענץ. דאָס װעלן זי גיין 
באַגעגענען די אַלע אַנטרונענע, פֿאַרשטױסענע און פֿאַרװאָגלטע. די 
אַלע, װאָס מיר האָבן פֿאַר דער לאַנגער צײַט פֿון אונדזער שווערן 
גלות, צעזייט און צעשפּרײט צווישן פֿעלדער און פֿעלקער, צו די אַלע 
וועלן מיר דעמאָלט רופֿן: קומט-אַרײַן, איר זײַט אונדזערע!?... 


יארריביטלארימשכ-. 


9 נח שטיינבערג -- יונגיאַמעריקא, ז' 20, 

איגנאַטאָוו --- פֿאַרבליבן רעװאָלוציאָנער טיף אין האַרצן -- קען 
ניט שלום מאַכן מיט די פֿאַרװולגאַריזירטע לאָזונגען פֿון קלאָמפּער- 
שטע סאָציאַליסטן, וי פֿון די קלאָמפּערשטע ציוניסטן, וועלכע קומען- 
אָפּ מיט אַ נדבֿהלע, מיטן קױפֿן אַ בילעט צו אַן אָװנט?, וועלכע נאָרן 
זיך מערער וי יענעם... קעגן זיי האָט ער אַרױסגעשטעלט ברוכן 
אין קעסלגרוב און בערמאַנען אויף װײַטע וועגן --- דאָס זײַנען יחידים 
פּערמאַנענט אין מלחמה קעגן די דרכים פֿון כּלל. ק;מענטשן בלאָנ- 
דזשען אָפֿט אויף גראָדע וועגל" 20, 

ברוך איז אײַנגעגלייבט, אַז ייִדן דאַרפֿן בעסער שאַפֿן דערפֿעך 
איידער זיך אָנפּאַקן אין ניו-יאָרק און פֿאַרבלאָנדזשען צו קראַנקע 
פּרנסות --- קען ער דאָס נישט רעאַליזירן, פּרײידיקט ער לפּחות. הערט 
ער דעם רעדאַקטאָר ריידן ציניש, שלײַדערט ער אים אין פּנים זײַן 
װידערגעפֿיל. זעט ער, װי ס'צעלייגט זיך ברייט די אַסימילאַציע, 
מיטרײַבט פון זיך ייִדיש און ייַדישקייט, זאָגט ער זיך אָפּ פֿון חתונה 
האָבן, כאָטש פֿון אַלע זײַטן װאַרפֿן זיך אים פֿרױען אין די אָרעמס, 
ער שיידט קלאָר אונטער ליבע פֿון סתֹּם סעקס, און ער לאָזט דאָס פֿילן 
סײ? דער לײַכטזיניקער ביילקע, סײַ די פּראָסטע ליבע-אײַנקױפֿערס, 
און האָט זײַן חנהקע, פֿון ;נקמה וועגן", חתונה געהאַט מיט אַן אַנדערן, 
װײַל זי |האָט נישט געקאָנט אויף אים זיך דערװאַרטן, גייט ער אַרום 
וי אױפֿן עולם התּוהו, אָבער ער וויל זײַן געוויסן אויפֿהיטן, כאָטש 
בינעם און אַנדערע חווזקן פֿון אים און זײַנע פּרינציפּן, אין זײַן פּאָץ- - 
טישער דראַמע לייגט איגנאַטאָוו אַרײַן יפֿתחן אין מױל: ;אוב דו 
ביסט דער גאָט פֿון יחוס, / ענטפֿער איך איבער מײַן נשמה אין דײַן 
האַנט. / און אין מײַנער נעם איך די שווערד, / און הייב זי קעגן 
ריךר"21,,, 


דאָס. טוט בערמאַן אויף װײַטע וועגן, אין דער קאָרומפּירטער 


7 איגנאַטאָו --- ,מאָסקװע" (װעגן ,נײַערד"), שריפטן 1925--1926, זי 2, 
25 ד. איגנאַטאָװו -- פאַר אַ נצער װעלט, דראַמע אין 5 אַקטן זי 297, ג"י 
0, 

ניו-יאָרקער סבֿיפֿה פֿון נעכטיקע אַרעסטאַנטן אין צאַרישן רוסלאַנד, 
וועלכע האָבן אויף דער אַמעריקאַנער ערד פּראַקטיצירט זייער קרע- 
װאָלוציאָנערישקײט* דורך קאַזאַ פֿרײַער ליבע", װאָס איז אייגנטלעך 
פּראָסטיטוציע בײיַם אַקאָמפּאַניאַמענט פֿון רוסישע ליבע-לידער און 
בענקשאַפֿט נאָך דער רעװאָלוציע. אין אָט דעם זומפּ פֿון דעמאָראַלי- 
זאַציע, װוּ מ'זאַמלט נדבֿות צו דרוקן בלעטער מיט סאָציאַליסטישע. 
לאָזונגען און פֿירן שטרײַקן, בראָדזשען נײַ-אױפֿגעקומענע גבֿירימלעך, 
פֿאַבריקאַנטן און דאָקטוירים, וועלכע שטאָפּן-אָן די טײַסטערס אױפֿן 
חשבון פֿון די עקספּלאָטירטע אַרבעטערס, זייערע ;גענאָסן", צו וועל- 
כע זיי קומען אויף קאַמפּיינען און װאַרפֿן-אַרײַן אויך זייערע נדבֿהלעך, 
מיט וועלכע זיי האַלטן-אָן זייער אַלטע חבֿרשאַפֿט, כאָטש זיי שעמען 
זיך שוין מיט איר אונטער... פֿון דער זומפּיקער סבֿיבֿה, װוּ ס'איז 
שווער אונטערצושיידן צװישן פֿאַרבענקטע סּאָציאַליסטן און ציבי- 
קערס, װאַקסט אָבער אַרױס די קאַפּריזנע היפּער-מאָראַלישע גערטרוד, 
'דער זעלביקער פֿײַנמאַן, װאָס האָט בי זיך אין שטוב טאָלערירט די 
אָרגיעס פֿון קאָלעקטיווער ,פֿרײַער ליבע*, אָנגעפֿירט פֿון זײַן ראָי 
מאַנטישער פֿרױ, װאַרפֿט-אַראָפּ פֿון די טרעפּ װוי אַ זעקל מיסט דעם 
ציניקער גאַבריעל, וועלכער פּרובירט לייגן אַ האַנט אויך אויף זײַן 
טאָכטער. גערטרוד, בײַ איר גאַנצן אַמעריקאַנישן מאָדערניזם פֿאַר- 
ליבט אין דעם מגידישן סאָציאַליסט בערמאַן, האָט אָבער אַ ביטערן 
סוף, פּונקט װוי בערמאַן, וועלכער װוערט פֿון ייִדן פֿאַרשטײניקט, װײַל 
מ'האָט נאָך זײַן דרשה בײַם לייגן דעם גרונטשטיין פֿאַרן בית-מדרש 
חושד געווען, אַז ער איז אַ מיסיאָנער, וועלכער רעדט מיט תּורה-פּסו" 
קים. בערמאַן װי גערטרוד זײַנען, אַזױ אַרום, ?העלדן פֿון אונדזער 
צײַט, וועלכע האָבן זייער װינציק קאָנקורענטן אין דער ייַדישער לי- 
טעראַטור* 22 --- קרבנות פֿון אַמעריקאַנער בבֿל. טרויעריקע סימבאָלן; 
אין אַ וועלט פֿון ציניקעוס װוערט דער אידעאַליסט פֿאַרשטײניקט -- 
דאָס איז דער פּרײַז פֿאַר זײַן קאַמף. 





2 ב. טשוביגסקי --- קדוד איגנאטאָװ", באָדן ב' 3, ננ' 4'3, ז' 59, ניי 1936 

איגנאַטאָוו,. דער פּראָזע-שרײַבער, דערשײַנט וי אַ געװאַגטער 
געזעלשאַפֿטלעכער קעמפֿער. אויף װײַטע וועגן איז אַ קװאַל פֿאַר פּאַ- 
לעמיק וועגן דער ייִדישער אַרבעטער-באַװעגונג, אַ פּאָלעמיק װאָס 
האָט זיך נאָך נישט אָנגעהויבן... און בעיקר איז די טרילאָגיע אַ 
קינסטלערישער אױפֿטו אויף ברייטע לײַװונטן, װוּ מ'זעט איגנאַטאָווס 
שטורעמגאַנג אין דער ייִדישער ליטעראַטור, 


אויף די דרכים פֿון י. ל. פּרץ און ר' נחמן בראַצלעװער 


| = נישט איין רעוויזיע דאַרף געמאַכט ווערן דורך דער ייִדישער לי" 
טעראַטור-געשיכטע וועגן דער ראָלע פֿון פֿאַרשײידענע שעפֿערס, זועל- 
כע זײַנען מינימיזירט אָדער נישט דערשאַצט געװאָרן. איינער פֿון 
זי איז דוד איגנאַטאָו, וועלכער איז שרײַענדיק פֿאַרשוױיגן געװאָרן, 
;איז דאָס ליטעראַטור-קריטיק ?* --- פֿרעגט מיט פֿאַרביטערונג דער 
זון פֿון שרײיַבער 5?, 


איגנאַטאָוו פֿירט-אַרײַן אין אַמעריקע פּרציאַנישע השׂגות און די 
מיסטיק, ר' נחמנס מעטזהנען. זײַן עפֿענען ברייט די טירן פֿאַר מאָ- 
לערס איז נישט קיין קאַפּריז, פּונקט ווי זײַן באַװעגן צו איבערזעצן 
פֿון װוײַטע ליטעראַטורן, פֿון װײַטן עפּאָס. פּונקט װי עס זײַנען אים 
פֿרעמד טייל אייגענע, אַזױ זײַנען אים נאָענט טייל װײַטצ... | 


פֿיבי, אפֿשר די אַמעריקאַנישסטע, מאָדערנסטע און טיפֿזיניקסטע 
דערציילוג פֿון דער ייִדישער ליטעראַטור אין אַמעריקע, איז אַ מוס- 
טער פֿון שטעלן הויכע נאַציאָנאַלע, עטישע און קינסטלערישע מאָ- 
נונגען -- נישט מעגלעך צו פֿאַרגעסן איר קאָנצעפּציע און שטעלונג 
צו געמישטע חתונות. און װאָלטן בכלל געווען אַנדערע באַדינגונגען 


2 דניאל איגנאַטאָו --- עאַ טענה צום אינסטיטוט פאַר ייִדישע ענינים בײַם 
ילדישן װעלטקאָנגרעסײ, דער װעקער, יי 1 יולי 1962, --- ;א בריוו פון דוד איג- 
נאַטאָוס זון: ער באַקלאָגט זיך, אַז מיהאָט געקריוודעט זײַן פאָטעֶר", פאָרװערטס, 
ני"י 24 יוני 1971, | 

פֿאַרן ייִדישן שרײַבער, פװאָלט אויף װײַטע וועגן שוין איצט געווען 
אַן עפּאָכע-מאַכנדיקער ראָמאַן --- דער טעריטאָריע-ראָמאַן" 24,, 

איגנאַטאָו, דער מוזיצירנדיקער דערציילער פֿון די פּראָגער מע- 
שׂיות, גייט-אַװועק צו גדעונען און יפֿתּחן, (צו זוכן גערעכטיקייט בי 
די שופֿטים. ;אין גאָלד און זילבער און בריליאַנטן געהילט, פֿול מיט 
ראָמאַנטישער שטימונג", זוכט ער ,פֿאָלקסטימלעכע העלדן און טע- 
מעס" פֿאַר קינדער *2, און ?מען פֿילט: זײַנע אומקלאָרע רייד און 
פֿאַרנעפּלטע וויזיעס האָבן טיפֿע װאָרצלעןי 26, 

דערפֿאַר וועט ;אין דער געשיכטע פֿון דער נײַער ייִדישער לי- 

טעראַטור דוד איגנאַטאָו פֿאַרנעמען עטלעכע קאַפּיטלען" און ער 
אַליין, וי אַ קינסטלער, װעט אויך ערשט וי געהעריק אָפּנעשאַצט 
ווערן מיט יאָרן שפּעטער* '?. די ליטעראַטור-געשיכטע איז באַרופֿן 
אַװעקצושטעלן יעדן איינעם מיט זײַנע אױפֿטוען אויף זײַן ריכטיקן 
אָרט. 

ב. ריווקין -- גרונט'טענדענצן, זי 182, | | 

25 ח. ש. קאַזדאַן -- ,קינדער"ליטי ", ביכערװעלט ג' 6, ק' 554, װאַרשץ 
2, 

** י. ראַפּאָפּאָרט -- פײַערלעך אין נעפל, זי 193, מעלבורן 1961, 

/* יעקב גלאַטשטײן --- ד"ז, זי 175, 


- אין קעםלגדוב 


אַ ניוײאָרקער ראָמאַן 





אַ טייל פון די יונגע: (אונטן) יוסף אָפּאַטאָשו; 2טע ריי (פון רעכטס צו 
לינקס) מאַני לייב, דוד איגנאַטאַװ, י. י. שװאַרץ; (3טע ריי) מ. ל. האַלפּערן, 
זישע לאַנדו. -- הגם צוזאַמען, דאָך איז יעדער איינער א װעלט פאר זיך.. 


| ערשטער טייל 
כּײַעו 


| גאַנץ פֿרי. דער גרויסער ריז ניו-יאָרק האָט זיך דורכגעװאָרפֿן 
פֿון שלאָף און האָט געמיינט, אַז עס איז נאָך צו פֿרי, און געװאָלט 
צוריק אײַנשלאָפֿן האָט זיך אָבער באַלד דערהערט אַ פֿײַפֿן, אַן אױיפֿ- 
טרייסלענדיק ברומען, װי עס װאָלטן אויף די דעכער, אויף די טו- 
רעמס ווילד צערייצטע לייבן אָנגעלאָפֿן -- האָט דער ריז אַ ברייטן 
גענעץ געטאָן און זיך אױפֿגעכאַפּט. 

אַנטקעגן אים, אױפֿן מזרח, האָט זיך דער מאָרגן אין רויטן גע" 
צונדן. און אַ יונגער, אַ צופֿרידן פֿאַרשײַטער, האָט דער מאָרגן גע 
נומען פּראַלן אַרױף איבער ניװ-יאָרק. | 

| די גאַסן זײַנען נאָך געווען אין האַלב פֿאַרשלאָפֿענע שאָטנס פֿאַר- 
זונקען. נאָר די טויזנטער דעכער און די אייבערשטע גאָרנס, װאָס 
אונטער די דעכער פֿון די ריזיקע, הויכע געבײַדעס. האָבן שוין מיט 
ליכט געשײַנט און זייערע הונדערטער פֿענצטער האָבן זיך שוין מיט 
זונפֿלאַם געשפּיגלט. | 

פֿון די הויכע קוימענס האָבן זיך גענומען שפּאַרן דיקע, שװאַרצע 

זײַלן רויך און אַ לײַכט ווינטל האָט זיי גענומען בייגן און ציִען איבער 
די לאַנגע 2 װאָס שפּרײיטן זיך איבער די הויכע, לאָנגע 
גאַסן, 

מאַקס האָט זיך אױפֿגעכאַפּט, 

-- שוין שפּעט! אויף מײַן װאָרט שפּעט! 

ער איז אַרױסגעשפּרונגען פֿון בעט. ער האָט זיך געהיט, אַז 
חנהקע זאָל זיך נישט אױפֿכאַפּן, און נאָך נישט קיין אָנגעטוענער איז 
ער אַרײַנגעלאַפֿן אין קיך, אָנגעצונדן דאָס גאַזדאײוועלע, אַרױפֿגע- 
שטעלט די קאַװע, און נאָך דעם זיך גענומען אײַנװאַשן און אָנטאָן, 

און אַז ער האָט זיך אָנגעטאָן, האָט שוין די קאַװע געזאָטן. האָט 

ער אויף גיך אַרײַנגעכאַפּט אַ גלאָז קאַװע, אַ שטיקל ברויט, אײַנגע- 
פּאַקט אין אַ צײַטונג זײַן מיטאָג --- ברויט, סאַרדינען, עפּל -- דאָס 
פֿאַרלײגט אונטערן אָרעם און איז אַרײַן צוריק אין שלאָפֿצימער, 

דאָ איז ער אַ װוײַלע צעמישט געװאָרן: 

חנהס װײַס פּנים און אירע טונקעלע האָר, װאָס זײַנען געווען 
צעשויבערט אױפֿן װײַסן קישן, און איר שיינער, װײַסער האַלדז.. 
און איר האַנט, װאָס איז געלעגן איבער דער לײַכטער, גרויער דעק,- 
אַזאַ קלאָרע, אַזאַ לויטערעי.. און די דינע װאָלקן-גרױע דעק, װאָס 
האָט זיך איבער איר כּישופֿדיק געקנייטשט און האָט זי אַרױסגעגעבן 
אַזױ לײַכט און אַזױ ביגיק.. 

און מאַקס האָט אַ קינדערשן שמייכל געטאָן און מיט דעם װאַ- 
רעמען שמייכל אויף די ליפּן האָט ער זיך צוגעבויגן און אַ קוש גע- 
טאָן איר האַנט, | 

האָבן זיך געעפֿנט אירע אויגן און זי האָט אַ שמייכל געטאָן, 

| --- חנה.., נו?... 
האָט זי נאָך אַ שמייכל געטאָן צופֿרידן, רויטלעך, פֿאַרשעמט, 


אי 
| ווען מאַקס איז אַרױס פֿון הויז, זײַנען די גאַסן שוין געווען פֿול 
מיט מענטשן. איז ער אָרײַן אין דעם געדיכטן מענטשנשטראָם, מיט - 

זײַן פּעקל אונטערן אָרעם, מיט אַ קינדיש צופֿרידענעם שמייכל אויף - 
די ליפּן, געשטעלט זיכערע טריט און געטראַכט; | 
-- ווער ווייס?! אפֿשר פֿאָרט אַ קינד? מאָדנע... אַזױ פֿיל מענטשן 
װאָס ווילן נישט האָבן קיין קינדער, טוען אַזױנע מיאוסע זאַכן.. און 
דאָ, אַז איר ווילט זיך אַזױ וי אַ קינד, און מיר טאַקע אויך, װײַל פֿאַר 
װאָס טאַקע נישט? וי זאָגט זי: אַ ייַנגעלע מיט שװאַרצע הערעלעךייי 
און גיי! אָט שוין אַ יאָר נאָך אַ חתונה און --- גאָר נישט! 


6 


חנה האָט נאָך מאַקס! אַרױסגײן זיך געפּרווט ווידער אײַנשלאָפֿן, 
זי האָט אַראָפּגעלאָזט די אויגן-דעקלעך אָן דעם חשק זיי צוריק צו 
עפֿענען, זיך גענומען לײַכט ציִען און דערבײַ צופֿרידן געפֿילט און 
געהערט די זײַדענע גלאַטקײט און די ליבע, זיסע װאַרעמקײט פֿון 
איר אייגענעם שיינעם לײַב. און צו דעם האָט זיך שוין אויך צוגע- 
מישט דאָס געפֿיל -- ,וו משוגע מאַקס איז דאָס פֿאַר איר!?"... און 
אין אַלגעמײן: איר הערשן איבער מענער... 

זי צעשמייכלט זיך, זיך כאַפּנדיק אויף איר ליבסטן געדאַנק: 
עליבע איז נישט קיין חלום. דאָס איז אַ פּשוטע, געזונטע ווירקלעכ- 
קייט. אַ זיסע, ליבע ווירקלעכקייט!? -- דער שמייכל און דער גע- 
דאַנק זײַנען איר געווער, מיט וועלכע זי פֿאַרטײידיקט זיך, אַליין נישט 
קלאָר וויסנדיק פֿאַר וועמען, כאָטש כּמעט אַלע מאָל זאָגט זי דאָס אין 
געדאַנק צו ברוכן. דאָס שמייכלט זי אַזױ פֿון אים, סײַ ווען זי זעט 
אים, סיי ווען זי זעט אים נישט. און אַזױ טראָגט זיך איר שמייבל, 
פֿליט און טראָגט זיך אַ גאָלדענער, מיט אַ פֿאַרקרימטן שנאָבל און 
מיט שאַרפֿע נעגל צו ברוכן, און ער פֿאַרטשעפּעט מיט זײַנע פֿליגלען 
אויך בינעמען און נאָך אַנדערע פהימל-מענטשן", װאָס האָבן זיך 
שטענדיק געדרייט און דרייען זיך נאָך איצט אַרום איר.. 

| און זי שמייכלט װײַטער: ;ווי גוט זי האָט דאָס זיי אַלעמען אָפּ- 
געטאָן -- גענומען און חתונה געהאַט גאָר פֿאָר אַ פַּשוטן בחור!". . 

פֿון גאַסן און גאַסן שטראָמען אַרײַן די מענטשן-כװואַליעס אויף 
דער לאַנגער בראָדוויי,. דאָרטן גיסן זיי זיך צונויף אין צוויי לאַנגע 
שטראָמען, װאָס ציֶען זיך בײַ ביידע זײַטן פֿון דער גאַס, און די מענטשן- 
שטראָמען ציִען זיך אַװעק וי טײַכן און זעען-אויס וי פֿאַרביקע ברעגן 
צו די ריזיקע, הויכע מויערן. און די מויערן זײַנען באַהאַנגען מיט 
שילדן און שילדן, מיט גאָלדענע אױפֿשריפֿטן, און רײַסן זיך העכער 
און העכער און קוקן מאָדנע יעדער איינער מיט זײַנע הונדערטער 
פֿענצטער... און עס רײַסט זיך אַרײַן די רויטע מאָרגנזון. און עס 
פֿלאַקערן-אױף די טויזנטער פֿענצטער, און עס צינדן זיך אָן די גאָל- 
דענע אױפֿשריפֿטן, און עס צעשפּיגלען זיך שטראַלן,; רויטע, גאָלדענע, 
די לופֿט צעשטראַלט זיך מיט גאָלד און פּורפּור, עס שטראַלן די הוי- 
כע ריזן-געבײַדעס און קוקן שטראַלנדיק אַריבער דער גאַס און דער- 
זעען זיך אַנטקעגן אין די פֿענצטער פֿון די אַנדערע. און עס זעען 
מויערן און מויערן זייערע פּאָלירטע, מאַרמאָרנע זײַלן, זייערע פֿאַר- 
שיידענע פֿון שטיין געהאַקטע בילדער... זעען מויערן אין מויערן 
זייערע גלײַכע און האַלב רונדע פֿאָרמען, זייערע גרויסע פֿענצטער, 
| זייערע גרויסע גלעזערנע ווענט... זייערע צאָללאָזע אױפֿשריפֿטן, װאָס 
ציען זיך איבער זייער גאַנצער ברייט און לױפֿן ביז אַרױף, ביז אַן 
אייבערשטן קאַרניז, צי ביז אַ הויכן טורעם. און די הויכע מויערן 

צעשטראַלן זיך נאָך שטאַרקער, זוניקער, צופֿרידענער. 

און אונטן, אויף די ברייטע זײַטװעגן, כװאַליען זיך די מענטשן, ‏ 
שפּרײיטן זיך וי לאַנגע, ברייטע קרענץ. עס גײען: מענער ערנסטע, 
פֿאַרדאגהטע און מענער זיכערע, מיט צופֿרידענע שמייכלען אויף די 
ליפּן; מיידלעך בלאַסע, פֿאַרביטערטע מיט צונױפֿגעפּרעסטע ליפּן; 
און מיידלעך שטיפֿערישע, פֿאַרשײַטע: מיידלעך װאָס פֿילן נאָך די 
נאַכטיקע קושן אויף די ליפּן, ציטערן און שמייכלען ליב. און קינ- 
דער: עלטערע, ייִנגערע, כּמעט אַלע ערנסטע.. 

עס ציִען זיך לאַנגע, ברייטע קרענץ, 

צווישן די קרענץ גייט אויך ברוך. און אים דוכט זיך, אַז אַלע 
גייען װוי אין שפּאַן, אַז ערגעץ דאָרט, װוּ די גרויסע גאַס לאָזט זיך 
אַראָפּ צום ים, שטייט אַ גרויסער ריז, העכער פֿון די העכסטע מויערן, 
געפּאַנצטערט אין שטאָל און אין אײַזן. דער ריז האַלט אין זײַנע אייַ- 
זערנע הענט לייצעס פֿון אָט די טויזנטער מענטשן, װאָס זײַנען צע- 
טיילט אין צוויי לאַנגע מחנות, און ער טרײיַבט זיי האַסטיק, כּמעט אַלע 
אין איין וועג: אַרויף, אַרױיףי. 

+ 


פֿון ערגעץ אַ גאַס פֿאָרט-אָן אַ ;קאַר* פֿול געפּאַקט מיט מענטשן, 
דער טראַמװײַ דאַרף דורכפֿאָרן בראָדװיי. דער מאַטאָרמאַן קלינגט 
און קלינגט, די מענטשן אָבער האָבן קיין צײַט נישט. יעדערן ווילט 
זיך איבערלױפֿן נאָך פֿאַר דער מאַשין. און דער מאָטאָרמאַן קלינגט, 
אַז עס ציטערט די לופֿט. ער בייגט זיך אַריבער און עס דאַכט זיך,. 
אַז ער טראָגט די קאַר אויף זײַנע פּלייצעס, און ער שרײַט און ער 
לאָזט די מאַשין ביסלעכוויז, אָט אָט און ער פֿאָרט עמעצן איבער... 

ברוך שטעלט זיך אָפּ. | 

און מאַקס, װאָס האָט דאָ אָנגעיאָגט ברוכן, האָט זיך אויך אָפּגע- 
שטעלט, און מיט זיי האָבן זיך אָפּגעשטעלט עטלעכע אַנדערע, און 
דער שטראָם איז אויף אַ ווײַלע איבערגעריסן געװאָרן. אָבער וי נאָר 
די מאַשין איז דורכגעפֿאָרן, האָבן זיך באַלד די אָפּגעשטעלטע מענטשן 
מיט אימפּעט ווידער אַ לאָז געטאָן און זיך צוריק צונױפֿגעגאָסן אין 
איין לאַנגער כואַליענדיקער מחנה, יי 

-- גוט מאָרגן, ברוך! 

--- גוט מאָרגן! 

מאַקס שמייכלט, 

ברוך שװײַגט, פֿון זינט חנה האָט חתונה געהאָט מיט מאַקסן 
איז ברוך כּמעט אין גאַנצן אַנטשװיגן געװאָרן... באָטש שולדיק איז 
ער אַלײן: זי האָט געװואַרט, זיך אויסגעקוקט די אויגן, פֿלעגט אויפֿ- 

ציטערן פֿון זײַנער א באַרירונג, פֿון זײַנעם אַ בליק, און ער פֿלעגט 
זיך אַלץ מאַכן ניט וויסנדיק... ביז זי איז זײַנער אַ שונא געװאָרן 
און איר איצטיקן שמייכל באַקומען: ;איך בין שיין און מיר שטייט 
נישט אָן, מיר פּאַסט נישט פֿאַרשפּילן".. 

און אַז ער איז אַװעקגעפֿאָרן, און אַז ער איז געקומען, איז שוין 
געווען שפּעט. זי האָט שוין גערעדט פֿון ;אַ ייִנגעלע מיט שװאַרצע 
הערעלעך"... און פֿלעגט זי דאָס מאָלן פֿאַר ברוכן, האָט זי דערביי 
געשמייכלט מיט אַ ציטערדיקער פֿרײד, אַז עס פֿלעגן ציטערן אירע 
שיינע אַקסלען... נאָר פֿון די אויגן האָט דערבײי געקוקט אַ באַהאַל- 
טענע שלאַנג,.. און עס געפֿעלט איר, װאָס מאַקס איז אַ פּשוטער, אַן 
אײנפֿאַכער, ערלעכער מענטש.,. און פֿון ברוכס פּלענער וועגן די 
פֿרײַע דערפֿער לאַכט זי, שמייכלט מיט איר שמייבל, 


מאַקס גייט זיך נעבן נרוכן, קוקט-אַרױף צו אים א שמייכלט, 

קוקט אים ברוך אָזייי 

--- אַך, גוטער ברודער! -- צעטענהט זיך מאַקס -- ווען דו 
װאָלטסט חתונה געהאַט! הערסט, אויף מײיַן װאָרט, אי זאָג דאָך דיר, - 
מען פֿילט זיך גאָר אַן אַנדערערײ . 


יּ 
א !17 


--- דו פֿאַרשטײסט?;.. איך מייף. װאָס האָסטן פֿון דעם, װאָס אָט 
ביסטו דאָ און אָט ביסטן נישטאָ? װאָס איז דאָס פֿאַר אַ לעבן? פּלוצ- 
לינג הייבסטו זיך אויף און בלײַבסט נישט ערגעץ.. און איך וויס.. 
חנה לאַכט דאָך פֿון דיר... און צו װאָס דאַרפֿסטו טאַקע אַזעלכע גע- 
דאַנקען, אַז די יִדן שטאַרבן דאָ אויס, און די דערפֿער דײַנע און. 
און איך ווייס װאָס נאָך... די קינדער ריידן דאָ ניששט קיין יידיג)? איז 
װאָס? אַדרבה!... איך מיין, וועמעס באָבעס דאגה?! הערסט, ברוך! 
ווען דו פֿאָלגסט מיך און האָסט חתונה... הערסט? אויף מײַן װאָרט! 
| און ווייסט? איך האָב בײַ זיך אָפּגעמאַכט, אַז ווען איך װעל האָבן אַ 
קינד, איז וי נאָר עס װועט אונטערװאַקסן, הייב איך אָן אַלע שבת 
לייגן טלית און תּפֿילין,.. װאָס? דו קוקסט מיך אָן? זאָג איך דיר, 
אַז מײַן אָנקל איז גערעכט: ער קען אַפֿילו כּמעט נישט דאַוונען, װײַל 


20 | דוד איגנאַטאָו 


ער אַליין איז שוין דאָ געבוירן: אָבער אַלע שבת טוט ער אָן זײַך 
טלית און תּפֿילין,,,. נעמט דעם סידור אין האַנט... װײַל ער איז גע" 
רעכט: קינדער, זאָגט ער, דאַרפֿן װויסן, אַז זיי באַלאַנגען צו אַ 
,;סוירטען ניישאָן? 1.. 

--- אָבער, שבת תּפֿילין?! 

--- װאָ"אָס? 

-- נו, נאַרישקײטן... --- רופֿט זיך אָפּ ברוך -- דערצייל בעסערי 
װאָס הערט זיך וועגן אונדזער אַוטינג?? | 

ימאַקס שפּרינגט לײַכט אַריבער פֿון איין שמועס אױפֿן צווייטן, 

--- װאָס, וועגן אוטינג?! -- שרײַט ער אויס --- ע, דאָס וועט שוין 
זײַן איין מאָל אַן אַוטינג און אויף דיר װאַרט דאָך דאָרט אַ גאַנצער 
סורפּריז! 

ָ!? --- 

--- א שיין מיידל קומט, װײַל זי װויל זיך מיט דיר באַקענען. אויף 
מײַן װאָרט! זי הייסט בעלאַ. נאָר זי האָט שוין אָנגעזאָגט, אַז צוליב 
דיר זאָל מען זי רופֿן ביילקע.,,. װאָס, דו קוקסט מיך אָן? אויף מײַן 
װאָרט! זי לעבט מיט איינעם אַ מיסטער לעווין, אַזױ זיך, װוי די הייג- 
טיקע, אין פֿרײַער ליבע. דאָס הייסט, זיי וווינען נאָך דערװײַל נישט 
צוזאַמען, נאָר זיי באַגעגענען זיך. און איך ווייס... האָט אָבער גע- 
טראָפֿן, אַז דו האָסט ערגעץ ;געלעקטשורט"+ און ביסט אָנגעפֿאַלן 
אויף די פֿרײַע ליבעניקעס... איז דער לעווין אירער אַרױס זי פֿאַר- 
ענטפֿערן און האָט געבראַכט א ראַיה פֿון זיך אַליין און איך וייס 
דאָרטן װאָס, וי ער האָט דיר דאָרטן געברײיעט. איז, ביסטו נאָך דעם 
אַרױס און האָסט זיך, זאָגט מען, זיך אַזױ צעקאָכט, אַז דו האָסט פֿון 
דער פּלאַטפֿאָרעם אויסגעשריען, אַז ער גייט צום געלעגער פֿון זײַן 
פֿרױ, וו אַ חזיר צו דער קאָרעטע... אויף מײַן װאָרט, מען זאָגט, אַז 
אַזױי איז דאָס געווען. נו, און פֿאַרשטײסט, זי איז דערבײַ אויך גע" 
ווען... פֿון דעסט וועגן, זעסטו, וויל זי דווקא זײַן אױפֿן אַוטינג, זי 

ו ו 


: אַ געוויס פאָלק. --- ? אַרױספאָר, עקסקורסיע, --- * געהאַלטן א לעקציע, 

טענהט, אַז זי מוז דיך זען פֿון דער נאָענט. ער האָט אויך געזאָלט זײַן, 
אָבער וי נאָר ער האָט דערהערט, אַז דו גייסט דאָרטן זײַן, האָט ער 
פֿאַרװאָרפֿן מיט די הענט און מיט די פֿיס. נו, עס פֿאַרשטײט זיך, אַז 
זי װועט אָן אים אויך טרעפֿן. 

-- אַ מאָדנע מיידל איז די ביילקע! -- רעדט מאַקס ווידער -- 
אויף מײַן װאָרט, אָט דו וועסט שוין זען. און, דו ווייסט, זי האָט גע- 
בעטן בי חנהן, זי זאָל איר לײַען דײַנע רעגן מעעהלעך, זאָגט איר 
חנה, אַז זי האָט זיי נישט. חנה איז עפּעס אויך אַזאַ מאָדנע. נישט 
אמת? װאָס? אויף מײַן װאָרט, אָט, שטעל דיר פֿאָר, אָ דאָ נישט לאַנג, 
לייען איך דײַן אונדזער אונטערגאַנג. פֿאַרשטײ איך עפּעס נישט, װאָס - 
דו מיינסט מיט דעם, װאָס דו ברײַעסט דאָרט, אַז מענטשן, װאָס האָבן 
נישט קיין גאָט אין האַרצן, זײַנען וי שפּיגלען, אין וועלכע עס שפּיגלט 
גאָר נישט אָפּ, און אַז אַזעלכע קאַליע געװאָרענע שפּיגלען װאַרפֿט 
מען אַרױס און אַזעלכע מענטשן גייען-אונטער, פֿאַרשטײט זיך, איך 
האָב זיך באַלד געכאַפּט, אַז דאָ מוז איך עפּעס נישט פֿאַרשטײן, 
װײַל איך ווייס דאָך אַז דו ביסט אַ פֿרײַגעזאָנענער+ מענטש, װאָס?ײ. 
נו, פֿרעג איך בײַ איר. זאָלסטו געווען אָנקוקן, װי זי האָט זיך דאָס 
צעלאַכט, אַז איך האָב זיך אַזש דערשראָקן, אויף מײַן װאָרט. און איך 
האָב געמוזט אַװעקלײגן דאָס ביכל און איך האָב איר צוגעזאָגט, אַז 
איך װועל דאָס מער אין האַנט נישט נעמען. און װאָס האָט זי צו לאַכן, 
ווייס איך טאַקע נישט. נאָך אַלעמען -- אַ מענטש שרײַבט דאָך, און 
איך ווייס? -- -- -- נאָר דו ווייסט דאָך, אַלע מאָל ווען עס קומט 
עפּעס אַזױ אויס וועגן דיר, שמייכלט זי עפּעס אַזױ מאָדנע, ט'אַ פּנים,- 
אַז זי האַלט דיך גאָר פֿאַר אַ נאַר. און פֿון דעסט וועגן, וייסט? זי 
אַליין לייענט דאָך דײַנע רעטן-מעשׂהלעך, זאָלסט איר נאָר נִישְט 
דערציילן, אַז איך האָב דיר דאָס געזאָגט. אָבער איך האָב דאָס אַלין 
געזען, אויף מייַן װאָרט, דו הערסט?... און זאָלסט נאָך זען, זי האָט 
זיך ערגעץ באַקומען אַזאַ שיין געבונדן ביכל, און זי האַלט דאָס עפּעס 


* געשטימטער, אָריענטירטער. 

מיט אַזאַ פּאַראַד, פֿאַרשלאָסן,.. קיינער זאָל דאָס, חלילה, נישט זען. 
מען זאָל דאָס חלילה נישט צוגנבֿענען, צי איך ווייס.., פּונקט וי דאָס 
ביכל װאָלט געווען ווער ווייסט װאָס. און גראָד אָט א דאָס ביכל 
פֿאַרשטײ איך נישט, צוליב װאָס דו האָסט דאָס אָנגעשריבן, אַדרבה, 
זאָג דו אַליין, דאָס זײַנען דאָך עפּעס מעשׂהלעך פֿאַר קליינע קינדער. 
נו, און דו ווייסט דאָך אַלין, אַז די קינדער לייענען דאָ נישט קיין 
ייִדיש,., איז װאָס ווידער?יי. : 
--- און ווער וועט נאָך זײַן אױפֿן אױספֿלוג? --- פֿרעגט ברוך. 
-- װאָס הייסט, ווער נאָך? עס ועלן זײַן אַ סך. עס וועלן אויך 

זײַן נחום, לאה, בינעם, און װוי הייסט ער, אָט דער מיט די פֿלאַקסענע 
האָר... יאָ, זאָג מיר, ס'איז טאַקע אמת, אַז בינעם איז דאָס פֿאַרליבט 
אין לאהן?,.. און, דו ווייסט, מען זאָגט דאָך, אַז די לאה איז דאָך גאָר 
פֿאַרליבט אין דיר, אַז זי שטאַרבט פֿאַר דײַנע טריט, און אַז חתונה 
האָבן וועט זי דווקא פֿאַר דעם ציוניסט, פֿאַר נחומען. און דו ווייסט, 
איך האָב באַמערקט, אַז די לאה האָט זייער שטאַרק ליב מײַן חנהן, 
נישט אמתר | | 

אַזױ טענהנדיק קומען זי אַלץ נענטער צום שאַפּ, 

- נישט װײַט פֿון שאַפּ הייבט מאַקס אויף זײַנע אויגן און ווערט 
פֿאַרציטערט,- | 

|-- ברוך, זע נאָר! זעסט?! 

| ברוך הייבט-אויף זײַנע אויגן און דערזעט: אין די פֿענצטער פֿון 
שאַפּ שווימען-אַרום רויטע פֿלאַמען, און ער וויל מיינען, אַז דאָס איז 
דער אָפּשײַן פֿון דער צעפֿלאַמטער מאָרגנזון... אָבער די פֿלאַמען גיבן 
זיך מיט אַ מאָל אַ הייב און ווערן גרעסער, שטאַרקער, אָט -- עס 
- פּלאַצן פֿענצטער! די מענטשן, װאָס גייען אויף דער זײַט, האָבן זיך 
אומגעקוקט און גענומען לױפֿן, עס איז געװאָרן אַ טומל און באַלד 
האָבן זיך צעטראָגן שאַרפֿע, הילכיקע פֿײַער-סיגנאַלן, די סיגנאַלן 
האָבן זיך מיט כּעס אַרײַנגעשפּאָלטן אינעם יונגן מאָרגן און זיך גע- 
נומען ברעכן איבער אַלעמענס קעפּ,. װאָגנס אויף די גאַסן זײַנען 
פּלוצלינג געבליבן שטיין אין מיטן וועג -- װאָגן נישט צו גיין וויל- 

טער, פֿון גאַסן אוֹן גאַסן האָבן זיך אָנגעטראָגן פֿײַער:װאָגנס מיט 
געפּאַנצערטע פֿײַערלײַט, מיט העק, מיט אײַזנס, װאַסער-פּאָמפּעס, ליי" 
טערס, די פֿערד האָבן זיך געטראָגן, צעווילדעוועט, שנעל, וי זי 
װאָלטן זיך רײַסן פֿון דער אייגענער פֿעל אַרױס, פּונקט וי גזלנים 
פֿון ערגעץ ווילדע וועלדער האָבן מיט אַ מאָל אײַנגעשפּאַנט זייערע 
ווילדסטע פֿערד, און זיך איבער עפּעס אַ סיבה פּלוצלינג א לאָז גע- 
/טאָן דורך די שטאָטישע גאַסן, און אָט זײַנען זיי נעבן ברענענדיקן 
מויער, שטעלן זיך אָפּ, באַפֿאַלן אים פֿון אַלע זײַטן, קלעטערן-אַרוף 
צום פֿײַער, צו די ברענענדיקע פֿענצטער, האַקן, ברעכן... און די 
מענטשן האָבן קיין צײַט נישט, קוקן זיי זיך אום צעטראָגענע: 

--- פֿ;יער! 

--- פֿללער!יי. 

און זיי קערעווען זיך אָפּ פֿון דער גאַס און יאָגן זיך מיט אימ-. 
פּעט װײַטער און נאָך שנעלער. 

ברוך איז געבליבן שטיין וי אַן אײַנגעגראָבענער מיט אַ דעמאָ- 
נישן שמייכל אויף די ליפּן; | | 

--- פֿײַער, פֿײײַער! -- == == 

און מאַקס איז געשטאַנען נעבן אים אַ דערשלאָגענער: 

--- ברוך, ברוך! : 

און דער רויך האָט זיך גענומען רײַסן פֿון די פֿענצטער װאָלקג- . 
װײַז, זיך גענומען האַסטיק רײַסן אַרױף. אויבן האָט זיך דער רויך 
צונױפֿגעשלאָגן אין איין שטיק. און איז אויף אַ װײַלע געבליבן שטיין 
וי אַן אומגעלומפּערטער גרויסער װאָלקן, זיך אויף אַ װײַלע אומגע- 
קוקט פֿאַרװוּנדערט און נאָך דעם זיך גענומען שפּרייטן איבער דער 
גאַס און גאַסן, האָט פֿאַרשטעלט די זון און זיך גענומען מאַכן זײַן 
אייגענעם הימל, יס / 

ברוך איז פֿון פֿײַער אַװעק מאָדנע אױפֿגערױמט, 

פֿון אָנפֿאַנג איז דאָס געווען זײַן געוויינלעכער אינסטינקטיווער 
רילץ צו שטאַרקער באַװעגונג און צו פֿײַער, װײַל אַלע מאָל, ווען ער 
דערזעט וי פֿון ערגעץ טראָגט זיך אָן דער רויטער פֿײַער-יװאָגן מיטן 
רעטונג-געווער, מיט די מוטיקע, געפּאַנצערטע פֿײַערלײַט, װאָס קוקן 
| געװואַגט פֿאַר זיך, דערפֿילט ער מיט אַ מאָל אין אַלע זײַנע אָדערן, וי 
דאָס בלוט נעמט זיך דורך זיי מיט אַ מאָל האַסטיק טראָגן און שלאָגט 
זיך אָפּ אין האַרצן מיט אַ געזונטער, פֿרישער װאַרעמקײט, און מיט 
אַ פֿאַרכאַפּטן אָטעם קוקט ער דערביי אויף די פֿערד מיט די ווילד 
אויסגעשטרעקטע העלדזער, וי זיי רײַסן זיך, װי זיי טראָגן דעם װאָגן 
מיט אַ פֿאַרצװײפֿלטער שנעלקייט, זייערע פֿערדישע עקן, די גריוועס 
הייבן זיך און פּלאָנטערן זיך אין דער װײַסבלױער לופֿט, אַ גרויסע 
פּאַרע זעצט פֿון זייערע נאָזלעכער, װאָס זײַנען צעשפּרײט ביז אין . 
רויטן פֿלײיש, און זייערע קרעפֿטיקע פֿערדישע לײבער ציען זיך אויס 
אַלץ לענגער, ווילדער, װײַטער און, עס דאַכט זיך, זיי שלײַדערן מיט 
כּעס פֿון אונטער זיך װײַט, װײַט אַװעק די ערד, די גאַס מיט אַלץ, 
װאָס אויף איר, און מענטשן צעלױפֿן זיך אויף רעכטס און אויף לינקס, 
אַלץ און אַלע בלײַבן שטיין אָנגעשטעלט און זעען"צו מיט אַ מוראדי" 
קער קנאה, וי פֿאַרבײַ זיי טראָגט זיך דורך די פֿײַערמאַכט צום פֿײַער, 
און ברוך ווערט דערבי אַזױ ווי פֿאַרגליוערט, וי פֿאַרפֿרױרן פֿון 
שטאַרקײט, זײַנע אויגן בליצן-אויף מיט איין מאָל אויף אַלע און 
אַלץ; אױפֿן לויף פֿון די פֿערד, פֿון וועלכן עס ציטערן אַזש די פֿענצ- 
טער פֿון די שווערע מױיערן, אויף די געזונטע און שטאַרקע פֿײַערלײַט, 
װאָס קוקן געװאַגט פֿאַר זיך, אױפֿן װאַסערפּאָמפּ, אויף זײַנע בלאַנקע 
מעשענע טיילן, אויף דער גאַס און אויף די אױפֿגעטרײסלטע מענטשן, 
דאָס גאַנצע בלוט גיט זיך אים אַ װאָרף אין קאָפּ,. די הענט פּרעסן זיך 
דערביי אָפֿט אין שטאַרקע פֿױסטן. עפּעס כאַפּט זיך בי אים אויף 

אין חאַרצן, עפּעס נעמט זיך װאַרעמען אויף די ליפּן. און דער פֿײַער- 
װאָגן טראָגט זיך שנעל פֿאַרבײַ אויף זײַנע גרויסע רויטע רעדער, װאָס 
- שפּרינגען אַזש אונטער, און באַלד נאָך דעם שיסט עמעצער אין עק 
גאַס אויס, וי פֿון אַ האַרמאָט, מיט נאָך אַזאַ װאָגן און מיט נאָך איי" 
נעם, און די גאַס בלײַבט נאָך זיי וי פֿאַרטױבט אַ לענגערע װײַלע, ביז 
עמעצער זאָגט בײל דער זײַט אָט דאָס הייסן פֿערד! פּונקט וי דער 
טײַוול װאָלט זיך נאָך זיי יאָגן. ;װאָסערע פֿערד!? װאָסער טײַװל? -- 
טראַכט ברוך -- דאָס איז פֿײײַער, פֿיַער!?... און, ווען ער האָט איצט 
דערזען בײַם סאַמע פֿײַער, װוי די געזונטע פֿײַערלײַט שפּרינגען- אַראָפּ 
פֿון די פֿײַער-וועגן, שפּאַנען אויף גיך אויס די צעהיצטע, פֿאַרשױמטע 
פֿערד, מאַכן אויף שנעל פֿאַרטיק דאָס געווער און װאַרפֿן זיך אין 
פֿײַער, און ווען ער האָט געזען די ריזיקע רויטע פֿלאַמען געמישט 
מיט שטיקנדיקן, שװאַרצן רויך, װאָס האָבן אַרױסגעזעצט פֿון דאָ און 
דאָרט, און דאָס צעטראָגענע געלויף פֿון די הונדערטער מענטשן, װאָס. 
האָבן געשריען ;פֿײַער, פֿײַער!?" -- האָט ער דערפֿילט, וי אין אים 
צעוויקלט זיך אַ רויטער פֿײַערקנױל, צעוויקלט און צעשפּרײט זיך 
אין זײַן האַרצן,- ערגעץ ווערט אין אים עפּעס וי פֿון שרעק פֿאַר- 
פֿרױרן, און ערגעץ נעמט אין אים װאָס שרײַען מיט אַ העלישן ברען: 
;פֿײַער! פֿליַעך!" | 

-- נאַר איינער, --- האָט ברוך שמייכלענדיק באַרויַקט מאַקסן = - 
װאָס ביסטו אַזױ צעטומלט! נישקשה, מאָרגן איז דאָך זונטיק. מאָרגן 
| איז דאָך אונדזער אַױױספֿאָר! מיר װעלן דאָס אַ לעב טאַן אַ טאָג, אַז 
אַ רויך װעט אוש גייף | 

-- אָבער וויי איז מיר, ברוך, ביסט פֿון זינען אַראָפּ. ווייסט... 
װאָס הייסט?... ברוך! עפּעס אַזױ לײַכט קריגט מען איצט אַ דזשאַב... 
דו באַטראַכט נאָרי. | | 

--- עט, נאַרישקײטן! דו גייסט דאָך איצט אַהײם? אין גוד בײ! 
גיב-איבער אַ גרוס. מאָרגן טרעפֿן מיר זיך אױפֿן אױספֿלוג, 

---- אָבער, ברוךייי 

--- זײַ נישט קיין נאַר, 

און ברוך איז אַװעק איבער דער גאַס אַ צופֿרידענער. צו זײַן 
צופֿרידנקײט איז אויך באַלד צוגעקומען דער געדאַנק, אַז חנה, װאָס 
װאַרפֿט אויך איר שמייכל צו זײַן פּלאַן וועגן די פֿרײַע דערפֿער, װעט 
זיך אפֿשר איצט צונייגן אויף זײַן זײַט. דער שאַפּ איז דאָך אָפּגע- 
ברענט, שוין נאָך דער ;ביזי". און מאַקס װעט מן הֹסתּם אַזױ גיך 
נישט קריגן קיין אַרבעט. . די שטענדיקע ניט-זיכערקייט מיטן מאָר- 
גנדיקן טאָג און די ענגע שמוציקע גאַסן... עס אַרט אים נישט, װאָס 
די קינדער ריידן דאָ נישט קיין ייִדיש,.. אָבער, חנה! זעסטו דען נישט, 
װיפֿל איבער דעם מוז פֿאַרלױרן גיין? פֿאַרשטײסטו דען נישט, אַז די 
זיכערסטע פֿעדעם, װאָס פֿאַרבינדן די עלטערן מיט די קינדער, די 
פעדעם, װאָס שפּינען זיך פֿון דור צו דור, מוזן זיך איבער דעם אָפּ- 
רײַטן? און די בעסטע איגנאַרטיקע מעגלעכקייטן װעלן איבער דעם 
פֿאַרלױרן גיין. חנה, באַטראַכט זיך, חנה! און הײַנט, אַז וען אָט 
דאָס פֿײַער ברעכט-אויס שפּעטער מיט אַ האַלבער שעה, װאָלט דאָך 
די געבײַדע שוין געווען פֿול מיט מענטשן, און אַלע װאָלטן זיך מִן 
הסתּם געוויס נישט געראַטעװעט. נו, איז דאָס דער וועג, װי מענטשן 
דאַרפֿן לעבן? און אָט די ביילקעס, חנה? זי זײַנען דאָך אפֿשר גאָר 
אויף אַזױ פֿיל ניט שולדיק. סווילט זיך זיי נישט אָפּזיצן אין שאַפּ 
זייערע יאָרן, די יונגע, צאַפּלדיקע יאָרן, װאָס שפּרינגען-אַװעק און 
בלײַבן נישט. און די לעווינס ווילן נישט חתונה האָבן... צוליב װאָס? 
אַז דאָס לעבן איז נישט געזיכערט.., און קיין גאָט אין האַרצן האָט 
מען נישט.., אַ פֿאָלק, פֿון וועמען גאָט האָט אַרױסגעקוקט שענער און 
לויטערער וי פֿון אַלע אַנדערע פֿעלקער... און װאָס גייט דאָ פֿון 
אונדז װערן? חנה, מיר דאַרפֿן גיין אהין אין דער װײַטער וועסט.. 
די רעגירונג גיט דאָרט אַװעק די ערד כּמעט אומזיסט. דאָרטן וועלן 
מיר קענען לעבן אונדזער אייגן לעבן. דאָרטן שטאַרקט זיך ווידער 
אונדזער בלוט, אונדזערע מוסקלען. מיר באָדן זיך אויס אין דער 
שיינקייט און ברייטקייט פֿון יענע טעג, נעכט, פֿאַרנאַכטן און פֿרי- 
מאָרגנס! --- -= -- שטעל זיך פֿאָר אַ פֿאַרנאַכט. דו גייסט-אַרױס און 
דו זעסט: וי אַ זונען-טאָכטער צעשפּרייט אױפֿן הימל איבער דעם 

װוײַטן סטעפּ... אַ רעגן-בויגן-פֿאַרביק בעט פֿאַרן מידן הײַנט,.. און 
נאָך דעם לייגט זי זיך אַרױף אויף דעם רײַכן געלעגער און ציט זיך 
אַזױ װײַבלעך און ליב... און זי איז אין גאַנצן וי געוועבט פֿון גאָלד 
און פּורפּור,.. און זי ציט זיך װאַרעם, שמייכלענדיק, פֿול מיט לעבנס- 
זאַפֿטן, און זי קוקט און זי װאַרט אױפֿן הײַנט, און אָט קומט ער אֶן 
דער הײַנט, אין פּורפּורנעם גלאַנץ, מיט אַ פֿײַלבױגן אין זײַן האַנט, 
און עס לױפֿט אים נאָך אַ מחנה רויטע, גאָלדענע און קופּערנע הינט, 
און דער הײַנט דערזעט די שיינע זונען-טאָכטער און ער ווערט צע- 
מישט, און עס פֿאַלט בײַ אים אַרױס פֿון האַנט זײַן פֿײַל-און-בױגן.. 
און דערנאָך... און דערנאָך קומט-אָן די נאַכט -- -- -- 

און יענע נאַכט, חנה! די נאַכט איבער די װײַטע סטעפּעס.. אַ 
הימל, װאָס איז אויף מײַלן און מײַלן פֿאַרזײט מיט פֿינקלדיקע קנאָספּן 
פֿון גאָלדענע טרוימען... מײַלן װײַטע, ווילדע, װאָס פֿאַרלירן זיך אין 
נאַיָוון ערנסט פֿון אַ פֿאַרליבטער. און װוי גוט און וי װײַט עס טראַכט 
זיך אין יענע נעכט! -= -- == = 

און צו מאָרגנס באַװײַזט זיך ווידער די זונען-טאָכטער. זי באַ- 
| װײַזט זיך אױפֿן מזרח מיט איר נײַ געבוירענעם פֿרישן מאָרגן, און 
דער מאָרגן שפּרינגט-אַראָפּ פֿון אירע הענט און זי קוקט אים נאָך 
און שמייכלט מיט א מוטערלעכן נחת, און ער, דער מאָרגן, װאַקסט 
פֿאַר אירע אויגן, שפּילט זיך אינעם גאָלדענעם טײַכל, און לאַכט אַן 
אַנטציקטער. און אָט לאָזט ער זיך לױפֿן, שפּרינגט וי די באַגײַסטע- 
רונג איבער איר גאָלדענעם סטעפּ. און אָט קאַטשעט ער זיך, וי אַ 
װואַרעמער פֿאַרלאַנג איבער אירע ברוסטיקע בערג, פֿאַלט-אַרײַן אין 
צװישנטאָל און שפּרינגט באַלד ווידער אַרױף און װוילד, װי די לײַדג- 
שאַפֿט, רײַסט ער זיך אַרײַן אין דער בלויקייט און לאָזט זיך שווימען 
איבער דעם טיפֿן, װײַטן הימל, און שווימענדיק װאַקסט ער, דער גאָל- 
דענער מאָרגן, און פּראַלט צווישן ערד און הימל, און ווערט אַלץ גרע- 
סער און מוטיקעריי | 

אוֹן נאָך דעם -- דער טאָג פֿון געזונטער, שווערער אַרבעט, די 
אַרבעט פֿון ברייטער, שטאַרקער באַוועגונג. חנה, נישט קיין שאַפּ- 

אַרבעט, נאָר אַן אַרבעט, װוּ דער קערפּער באַװעגט זיך געזונט און 
שטאַרק, און מען אָטעמט מיט פֿרישער, פֿרײַעך לופֿט,. און יעדער 
גראָב, װאָס מען טוט, איז װיכטיק. און יעדער שניט, װאָס מען טוט, 
איז נייטיק, און אַז דו הייבסט-אויף דײַנע אויגן, שלאָגן זיי זיך נישט 
אָפּ אין קיין ווענט, נאָר דו זעסט פֿאַר זיך אַ רוים, אַ װײַטקײט, אַן 
אומענדלעכקייט. חנה, דאָרטן קען מען דאָך ערשט פֿון דאָס נײַ 
װואַקסן, דאָרטן קען מען דאָך אױפֿװאַקסן ריזן. : 

און עס דאַכט זיך אים, אַז חנה גייט נעבן אים, הערט-אויס = 
װאָס ער זאָגט און שמייכלט... 

-- יאָ, ביסט אַפֿילו גערעכט! -- פֿירט ער װײַטער דעם שמועס 
אין זיך, װי ער װאָלט איר ענטפֿערן אויף איר שמייכל --- ריזן דאַרף 
מען זײַן נאָך איידער מען פֿאָרט אַהין... װײַל עס איז נישט לײַכט 
פֿאַר אַ שטאָטישן מענטשן זיך מיט א מאָל אין גאַנצן אָפּצורײַסן פֿון 
דער שטאָט, ביסט גערעכט. שטעל זיך פֿאָר, אַז אַפֿילו מיט מיר האָט 
אַ פּאַר מאָל געטראָפֿן, אַז שטייענדיק אױפֿן פֿעלד בײַ דער אַרבעט האָב 
איך אַ הייב געטאָן דעם קאָפּ און דערזען װײַט אַרױף בײיַם האָריזאַנט 
די שטאָט ניו-יאָרק,.. און איבער דער שטאָט -- אַ גרויסן ריז געפּאַנ- 
צערט אין שטאָל און אין אײַזן. און אין זײַנע הענט האָט דער ריז 
געהאַלטן טויזנטער און טויזנטער לייצעס און האַסטיק געטריבן און 
געשריען: ;מײַנע פֿערד, מײַנע פֿערד!?... און דער טײַוול ווייס אי- 
בער װאָס, נאָר מיר האָט זיך גענומען דאַכטן, אַז איך, זײַענדיק אַזױ 
װײַט פֿוו שטאָט, בין איך דאָך אין זײַנעץ לייצעס.. 

דאָס האָט מיר געטראָפֿן אַ פּאַר מאָל, און גראָד דעמאָלט, ווען 
| דער גאַנצער סטעפּ איז געווען פֿאַרשװומען אין א זוניקן, הייסן טאָג, 

און חנה הערט און שמייכלט,,, 

--- חנה, חנה!... פֿאַר װאָס האָב איך דיך אַזױ מושגענערווײיז ליב? 
פֿאַר װאָס ווער איך אַזױ משוגע, ווען מיר דאַכט זיך, אַז דו וביסט 
נעבן מיר?... און װאַסערע שיינע הענט דו האָסט עס, חנה! גאָט מיי- 
נער, װאָסערע שיינע הענט! סאַראַ לאַנגע, רונדע, און װוי עס שפּילט 
זיך אויף זיי די שײַנענדיקע װײַסקײט מיט דער בליענדיקער ראָזקײט,,. 

זע נאָר, װאָסערע בליענדיקע רעדעלעך עס וועבן זיך איבער דײַנע 
שיינע, רונדע הענט! און אַזױֹי ביסטו דאָך אין גאַנצן, אַזאַ שײַנענדיק 
װײַסע, אַזאַ ראָז פֿאַרװעבטע. מײַן חנה! מײַן שיינע חנה!.. מאָרגן 
איך דאָך זונטיק. מאָרגן טרעפֿן מיר זיך דאָך אויף אונדזער אַרױספֿאָר 
אױפֿן באַרג. דאָס פּלאַץ איז זייער שיין, מערקווערדיק. איך בין שוין 
דאָרט איין מאָל געווען. ס'איז אַ הויכער באַרג, װאָס פֿאַררײַסט זיך 
גלײַך צום הימל און קוקט פֿון דאָרט אַזױ מאָדנע אויף גאָטס וועלט, 
און סאַראַ מאָדנער זומער, דער הײַנטיקער! נישט אמת, חנה, סאַראַ 
מאָדנער? האָסט באַמערקט? צו ערשט האָבן זיך גענומען װײַזן מייד" 
לעך אין פּורפּור. און וי שיין עס קוקן-אויס אָט די שמאָלע, פּור" 
פּורנע קליידער מיט שװאַרצע אָפּגעלײגטע קעלנערס, מיט שװאַרצע 
קנעפּ, קליידער פֿון איין לענג, כּמעט גאָר אָן פֿאַלדן. און סאַראַ שיינע 
נעמען זיי טראָגן: ;פּרינצעסין"! און באַלד נאָך דעם נעמען שפּריג" 
גען איינס נאָכן אַנדערן גאָלדענע מאָרגנס, זוניקע פֿאַרנאַכטן און מען 
נעמט זיך קוקן פֿאַרגאַפּט אויף אָט די מאָדנע פּורפּורנע קליידער. וי 
זי גיבן דאָס אַרױס אַלע באַװעגונגען, פּרעסן-אַרױס אַלע מיידלשע 
פֿאָרמען און עס זעען זיך: קליינע מיידלשע פֿיס, פֿרײַע, װײַסע העלד" 
זער, װײַט צעעפֿנטע אויגן, זומערדיקע פּנימער, און די געלע שטרוי- 
ענע היט מיט די ברייטע גרויסע פֿעלדער מיט בלומען און פֿעדערן 
און פֿײיגל... װי שיין דאָס איז. חנה! און שפּעטער באַװײַזן זיך נײַצ . 
פרינצעסינס: װײַסע, מיט געדיכטע, שװאַרצע קעסטעלעך, מיט אָפַּי 
געלייגטע שװאַרצבלויע קעלנערס און מיט אַ שורה שװאַרצבלויע 
קנעפּ אויף איין זײַט. און גייען די מיידלעך, באַװעגן זיך די קליינע 
קעסטעלעך, שפּרינגען-אום איבער די מיידלשע לײַבער, און עפּעס 
אַװי שנעל, אַזױ לעבעדיק, שטיפֿעריש, אַז עס איז שווער אָנצוכאַפּן 
איין קעסטעלע אויף איין פּלאַץ, איין קעסטעלע נעבן אַ צוייטס -- 
אַלע טאַנצן זי פֿאַר די אויגן, אַלע אויף איין מאָל! און נאָך דעם באַ- 
װוײַזן זיך גאָר געלע! -- געלע, מיט גרויסע פּערל-מוטערנע קגעפּ. און 
נאָך דעם --- הימלבלויע, מיט װײַסע שנירעלעך, מיט װײַסע קרו" 
זשעוועס... און איצט האָבן זיי זיך שוין אַלע אויסגעמישט: רויטע, 

גרויע, געלע, בלויע, און זי גייען-אום פֿרישע, זומערדיקע און טראָגן 
זיך אום מחנותװײַז, גערטנער, גערטנערווײיז., 

ברוך שטעלט זיך אָפּ, קוקט זיך אום און דערזעט, װי אין די 
גרויסע פֿענצטער פֿון דער הויכער, לאַנגער גאַס שפּיגלען זיך אַרײיַן 
אַלץ נײַע און נײַע גערטנער, שפּיגלען זיך אַרײַן, טראָגן זיך דורך און 
באַלד באַװײַזן זיך אַנדערע. דער ,ראָש", דאָס געדראַנג, איז שוין 
אַריבער. דאָך טראָגן זיך נאָך אום גערטנער, קלענערע, גרעסערע, 
אַלץ אַזעלכע פֿאַרביקע, רירעוודיקע. און אים דאַכט זיך, אַז נישט 
נאָר ער, נאָר אויך די מויערן, די גאַסן, קוקן דערויף װוי אויף אַ 
מאָדנעם חידוש: 

-- װאָס איז דאָס פֿאַר אַ זומער, גאָט?! װאָס איז דאָס פֿאַר אַ 

ברוך האָט זיך אָפּגעקערעװעט פֿון דער גאַס און איז אַרײַן אין 
די ענגע געטאָ-גאַסן. די לופֿט איז געדיכט און גרוי פֿון דעם שטויב, 
װאָס איז אױפֿגעשלאָגן ביזן הימל. און אין דעם שטויב ציֶען זיך 
טונקעלע גאַסן מיט קופּעס מיסט. די מױיערן זײַנען האַרט געשלאָסן 
איינער צום צווייטן און זעען-אויס װי גרויסע, הויכע, ברודיקע קאַס- 
טנס, װאָס זײַנען צעטיילט אין עטלעכע גאָרנס, און זײַנען פֿאַרהאַנגען 
מיט ,פֿײַער-עסקײפּס? *, װוי מיט אײַזערנע שטײַגן. אויף יעדן גאָרן 
איז אָנגעטשעפּעט אַזאַ שטײַג און איין שטײיג מיט דער צווייטער איז 
פֿאַרבונדן מיט אײַזערנע לייטערס, װאָס זײַנען קרום צעהאַנגען אי- 
בער די געבײַדעס. עס עפֿענען זיך קראָמען. די סוחרים טראָגן- 
אַרױס זייערע סחורות. אויף די אייבערשטע גאָרנס עפֿענען זיך פֿענצ- 
טער און װײַבער לייגן-אַרױס זייער בעטגעװאַנט צום לופֿטערן. ,פוש- 
קאַרטס?-טישלעך אויף צוויי הויכע רעדער, מיט פֿאַרשײדענע גרינסן, 
פֿרוכט און אַנדערע סחורות, צעשטעלן זיך אויף ביידע זײַטן פֿון די 

לאַנגע גאַסן. יעדער פֿאַרקױפֿער נעמט אױסשרײַען זײַן סחורה אין 
דער פֿאַרשטױבטער לופֿט אַרײַן. און אַז אַ װײַבל גייט-אַרױס איין" 
קױפֿן, נעמט זי שוין מיט, פֿאַר איין וועג, אויך איר פּעקל מיסט און 
לייגט צו צו איינעם פֿון די קופּעס, 
ברוך שטעלט זיך אָפּ, קוקט און שמייכלט, די קופּע, נעבן וועל- 
כער ער האָט זיך אָפּגעשטעלט, איז נאָך גראָד געווען אַ נאַסע און 
אויסער דעם ריח, װאָס פֿון איר האָט געטראָגן, האָבן זיך פֿון איר נאָך 
אַרױסגעשפּאַרט געלע ריטשקעלעך. יי 
--- אַ פֿאַרגעניגן, אויף מײַן װאָרט! -- טראַכט ברוך און שמייכלט, 
און קוקט אויף דער לאַנגער, שמוציקער גאַס. 
| פֿון וווּ-ניט-װו לױפֿט נאָך אַרױיס אַ פֿאַרשפּעטיקטער אַרבעטער 
אָדער אַ פֿאַרפּוצט מיידל, אַן אַרבעטערין, און אײַלט זיך צו דער 
אַרבעט, 
-- לױפֿט, לױפֿט, קינדער! ס'אַ לעבעדיקע וועלט, לױפֿט און 
זאָל אײַך גאָט העלפֿן! -- שמייכלט זיי ברוך נאָך. 
אַ פּעדלער, װאָס איז אַרױפֿגעפֿאָרן מיט זײַן פּושקאַרט האַרט 
אויף דער נאַסער. קופּע, האַלט אויסגעצויגן זײַן האַלדז און שרײַט אין 
איין קול; 
-- פֿרישע ,טאָמײטאָס?, װײַבער! פֿרישע , טאָמײטאָס", װוײַבער! 
פֿרישע ;טאָמײטאָס", װײַבער! פֿרישע טאָמײטאָס?, װײַבער! פֿרישע 
שטאָמײטאָס*, װײַבער! --- און עפּעס אַלץ אין איין טאָן, און בלויז די 
אייגענע פּאָר ווערטער --- פֿרישע ;טאָמײטאָס", װײַבער! פֿרישע ?טאָ- 
מײיטאָס?, װײַבער! --- וי אַן אױטאָמאַט, װי אַ א ער און 
אפֿשר גאָר וי אַ משוגענער! -- פֿאַלט-אײַן ברוכן, 
די װײַבער דרייען זיך דווקא אַרום אים, קױפֿן, אָבער ער וויל 
אַלץ נישט אױפֿהערן און נישט ענדערן זײַן גװאַלד. און ברוך דער- 
פֿילט, וי צוצוגיין צום ייִדן און אַרױפֿלײגן זײַן האַנט אױפֿן יידנס 
אַקסלען: 
|-- נו, גענוג שוין, ר' ייָד! ביז װאַנען איז דער שיעור? און 
ווייסט איר, ר' ייִד, מען קען דאָך מיינען, אַז איר זײַט גאָר נישט קיין 

מענטש, נאָר אַ מין פֿאַרשאָלטענער הונט, װאָס האָט זיך פֿאַרעקשנט 
און װיל מער ניט שרייען, װי האַו, האַו'האַו!.. און די גאַנצע גאַס 
איז פֿול מיט שטויב, מיט שמוץ און מיט אַזעלכע בייזע, פֿאַרביטערטע, 
פֿאַרשאָלטענע הינט... הינט! און אַלע האַווקען, בילן.. בילן.. -- 
און ברוכס שמייכל אויף די ליפּן צעקרימט זיך דערבײַ שלעכט און 
גיפֿטיק בייז,. און ער גיט אַ מאַך מיט דער האַנט, דרייט זיך אויס און 
גייט-אַועקי | 

אויף איינער פֿון די װײַטערע גאַסן באַגעגענען אים נחום און 
בינעם, 

--- װאָס זאָגסטו דערויף. ברוך? -- האָט אים בינעם גלײַך אָג-. 
געכאַפּט -- ער וויל דאָך מיך אױפֿעסן פֿאַר דײַנע פֿרײַע דערפערי 
און װאָס טאַקע ווילסטו האָבן מיט דײַנע דערפֿער! פֿאַר װאָס טאַקע 
זאָלן מיר בעסער נישט פֿאָרן קיין ציון? 

ברוך מאַכט זיך אָבער נישט דערפֿון און ווענדט זיך מיט ערנסט 
צו נחומען: | 

האַלאָ, נחום! װאָס הערט זיך? וי גייט דאָס מיט דער ייִדישער 
פֿאַן? 

--- אונדזער צײַטונג בעסערט זיך... -- ענטפֿערט אים נחום פֿאַר- 
דעכטיק און כאַפּט זיך באַלד דערויף אַרױס מיט כּעס אין קול -- 
װאָס זשע, איר אַליין לייענט גאָר נישט די ייִדישע פֿאָן 

ברוך מײַדט-אויס זײַן כּעס און פֿרעגט מיט דעם פֿריִערדיקן 
צערנסט: 

--- ניין, איך מיין, װוי גייען דאָס די געשעפֿטן פֿון דער צײַטונג? 

--- נישקשה. | 

--- װאָס הייסט נישקשה? 

-- גאָר נישט... -- ענטפֿערט אים נחום, און אַלץ מיט אַזאַ טאָן, 
וי ער װאָלט גערעדט מיט אַ שׂונא. 

בינעם צעשמייכלט זיך פֿון דעם ברוכן אין פּנים אַרײַן. ער 
טראַכט: דו מיינסט טאַקע אין אַן אמתן, אַז ער װעט דיר פֿאַרגעבן 

די ליבע פֿון לאהן און דערצו נאָך די נאַרישע פּלענער פֿון דײַנע 
דערפֿער. און באַלד כאַפּט זיך בינעם גאָר אַרױס: 

-- דו ווייסט, ער זאָגט דאָך, אַו דו ביסט גאָר אין גאַנצן קיין ייִד 
נישט! | 1 

ברּוך קוקט אַפֿילו נישט אין בינעמס זײַט, אָבער בינעם דערפֿילט 
גלײַך, אַז מיט דעם האָט ער ברוכן געטראָפֿן אי אַ פֿאַרװוּנדטן פּלאַץ, 
און ער רעדט װײַטער: 

-- און נישט נאָר דאָס. ער זאָגט, אַז דו האָסט פֿײַנט ייִדן, אַז דו 
קענסט זיי נישט אָנקוקן, אַז צוליב דעם האָסטו זיך פֿאַרקליבן ערגעץ 
הינטער דער שטאָט, און אַז די פּלענער פֿון דײַנע דערפֿער זײַנען אויך 
! בי דיר דערפֿאַר, װײַל דו ביסט אַ שׂונא-ישׂראל,. דיר װאָלט זיך פּשוט 
וועלן מאַכן די ייִדן פֿאַר גוייִם. און הײַנט דײַן שרײַבן? מיט װאָס 
איז דײַן שרײיבן ייַדיש? | 

|-- און װאָס זאָגסט דו דערויף? -- פֿרעגט ברוך בינעמען, וי 
דאָס אַלץ גייט אים גאָר נישט אָן | 

| -- איך זאָג, --- ענטפֿערט בינעם -- אַז די מעשׂה מיט דײַנע 
פֿרײַע דערפֿער איז פֿאַר דיר נישט מער וי אַ מעשׂה. און איך ווייס 
גלאַט נישט, װאָס מען וויל פֿון דיר האָבן? מיט װאָס איז זי ערגער 
פֿון דײַנע רעגן-מעשזיות?י. 
| -- און וווהין גייט איר איצט? -- פֿרעגט ברוך סתּם אין דער 

וועלט אַרײן, 

בינעם קוקט אים אָן שמייכלענדיק, און נחום זאָגט: 

-- איך גיי איצט דינגען דעם ,סענטראַל -פּאַלאַס" פֿאַר אונדוער 
באַל, 2 2 

-- אָבער איר האָט דאָך נאָך ביז ווינטער גענוג צײַט, = 

-- ביז ווינטער איז שוין גאָר נישטאָ אַזױ פֿיל צײַט, װי איר 
מיינט... --- ענטפֿערט אים נחום מיט סטירדעס * און ווענדט זיך גלײַך 
צו בינעמען -- נו, איר גייט-מיט? 

-- דו דאַרפֿסט מיך אפֿשר האָבן? -- פֿרעגט בינעם בײַ ברוכן, 

-- איך דאַרף דיך האָבן, אָבער מיר װועלן זיך דאָך מאָרגן טרעפֿן 
אױפֿן אױספֿלוג, | : 

-- װאָס זשע, מיט דײַן גובערנאַטאָר האָט זיך גאָר נישט אויס- 
געלאָזט? | ימ קע 

-- אָט וועגן דעם וויל איך טאַקע, אַז דו זאָלסט אײַנרופֿן אַ מי- 
טינג פֿון די ,פֿאַרמערס?* אױפֿן נעקסטן דינסטיק. 

| -- אָלרײַט, : 

-- װאָס, אָלרײַט? -- פֿרעגט אים ברוך איבער. 

--- איך װעל דאָס שוין באַזאָרגן. 

--- איז, גוד ביי! -- זאָגט ברוך זיך געזעגענענדיק. 

--- גוד בײי! -- ענטפֿערט אויך נחום. 

בינעם שטעלט אים אָבער אָפּ | 

--- איַ, נחום, דאָס איז שוין גאָר ניט שיין פֿון דיר! נעכטן האָט 
דאָך לאה זיך געבעטן, אַז ווען דו וועסט זען ברוכן, זאָלסטו אים זאָגן, 
אַז זי דאַרף אים נייטיק זען? 

נחום ווערט צעמישט און בלאַס. עס גלאָצן זיך אויס זײַנע אויגן - 
און ער זאָגט צעטראָגן: 

-- זי האָט דאָך דאָס דיך אויך געבעטן.. און... איך האָב גע- 
מיינט, אַז דו האָסט דאָס אים שוין געזאָגט! 

-- אַ גוטן טאָג! --- זאָגט ברוך און גייט-אַװעק פֿון זי 

--- איר זײַט אָבער אַלע מאָל אַזעלכער! -- זאָגט נאָך דעם נחום 
צו בינעמען אַ ברונזערי 

-- נישט כּדאַי פֿון דעם זיך נעמען צום האַרצן. 

-- ניין, אָבער פֿאַר װאָס זאָל ער מיינען, אַז אַלע זײַנען אין אים 
פֿאַרליבט? | | 

--- ,,מיינען", איז ריכטיק... -- קרימט אים בינעם איבערי 

--- װאָס זשע, איר רעכנט טאַקע, אַז לאה האָט אים ליב? 

--- מעגסט מיר גלייבן, אַז דו ביסט אַ נאַר. 

-- אים, װײיַזט זיך אויס, האַלט איר פֿאַר אַ חכם. 

-- רעדט (בעסער נישט! 

-- אַזױ שטאַרק זײַט איר אין אים אײיַנגעגלייבט?! 

-- דאָס איז אַ גרויסער באַרג און מיר אַלע זײַנען שטיקלעך 
שטיינער, װאָס האָבן זיך דאָ און דאָרט אָפּגעריסן פֿון אים און װאַל- 
גערן זיך איצט בײי זײַנע פֿיס, 

נחום גלאָצט ווידער אויס די אויגן, קוקט-אָן בינעמען פֿאַרװוג- 
דערט און זאָגט; | 

-- אַבי מען קלאָגט זיך, אַז די צײַטן פֿון פֿאַנאַטיזם זײַנען שוין 
אַריבער!* 0 

ברוך איז אַװעק צו דער ביבליאָטעק, װוּ לאה אַרבעט, טראַכטג- 
דיק און זעענדיק פֿאַר זיך די שיינע, װײַסע בלומען, װאָס לאה האָט 
אים נעכטן געבראַכט. 

אָט אַזױ טוט שוין לאה פֿון לאַנג: קלללבט זיך אויס אַ צליַט, ווען 
זי איז זיכער, אַז ברוך איז נישטאָ אין דער היים, קומט צו גיין צו 
אים מיט פֿרישע בלומען, שטעלט זי אַרײַן אין בלומענטאָפּ, גיסט אים 
אָן מיט װאַסער און נאָך דעם זעצט זי זיך אַרײַן אין שטול, נישט אויס- 
טוענדיק אַפֿילו די הוט, און אַזױ זיצט זי זיך אָפּ אַ לענגערע צײַט 
שטיל און אַליין, ביז זי הייבט זיך אויף און גייט-אַװעק. 

ווען ברוך איז אַרײַן אין ביבליאָטעק, איז לאה אין איר קלאָר- 
װײַסן קלייד װוי אױפֿגעציטערטער און װײַסער געװאָרן. זי איז אָבער 
געווען פֿאַרנומען מיט אַ פּאָר באַזוכערס און האָט זיך באַשײידן צוריק- 
געהאַלטן, איינע פֿון אירע חבֿרטאָרינס איז איר באַלד געקומען צו 
הילף און לאה איז מיט שטילע טריט ליב צוגעגאַנגען צו ברוכן; 

--- וי קומט איר עפּעס אַהער אין מיטן טאָג? --- האָט זי בײַ אים 
געפֿרעגט, צופֿרידן, אָננעמענדיק זײַן האַנט, 

-- דער שאַפּ, װז איך אַרבעט, האָט אָפּגעברענט אָדער ברענט 
נאָך! | | 
-- װאָס איר רעדט! כאָטש געווען אַן אינטערעסאַנט פֿײַער: 
-- זייער. 
--- איר ווייסט, צו װאָס איך האָב אײַך אַהער גערופֿן? 
--- ניין. 
--- קומט מיט מיר אַרױס אין דרויסן 
ברוך האָט נאָך דעם אויסדרוק פֿון איר פּנים פֿאַרשטאַנען אַז 
עפּעס האָט זי אים צו זאָגן אַזעלכעס, פֿון װאָס זי רעכנט, אַז ער דאַרף 
זייער צופֿרידן זייַן. | 

ווען ער איז מיט איר אַרױס אין דרויסן, איז זי מיט אים אַרי" 
בער אױפֿן טראָטואַר פֿון דער אַנטקעגנדיקער זײַט גאַס און דאָרטן זיך 
אויסגעדרייט מיטן פּנים צו דער ביבליאָטעק און אױיסגערופֿן מיט אַ 
מיידלשער פֿרײד; | 

-- איר זעט אָט די געבײַדע? 

ברוך כאַפּט אַ קוק אויף דער ברוינגרויער שטיינערנער געבײַדצ . 
מיט די גוויסע, װײַסע פֿענצטער, װאָס זײַנען געמאַכט געװאָרן ספּע- 
ציעל לאַנג און ברייט, כּדי אין דער געבײדע זאָל קענען אַרײַן װאָס 
מער ליכט, אויף די ברייטע, לאַנגע טרעפּ, װאָס שפּרייטן זיך פונעם 
| טראָטואַר ביז די פֿיר װײַסע מאַרמאָרנע זײַלן, װאָס שטייען אַזױ צע- 
שטעלט פֿאַר דער טיר, װוי זיי װאָלטן אײַנגעלאַדן. מען זאָל קומען, 
מען זאָל גיין. און לאה רעדט; 

-- אָט שוין דרײַ טעג, אַז אַלע אָװונט, ווען איך גיי אַהיים, גֵיי 
איך אַריבער אַהער, קוק פֿון דאַנען אויף דער ביבליאָטעק און טראַכט: 
;ווי גוט עס װאָלט געווען, ווען מיר גיט זיך אײַן צו פֿאַרװאַנדלען אָט 
די גאַנצע געבײַדע אין אַ ייִדישער ביבליאָטעל!?" 

ברוך האָט פֿון דעם אײַנפֿאַל אַ גוטן שמייכל געטאָן, װי אַ ליכ- 
טיק פֿײַער װאָלט זיך אין זײַן האַרצן אָנגעצונדן, זיך באַגעגנט מיט 
אירע אויגן, דערזען, אַז די אַקסלען זײַנען בײַ איר רונד, כּמעט וי 
בײַ חנהן... און דערפֿילט, וי אַרױפֿצולײגן זײַן האַנט אויף איר קאָפּ, 

| = און לאה רעדט װײַטער, און ריידנדיק ווערן אירע אויגן אַלץ 
ליבטיקער: | 
' --- איר דאַרפֿט פֿאַר מיר נאָר טאָן איין זאַך, ברוך. אין אײַערע 
פֿאַראײנען אָדער ווען איר האַלט ערגעץ אַ רעדע, דאַרפֿט איר דער" 
מאָנען, אַז אין דער ביבליאָטעק באַקומט מען אַלע יידישע ביכער, און 
טאָמער טרעפֿן זי נישט אַ געוויס בוך, װעל איך עס שוין פֿאַר זי 
קריגן, װײַל -- איר פֿאַרשטײט --- װאָס מער ביכער מען װעט בײַ 
מיר פֿאָדערן, אַלץ מער װעט מען מיר דערלויבן אַרײַנצונעמען, און 
זאָלן מיר די ייַדישע צײיַטונגען אויך אין דעם אַרױסהעלפֿן, דעמאָלט 
ווערט די געבײַדע די הױיפּט-ביבליאָטעק פֿאַר ייִדישע ביכער. נו, טוט 
איר דאָס פֿאַר מיר? | | | 

-- זיכער, לאה, זיכער! -- זאָגט ער צו איר און נעמט זי אָן פֿאַר 
אַ האַנט עפּעס אַזױ גוט און ליב, װוי ער װאָלט איר מיט דעם פֿאַר- 
זיכערט, אַז זי איז זייער אַ גוט מיידל און זייער אַ ווויל קינד. און 
אַזױ האַלטנדיק איר- האַנט, האָט ער זי אַריבערגעפֿירט די גאַס און 
אױפֿן וועג איר פֿאַרזיכערט, אַז איר פּלאַן איז שיין, און ער האָפֿט, אַז 
עס װעט איר אויך געלינגען אים דורכצופֿירן, און אַז עס איז זייער 
שיין פֿון איר זײַט, און אַז עס איז ווירקלעך זייער שיין פֿון איר זײַט, 
און ער האָט זי אַרױפֿגעפֿירט אויף די טרעפּ, געעפֿנט פֿאַר איר די 
טיר און, געבנדיק איר זײַן האַנט צום געזעגענען זיך, האָט ער זי 
ווידער אַ מאָל אַזױ וי פֿון דאָס נײַ דערזען.. מיידלעך דערקענען 
לײַכט אַזעלכע בליקן, און אין דער מינוט וװוערט אין זיי אַלץ מיט אַ 
מאָל גרייט אויף צו װערן נאָך שענער און בעסער.. און ער האָט 
לענגער פֿאַרהאַלטן איר האַנט אין זײַנער און צו איר געזאָנט מיט 
פֿרייך; : 

--- איר ווייסט, איך פֿיל איצט, וי צו נעמען אײַך אויף די העגט 
און זיך אַװעקטראָגן מיט אײַך איבער די גאַסן און אײַך װײַזן פֿאַר 
אַלעמען: ?זעט, וי אַ װוויל און גוט מיידל זעט-אויס!?"... 

-- נאָר ווער לאָזט דאָס אײַך נישט? | 

פֿון אָט דער שאלה אירער האָט זיך ברוך מיט אַ מאָל געענדערט, 

עפּעס אַ מין גיפֿטיק פֿײַער האָט זיך מיט אַ מאָל אַ לאָז געטאָן איבער 
זײַן לײַב: װאָס טוט עֶר?.. װאָס רעדט ער?.. און אָט די קליינע 
קינדער, װאָס גייען-אַרײַן און-אַרױס מיט ביכער, פֿאַרשטײט זיך, מיט 
ענגלישע, װוײײַל זיי קענען דאָך מן הסתּם קיין װאָרט ייִדיש נישט לייע- 
נען... און זי מיינט, אַז ווען זי װעט האָבן אַ סך ייִדישע ביכער אויף 
די פּאָליצעס, װעט זי מיט דעם ראַטעװען דאָס ייִדישע פֿאָלק פֿון אונ- 
טערגאַנג... און אין דער אייגענער צײַט ענטפֿערט ער איר: 
| = -- איר ווייסט דאָך, אַז איך. האָב קיין צײַט נישט. אָט איך רעכן 
שוין באַלד אַרײַנצוגײין אין קרױזקאָפּס קאַפֿע, דאָרטן װעל איך גע- 
וויס טרעפֿן עטלעכע מענטשן, װאָס װועלן אײַך גערן יט אין 
אײַער אַרבעט, 

-- עפּעס האָט איר זיך איצט אין איין רגע פֿאַרענדערט, ברוך! 
אײַער פּנים איז געװאָרן אַנדערש, אײַערע אויגן אַנדערש... -- זאָגט 
לאה, זיך אַלײין אויך ענדערנדיק. 

-- מן הסתּם איז מיר פּלוצלינג אַ אַ שװואַרצע קאַץ איבערגעלאָפֿן 
דעם וועג... -- זאָגט ער וי פֿון זיך אַלין לאַכנדיק - -- נו, אַ גוטן טאָג 
אײַך, . : יו יע ' 

-- אַ גוטן טאָג! איר װעט דאָך זײַן מאָרגן אױפֿן אױיספֿלוג? 

--- געוויס,. 

ברוך איז אַװעק אַ צערייצטער: 


-- ווער איז דאָס דער װאָס שפּרײיט מיר אַלע מאָל אויס א שװאַר- 
צע נעץ פֿאַר מײַנע אויגן?: וועלכער טײַװול? אָבער כאַפּט דאָס דער 
-פֿײַער! שאַטן קען דאָך געוויס נישט, דאָס װאָס אין דער ביבליאָטעק 
וועלן צוקומען נאָך עטלעכע ביכער און דאָס װאָס נאָך עטלעכע מענטשן 
וועלן זיך נעמען צום לייענען. און ווער ווייס? אפֿשר קען נאָך א מאָל 
דער צופֿאַל ברענגען, אַז עס זאָל גוט צו ניץ קומען? אין ערגסטן 
פֿאַל -- ברענט דאָס אױפֿן פֿײַער! 


און איצטער דאַרף מען נאָך וועגן דעם אַרײַנגײן אין קרויזקאָפּס 
קאַפֿעטעריע. אין אָט דעם ליטעראַרישן גיהנום. אַך, צום טײַװל! 

דאָרטן וועט ער מן הסתַּם טרעפֿן דעם שטענדיקן דעבאַטאַנט, רײַכער, 
וועלכער גיט זײַן קעגנער קיין מאָל נישט די מעגלעכקייט עטלעכצ ‏ 
גאַנצע זאַצן צו זאָגן, װײַל בײַ דעם ערשטן װאָרט, װאָס מען פּרוּווט 
זיך צו אים אַרױסרײדן, װאַרפֿט ער זיך גלײַך אַרױף און נעמט זיך 
דערװוײיזן, אַז ער פֿאַרשטײט שוין פֿון אויסווייניק, װאָס יענער וויל 
זאָגן, און אַז דאָס דערװײַזט טאַקע, אַז די אַלע שרײיבערס זײַנען הי" 
פּאָקריטן, ליגנערס, אידיאָטן! װײַל אַנדערש קען גאָר נישט זײַן. אַז 
נישט, װאָלטן זיי ניט געשריבן פֿון קיין נעכטיקע טעג. זיי װאָלטן זיך. 
פֿאַרנומען מיט דעם אַרבעטערס לעבן, װײַל נאָר דויך דעם אַרבע- 
טער קען די מענטשהייט דערלייזט װערן. 

און ברוכן נעמט זיך דאַכטן, אַז ער איז שוין אין קאַפֿעהױן, 
זיצט ביי אַ טישל קעגנאיבער רײַכערן. רײַכערן דאַכט זיך, אַז ברוך 
שטימט מיט אים נישט אײַן און ער ציט זיך אַריבער איבערן טישל, 
כאַפּט-אָן ברוכן פֿאַרן אַרבל און נעמט אים אומגעדולדיק ציִען, רײַסן; 
ו: -- װאַרט! װאַרט! לאָוט ריידן! איר װוילט מיר אויסברײיען אַז 
דעם קינסטלערס האַרץ איז אַ שפּיגל, װאָס שפּיגלט פֿון זיך אַרױס 
אַלץ, װאָס עס זעט, אַיאָ? אַזױ? זעט איר דאָך, אַז איך האָב געטראָפֿן, 
פֿרעג איך אײַך, פֿאַר װאָס זעט איר נישט די טויזנטער און טויזנטער 
אַרבעטערס זאָרגן? פֿאַר װאָס שפּיגלען זיי זיך נישט אַרײַן אין זײַן 
שׂפּיגל? װהאַ? ענטפֿערט, נו?... --- נאָר ענטפֿערן לאָזט ער נישט. אַ 
צעקאָכטער שפּרינגט ער אויף, ציט זיך אַזש אַריבער איבערן טיש, 
- כאַפּט אים אָן פֿאַר די לאַצן -- לאָזט, לאָוט, װאַרט! איך װועל פֿאַר 
אײַך אַלײן ענטפֿערן: דאָס איז דערפֿאַר, װײַל זי זײַנען היפּאָקריטן, 
װײַל זיי שרײַבן בלויז פֿאַר עטלעכע פּריווילעגירטע איינצלנע, אַפֿילן 
איבסען. װאָס מיינט איך אין איבסען? זאָרגט זיך נישט! ווען ער 
װאָלט נאָר ריכטיק געקוקט, װאָלט ער נישט געדאַרפֿט נעמען אַ גלח 
אויף אַרױסצובדענגען די אידייען פֿון בראַנד, צי אַן אַרכיטעקטאָר 
פֿאַר די אידייען פֿון אַ מײַסטער סאָלנעס, און אַזױ װײַטער. מען קען 
די אַלע אידייען אַרױיסברענגען פֿון די טויטן פֿון דעם אַרבעטער, פֿון- 
זײַן לעבן, פֿון זײַן שטרעבן... קומען נאָך צו גיין אונדזערע ייִדישע 

שרײַבערס, וועלכע זײַנען אױסגעװואַקסן אין פֿאָלק, און ריידן אויך 
פֿון פּוסטע נאַרישקײטן! 

ברוכן נעמט זיך דאַכטן, אַז ער פֿילט, װי דאָס ובענקל װאָלט 
אונטער אים געברענט. און בײַ אַ צווייטן טישל זיצט דער פּובליציסט 
העלשטיין, גרייט אָנצופֿאַלן מיט פּונקט פֿאַרקערטע טענות און ראַיות, 
אַז די ייִדישע ליטעראַטור. איז קיין ליטעראַטור נישט, װײַל דער 
ייִדישער שרײיַבער ווייס, אַז ער שרײַבט בלויז פֿאַרן פֿאָלק, פֿאַרן אַר- 
בעטער, און ער זעט מיט אַלע זײַנע כּוחות זיך צוצופּאַסן צו זייערע 
טעמפּע מוחות, צו זייער וװוּלגאַרן געשמאַק. דערצו האָט נאָך דער 
העלשטיין אַ װײַבעריש פּנים און עפּעס אַזעלכע װײַבערישע ליפּן, אַז 
עס קען פֿון אים גלאַט נישט גוט װערן. און אַזױ װוײַטער, און אַזױ 
בײַ אַנדערע טישלעך. און מען רעדט און מען רייכערט, און מען 
קנייטשט מיט די אַקסלען, און די לופֿט איבער זייערע קעפּ איז פֿול 
מיט רייד, מיט רויך און מיט קנייטשן.,. און צו וועלכן טײַוול האָבן 
זיי זיך דאָרטן אַװעקגעזעצט?! 

און ברוך דערפֿילט, וי אַרײַנצורײַסן זיך אינעם קאַפֿע מיט רי- 
טער אין די הענט און זיי נעמען שמײַסן איבער די קעפּ, איבער די 
פּנימער: | 

-- אַרױס! אַרױס פֿון דאַנען! גייט צום טײַװל! טוט עפּעס אָדער 
לופֿטערט זיך כאָטש דורך אַ ביסל! 

און אַזױ טראַכטנדיק איז ברוך צוגעקומען צו דער עלעווייטעד- 
סטאַנציע *, און שוין קױפֿנדיק פֿאַר זיך אַ בילעט צו פֿאָרן אַהיים, האָט 
| ער זיך פּלוצלינג אומגעקוקט, אַז ער איז אויף דער סטאַנציע... און 
ער האָט פֿון זיך אַ בייזן לאַך געטאָן, איז אַראָפּ פֿון אַלע טרעפּ און איז 
אַװועק צו דער קאַפֿעטעריע, און ווען ער איז צו צום קאַפֿעהױז, האָט 
ער ווידער דערפֿילט וי אויף נישט אַרײײַנצוגין, װוי אַ וואַנט װאָלט זיך 
פֿאַר אים אױפֿגעשטעלט און לאָזט אים נישט, און ער האָט אָנגעבױגן 





? אײבערבאַן. 

זײַן קאָפּ עטװאָס פֿאַר זיך, דורכגעבראָכן די װאַנט און איז אַרײַן אין 
קאַפֿע, | 


2 

אַרום די פֿאַרשײדענע טישלעך און טישן זײַנען געזעסן און גע" 
רעדט שרײַבערס, רעדנערס, רעדאַקטאָרן און גלאַט צײַטונגלײַט, זייער. 
ריידערי, צוזאַמען מיטן רויך פֿון זייערע ציגאַרן, און זייערע בליקן 
האָבן ברוכן אַ שלאָג געטאָן אין פּנים,. ער איז אַרײַן טיף אין קאַפֿע- 
הויז. דאָס ערשטע, װאָס אים האָט זיך געװאָרפֿן אין די אויגן, איז 
געווען דער הער קרוזקאָפּ אַלײן, װאָס איז געזעסן בי איינעם פֿון 
די טישלעך און געשמייכלט צו דער מיס פֿינקעל, אַ פֿאַרעלטערט 
מיידל, װאָס דערפֿילט זיך נאָך פֿון מאָל צו מאָל יונג און ווערדיק, און 
דרייט זיך אַרום צווישן ליטעראַטן מיט פּרעטענזיעס פֿון אַ קורטי" 
זאַנקע. זי איז הויך געבויט, האַלט זיך עלעגאַנט, נאָר פֿון זינט-אָן 
ברוך האָט מיט איר געטאַנצט אױפֿן לעצטן ציוניסטישן באַל, איז וי 
נאָר ער דערזעט זי, נעמען זיך בײַ אים קנייטשן די נאָזפֿליגלען פֿון 
איבל, און איצט נאָך דער הער קרױיזקאָפּ מיט זײַן נידעריקן שטערן, 
מיט די שװואַרצע ברעמען איבער די גרויע אויגן און די פּוכקע קור- 
צע הענט מיט די גאָלדענע רינגען אויף די פֿינגער, װאָס זײַנען געווען 
צעשפּרײיט אױפֿן טיש און האָבן אים צוגעגעבן דאָס אויסזען פֿון עפּעס 
אַ מאָדנער חיה, װאָס לאַשטשעט זיך!... ברוך האָט פֿון זיי גלײַך אָפּ- 
געקערט זײַן פּנים און איז געבליבן שטיין אויף אַ װײַלע זוכנדיק 
מיט די אויגן צװישן די טישלעך. 

-- אָט איז ער דאָך! -- האָט ברוך דערהערט הינטער זיך די 
שטימע פֿון דעם שרײַבער בלומענקראַנץ --- ברוך, קומט אַהער! 

ברוך האָט זיך אויסגעדרייט און דערזען בלומענקראַנצן צוזאַמען 
מיטן פֿעטן רעדאַקטאָר בערגער בײַ א זײַטיקן טישל. 

--- קומט-אַריבער צו אונדז! -- רעדט װײַטער בלומענקראַנץ -- 

אָט איך רייד דאָך טאַקע איצטער פֿון אײַך --- איר מיינט, אַז איך בין 
שוין אַן אַלטער. איר האָט אַ טעות. איך בין פֿון די יונגע! איך בין 
אַ יונגער, איך בין מיט אײיַך., 

ברוך האָט עפּעס פּלוצלינג און מיט אַ מאָל אַ שמייכל געטאָן, און 
אַזױ שמייכלענדיק איז ער צו צו זייער טיש. 

--- װאָס אַנטלױפֿט איר פֿון אונד!? --- זאָגט צו אים ר רעדאַק" 
טאָר, דערלאַנגענדיק אים זײַן פֿעטע האַנט, 

ברוך מאַכט זיך נישט זעענדיק זײַן האַנט און זאָגט שמייכלענדיק: 

--- ווײַזט-אויס, אַז איך בין נישט איבעריק פֿאַרליבט אין אײַך, 

בלומענקראַנצס באַוועגלעכע אויגן זײַנען פֿון דעם אַ ביסל צע- 
שראָקן געװאָרן, נאָר דער רעדאַקטאָר בערגער פֿאַרלירט זיך נישט, 
ער נעמט דאָס אָן פֿאַר אַ וויץ און ענטפֿערט נאָך דערויף מיט אַ 
שמייכל, און זײַן האַנט, װאָס ברוך האָט נישט דערזען, האָט ער גאָר 
אויסגעשטרעקט אויף אָנצונעמען דאָס גלאָז װואַסער,.. און שוין האַלטג- 
דיק דאָס גלאָז װאַסער אין האַנט, פֿרעגט ער בי הק מיט אַ גוטן 
שמייכל: 

--י װאָס, ס'איז טאַקע אמת, אַז דער פּרעזידענט פֿון דער נ'ער 
רעפּובליק איז געקומען זיך דורכריידן מיט אייַך וועגן אײַערע דער- 
פֿער? און מען זאָגט, אַז ער מאַכט אײיַך אַ זייער גוטן ;אָפֿער" 5, 

-- װאָס, טאַקע ספעציעל צוליב דעם געקומען? --- פֿרעגט בלו" 
מענקראַנץ. 

שרעקט זיך נישט... -- זאָגט ברוך מיט אַ אַ לײַכטן שמייכל --- 

6 איז דאָס נישט קיין פּרעזידענט פֿון אַ רעפובליק, נאָר אַ גו" 

בערנאַטאָר פֿון איינעם פֿון די פוועסטערן סטייטס" ?, און געקומען איז 

ער נישט ספּעציעל צוליב דעם, נאָר ער האָט גלאַט געדאַרפֿט קיין 
ני-יאָרק. 

-- אַז איך זאָג, צו װאָס דאַרפֿט איר דאָס אין גאַנצן, --- צעשרײַט 


5 פאָרלייג. --- ? מערבדיקע שטאַטן (בײַם שטילן ים), 

זיך בלומענקראַנץ -- איר טאָרט זיך נישט פֿאַרנעמען מיט קיין אנ" 
דער זאַך. איר זײַט אַ שרײַבער! אַ דיכטער!.. 

-- יאָ, אָבער װאָס האָט ער מיט אײַך גערעדט? װאָס האָט איר 
פֿון אים אַרױסגעקראָגן? -- פֿרעגט זיך אַלץ דער רעדאַקטאָר בערגער. 

-- אַלץ, װאָס איך האָב פֿון אים אַרױסגעקראָגן איז: ער מיינט, 
אַז די הײַנטיקע ייִדן זײַנען נאָך די גאָר אַלטע העברעערס, און עס 
זאָל אײַך צו קיין חרפּה נישט זײַן. ר' רעדאַקטאָר, איך האָב פֿון אים 
אויך אױסגעפֿונען, אַז ער, דער גוי, קען גוט די ביבל און האָט פֿאַר 
איר מער דרך-ארץ וי אַזאַ, קיין עין-הרעדיק גרויסער ייד וי איר.., 

דער לוסטיקער דאָקטער כאַווקין, װאָס איז צוגעקומען און זיך 
אַוועקגעזעצט נעבן רעדאַקטאָר, אויסרעכענענדיק, אַז וי באַלד ברוך 
זיצט אַנטקעגן אים, װעט מן הסתּם זײַן פֿרײילעך, האָט בײַ ברוכס 
;קיין עין:הרעדיק גרויסער ייד" אַ גלעט געטאָן דעם גראָבן רעדאַק- 
טאָר פֿאַר זײַנע גרויסע אַקסלען, װי אָפּשטױבנדיק אים, און אַרוס- 
גערעדט: 

-- קיין בייז-אויג זאָל אײַך ניט שאַטן, 

-- מיט די הײַנטיקע איונגע" איז אַ מאָדנע זאַך... --- רופֿט זיך 
דער רעדאַקטאָר אָפּ שמייכלענדיק... -- איך מיין מיט זיי צו זײַן 
אַדרבה ואַדרבה און צום סוף לאָזט זיך גאָר אויס פֿאַרקערט. אויף 
מײַן װואָרט, אַז ווען איך האָב דאָס געשריבן וועגן דער ביבל און וועגן - 
העברעיש, האָב איך דווקא אין זינען געהאַט אונדזערע קיונגע", װײַל 
איך ווייס דאָך, אַז זיי זײַנען אַלע יידישיסטן, און װאָס האָב איך דען 
געזאָגט? --- שרײַט ער אויס כּלומרשט אױפֿגעבראַכט. --- איך האָב 
געזאָגט, אַז אין דער ביבל זײַנען פֿאַראַן שטעלן, פֿון וועלכע נישט 
נאָר אַן אומשולדיק מיידל, נאָר אַפֿילו אַ רוסישער קאָזאַק קען רויט 
ווערן. און מיט װאָס ווידער איז דאָס די שפּראַך פֿון רחבֿ הזונה היי" 
ליקער פֿונעם לשון פֿון אַן ערלעכן ייִדישן אַרבעטער?! 

ברוך דערפֿילט אין זיך אַ גאַליק פֿײַער, נאָר ער שמייכלט אַלץ 
און זאָגט, וי קוקנדיק פֿון אויבן אַראָפּ:; 

-- ר' רעדאַקטאָר! איר זענט פּשוט אַָ גראָבער-יונג! 

-- ;גראָב*, נישט צו פֿאַרזינדיקן --- שרײַט-אויס דער דאָקטער, 
אויסמעסטנדיק דעם רעדאַקטאָר מיט די אויגן, | 

-- הערט, בלומענקראַנץ! --- ווענדט זיך דער דאָקטער צו בלו- 
מענקראַנצן, וועלכער איז געבליבן זיצן נישט קענענדיק זיך געבן 
קיין עצה, צי ריידן אָדער שװײַגן -- טאָמער װאָלטן מיר גאָר אַרױפֿ-. 
געשטעלט אונדזער רעדאַקטאָר אױפֿן טיש און אים אַ ביסל אַרומ- 
נעטעסעט, װאָלט ברוך אױפֿגעהערט האָבן טענות צו אונדז, פֿאַר װאָס 
ער איז אַזױ גראָב+ / | | 

-- װאָס, איר אויך אויף מיר? --- פֿרעגט דער רעדאַקטאָר מיט 
אַ געלעכטערל, װי עס װאָלט געהייסן: אאָבער גוט אָנגעצױיגן?! 

--- איך אויף אײיַך?! --- רופֿט זיך אָפּ דער דאָקטער --- זאָל מיך 
גאָט שומר ומציל זײַף נאָר זאָגט מיר, פּאַני רעדאַקטאָר, פֿון װאַנען 
האָט איר דאָס גענומען, אַז רחבֿ הזונה האָט גערעדט העברעיש?.. 

דער עולם צעלאַכט זיך; | 

-- כאַ, כאַ, כאַז טאַקע! טאַקע! 

דער רעדאַקטאָר, נישט וויסנדיק צי דער עולם מיינט דאָס מיט 
אַן ערנסט, צי אין שפּאַס, אַז רחכֿ הזונה האָט נישט גערעדט קיין העב- 
רעיִש, מאַכט זיך כּלומרשט אַ וויץ אויף זײַן אייגענעם חשבון; 

--- עט, איך ווייס? בײַ מיר איז רעכט, אַז וי באַלד עס איז וועגן 
דעם דערציילט אין חומש, האָט זי מן הסתּם גערעדט העברעיש. אָבער 
זאָגט מיר נאָר. ברוך, איר אַרבעט אַלץ אין שאַפּ? 

ברוך צעעפֿנט ברייטער זײַנע גרויסע אויגן, שמייבלט און זאָגט: 

-- אָרעמער מיסטער בערגער! וױפֿל זאָרג איר טראָגט דאָס, 
נעבעך, אויף אײַערע אַקסלען! נאָר װאָס זאָל איך טאָן, איך מוז בײיַ 
אײַך איצט בעטן, אַז איר זאָלט זיך זאָרגן פֿאַר נאָך א קלייניקייט: דאָ 
בעט זיך אַ ביבליאָטעקאַרין, אַז מען זאָל איר העלפֿן צוקריגן װאָס 
מער ייִדישע ביכער אין איר ביבליאָטעק, און איר קענט איר אין דעם 
אַ סך אַרױסהעלפֿן, ווען איר זאָלט אין אײַער צײַטונג דערציילן, אַז 
אין דער ביבליאָטעק געפֿינען זיך אַ סך ייִדישע ביכער און אַז מיט. 
דעם װאָס דער ייִדישער עולם ועט אָנהייבן פֿאַרלאַנגען פֿון דאָרט 

ביכער צום לייענען, װועט ער נאָך געבן אַ מעגלעכקייט, אַז די אָפּטיי- - 
לונג זאָל באַדײַטנדיק פֿאַרגרעסערט ווערן, װאָס די אױפֿזעערין אַלײן 
װאָלט דאָס זייער װועלן. | 

בלומענקראַנץ איז אױפֿגעשפּרונגען: 

-- אײי, איל! דאָס מוז דאָך זײַן אַ גאָלדן קינד! אויף מײַן װאָרט, 
איך זאָג אײַך, ייִדן, מיר ווייסן גאָר אַליין נישט, װאָסערע קינדער 
מיר פֿאַרמאָגף קומט, פֿירט מיך צו איר, ברוך! איך וויל זיך שוין 
מיט איר באַקענען! איך וויל איר דריקן די האַנט! 

דער רעדאַקטאָר אָבער דערטרינקט זײַן גלאָז קאַװע און זאָגט זיך 
אָפּ גוטמוטיק מיט דעם שמייכל פֿון אַ קלוגן: 
| --- איך האָב מורא, אַז דאָס מיידל האָט דאָס אָט די גאַנצע גע" 
שיכטע אױסגעטראַכט צוליב דעם, אַן זי זאָל װערן חשובֿ בײַ 
שרײיבערסי.. | 

--- װאָס הייסט?! -- זאָגט בלומענקראַנץ אַ ביסל צעשראָקן. 
| = -- ול אַז נישט, װאָס מאַכט איר אויס, אַז די גרינהאָרנס וועלן 
זיך אויסלערנען ענגליש?! | 

- גייט, איר זײַט אַ ציניקער! --- כאַפּט זיך בלומענקראַנץ, 

-- דער אמת איז -- זאָגט ברוך צום רעדאַקטאָר עפּעס מיט אַ 
מאָדנער קאַלטקײט און שאַרפֿקײט אין קול --- אַז איך האָב זייער 
| שטאַרק חשק אײַך אָפּצוגיסן דאָס פּנים מיט אָט דעם גלאָז װאַסער, 
נאָר איר זײַט דאָך עפּעס אַן עלטערער מענטש און דערצו, האָף איך, 
אַז איר װועט פֿאָרט געבן אַ נאָטיץ וועגן דעם ענין... טאָ האָט מיר 
דערװײַל אַ גוטן טאָג! | 

--- אוי, װאָס פֿאַר אַ היציקער בחור דאָס איז! --- זאָגט דער דאָק- 
טער, קוקנדיק אויף ברוכן מיט אױפֿגעשפּיצטע אויגן. | 

--- גייט, ברוך, זײַט נישט אַזױ אין כּעס. ער איז גאָר נישט אַזוי 
שלעכט. ער האָט דאָס גלאַט געמאַכט אַ שפּאַס. אָט איר װעט זען, 
אַז ער װעט געבן די נאָטיץ, 

--- װאָס, איר זײַט טאָקע אויף דער אמת.. עי מאָכטו זיך נישט 

נאַריש! זעצט זיך אַװעק; מיר ועלן זיך נאָך איבערבעטף. = זאָגט 
בערגער, אַלץ גוטמוטיק שמייכלענדיק, 


ברוך אָבער איז גלײַך אַװעק פֿון טישל. אױפֿן. וועג נאָך אַ מאָל 
דערזען קרױזקאָפּס שמייכלענדיק פּנים מיט די גאָלדענע רינגען אויף 
די פּוכקע הענט און נאָך אַ פּאָר אַנדערע פּנימער, װאָס האָבן אים 
נערוועז נאָכגעשמײכלט, און שוין נישט װײַט פֿון טיר האָט ער זיך 
אָנגעטראָפֿן מיט דער עלעגאַנטער מיס פֿינקעל, 


זי איז אים אָנגעקומען כּמעט אַנטקעגן, אָנצ;ענדיק די װײַסע 
הענטשקעס אויף די הענט, װאָס זײַנען איר אַלײן, װײַזט-אױס, זייער 
א,ן און האָט זיך שמייכלענדיק אַ ווענד געטאָן צו ברוכן: 


העלאָ, ברוך! װאָס זשע, איר דערקענט 4 גאָר קיין מענטשן 

נישט??! 
ברוך האָט איר געענטפֿערט אויף איר באַגריסונג, איר געגעבן 
די האַנט, זיך אַנטשולדיקט און דערבײַ געקוקט אין אירע שמייכלענ- 
! ריקע אויגן, אויף אירע לײַדנשאַפֿטלעכע ליפּן, אויף איר הוט ;אַ-לאַ- 
נאַפּאָלעאָן". באַלד אָבער האָט זיך פֿון אַ טישל א הייב געטאָן בינעם, 
וועמען ברוך האָט גאָר ביז איצט נישט געזען און האָט אַ לאַך געטאָן 
ברוכן גלײַך אין פּנים אַרײַן. גלײַך מיט בינעמען האָט זיך אויך אַ 
היזב געטאָן דער דעבאַטאַנט רײַכער, שוין האַלטנדיק בינעמען פֿאַרן 
אַרבל און שרײַענדיק: װאַרט, װאַרט! אָט הערט זיך נאָך אײַן".. 
בינעמען איז דאָס, װײַזט-אױס, גאָר געפֿעלן געװאָרן און ער האָט זיך 
נאָך מער צעלאַכט און איז זיך לאַנגזאַם, הינטן-אַרום, אַרױף אױפֿן 
בענקל. דער אַלטער רײַכער האָט שוין געהאַלטן אַזױ װײַט אין זײַנע 
טענות, אַז ער האָט אַלץ נישט אָפּגעלאָזט בינעמס אַרבל און זיך גע- 
הויבן צו אים מיט זײַן גרויען קאָפּ, מיטן גרויען שפּיציקן בערדל, 
בינעם איז אָבער גלײַך אַרױף אױפֿן טיש. פֿון אַלע טישלעך האָט מען 
זיך מיט אַ מאָל אַ הייב געטאָן, איינע מיט אַ געלעכטער, אַנדערע גלאַט 
נישט וויסנדיק װאָס דאָ קומט-פֿאָר... דאָ ערשט איז דער אַלטער 
רײַכער צעמישט געװאָרן. זײַן װײַס פְּנִים איז בלאָס געװאָרן און ער 

האָט זיך גלײַך גענומען זידלען: ,משוגענער!".. און דערזעענדיק 
אויך ברוכן, האָט ער שוין גענומען שרײַעף ‏ 

| -- משוגעים! דעקאַדענטן! מען קען דאָך מיט אײַך קיין גלײַך 
װאָרט נישט ריידן! מען דאַרף אײַך פֿאַרשפּאַרן אין משוגעים-הויז! 


8 


ברוך איז אַרױיס פֿון דער קאַפֿעטעריע, וי מען װאָלט אים פֿון 
דאָרטן אַרױסגעװאָרפֿן, און דעם גאַנצן וועג אַהיים איז ער געפֿאָרן, 
וי ער װאָלט מיט זיך אַ שווערע ווונד געפֿירט. ווער איז ער דאָס אין 
גאַנצן? קומט ער צווישן יענע מענטשן, פֿאַרלירט ער זיך, ווערט 
נאַריש און פֿאַלט, נישטאָ מער קיין רוים, קיין װײַטקײט. שפּרייטסט- 
אויס די הענט און דו הערסט, דאַכט זיך, װי די נעגל דראַפּען אין אַ 
דנאָ, כאָטש בייג זיך צו מיטן קאָפּ און גריזשע דעם דנאָ מיט די 
ציין = == === 

נאָר ווען כרוך איז אַריבערגעטראָטן די שװועל פֿונעם לאַנגף 
האַלב טונקעלן קאָרידאָר פֿון זײַן הויז, װאָס איז גלאַט געפֿלאַסטערט 
מיט קליינע קװואַדראַט-שטײנדלעך, פּונקט וי ספּעציעל געמאַכט אויף 
צו גליטשן זיך, האָט ער מיט אַ מאָל פֿון זיך אַלץ אַראָפּגעטרײסלט, 
געגעבן אַ צוויי, דרײַ האַסטיקע שפּאַן, און זיך וי אַ צופֿרידן יבגל 

אַ גליטש געטאָן איבער דער גאַנצער לענג פֿון קאָרידאָר, - 

| לאָלאַ, דער באַלעבאָסטעס הונט, האָט נאָך זײַענדיק בײַ זיך אױפֿן 
ערשטן גאָרן דערקענט פֿון דעם גליטש, אַז ברוך קומט, און ער איז 
מיט אַ צופֿרידענער איבערגעגעבנקייט אַראָפּגעלאָפֿן פֿון אַלע טרעם 
אַנטקעגן ברוכן, 


אויף מאָרגן צום אַרױספֿאָר האָט ברוך פֿאַרשפּעטיקט, און אַז ער 
איז צוגעקומען צום באָרג, האָט עֶר אַ קוק געטאָן אױפֿן ווע װאָס 

פֿירט-אַרױף, און אַ שמייכל געטאָן: צו װאָס דאַרף ער אָט דעם וועג, 
װאָס דרייט זיך און בייגט זיך אַזױ תּמעװאַטע, ביז ער קומט אַ מאָל 
אַרױף, אַז ער קען דאָך קלעטערן גלײַך אַרױף. 
- = און ער האָט זיך גענומען קלעטערן וי אַ קאַץ צווישן די ביימער 
איבער שטיינער. 
| = אױפֿן מיטנוועג האָט ער אָנגעטראָפֿן אויף אַ סטענגע-שלאַנג, די 

ברוינע שלאַנג מיט די דינע געלע פּאַסיקלעך האָט זיך פּלוצלינג פֿן- 
נאַנדערגעװאָרפֿן, זיך אַ הייב געטאָן אַריבער, האַלב אָפּבײגנדיק צו 
אים איר פּלאַטשיק קעפּל מיט די רויטגרינע אייגעלעך און האָט 
אַרױיסגעשטעקט צו אים איר צעצװײַגטע צונג. 

--- פּול-פּול-פּול, דו, שיינע בחורטע! --- האָט ברוך צו איר אויס- 
געשריען אַ צופֿרידענער און אויסגעשטרעקט צו איר זײַן האַנט, 

האָט די ;בחורטע* זיך אַ כאַפּ געטאָן צוריק, זיך אַ שלײַדער 
געטאָן אַהער, אַהין, איז אַרײַן צווישן אַ קופּע שטיינער און -- נישטאָ 
וי 

אַ װײַלע. איז ברוך געשטאַנען אַ אַרװּנדערטער און נאָך דעם - 
אַ שפּײַ געטאָן: 

-- טפֿו, דו, טײַװל! און אַז דו ווילסט נישט, דאַרף מען נישט! 

און ער האָט גענומען קוקן אַרױף צווישן די ביימער, איבער די 
שטיינער: ער האָט נאָך אַ גאַנץ װײַטן מהלך... און ער האָט זיך ווידער 
געלאָזט קלעטערן אויף זײַן פֿריערדיקן שטייגער, 

און אַז ער איז אַרױף אױפֿן באַרג, האָט ער אָפּגעװישט דאָס פֿאַר- 
פֿלאַמטע פּנים און גענומען קוקן אַ צופֿרידענער, װוי װײַט אונטערן 
באַרג שפּרײט זיך די גרויסע שטאָט, פֿון ערשטן בליק זעען זיך בלויז 
שטיקער ווענט, לעכער פֿון פֿענצטער, קוימענס, וי לאַנגע זײַלן, ביי- 
מער... און די גאַנצע שטאָט זעט-אויס וי רוינען פֿון אַן אַמאָל גע" 
וועזענער גרויסער שטאָט. ‏ . | 

--- צום טײַוול, סאַראַ וועלט דאָס איז! --- שרײַנט ער אויס און ער 
דרייט זיך אום, נעמט זוכן מיט דִי אויגן און דערזעט באָלד דִי קאָמַ- 

פּאַניע דאָרט ערגעץ אַרױף, אױפֿן גראָז, צווישן די ביימער -- און 
װיפֿל מיידלעך, גאָט מײיַנער! װוּ האָבן זיי דאָס אָנגענומען אַזױ פֿיל?! 
און צווישן זיי זעט זיך אָן די שטאָלצע חנה, אין אַ הימלבלויען 
קלייד, װאָס פּאַסט אַזױ שיין צו איר װײַסן, מילכװײַטן פּנים, 
אַלע, ליגנדיק און זיצנדיק, זעען אים אויס וי אַ טשערעדע, וי 
אַ שיינע, פֿאַרביקע טשערעדע. 
--- האַדהו-ויודו --- שרײַט ברוך אויס --- האַ-הו-הו! 
-- אָ, ברוך, ברוך! --- שפּרינגען זיי אַלע אויף און לױפֿן אים 
אַנטקעגן --- פֿון װואַנען האָט איר זיך גענומען? דורך װאַנען זײַט איר 
אַרױף? | 
--- ברוך! 
== ברוך! 
--- פֿאַר װאָס האָט איר פֿאַרשפּעטיקט? 
און ברוכס ענטפֿער אויף די אַלע שאלות איז: 
--- וי שיין איר זײַט דאָס אַלע! איר און די קליידער אײַערע, 
ווען איר שפּרינגט אָט אַזױ, אונטער דער זון, אויף אַ הויכן באַרג, 
אַנטקעגן מיר! --- עס האָט דאָך נאָך די וועלט, ביז אײַך, נאָך נישט 
| געזען אַזעלכע זין און טעכטער, אַזעלכע ציגן װוי איר זײַט., 
-- כאַדכאַדכאַ! --- צעלאַכן זיך אַלע אוה איין מאָל --- װאָס זאָגט 
ער? ציגף ציגף באַדכאַדכאַ! 
--- חנה! -- שרײַט-אויס ברוך -- װאָס זײַט איר דאָרט געבליבן 
שטיין אין שאָטן? קומט אַהער! דאָ איז דאָך דאָ אַזױ פֿיל זון, חנה! 
און חנה, די שלאַנקע, אין איר בלויער פּרינצעס, מיט די װײַסע 
קרוזשעוועס, האָט בלויז אַ קוק געטאָן מיט אירע װײַטע אויגן אויף. 
ברוכן און אויף דער פֿאַרביקער געזעלשאַפֿט, װאָס איז מיט אים וי 
אין זון פֿאַרטרונקען, און זי האָט אַ שמייכל געטאָן און אױפֿגעהױבן 
אירע שיינע לאַנגע הענט צום בוים, װאָס איבער איר קאָפּ, און האָט 
זיך גאָר גענומען ברעכן אַ צװײַגל... 
ברוך איז פֿון דעם צעמישט געװאָרן, האָט צעװאָרפֿן זײַנע בליקן; 
דאָ און דאָרטן האָבן זיך געהויבן שטיינער, פֿעלדזן, העכער און נידע- 

ריקער, און האָבן אויסגעזען װוי צעקנייטשטע, גרויע כװאַליעס, װאָס 
| זײַנען נאָך אִ מאָל אָנגעלאָפֿן אויף דעם גראָז און זיך פֿאַרחידושט,. 
האָבן זיך פֿאַרקוקט אַרױיף צום הימל אוֹן זײַנען אַזױ פֿאַרגליווערמ 
און פֿאַרשטײנערט געװאָרן,. די ביימער: זייערע שטאַמען, זייערע 
צווײַלגן מיט די בלעטער האָבן אים אויסגעזען װי רײַכע שטיקערײַען. 
אויף דער בלויער לופֿט, װאָס שאַטענען-אויס זייער צװײיַגן- געוועב 
אױפֿן גרינעם גראָז. און אויף דער אַנדערער זײַט קומט דעם הימלס 
בלויקייט צו צום באַרגס ברעג אַזױ נאָענט, אַז עס דאַכט זיך, וי פֿון 
דאָרטן הייבט זיך אָן אַ װאַסער, אַ װײַט, אומענדלעך װײַט, בלוי װאַ- 
סער... און חנה, אַ װײַסע, אַ בלויע, שטייט זיך אױפֿן ווייך גרינעם 
גראָז אונטער דעם שאָטנדיקן בוים און ברעכט אַ צװײַגל.. 

-- שטייט טאַקע בעסער דאָרטן! --- שרײַט ער אויס --- אַזױ איז 
נאָך שענער, חנה! 

האָט חנה אויף אים שטעט אירע אויגן און איר שמייכל 
אין געפֿרעגט: 

-- װאָס? איר שרײַבט איצט?!.. 

אַ שאָטן איז דורכגעלאָפֿן איבער ברוכס הי פּנים, 

דער עולם האָט דאָס באַמערקט און אַלע האָבן גענומען פּאַטשן: 

-- הוראַ! הוראַ! בראַװאָ! 

-- בראַװאָ, בראַװאָ! --- שרײַט אויך ברוך = -- נאָר אויב 
שוין יאָ אַזױ, איז טאָ לאָמיר כאָטש עסן. 

--- עסן, עסן, עסן! -- שרײַען-דאויס עטלעכע מיידלעך, 

-- אָט דאָס זעסטו, ברוך, איז שוין דווקא אַ קלוגער פֿאַרלאַנג., 
-- רופֿט זיך אָפּ בינעם און פֿונקען פֿון אַ שטעכיקן געלעכטער צינדן 
זיך דערבײיַ אָן אין זײַנע אויגן. 

--- אוי, אוי, סאַראַ גלענצנדיקע אידי? -- שרײַט-אױס ביילקע, 
אונטערשפּרינגענדיק צו חנהן, און חנה ענטפֿערט מיט איר שמייבל, 
האַלב קוקנדיק אויף ברוכן; 

-- וי פֿרײילעך איר זײַט דאָס הײיַנט, בײילקע! 

--- ס'הייסט.,,, אַזאַ יאָר אויף מיר, װי קלוג ער איז! -- זאָגט 

מאַקס, זיך ווענדנדיק צו אַלעמען -- און איר וייסט? מיר האָבן דאָך 
דאָ אויך ביר, 

-- טאַקע! --- שרליט עמעצער אויס, | 
| -- טאָ צעבינדט די קלומקעס! --- קאָמאַנדעװעט ברוך -- קומט, 
חבֿרה! צו ערשט װעלן מיר אַרײַנעסן און נאָך דעם וועלן מיר שוין, 
וי נישט איז, איבערקערן דעם באַרג מיטן קאָפּ אַראָפ, 
- = און אַז מען האָט זיך אויסגעזעצט עסן, האָט זיך ברוך פּלוצלינג 
דערמאָנט: 

--- איר ווייסט, מיך האָט נאָר װאָס באַגעגנט אַ שלאַנג, 

חנה האָט אַ ציטער געטאָן, אױפֿגעהױיבן אויף אים צעשראָקן אי- 
רע אויגן און איז באַלד דערויף רויט געװאָרן. 

-- נו"ו?! -- פֿרעגט עמעצער פֿון עולם, 

-- זי האָט זיך גענומען בייגן צו מיר אַזאַ ציטערדיקע, אַזאַ 
שטאָלצע, אָבער וי נאָר איך האָב צו איר אויסגעשטרעקט מײַן האַנט, 
האָט זי זיך מישבֿ געווען און איז גאָר אין גאַנצן אַנטלאָפֿן, 

--- אײַערע גליקן!.. 

-- טאַקע! 

--- װאָס איר רעדט!? 

-- סאַראַ מאָדנע זאַך מיט דיך, מין פֿרײַנד... -- רופֿט זיך אָפּ 
בינעם -- מיר דאַכט, אַז דאָס איז שוין נישט דאָס ערשטע מאָל, װי 
דאָס טרעפֿט מיט דיר פּונקט דעמאָלט, ווען דו שטרעקסט-אויס די 
האַנט. 

ברוך גיט בלוין אַ אַ קוק אויף בינעמען און פֿרעגט בײַ מאַקסן; 

--- און װאָס זאָגסטו דערויף, מאַקס? 

-- װאָס? --- פֿרעגט מאַקס, נעמענדיק זײַן גלאָז ביר אין האַנט, 
-- דו טרינקסט דאָך נישט? חנה זאָגט, אַז דו טרינקסט נישט... לחיים, 
לחיים! 

--- הערסט אַן אײַנפֿאַל! און וי אַז מיר ווילט 1 איצט אַ גלאָז 
ביר? 

--- װאָס, איר טרינקט דען? -- פֿרעגט אים חנה, אַזױ װוי בייז 
און עטװאָס דערשראָקן, 

ברוכן האָט אַ רייץ געטאָן דאָס, װאָס מאַקס ווייס דורך איר, אַז 
ער טרינקט נישט, און דאָס װאָס זי מאַכט דעם אָנשטעל פֿון ?אַ פֿאַר- 
זאָרגערין" און אַנשטאָט ענטפֿערן איר האָט ער אויסגעשריען: 

--- היי, בינעם! דערלאַנג נאָר דײַן גלאָז ביר! 

-- גיט אים אַ גלאָז ביר! -- רופֿט זיך אָפּ חנה מיט אַזאַ טאָן, 
וי זי װאָלט געגעבן אַ דערלויבעניש און װוי זי װאָלט זאָגן: אוועמען 
אַרט דאָס??,,,. נאָר ווען בינעם האָט זיך גענומען דערלאַנגען זײַן גלאָז 
ביר ברוכן, האָט זיך חנה אויף אַ װײַלע צעשמייכלט נערוועז און באַלך 
אָנגעכאַפּט בינעמען פֿאַר דער האַנט און מיט אַ קינדערשער פֿאַר- 
עקשנטקייט גענומען שרײַען קינדעריש צעצויגן; 

-- ער טר-י-ג-נקט נישט! 

ביילקע איז אױפֿגעשפּרונגען, אויסגעשטרעקט איר האַנט און זיך 
איבערוויגקענדיק מיט בינעמען, האָט זי געזאָגט; 

-- בינעם! גיט בעסער מיר דאָס גלאָז ביר! 

בינעם גיט איר איבער און ביילקע נעמט דאָס גלאָז ביר און 
טראָגט עס צו גלײַך ברוכן; | 

-- טרינקט, ברוך! 

ברוך האָט אַ װײַלע אָנגעקוקט דאָס מיידל און נאָך דעם אַרױפֿ- 
געלייגט זײַן האַנט אויף איר קאָפּ און געזאָגט צו איר לאַנגזאַם; 

-- איר זײַט אַ גוט און קלוג מיידל, נאָר איך טריגק נישט, 

ביילקע בלײַבט שטיין פֿאַר אים מיטן גלאָז ביר אין האַנט; 

--- װאָס הייסט? --- פֿרעגט זי און קוקט אויף אים פֿאַרװוּנדערט, 

--- איר פֿאַרשטײט, איך טרינק קיין מאָל נישט. | 

--- גייט, איר זײַט אַ שלעכטער... -- זאָגט זי, אַראָפּלאָזנדיק די 
אויגן. | | | 

-- איך, אַ שלעכטער? װאָס פֿאַלט אײַך אײיַן?! --- זאָגט ברוך, זי 
כּמעט אַרומנעמענדיק, 

-- יאָ, איר זײַט אַ שלעכטער, אַ שלעכטער, אַ שלעכטער 

מענטש!... -- זאָגט זי, וי זי װאָלט מיט אים איצט אונטערגעפֿירט אַן 
אַלטן חשבון, | 

-- חנה! --- ווענדט זיך ברוך צו חנהן און ער לאָזט ביילקען גישט 
אַרױס פֿון זײַנע הענט -- בין איך טאַקע אַ שלעכטער? 

-- כאַדכאַדכאַ! -- שרײַט-אויס חנה מיט פֿאַרװוּנדערט צעעפֿנטע 
אויגן --- פֿון ווען אָן האָט איר זיך דאָס אויסגעלערנט אַרומצונעמען 
אַ מיידל? 

-- װאָס פֿאַר. אַ נאַרישקײטן! --- שרײַט-אויס ברוך און ווערט 
רויט, | 

חנה האָט דאָס דערזען מיט אירע גרויס צעעפֿנטע אויגן און איז 
אויך גלײַך רויט געװאָרן. | | 

| ברוך האָט אַרױסגעלאָזט ביילקען פֿון זײַנע הענט און אָננעמענ- 

דיק בלויז איינע פֿון אירע הענט, געפֿרעגט: 

--- נישט אמת, אַז חנה זעט נאָך אויס אַ סך שענער, ווען זי ווערט 
מיט אַ מאָל אַזױ פּלוצלינג רויט?... אָ, איר, הייסט דאָס, זײַט אויך 
רויט געװאָרן?! -- זאָגט ער צו ביילקען. 

-- גאָט מײַנער! סאַראַ שלעכטער מענטש איר זײַט! -- האָט 
ביילקע אויסגעשריען, אױפֿפאַטשנדיק מיט די הענט, | | 

און בינעם איז מיט אַ מאָל אױיסגעװאַקסן צווישן זיי, וי פֿון 
אונטער דער ערד, און האָט אויף זיי אַלעמען אױיסגעפּלאַצט מיט אַ 
מוראדיקן, פּוסטן לאַכן. 

דער עולם האָט זיך איבערגעקוקט, 

מאַקס האָט געװאָלט א פּאָר מאָל עטװאָס זאָגן, אַרײַנװאַרפֿן אַ 
װאָרט, נאָר ער האָט אַלץ מורא געהאַט, טאָמער וועט דאָס אַרוסקומען 
נישט אַזױ,,, און חנה טענהט דאָך מיט אים נאָך דעם, אַז ;אין אַזא 
פֿאַל איז בעסער ווען מען שװײַיגט?, און זי איז דאָך טאַקע גערעכט, 
װײַל װאָס ווייס ער, װאָס זיי ריידן דאָרטן? נאָר אָט דאָס, װואָס טאָמער 

קריגט מען נישט מאָרגן קיין ;דזשאַב", איז טאַקע שלעכט, און ער 
כאַפּט זיך אַרױס; 

--- אויף מײַן װאָרט, ברוך... װוי מיינסטו? מיר וועלן ' קריגן מאָרגן 
אַרבעט, האַ?... --- דאָ באַגעגנט ער זיך מיט חנהס אויגן, ער קען זיך 
אָבער ניט אָפּשטעלן און ער רעדט װײַטער --- איך מיין,.. איך ווייס.. 
װאָס זאָגסטו?,,. סוועט דאָך זײַן זייער אַ מיאוסע מעשׂה.. 
חנה שמייכלט אַפֿילן, אָבער מאַקס קען פֿאָרט לאַנג נישט קוקן 
אין אירע אויגן, אָפּשטעלן קען ער זיך אָבער אַלץ נישט+ - 

-- אַ מיאוסע מעשׂה... -- רעדט ער װײַטער -- הערסט, ברוך, 
איך זאָג דיר... ווען אָט אָ די פּלענער דײַנע װאָלטן נאָר נישט געווען 
קיין באָבע-מעשיות, איז אַזאַ יאָר אויף מיר... דאָ איז מען דאָך עפּעס 
אַזױ נישט זיכער... אַז דער רוח זאָל דאָס װיסן! איך מיין.. 
- -- אָט אַ פּנים, מאַקס, אַז פֿאַר דיר װאָלט אויך געווען בעסער 
נישט צו טרינקען... -- רײַסט אים חנה איבערי 

--- איך ווייס?,,, האַ? װאָס האָב איך דען געזאָגט? 

בינעם צעלאַכט זיך ווידער. | 

--- װאָס לאַכט איר, בינעם?! -- שרײַט-אויס לאה, װאָס האָט די 
גאַנצע צײט זיך וי גאָר נישט צוגעקוקט צו דעם, װאָס דאָ קומט- פֿאָר - 
און אַלץ פֿאַרבראַכט מיט אַנדערע, זײַטיקע. 

חנהס האַרץ איז מיט אַ מאָל װי אָפּגעבריט. געװאָרן פֿון לאהס 
אָננעמען זיך. פֿאַר אַלעמענס אויגן האָט מיט אַ אַ מאָל וי אױפֿגעצי- 
טערט לאהס מאָדנע ליבע צו ברוכן. בי נחומען האָבן פֿון דעם אױפֿ- 
געגלאַנצט די אויגן און ער האָט מיט אַ גאַליקן שמייבל אַ זאָג געטאָן: 

-- בינעמען טוט הנאה, װאָס ברוך האָט אוגעקראגן / אַ נײַעם אָנ- 
הענגער פֿאַר זײַנע פֿרײַע דערפֿער. ‏ 

ברוך אָבער האָט זיך מיט אַ מאָל אַ הייב געטאָן און, וי אַראָפּ- 
װאַרפֿנדיק פֿון די אַקסלען עפעס, װאָס מוז אַרונטערגעװאָרפֿן װערן, | 
האָט ער אויסגעשריען: 

--- װועל, חבֿרה, גענוג זיך נאַריש געמאַכט! קומט, לאָמיר זיך 
עפּעס נעמען טאָף? | 

אַלע האָבן זיך מיט אַ מאָל דערפֿילט וי באַפֿרײַטע, זײַנען אויפֿ- 
געשפּרונגען פֿון זייערע פּלעצער און זיך גענומען שפּילן, 

מען האָט געשפּילט אין באָל, אין קאַץ-און-מויז און גלאַט אַזױ 
אַרומגעלאָפֿן, געקלעטערט, געשפּרונגען. 

חנה האָט אין די אַלע שפּילן קיין אָנטײיל נישט גענומען. זי האָט 
זיך גלאַט אַזױ אַרומגעדרײט צוישן עולם, וי אַן עלטערע, קליגערע 
שוועסטער... 

עס איז געװאָרן פֿאַר נאַכט. דער עולם איז נאָך אַרומגעשפּרונגען 

און געטומלט, 


ברוך און מאַקס האָבן אין א זײַט פֿון אַלעמען געשפּילט צווישן 
זיך אין באַל; דער האַרטער, װײַסער באַל איז מיט אַ האַסטיקער 
שנעלקייט אומגעפֿלױגן איבער דעם לאַנגן שטח פֿון איינעם צום 
צווייטן, אויסצ:ענדיק װי אַ גלײַכן שנור, אַ רונדן, װײַסן פּאַס, און 
האָט זיך הילכיק אָפּגעקלאַפּט, אָט אין ברוכס הענט, אָט אין מאַקס' 
הענט, | 

נחום, לאה און דער יונגער מאָלער מענדל האָבן זיך פֿאַרקליבן 
נישט װײַט פֿון זי און געשמועסט צווישן זיך וועגן די לעבעדיקע 
ביבלישע בילדער צום קומענדיקן באַל, צװישן די ביבלישע בילדער 
האָבן זיי אויך אַרײַנגערעכנט הערצלס בילד; ;בײַם טײַך". לאה האָט 
דערמאָנט, אַז ברוך איז דעם לעצטן יאָר געווען זייער אומצופֿרידן 
מיט הערצלס בילד, נחום איז פֿון דעם געװאָרן אױפֿגערעגט: 

-- מאַלע װאָס ברוך זאָגט!י. 

און מענדל האָס זיך דערמאָנט, װי ברוך האָט אים מיט כּעס און 
ביטערקייט געזידלט; ;דײַן סטאַטיסט האָט געטויגט אויף כּפּרות. אין 
דער פֿיגור האָט געפֿעלט רוים און װײַטקײט. עס איז נאָך װױיניק װאָס 
דו, ציוניסט מײַנער, האָסט אים אַװעקגעשטעלט אַ קעניגלעך שטאָלצן.. 
שטייענדיק אָנגעלענט, אָן צאַם פֿון בריק, האָבן זײַנע אויגן געדאַרפֿט - 
קוקן אױפֿן װאַסער מיט אַזעלכע בליקן, פֿון וועלכע מען זאָל זען, אַז 

דער טײַך לעבט און ציט זיך לאַנג און װײַט,,,. רוים און װוײַטקײיט האָט 
זיך געמוזט פֿילן אַרום דער פֿיגור. זי האָט געדאַרפֿט מאַכן דעם אייג- 
דרוק פֿון אַ פּלוצלינג אָנגעפֿלױגענעם אָדלער, װאָס האָט זיך דאָ נאָר 
אויף אַ װײַלע אָפּגעשטעלט -- עס האָט זיך געדאַרפֿט פֿילן, אַז דאָס 
איז איינער פֿון די װאָס קומען-אַראָפּ פּלוצלינג פֿון ערגעץ אַ רוים, 
פֿון ערגעץ אַ װײַטקײט, טראָגן זיך דורך פֿאַרבײַ אונדז, שפּרייטנדיק 
אַרום זיך רוים און װײַטקײט, און מיט אַ מאָל בלײַבן זיי נישט, טראָגן 
זיך אָפּ, פֿליֶען-אַװועק ערגעץ אין רוים, אין װײַטקײט אַרײיַן"י. 

און מענדל האָט אַ קוק געטאָן אין ברוכס זײַט, מיט װאָסער אַ 
חשק ער װאַרפֿט דאָס דאָרט און כאַפּט דעם באַל, און ער האָט אַ 
שמייכל געטאָן, אַראָפּגעריסן פֿון זיך די הוט און זי אַ שלײַדער געטאָן 
צו ברוכן. | | 

ברוך האָט איבער דעם פֿאַרפֿעלט צו כאַפּן דעם באַל. און דער 
באַל איז אַראָפּגעפֿאַלן וװוײַט פֿון אים און איז א פֿרײַער אַװעקגעשפּרוג- 
גען איבערן גראָז,. עטלעכע מיידלעך האָבן זיך גענומען יאָגן נאָכן 
באַל, האָבן אים אױפֿגעכאַפּט און זיך מיט אים גענומען אומװאַרפֿן 
צווישן זיך, 

-- אַהער דעם באַל! -- האָט ברוך גענומען שרײַען צו די מייד" 
| לעך. און דערזעענדיק וי מענדל לױפֿט נאָך זײַן הוט, האָט ער אים 
אױפֿגעכאַפּט און אַ שלללדער געטאָן אַרױף אויף אַ בוים. די הוט 
האָט זיך אָפּגעשלאָגן אין די צװײַגן פֿון בוים און גענומען פֿאַלן צוריק, 
האָט זיך ברוך ווידער אַ יאָג געטאָן נאָך דער הוט, מענדל אָבער איז 
אים פֿאַרלאָפֿן דעם וועג. | 

-- מאַקס! מאַקס! -- האָט ברוך גענומען שרײַען צוהאַלטנדיק 
מענדלען. | 

דער עולם איז זיך צונױפֿגעלאָפֿן, מאַקס האָט זיך אַ לאָז געטאָן, 
אױפֿגעכאַפּט די הוט און, נאָך איידער מענדל איז אָנגעלאָפֿן צו מאַקסן, 
האָט זיך די הוט שוין געטראָגן איבער אַלעמענס קעפּ און פֿון אַלע 
זײַטן האָבן זיך גענומען הערן געשרייען: 

--- אַהער! אַהער! אַהער! 

און די הוט האָט זיך גענומען טראָגן פֿון אַ צווייטן צו אַ דריטן 
און צו אַ פֿערטן, און מענדל איז אומגעלאָפֿן וי אַ פֿאַרסמטער און זיך 
געפּרוװווט אין איין וועג כאָטש בײַ עמעצן אַרונטעררײַסן אַ הוט, אָבער 
עס גייט נישט. און אָט האָט שוין ברוך ווידער די הוט און פֿאַרמעסט - 
זיך זי װוידער אַרױפֿצוואַרפֿן אויף אַ בוים. באַפֿאַלן אים די מיידלעך. 
פֿון אַלע זײַטן, הענגען זיך אויף אים אָן, כּלומרשט -- זיי ווילן דאָס 
אים נישט לאָזן, ער זאָל אַרױפֿװאַרפֿן די הוט, און ער ווערט פֿאַר- 
טרונקען אין זייערע קולות, אין זייער: ?ברוך! ברוך! ברוך!?"... און 
אָט האָט ער אַרונטערגעכאַפּט אויך בײַ מאַקסן די הוט --- דער עולם. 
האָט שוין צוויי.,, ‏ מען װאַרפֿט, מען שלײַדערט זי פֿון איינעם צום 
צווייטן, און פֿאַלט-אַרײַן אַ הוט צווישן די מיידלעך, שלאָגן זי זיך 
אַלע צונויף אין איין קופּע מיט אַ קוויטשען, מיט אַ לאַכן, און װאַרפֿט 
זיך צווישן זיי אַרײַן ברוך, װוערט שוין גאָר אַ ווילדער טומל.., און 
דערנאָך קלאָגט אים אַ מיידל אָן פֿאַר חנהן, אַז ער איז שוין צו פֿיל 
צעלאָזן : | | 
און חנה, זיך האַלטנדיק אין דער ראָלע פֿון אַן עלטערער און קלי- 
גערער שװועסטער, הערט-אויס, באַרויִקט, פֿאַרענטפֿערט, און פֿון 
אירע ווערטער טראָגט זיך אַ מין צופֿרידענע צושטימונג: | 

|-- גאָר נישט, גאָר נישט. דאָס איז נאָר דערפֿאַר, װאָס ער אין 
אַזאַ וווילער, אַזאַ שטאַרקער, אַזאַ לעבעדיקער... און דאָס מיידל, װאָס 
קלאָגט, ווערט בעסער, הייבט אויף אים אויף פֿון אַ זײַט אירע אויגן 
און דערזעט זײַן הוט, גיט זי מיט אַ מאָל אַ שפּרונג צו אים, רײַסט- 
אַרונטער די הוט און לאָזט זיך לױפֿן. ברוך לאָזט זיך נאָך איר און 
זי לױפֿט מיט אַ געשריי, מיט אַ פֿאַרשײַטן לאַכן, לױפֿט איבערן גראָז, 
דרייט זיך רירעוודיק צווישן די ביימער, קוויטשעט און שפּרינגט אי- 
בער די שטיינער. און ווען ברוך יאָגט זי אָן אױפֿן ברעג, װוּ עס 
רײַסט זיך אָפּ דער ובאַרג, לאָזט זי אַרױס אַן אומדערװאַרט, כּלומרשט 
פֿאַרצװײפֿלט געשריי און פֿאַלט-אַרײַן אין זײַנע שטאַרקע הענט.. 

-- אויף מײַן װאָרט, אַז ער איז שוין טאַקע גאָר צו פֿיל צעלאָזט! 
-- קלאָגט זי זיך ווידער פֿאַר חנהן. 

און אַזױ טרעפֿט דאָס מיט אַ צווייטער, מיט אַ דריטער, צויי, 
דרײי אויף איין מאָל, און ברוכן געפֿעלט זייער קלאָגן זיך, און דאָס 
װאָס זיי קלאָגן זיך גראָד פֿאַר איר, פֿאַר חנהן, 

אָט יאָגט ער זיך נאָך דער קליינער ביילקע. מיט אַ געלעכטער 
און קוויטשערײי פֿאַרלױפֿט זי צו חנהן און באַהאַלט זיך קינדעריש 
הינטער איר קלייד, און אַז ער לױפֿט-אָן אַ פֿאַרפֿלאַמטער, שטעלט זיך 
חנה פֿאַר אים אַװעק אַ שײַנענדיקע, מיט אַ שטאָלצן, ליבן שמייבל, 
און זאָגט; 

--- איר װועט דאָך אונדז טאַקע מיט אַן אמתן צעלאָזן אַלע מייך- 
לעך! װאָס איז דאָס הײַנט מיט אײַך? 

כאַפּט ברוך אַרום מיט זײַן האַנט חנהס בייגיקע טאַליע: 

-- חנה! קומט לאָמיר לױפֿ איך און איר, חנה! 

-- נאָך דאָס פֿעלט אײַך!.. --- שרײַט חנה אויס פֿאַרװוּנדערט, 
שמייכלענדיק און לײַכט בייגנדיק איר טאַליע אַריבער זײַן האַנט. - 

--- חנה, חנה, חנה! -- שרײַט ברוך אַרױס פּלוצלינג, דערפֿילן- 
דיק אַ ווילדן ריס אין האַרצן, און ער פֿאַרװאַרפֿט פֿיבערדיק שנעל 
איינע פֿון אירע הענט אַרום זײַן האַלדז, נעמט-אַרום אירע קני, גיט 
זי מיט אַ מאָל אַ הייב-אויף און לאָזט זיך מיט איר לױפֿן וי אַ צע- 
מישטער. - | 

זי רײַסט זיך, ראַנגלט זיך און שרײַט צעשראָקן: 

-- װאָס טוט איר?! װאָס איז דאָס מיט אײַך?! לאָזט מיך אֶפּ 
לאָזט מיך אָפּ, זאָגט מען אײַך! איך זאָג אײַך: לאָזט-אָפּו מײַן גאָט! 
איר זײַט פֿון זינען!.. 0 

2 

ביילקע איז געבליבן שטיין אַליין װוי אַן אויסגעמאָלענע אין איר 
ראָזן קלייד צווישן די טונקעלע ביימער און אירע אויגן האָבן פֿאַר- 
װוּנדערט און צעשראָקן נאָכגעקוקט װי ברוך טראָגט מיט זיך חנהן 
אַלץ טיפֿער און װײַטער אין װאַלד, | 

די קאָמפּאַניע האָט זיך צעשאָטן פּאַרװײַז אױיף פֿאַרשײדענע 
פּלעצער פֿון באַרג. עטלעכע האָבן. נאָך געטומלט דאָרט, אַרױף, די 

זון האָט זיך געבאָדן נישט װײַט פֿון זיי אין דער בלויקייט, װאָס נאָכן 
באַרג, און זייערע קולות האָבן דורך דעם געקראָגן אַ באַזונדערע 
פֿאַרב און קלאַנג, ן 

די זון איז אַלץ נידעריקער געשװוּמען איבער דער גרויסער 
בלויקייט, ביז זי האָט זיך אַראָפּגעלאָזט אויף אַ גרויסן בוים, װאָס איז 
געשטאַנען אױפֿן ברעג פֿון באַרג און זיך גענומען דורכקוקן דורך 
זײַנע צעװואַקסענע צװײַגן, אירע שטראַלן האָבן זיך אין פּאַסן דורב- 
געשפּאַרט דורכן בוים און די גאָלדענע פּאַסן האָבן זיך פֿאַרטשעפּעט 
אין בוים און פֿעלדז, און גענומען מיטשלעפּן דעם באַרג ערגעץ אַהין, 
װײַט אין דער בלויקייט, 

ביילקע האָט פֿון דעם אַ ציטער און אַ שמייכל געטאָן: אין ברוכס 
אַ מעשׂהלע גייט דער אַלטער מכשף אַרױס פֿון װאַלד,. עס איז פֿאַר 
נאַכט. נאָר װאָס נאָך אַ רעגן. די פֿעלדער אַרום װאַלד זײַנען גרין 
און פֿײַכט, און דער מכשף גייט-אַרױס פֿון װאַלד גרוי און װײַס. אויף 
די פֿעלדער, װאָס אנטקעגן אים, שטייט אַ גרויס צעװואַקסענער בוים 
און די אונטערגייענדיקע זון שפּאַרט דורך דעם בוֹים, דורך אירע 
לאַנגע גאָלדרױטע שטראַלן און די זון זעט-אויס דעם מכשף וי אַ 
גאָלדענער פֿױגל, און אירע שטראַלן -- דאָס איז דעם פֿױגלס גאָל- 
דענער עק, װאָס טשעפּעט זיך אָן אין װאַלד און פֿעלד, און אין אים, 
און שלעפּט זיי מיט זיך אין דער וועלט פֿון נאַכט... און דער מכשף 
פֿאַרשפּרײט זײַנע הענט און דאַנקט און לויבט און בענטשט דעם גוטן 
גאָלדענעם פֿױגל, פֿאַר װאָס ער פֿליט מיט זיי איצט אין דער וועלט 
פֿון נאַכט, אין דער וועלט פֿון רו און פֿרידן = -- -- 

נישט אמת, װוי עמעצער װאָלט איצט נאָכגעמאַכט ברוכס אַ מע" 
שׂהלע! -- האָט ביילקע דערהערט הינטער זיך. | 

ביילקע האָט זיך אויסגעדרייט און פֿאַר זיך דערזען בינעמען, זײַן 
בלאָס פּנים מיט די שמייכלדיקע רויטע ליפּן, און זי האָט זיך מיט 
אַ מאָל צעלאַכט: 

-- כאַיכאַזכאַ: סאַראַ מאָדנער איר זײַט, בינעם... איר װאַקסט 
דאָך אויס עפּעס וי פֿון דער ערדי. 

-- אַנטשולדיקט, ביילקע, איך שטער אײַך אפֿשר? 
| -- חלילה, װאָס פֿאַלט אײַך אײַן? -- ענטפֿערט ביילקע, 
|-- נו, און וי געפֿעלט אײיַך אונדזער ברוך? נישט אמת, אַ פֿיי- 
ערדיקער יונג? האַ? -- פֿרעגט זי בינעם, 
| ביילקע אָבער צעלאַכט זיך עפּעס אַזױ פּלוצלינג און זאָגט; 
--- איר ווייסט, װאָס איך האָב געהערט וועגן אײַך?! 
-- וועגן מיר? װאָס? -- פֿרעגט בינעם פֿאַרװנדערט, 
-- אַז איר פֿאַרליבט זיך אין אַלע מיידלעך, װאָס פֿאַרליבן זיך 
אין ברוכן, יי 
--- װאָס הייסט? 
-- איך ווייס אויך נישט, װאָס דאָס הייסט... --- זאָגט ביילקע נאָך 
אַלץ לאַכנדיק, | 
בינעם קוקט-אָן ביילקען, זי איז אַ ראָזעװע און איר קלייד אין 
אַ ראָזעװע, נאָר דער אָפּגעלײגטער קאָלנער און די קנעפּ, אירע האָר 
און אירע אויגן זײַנען שװאַרץ.. 
-- און דאָס פּאַסט אײַך דווקא שיין! -- זאָגט ער צו ביילקען --- 
נאָר פֿון דעסט וועגן װוּנדער איך זיך, פֿאַר װאָס אײַער קלייד איז ניט 
קיין הימל-בלויע. 
ביילקע צעלאַכט זיך: 
-- כאַדכאַדכאַ! פֿאַר װאָס עפּעס בלוי? : 
--- װוײֵַל בלוי און װײַס... -- ענטפֿערט בינעם -- איר וייסט,,, 
דאָס דערמאָנט אײַך באַלד אין רוים און... אין װײַטקײט -- -- == 
-- גאָט מײַנער! סאַראַ לשון איר ניצט דאָס -- מען זאָל גאָר 
| אָפּגעהיט װוערן! --- זאָגט ביילקע און לאַכט פֿון בינעמען --- און דאָס 
איז דאָך מן הסתּם אַלץ דערפֿאַר, װאָס חנהס פּרינצעס איז אין בלוי 
און װײַס?., | 
| = -- ניין, חלילה! -- זאָגט בינעם און שפּאַרט זיך אָן אינעם בוים, 
װאָס איז צעװואַקסן איבער אים און איבער ביילקען --- דאָס איז גאָר 
איבער אַ שמועס, װאָס איך האָב אַ מאָל געהאַט מיט ברוכן.. איך 
האָב אים פֿאָרגעװאָרפֿן, אַז ער איז אַ קריסט און דאָס, פֿאַרשטײט זיך, 

- איז געווען, װוי איך װאָלט אים אַ װאָרף געטאָן אַ גיפֿטיקע שלאַנג 
אױפֿן האַרצן, װײַל איר ווייסט, אַז ער איז דאָך אַ מאָדנער מענטש.. 
ער האָט אַ מאָדנע פֿעלקײט צו פֿאַרגעסן אין זאַכן, פֿון וועלכע ער וויל 
נישט טראַכטן, נו, און מיטן װאָרט קריסט דערמאָנט מען אים גלײַך 
די פּאָגראָמען און נאָך אַזעלכע גוטע זאַכן. און איר ווייסט, נאָך זײַן 
מיינונג איז דאָך אויף דער וועלט איבער הױיפּט קיין קריסטן נישטאָ, 
אויסער אפֿשר עטלעכע מאָנאַכן און נאָך אַ פּאָר מענטשן, װאָס מען 
קען זיי איבערציילן אויף די פֿינגער.. | 

ביילקע רײַסט-איבער בינעמען: 

-- ס'איז אמת, אַז זײַן מאַמע איז משוגע געװאָרן נאָכן פּאָגראָם? 

|--- געוויס, זי איז דאָך נאָך ביז איצט אין משוגעים-הויז. און 
ווען איר זאָלט נאָך וויסן, װוי שווער עס איז געווען צו גלייבן, אַז אין 
יענעם דאָרף וועט עס זײַן אַ פּאַגראָם. די פּויערים האָבן זיי דאָך אַלע 
אַזױ ליב געהאַט. און ברוכס זיידע איז דאָך בײַ זיי געווען כּמעט וי 
אַ פֿאָטער. 

--- יאָ! --- רײַסט אים ביילקע ווידער איבער --- איז װאָס זשע 
האָט איר געװאָלט דערציילן? איר האָט דאָך געװאָלט עפּעס דערציילן 
וועגן רוים און וועגן װײַטקײט, דאַכט זיך... 

-- יאָג.. -- ענטפֿערט בינעם -- איך האָב דאָס אִים ר 
אַז ער לעבט אַזױ פּונקט וי זײַן קעניגרײַך איז נישט פֿון דער וועלט, 
און אַז איבער דעם זאָגט ער זיך אָפּ פֿון לעבן און פֿון זאַכן, און אַז 
ער גלייבט נאָך מן הסתם אין תחית-:המתים. איז ער אויף מיר אין 
- כּעס געװאָרן און האָט מיר אַזױ געזאָגט: ;ערשטנס, ביסטו אַ פֿערד, 
און צווייטנס, גלייב איך נישט אין תּחית:המתים, װײַל איך גלייב, אַז 
די װאָס קוקן אין רוים, אין דער װײַטקײט, די שטאַרבן גאָר נישט און 
ווייסן נישט פֿון שטאַרבן, און אַלץ פֿון װאָס זיי טראַכטן און װאָס זי 
באַגערן --- זעען. זי נעבן זיך, און נישט אין קיין אַנדער רײַך". משה 
האָט געזען דאָס געווינטשטע לאַנד, כאָטש ער איז פֿאַרבליבן אין מדברן. 
משה, אָט דער איינציקער, אָט דער ריזיקער משה, וועלכער בלײַבט 
אין מדבר, װײַל ער וויל זיך נישט צעשיידן מיטן רוים, מיט דער 

| װײַטקײט, און װײַל די אַלע אַנדערע קלייניקייטן װועט שוין יהושצ ‏ 
קענען פֿאַרזאָרגן אָן אים -- -- -- און זײַן גאָט איז מײַן גאָט און זײַן 
תּורה איז מײַן תּורה. די תורה פֿון דער וועלט, די תורה פֿון לעבן, 
וװײַל אויסערן לעבן הערן-אויף אַלע אמתן... דו הערסט, װאָס מען 
רעדט צו דיר?! די תּורה, װאָס בינדט-צונויף די ערד מיען רוים און - 
מיט דער װײַטקײט.., | 
פֿאַר ביילקען איז דער ענין שוין אַ ביסל צו טיף, נאָר פֿון דעסט 
וועגן כאַפּט זיך בײַ איר אַרױס: 
--- און אָט דערפֿון, װײַזט-אויס, נעמט זיך, װאָס אין זײַנע מע- 
שׂהלעך, איז פֿאַראַנען אַזױ פֿיל נאָענטקײט און װײַטקײט,,, 
| -- יאָ, יאָז נאָענטקײט און װײַטקײט.., --- רופֿט זיך אָפּ בינעם 
-- איר האָט זייער גוט באַמערקט. 
-- אָבער איר ווייסט -- -- -- ? 
-- װאָס? --- פֿרעגט בינעם, 
| --- מיר דאַכט -- זאָגט ביילקע --- אַז ער איז גאָר נישט אַזאַ 
;הייליקער" וי איר אַלע מיינט, | 
--- װאָס הייסט? 
-- עס הייסט... -- זאָגט ביילקע אָפּ זיכער און פֿילדײַטיק, 
-- ניין, בעלאַ, איך.., | | 
-- איך הייס ביילקע, נישט בעלאַ! -- רײַסט אים ביילקע אי- 
בער -- און איר ווייסט? --- גיט זי זיך פּלוצלינג אַ כאַפּ און קוקט מיט 
אַ שמייכל בינעמען גלײַך אין די אויגן אַרײַן -- אָט ווען איך קוק 
אויף אײַך, דערמאָן איך זיך גאָר, אַז אײַער ברוך האָט דאָך אויגן װי 
בי אַ קינד... | : 
-- אֵיאָ אַזױ? האַ? -- -- -- 
באַלד אָבער גיט זיך ביילקע מיט אַ מאָל אַ ריס: | 
-- אָכער ער איז אַ שלעכטער. ער איז אַ שלעכטער מענטש! --- 
שרײַט זי אויס מיט גאַל און איר שמייכל פֿאַרשװינדט --- און איר 
אַליין זײַט עפּעס אויך אַ מאָדנער. אין די אויגן, זע איך, לאַכט איר 

פֿון אים, איר קריכט צו אים מיט די פֿיס אין האַרצן, און אונטער די 
אויגן מאַכט איר אים פֿאַר אַ גאַנצן נבֿיא. 

-- װאָס, איר זײַט אויף מיר אין כּעס? -- פֿרעגט בינעם אַ צע- 
טומלטער, - זיז יאול 

לאה מיט נחומען זײַנען פֿאַרבײַגעגאַנגען און ביילקעס רוגז האָט. 
זיך מיט אַ מאָל איבערגעבראָכן מיט אַ שמייכל; געשמייכלט האָט זי 
פֿון דעם, װאָס עס האָט אויסגעזען -- לאה גייט און נחום שלעפּט זיך 
נאָך... און פֿון דעם, װאָס בינעם איז נאָך מער צעטומלט געװאָרן, 
ווען ער האָט דערזען לאהן און נחומען.. 


7 * ו 
א וֹ : 


און ברוך איז דערװײיַל געלאָפֿן דורך די ביימער מיט חנהן אויף 
די הענט. און ער האָט זיך מיט איר אָפּנעשטעלט װײַט פֿון אַלצ --- 
בײַ דעם אײַזערנעם צוים, װאָס נאָכן ;אָדלערפֿעלדז?, אַ מינוט האָט 
ער אויף איר געקוקט און דערבײַ געפֿילט די גלאַטקײט און װאַרעמ- 
-קייט פֿון אירע שלאַנקע פֿיס, און ער האָט זיי גענומען פּרעסן צו זיך 
נאָך שטאַרקער. און זי האָט זיך אַלץ געריסן און זיך געסטאַרעט צו 
זײַן בייז; 
-- אָבער לאָזט שוין אַ מאָל אָפּ! לאָזט-אָט! 
אָבער ברוך האָט איר פּלוצלינג אַ הייב געטאָן העכער פֿון איי- 
זערנעם צוים און גענומען בייז פֿאָדערן; 
--- גיט אַ שמייבל! גיט אַ שמייכל ווי אַ קינד! אַז נישט, פֿאַלט 
איר!.. | | 
און ער אַליין איז וי פֿאַרפֿרױרן געװאָרן פֿון שרעק, װײַל דער 
קלאַנג פֿון זײַן שטימע האָט אים אַלײן געזאָגט פֿעסט און זיכער, 
אַז -- -- -- אָט, אָט, נאָך א מינוט, נאָך אַ רגע, א זי פֿאַלט, פֿאַלט 
פֿון אָט דער שוידערלעכער הייך... 
זי האָט אין זײַנע הענט אַ לײַכטן ציטער געטאָן און גלײַך דערויף 
גענומען שמייכלען, געהאָרכיק, מיט דעם שמייכל פֿון אַן אומשול- 
דיק קינד, 

--- אָבער וי ווערט מען אַזױ צעבאַלעװעט? גאָט מײַנער! -- האָט 
זי אַרױסגעזאָגט שמייכלענדיק. געװאָלט האָט זי מיט די ווערטער זײַץ - 
שטרענג און פֿאַרטױבן איר געהאָרכיקייט, אָבער אַרױסגעקומען 
איז דאָס עפּעס אַזױ װאָרעם, אַזױ ליב., אַז אָט --- זאָל ער זי נאָך 
האַלטן -- --- -- יי 

אַ צופֿרידענער האָט ער זי אַרונטערגעשטעלט נעבן זיך, זאָגנדיק: 

-- אָט אַזױ זײַט איר מיר אַ וווילע! . 

--- גייט צום טײַװל! --- האָט זי האַלב ערנסט אַ זאָג געטאָן. נאָך 
עם האָט זי זיך גענומען קוקן אויף אים דורכדרינגענדיק, שטרענג: 
-- איך וויל נישט, אַז איר זאָלט צוגיין צו מיר נאָענט! איר 
הערט? / +' 

ברוך האָט זי אָבער אָנגענומען פֿאַר דער האַנט העכער פֿון עלנ- 
בויגן, אַרײַנגעקוקט איר גלײידך אין די אויגן און געזאָגט: 

--- חנה, שמייכלט אָט איצטער, עס ועט דאָך זײַן אַזױ שייף. 
שמייכלט איצטער... אָט גלאַט אַזױ זיך, אַליין.. 

און חנה האָט נישט אויסגעהאַלטן, זי האָט זיך געפֿילט וי אַ 
,געכאַפּטע? און זי האָט גענומען שמייכלען האַלב פֿאַרשעמט, זיך 
אָפּגעדדייט אין א זײַט און אַ ביסל אַראָפּגעלאָזט איר שיינעם קאָפּ 
און אָפּגעזאָגט שטיל, מיט אַ קינדערשער מינע: | 
|=--- גייט צום טייוול!.. 

--- חנה! איר זײַט דאָך נאָך אַ קינד, אַ חנהקע! מיר זײַנען דאָך 
נאָך אַלע קליינע קינדער, צעלאָזטע, גליקלעך נאַרישע, חנה! און װאָס 
איז דאָס הײיַנט פֿאַר אַ זומער! אַזאַ זוניקער, וילדער... און װאָס איז 
דאָס פֿאַר אַ מאָדע געװאָרן? קליידער, װאָס פֿאַרשפּיליען זיך פֿון אויבן 
ביז אַראָפּ! און נאָך מיט אַזעלכע גרויסע, פּערל-מוטערנע קגעפּי. 
און פֿאַר װאָס איז דײַן קלייד גראָד אַ בלויע? די פּעטליעס זײַנען 
האַלב רונדע, מיט אַ װײַסינק זוימל און פֿאַר װאָס זײַנען אָט די פּערל- 
מוטערנע קנעפּ און די בלויע פּעטליעס אַזױ ריכטיק גלײַך?.. און 
דערלױפֿן ביזן סאַמע ברעג פֿון קלייד?.,. און פֿאַר װאָס איז דאָס 
בלויז אויף איין זײַט! און גראָד אויף דער לינקער? און אָט דאָס 


אין קעסלגרוב - 15 


מילכװװײַסע זוימל בייגט זיך און שלענגלט זיך נעבן די פּערל-מוטערנש 
קנעפּ און לױפֿט שנעל איבער דײַן דונדער, לינקער ברוסט, איבער 
דײַן שלאַנקן, לינקן פֿוס.., פֿאַר װאָס נאָר איבער דײַן לינקן? זײַנען 
דען בײַ דיר נישט ביידע בריסטן אַלץ איינס שיין? זײַנען דען נישט 
בײַ דיר ביידע פֿיס אַלץ איינס שלאַנק? און דײַנע האָר זײַנען צעשוי" 
בערט און פֿאַלן אויף דײַן װײַסן, ליכטיקן פּנים... אָט נעמען דײַנע 
הענט פֿאַרריכטן די האָר, און דײַן טאַליע ווערט נאָך רייצנדיקער, 
לענגער... אין די בלויע אַרבל איז אַרײַנגעאַרבעט דאָס שיינע װײַסע 
געוועב און עס שלאָגט זיך דורך די בלענדנדיקע לויטערקייט פֿון . 
דײַנע שיינע, רונדע הענט... און איך בין מיטן קאָפּ און מיט די אַקס- 
לען העכער און שטאַרקער פֿון דיר... און אין מיר רײסט זיך איצט; 
פֿײַער, חנה, פֿײַער! 

-- גיידאַװועק! גיי-אַװעק! | 

און ברוך כאַפּט זיך אָן מיט ביידע הענט פֿאַר די אײַונס. און 
דערפֿילט וי אָפּצורײַסן אָט די אײַזערנע צוים! און חנה שטייט און 
קוקט אויף אים מיט אירע װײַטע אויגן, און שמייבלט., 

לייגט ברוך אַרויף זײַנע אַ האַנט אויף איר ווייכן, רונדן אַקסל, 

זייערע אויגן באַנעגענען זיך און חנה ציטערט-אויף, לײַכט 
שמייכלענדיק... 

--- חנה! | | 

ער נעמט-אַרום איר טאַליע. זי גיט זיך אַ בייג און פֿאַלט-צו צו 
אים. אָט איז זי נעבן אים, א װאַרעמע, אין גאַנצן אַן אויסגעצויגע- 
נע -- -- -- טוליעט זיך; | 

-- חנה! חנה!א | 

נאָר דאָס האַרץ האָט אין אים מיט אַ מאָל אַ פֿאַרצװײפֿלטן ציטער 
געטאָן... די אויגן האָבן זיך בײַ אים פּלוצלינג אָנגעצונדן בייז. די 
ליפּן האָבן גענומען שמייכלען קלוג און פֿון מויל האָט זיך אַרױסגעריסן: 

יט ליליך !'! 

האָט חנה א שטאַרקן ציטער געטאָן און זיך גענומען רײַסן; 


--- לאָזט-אָפּ! 

ער האָט זי אָפּגעלאָזט און אויף זײַן פּנים האָט זיך געשפּיגלט 
כּמעט אַ טײַוולש לאַכן; 
-- אָט צוליב דעם וערן דאָס אַלע פֿרױען געבוירן? 
--- ווילדער בחור! װאָס האָט זיך אײַך געחלומט?? לייגט זיך צו 
אַ קאַלטן קאָמפּרעס צום קאָפּ! --י -- --- 
6 | 
זי האָט זיך אויסגעדרייט און איז אַװעק. 
ער האָט איר נאָכגעקוקט | 
נאַכטיק... 
גראָז, ביימער, שטערן.. און עס דערװײַטערט זיך דאָס בלויע 
קלייד.., אָט איז דאָס שוין נישטאָ. און אָט באַװײַוט זיך דאָס ווידער 
אינעם אָװונט, צווישן די ביימער... און פֿון דאָ און דאָרט שווימט פֿון 
מאָל צו מאָל אַרױס בינעמס קאָפּ: צעפּאַטלטע האָר, אַ בלאַס פּנים, 
רויטע ליפּן, אויסגעשטשירעטע ציין װאָס לאַכן -- -- -- לאַכן גלײַך 
אין פּנים אַרללן.. 
ערגעץ נעבן אַ שטיין ליגט די קאָמפּאַניע אַ מידע. א מיידל 
פֿאַרציט דאָרט דעם פּראָלעטאַרישן המבֿדיל: 
װײַ:טער אריבעט, ווי-דער אריבעט ! 
וויידער דריי-ען די מאַ-שיינען ! 


די איבעריקע נעמען איר אַרױסהעלפֿן,. די טענער טרייסלען זיך 
אויף, נעמען זיך ציטערדיק פֿלעכטן, מישן זיך איבער, גיסן זיך צו" 
נויף אין אַ האַרציק צעווייטיקטער כװאַליע. 

די כװאַליע נעמט זיך שפּרײטן איבער די גראָזן און איבער 
שטיינער, איבער נאָענטע און װײַטע ביימער, און דער כאָר צעװאַקסט 
זיך, ווערט נאָך אַלץ גרעסער און גרעסער. דער גאַנצער באַרג, דוכט 
זיך ברוכן, ווערט פֿול מיט אַלטע ייִדישע פּנימער, גרויע בערד, האַר" 
פֿעס... די קלאַנגען פֿאַרזיפֿצן זיך שווערער, דריקנדיקער -- דאָס 
זינגען מיט די אונטערגייענדיקע דורות, ציִען מיטן אַלטן ייַדישן ניגון 
דעם נײַעם זונטיקדיקן המבֿדיל,., די לעצטע סטרונעיי. | 

--צי וועלן דען די קינדער פֿון אָס דעם דור ייִדיש קענען? צי 
וועלן זי ייִדיש וויסן?י. 

ברוך דרייט זיך אויס, קוקט דאַראָפ פֿון באַרג, װײַט, װײַט אַראָפּ, 
עס ליגט צעװאָרפֿן די גרויסע שטאָט, ברייט און ווַיַט, נאַכטיק., 
דעכער, דעכער... שפּיצן, טורעמט און איבער זיי ציט זיך און שפּרײיט . 
זיך אַ געדיכטער, װײַסגדױער נעפּל,. דורך דעם נעפּל שלאָנן זיך 
דורך טויזנטער און טויזנטער עלעקטרישע פֿײַערן און קוקן-אַרױס 
וי שטערן, װוי לבֿנות פֿון אַ טיפֿן ים, 

אַ ווינטל, 

עס רוישן די בלעטער, און אָט דאָס פֿאַרפֿלוכטע, א אָט דאָס פֿאַר" 
שאָלטענע זינגען! | 

-- איר װעט דאָך דאָרטן באַלד צעקוועטשט ווערן פֿון אײַערע 
אייגענע טענער! אייזלען, אייזלען! אײַך איז איצט שווער זיך אומצן- 
קערן אין אײַערע ענגע שמוציקע גאַסן און געסלעך? האַ, שווער?י. 
נאָר איר זײַט פֿאַרשאָלטן? פֿאַרשאָלטענע! 

און די גאַנצע שטאָט אונטן, קוקט-אַרױף מיט אירע טויזנטער 
פֿײַערן. 

און אין זײַן האַרצן פֿאַרנעמט זיך עפּעס מוראדיק שװוער: און 
אין זײַן האַרצן, פֿילט ער, פּרעסט זיך איצט אַ ים, אַ ים פֿאַר אַ שטן- 
רעם, און די גאַנצע שטאָט איבער דער שטאָט זעט-אויס װי אַ ים 
פֿאַרן שטורעם, | | 

װײַט הינטער אים דערהערט זיך אַ קנאַקן. חבֿרה האָבן, װײַזט- 
אויס, באַשלאָסן צו בלײַבן נאָך א פּאָר שעה און האָבן צעלייגט אַ 
פֿײַער. דורכזיכטיקע, גאָלדענע שאָטנס נעמען שפּרינגען אין דער 
נאַכטיקער לופֿט, טאַנצן אויף די ביימער, אױפֿן גראָז, - 

-- כאַ-כאַדכאַ: פֿײַער, פֿײַער! --- צעלאַכט זיך פּלוצלינג ברוך, 
און מיט אַזאַ מאָדנעם געפֿיל, װי דאָס פֿײַער װאָלט דאָס אין זײַן איי- 
גענעם האַרצן אױפֿגעפּראַלט --- פֿײַער! פֿײַער!. - 


א 

פֿײַער, פֿײַער! --- האָט ברוך געטראַכט קוקנדיק אויף די גאָלדע- 
נע שאָטנס, װאָס האָבן געטאַנצט אַרום אים, פּונקט וי מיט דעם װאָלט 
ער אָנגערופֿן בײַם נאָמען אַ סך זאַכן, פֿאַר וועלכע ער האָט קיין נאַ- 
פֿען נישט געהאַט, און אים װאָלט זיך זייער ועלן עס זאָל הייסן, אַז 
ער האָט יאָ זייער נאָמען. און װײַל דאָס זײַנען דאָך אַלץ געבליבן 
זאַכן, פֿאַר וועלכע ער האָט קיין נאָמען נישט געהאַט, האָבן זיי שטעג- 
דיק געאַרבעט מיט אים און דורך אים, װוי ער װאָלט דערבײַ גאָר 
נישט געווען. און האָנבן אים אָפֿט אויסגעניצט, וי מען ניצט צוליב 
קליידער אויס אַ נאָגל אין דער װאַנט, און ער פֿלעגט נאָך דעם ובלײַבן 
זיצן װוי אַן אָפּגעשמיסענער און טראַכטן פֿון זאַכן, װאָס האָבן גאָר 
נישט געהאַט צו טאָן מיט דעם װאָס איז געשען.. | 

אַזױ איז אויך איצט ברוך געזעסן איינער אַלין, פּלוצלינג ג איז 
אָבער נעבן אים אױיסגעװאַקסן בינעם און האָט זיך איבער אים צע- 
לאַכט מיט א טרוקענעם הילצערנעם געלעכטערי. 

ברוך האָט אים אָנגעקוקט און האָט געשוויגן און האָט אים שוויי- 
גנדיק געפֿרעגט: 

--- פֿון װאָס לאַכסטו? 

און בינעם האָט אים לאַכנדיק אָנגעקוקט און האָט געזאָגט; 

-- ווייסטו כאָטש, אַז מיר איז נעכטן אײַנגעפֿאַלן צו זאָגן וועגן 
דיר, אַז דו ביסט אַ גרויסער באַרג און מיר אַלע זײַנען אָפּגעבראָכענע 
| שטיינער, װאָס װאַלגערן זיך בײַ דײַנע פֿיס? 

|--- װאָס מיינסטו? 

--- איך מיין, אַז דו ביסט די פֿאַרקערפּערונג פֿון גאַרישקײיש. אַז 
דו ביסט די פֿולע מאָס נאַרישקײט און מיר זײַנען בלויז שטיקלעך, 

און דערפֿאַר טאַקע איז, וי דו באַװײַזסט זיך צוישן אונדז, דערזעען 
מיר דיך און עס ווערט אַ טומל --- ברוך, ברוך! --- װײַל עפּעס אַ 
קלייניקייט, אַזאַ מין פֿולער, אַזאַ גרויסער, אַזאַ צעטומלטער און אַפּ- 
געריסענער נאַר, 

-- אָבער דאָס האָבן דאָך נאָר הײַנט די מיידלעך אַזױ געשריען.. 
זאָגט ברוך, װוי ער װאָלט בינעמס רייד גענומען לײַכט, 

-- כאַדכאַ, די מיידלעך װעלן דאָך דאָס שטענדיק טאָן גיכער פֿון 

די מענער, װאָרעם בײַ זיי איז דאָך שוין די נאַרישקײט כּמעט װי 
אויסגעטריקנט געװאָרן, זיי זײַנען דאָך שוין אַזױ לײַכט, אַז זי 
װאָלטן זיך שוין אפֿשר גאָר נישט געקענט אײַנהאַלטן אויף דער 
וועלט, ווען זי זאָלן זיך נישט אָנהאַלטן אין דעם ביסל נאַרישקײט 
פֿון אונדזערע בחורים, און ווען זיי דערזעען דיך, איז דאָך שוין גאָר 
אָפּגערעדט, דו האָסט דאָך ערגעץ אַלין געזאָגט, אַז קאונדזערע הײַג" 
טיקע מיידלעך זײַנען דריטלדיקע, פֿערטלדיקע מענטשן, און אַז נאַ- 
רישקייט וועגט",,, נו, פֿרעג איך דיך, ווער אַדרבה קען נאָך זײַן װאָי 
גיקער פֿון דיר?! דו, װאָס דרייסט זיך שטענדיק אַרום צװוישן אונדו 
אַן אָנגעבלאָזענער, װוי דו װאָלטסט אַרומגעגאַנגען צװישן אַ ניט- 
וװוערדיקן דור, ביסט דאָך נאָך אַלעמען אַ צעטומלטער און בלינדער 
נאַר. און דײַנע אַלע פּלענער זײַנען דאָך נאָר דאָןקיכאָטישע שפּע- 
קולאַציעס. מיר זײַנען דאָך דְאָ אַלע אָפּגעריסענע, פֿאַרװאָרפֿענע. מיר 
ווייסן נאָך אפֿשר, װאָס עס איז געווען מיט אונדז, אָבער מיר ווייסן 
נישט, װאָס עס װעט זײַן מיט אונדז, און דאָס װאָס איז איצט איז צו 
טרוקן און אָרעם, אַז מיר זאָלן דאָ עפּעס קענען זייען, אַז מיר זאָלן 
וויסן, װאָס עס קען זיך דאָ צונעמען. דעריבער קען דאָך קיין גרוי" 
סער גלויבן נישט זײַן אין זאַכן, װאָס ווערן אָנגעװענדט אויף דאָ. און 
אָט דערפֿאַר טאַקע קוקן מענטשן אויף דיר וי אויף אַ בייז װונדער. 
זי ווונדערן זיך אויף דײַן נאַרישקײט, און דו מיינסט, אַז זיי באַװוּג- 
דערן דיך... און דו מיינסט געוויס אויך, אַז דו דערװײַזסט דאָס אַזוי 
מיט זיך דײַן אמת, אַז נאַרישקײט וועגט.., אָבער װי, אַז אין דער 
אמתן איז אין דיר נאָר דאָ טעמפּקײט און נאַרישקײט, געמישט מיט 
אַ ציסל ביטערקייט און עקשנות, מיט װאָס דו קענסט זיך דאָ נאָר 
אַרומדרײען װוי אַ בער?... איז צו װאָס דײין נאַרישע אָנגעבלאָזנקײט!ײ. 
צו װאָס דײַן גאַנצער כּעס? צו װאָס דײַן אָנשטעל?,. צי דו מיינסט 
נישט אַנדערש, אַז דערפֿאַר װאָס דו האָסט דורכגעמאַכט אַ פּאָגראָם 
קומט דיר אַ קרוין אױפֿן קאָפּ... אָבער דו, נאַר איינער, האָסטו גע" 
פּרוּווט טראַכטן, אַז דײַן גאַנצע אָנגעבלאָזנקײט נעמט זיך בײַ דיה 

פֿון דעם, װאָס מען האָט דיר ערגעץ אָנגעשפּיגן אין פּנים אַרליַן?.. 
דו ביסט זיך געקומען אַהער אַרומװאַשן, צום סוף דרייסטו זיך גאָר 
אַרום צווישן אונדז וי אַן אָנגעבלאָזענער אינדיק. און צו דײַן גליק - 
איז דאָס לעבן אַרום אונדז אַזױ אָרעם, אַז מען איז צופֿרידן זיך אומ- 
צוקוקן אַפֿילו אויף איינעם װאָס גייט שטענדיק אַרום אַן אָנגעברוגז- 
| טער.., איך פֿאַרשטײ אַפֿילו, אַז דו אַליין גלייבסט נישט אין קיין זאַך 
װאָס דו טוסט, נאָר טאָן עפּעס מוזסטו, כּדי נישט צו טראַכטן פֿון דעם, 
װאָס דו ווילסט נישט טראַכטן... כאַפּסטו זיך אַ צעטומלטער אָן אין 
אַלץ, װאָס עס קומט דיר צו דער האַנט, און אין בעסטן פֿאַל טראַכט- 
סטו זיך: שי טעשט 6 0 

-- ווער ווייסט? אפֿשר װעט דאָס טאַקע יאָ ברענגען נוצן! אפֿשר 
וועט דאָס דיך טאַקע מאַכן פֿאַר אַ פֿירער און בויער... 

--- אָבער װאָס האָסטו זיך מיט אַ מאָל אַזױ צעלאָזט?! -- רופֿט 
זיך ברוך אָן --- װאָס כאַפּט דיך נאָך אַלעמען אַזױ דער רוח אַװעק?! 
נו, איז װאָס, אַז איך בין אַ נאַר? עס װאָלט דאָך געוויס געווען פֿיל 
טרויעריקער וי עס איז, ווען בײַ אונדז װאָלט זיך אַפֿילן קיין איין 
נאַר נישט פֿאַרװאַלגערט, 

-- באַ, כאַ, כאַ! --- צעלאַכט זיך בינעם -- דו ביסט דאָר נאָך 
אַלעמען א אַ גליקזעליקער נאַר! וי װויל דיר איז איצט מעגסטו שוין, 
הייסט דאָס, מיט רעכט אַרומגין אַן אָנגעבלאָזענער, װוײַל דו מיינסט 
דאָך, אַז דו ראַטעװעסט אונדזער דִור מיט דעם, װאָס דו ביסט זײַן 
נאַר... און איצט מעגסטו מיר, הייסט דאָס, שוין מיט פֿולער רעכט 
הייסן צונױפֿרופֿן דעם מיטינג פֿון די נאַרישע ,פֿאַרמערס? דײַנע און 
דאָרטן וועסטו זיי דערציילן, װוי אַזױ דו האָסט גערעדט מיט א גובער- 
נאַטאָר. און אַז דערפֿאַר װאָס זיי זײַנען די קליינינקע נאַראָנימלעך, 
און דו וביסט זייער גרויסער נאַר, דאַרפֿן זיי למען השם זען געבן נליע 
דאָלאַרן, װײַל מען דאַרף איצט פֿאָרן אָנקוקן דאָס לאַנד,., און דאָס 
אַלץ כּדי צו מזכּה זײַן דעם דור, אין וועלכן דו לעבסט, מיט נאַראָ- 
נים און נאַרישקײט., 

-- אַך, דו נאַר, דו נאַר!: -- האָט זיך ברוך אָנגערופֿן - אַװודאי 

פּלױידערסטו שוין איצט צו פֿיל. אָבער עס איז אמת, אַז מיר זײַנען 
דאָ קינדער פֿון אַ דור, װאָס איז שטום און בלינד, און אונדזער לעבן, 
און אונדזער לאַגע דאָ איז אַזא, אַז מיר קענען אָפֿט אויסקוקן קאָמיש, 
מיר מוזן אָפֿט אָנהייבן אַ זאַך נישט זײַענדיק זיכער צי מיר װעלן זי 
ענדיקן, און דאָך מוזן מיר דאָס טאָן מיט עקשנות און מיט גלויבן, 
װאָרעם עס קען דאָך פֿאָרט זײַן, אַז די איצטיקע טוונג זאָל זײַן די 
ריכטיקע... | י- 

--- כאַדכאַ! -- שרײיַט-אױס בינעם -- דו רעדסט דאָך שוין ווידער 
וי איינער װאָס איז אַראָפּגעקומען צו שטראָפֿן די זינדיקע וועלט! -- 
הער-אויף מיט די דאָזיקע דרשות דײַנע. הער בעסער, װאָס איך װעל 
דיר זאָגן, נאָך מײַן מיינונג ווייסטו אַזױ פֿון דעם, װאָס עס קומט- 
פֿאָר אין דיר, װוי עס ווייסט אַ קאָכעדיקער קעסל פֿאַר װאָס און צו" 
ליב װאָס ער קאָכט, כאָטש דער קעסל ווערט דאָך הייס, און אַ מאָל 
הייבט ער אויף זײַן צודעק, און לאָזט-אַרױס אַ וביסל דאַמף, װוי דו 
לאָזסט-אַרױס דײַנע מעשׂהלעך פֿאַר קינדער.. דו ביסט אין גאַנצן 
וי אַ פּריטשמעליעטער, וי איינער וועמען מען האָט דערלאַנגט אַ 
שווערן קלאַפּ איבערן קאָפּ און ער קען נאָך אַלץ צו זיך נישט קומען.. 
נאָר ווען איך זאָל קענען, װאָלט איך דיך פֿאָרט אָפּגעמאָלן און װאָלט 
דיך באַהאַלטן, כּדי מען זאָל אַ מאָל קענען זען דעם ווערט פֿון אוג- 
דזער צײַט, אַז אַזױנער וי דו איז בײַ אונדז אַ העלד געווען,. דו ביסט 
אַ צעטומלטער און אַ צעדרייטער, נאָר דיר העלפֿט דײַן גאַנצקײט, דו 
ביסט גאַנץ אין דײַן שטענדיקן אַרומגײן װוי אויף שטאָלצן, מיט דײַן 
שטענדיקן אַרומגײן אַזױ װוי עמעצער װאָלט דיר אָנגעהאָנגען אַ לונג" 
אוןדלעבער אױפֿן נאָז, און דו, אין דײַן גרויסער נאַרישקײט, פֿילסט 
אַז דו דאַרפֿסט דאָס טראָגן מיט גרויס ווערדע, און אַז דערפֿאַר טאָר- 
סטו אַפֿילן קיין נאַרישקײט נישט באַגיין, װאָרעם דער לונג-און-לע- 
בער קען דאָך דיר, חלילה, אַראָפּפֿאַלן פֿון נאָז.. אָט נעם, למשל, 
: דײַן פֿאַרהאַלטן זיך צו פֿרױען. דײַנע אויגן קוקן דאָך אויף זיי, װוי 
די אויגן פֿון אַ צערייצטער און הונגעריקער חיה. דו װאָלטסט זֵיי, 
דאַכט זיך, מיט די ציין געגעסן. און אָט האָסטו זיך אַ גאַנצן טאָג 

אַרומגעיאָגט נאָך זיי וי אַ ווילדער, און זיי זײַנען, װי אַלע מאָל, 
גערייצט געװאָרן פֿון דײַנע נאַרישע און הונגעריקע בליקן און האָבן 
זיך די גאַנצע צײַט געהאָנגען אויף דיר, ביז גאָט האָט געהאָלפֿן און 
דו האָסט אױפֿגעכאַפּט אויף דײַנע הענט חנהן אַלין און האָסט זי 
געבראַכט אַהער, איז װאָס האָסטו דאָ געטאָן מיט איר! באַ-כאַ כאַזי. 

ברוך האָט זיך דאָ מיט אַ מאָל אַ הייב געטאָן אַן אָנגעצונדענער 
און גענומען שרײיען: 

--- צום טײַוול! דו גייסט-אַװעק פֿון דאַנען?: 

בינעם אָבער האָט זיך נישט גערירט פֿון אָרט און האָט זיך צע" 
לאַכט נאָך גיפֿטיקער. 

-- גיי-אַוועק פֿון דאַנען, זאָג איך דיר! -- האָט ברוך אויסגע- 
שרלען. | 
איז בינעם דערויף געװאָרן נאָך לאַכנדיקער און בלאַסער, און 
האָט אים אַרױסגעשטעלט אַ לאַנגע צונגי | 

--- װאָס, דו ביסט משוגע געװאָרן?! --- האָט ברוך אויסגעשריען 
און איז צוגעלאָפֿן און געװאָלט אָנכאַפּן בינעמען. זײַן האַנט האָט 
אָבער קיינעם נישט געטראָפֿן!. 

| -- בינעם, בינעם! --- האָט ברוך גענומען רופֿן, אַליין נישט וי" 

סנדיק װאָס ער טוט. און גלײַך דערויף האָט ער דערהערט בינעמס. 
קוֹל; | | 
--- װאָס, דו ביסט טאַקע דאָ?! אָ, איצט פֿאַרשטײ איך שוין פֿאַר 
װאָס פֿריַער האָט מיך ביילקע אַלץ געצויגן אַהערצו נאָך האָלץ פֿאַרן 
פֿײַער, און איצט איר, לאה! 

און בינעם איז אָנגעקומען פֿון צווישן די ביימער מיט לאהן, 
טראָגנדיק אין די הענט אָנגעקליבענע דאַרע שטיקלעך צװײַגן -- -- י-- 

-- און ווייסטו? --- האָט זיך בינעם געווענדט צו ברוכן -- בײַ 
מיר מיט לאהן איז געבליבן, אַז איך בין גאָר אין גאַנצן נישטאָ,. איך 
בין דאָס נאָר אַזאַ מין באַגריף צװוישן דיר און די אַנדערע, צוישן 
דיר און די האַלבע נאַראָנים, די פֿערטל נאַראָנים און די גאַנץ קלוגעי.. 

ברוך האָט זיך אָפּגעקערט פֿון בינעמען און האָט גלײַך אָנגע- 
נומען לאהן ובײַ דער האַנט, וי ער װאָלט װעלן זײַן זיכער, אַז זי איז 
דאָ. און אַז בינעם האָט דאָס דערזען, האָט ער זיך צעלאַכט און האָט 
זיך לאַכנדיק געװוענדט צוֹ לאהן און געזאָגט; 


-- נו, נו, לאה! גיט מיר שוין איבער אײַער ביסל האָלץ און 
בלײַבט דאָ אַ װײַל... איך בין דאָך נאָר אַ באַגריף אַזאַ... װעל איך 
דאָס נחומען נישט דערציילן און װעל דאָס חנהן נישט דערציילן, און 
װועל דאָס זיך אַליין אויך נישט דערציילן... 

| -- װאָס איז מיט אײַך, ברוך? -- האָט זיך 11 אָנגערופֿן -- 

זעענדיק ברוכס שרעקלעך צערייצט פּנים. 

--- װאָס מיט מיר איז, לאה? װאָס מיט מיר איז! פֿאַרלאַנגען 
פֿון אַן אָדלער, נאָר קיין פֿליגלען זײַנען נישטאָ, מאַך איך זיך אָפֿט 
גרייט צו פֿליִען און פֿלי נישט, און דאָס ערגסטע..,. איך מאַך, װײַזט- 
אויס, אַלץ אַן אָנשטעל פֿון איינעם װאָס פֿליט.,, אָבער ניין, נישט 
דאָס, לאה, נישט דאָס! עפּעס קאָכט זיך אין מיר וי אין אַ קעסל און 
איך ווייס נישט װאָס דאָס איז. און דאָס װאָס איך טו האָט, דאַכט זיך, 
גאָרנישט צו טאָן מיט דעם װאָס עס קומט אין מיר פֿאָר. ער איז 
אין דעם שולדיק, לאה? ער איז אין דעם שולדיק . / 

-- ברוך, גאָט איז מיט אײַך! װאָס רעדט איר?... --- האָט זיך 
לאה אָנגערופֿן און איז צוגעקומען האַרט צו ‏ ברוכן און גענומען אין . 
דער טונקלקייט קוקן-אַרױף צו זײַן פּנים, צו זײַנע אויגן. און ווען 
ברוך האָט זי דערפֿילט נעבן זיך אַ װײַסע, אַן אויסגעצויגענע, האָט 
זיך אַלץ אין אים גענומען בעטן זי אַרומצונעמען, זי לאַשטשען און 
קושן, עס האָבן זיך שוין בײַ אים אַפֿילו די הענט גענומען הייבן, 
נאָר פּלוצלינג האָט ער זיך דערמאָנט אין חנהן... און אין די ביימער 
אַרום אים... אַ שרעקלעכער ציטער איז מיט אַ מאָל אַריבער זײַן לײַב 
און די הענט האָבן זיך בי אים אָפּגעלאָזט. און ער איז געבליבן שטיין 
פֿאַר. לאהן וי אַ ליידיקער, וי אַ שולדיקער.. נאָך דעם האָט ער 
אָבער װוידער גענומען קוקן אויף איר װײַסן פּנים, אויף איר װײַס 

קלייד און אויף אירע אַקסלען, װאָס זײַנען בי איר אַזױ רונד וי בײַ 
חנהן און האָט צו איר גענומען ריידן: 

-- װױיפֿל גוטע און שטילש רו איר טראָגט מיט זיך, לאה! וי גוט 
עס איז, װאָס איר זײַט אַליין אַזאַ ווײַסע, און קליידט זיך אַזױ אָפֿט 
אין װײַטן, און ברענגט מיר אַזױ אָפֿט װײַסע בלומען. װאָלט נאָר 
אױפֿגעגאַנגען אַ ליכט פֿאַר די אויגן, װאָלט נאָר אַלץ נישט אַזױ 
שװאַרץ און טעמפּ געווען, װאָלט נאָר גאָט אונדז אויף דער אמתן 
געהאָלפֿן! --- און דערביי האָט זיך זײַן שטימע גערעגט און געציטערט, 
און זײַנע אויגן האָבן װאַרעם און בלענדנדיק געקוקט אויף לאהן, און 
האָבן זי אַרומגענומען און האָבן זי געקושט און האָבן זי געוואַרעמט, 
אָט פּונקט וי זי װאָלט אין זײַנע הענט געלעגן.. 

נאָך דעם האָט ברוך מיט זײַן האַנט אָנגענומען די פֿינגער פֿון 
לאהס האַנט און אַזױ האַלטנדיק זיך האַנט אין האַנט האָט ער זיך מיט 
איר געלאָזט דורך די שאָטנס צו דעם פֿײַער, 

דאָס פֿײַער האָט געברענט און געקנאַקט און זײַנע שאַרפֿע צוג- 
גען האָבן זיך אין איינעם מיטן רויך געריסן אַרױף, און אַלע װאָס 
זײַנען געזעסן אַרום דעם פֿײַער זײַנען געווען פֿאַרשפּיגלט פֿון זײַן 
ליכט, און זי אין איינעם מיט די ביימער און פֿעלדזן אַרום, האָבן 
אויסגעזען וי גײַסטער, װאָס זײַנען נאָר װאָס אַרױסגעשפּרונגען פֿון 


ווען ביילקע האָט דערזען ברוכן און לאהן, האָט זי קוקנדיק אויף 
זיי און אױפֿן פֿײַער אױפֿגעזונגען: 
פלאַקער, פליוער, פלאַקער, 
פלאַקער פריילעך צו ! 
און חנה האָט זיך דערבײ אויסגעצויגן נעבן מאַקסן און אַוועק- 
געלייגט איר קאָפּ אין זײַן שויס, 
ברוך און לאה האָבן זיך אַנידערגעזעצט נעבן פֿײַער. לאה האָט 
זיך געזעצט אַזױ, אַז זי זאָל זײַן צווישן נחומען און ברוכן. 
ברוך איז געבליבן ווי איינער אַליין און עֶר איז געזעסן און גע- 

קוקט אויף דעם פֿײַער, וי ער װאָלט פֿון אים די אויגן נישט געקענט 

אַװעקנעמען. אין קאָפּ האָבן זיך געוועבט געדאַנקען אין זאַכן, פֿון 
וועלכע ער האָט נישט געװוּסט, און ער האָט געטראַכט: | 

--- פֿײַער, פֿײַער! -- דאָס איז דאָך דער נאָמען פֿון אַלץ, װאָס 
האָט קיין נאָמען נישט... ווען עמעצער זוכט זיך און קען זיך נישט 
געפֿינען, זאָל ער זיך אַװעקזעצן און זיצן לאַנג בײַ אַ פֿונאַנדערגע- 
לייגטן פֿײַער... בײַ דעם פֿײַער איז דאָך אַזױ פֿיל צעשטערט און 
געבויט געװאָרן -- -- --- בי אַזאַ פֿײַער זײַנען אויף די דאָזיקע בערג 
| ערשט נישט לאַנג די אינדיאַנער געזעסן. בײַ אַזאַ פֿײַער האָבן דאָך 
ערשט נישט לאַנג די קווייקערס ?1 זייערע היימען און טרוימען גע" 
בויט..,. און װי לאַנג איז דען, אַז מיר זײַנען בײַ אַ פֿײַער אין מדבר 
געגאַנגען? היהי 

נאָך דעם האָט ברוך נישט װײַט פֿון זיך דערזען אַ גרויסן שטיין, 
האָט ער אים צוגערוקט צו זיך און האָט זיך אויסגעצויגן און אַװעק"- 
געלייגט זײַן קאָפּ אױפֿן שטיין,,. בינעם האָט זיך צעלאַכט און חנה 
האָט דערפֿילט װי אַ שלאַנג װאָלט זי אַ ביס געטאָן... און זי האָט 
א הייב געטאָן איר קאָפּ פֿון מאַקס' שויס -- -- --- זי האָט זיך נישט 
געקענט אײַנהאַלטן און גענומען קוקן גלײַך אויף ברוכן. עס איז בײַ 
איר אויסגעקומען, אַז ער האָט אַװעקגעלײגט זײַן קאָפּ אױפֿן שטיין, 
כּדי זי צו באַלײידיקן, זי האָט עפּעס געװאָלט זאָגן און האָט נישט 
געזאָגט,. און האָט צוריק |אַראָפּגעלאָזט איר קאָפּ אויף מאַקס" 
שויס = = === 

ברוך האָט אָבער נאָך דעם שוין לאַנג נישט געקענט אײַנהאַלטן . 
זײַן קאָפּ אױפֿן שטיין, האָט ער זיך שטיל אױפֿגעהױבן און אָנגענו" 
מען דעם גרויסן שטיין, אויף וועלכן ער איז געלעגן, און האָט אים - 
מיט זײַנע ביידע הענט אױפֿגעהױבן איבער זײַן קאָפּ, און איז מיט 
אים צוגעגאַנגען צו אַ דערבײַ:קן פֿעלדז, װאָס הא זיך אַרױסגעהױבן 





פאשטשווא. 


א רעליגיעזע סעקטע, אויפגע קומען אין ענגלאנד אין 17טן יאָרהונדערט, 
קעגן היעראַרכיעס, קעגן גײַסטלעכע, קעגן מיליטער-דינסט, קעגן שװערן. 

פֿון דער ערד וי אַן אויפגעשפּרונגענע כװאַליע. און ער האָט מיט 
זײַן גאַנצן כּוח אַ שלײַדער געטאָן דעם שטיין אין דעם פֿעלדז, דער 
שטיין האָט זיך אַ בייזן פּאַטש געטאָן אין פֿעלדז און איז זיך אין 
שטיקלעך צעפֿלױגן. און דאָס װידערקול פֿון דעם קלאַפּ האָט אָפּ- 
געהילכט אין דער נאַכטיקער באַרגלופֿט אַ צוויי-דרי מאָל, די קאָמ- 
פּאַניע אַרום פֿײַער איז פֿון דעם צעשראָקן געװאָרן וי פֿון אַ פּלוצ" 
לינגן דונער. ביילקע האָט אַרױסגעלאָזט אַ וילדן קוויטש, חנה האָט 
אױפֿגעהױבן איר קאָפּ. בינעם האָט לאַכנדיק אויסגעשריען: 

-- כאַיכאַזּ סאַראַ כּוח אַ ביסל! נישט אומזיסט זאָגט ער, אַז 
נאַרישקײט וװועגט!.. 

ביילקע איז צוגעלאָפֿן צו ברוכן און גענומען שרײיַען: 

-- גאָט מײיַנער, װאָס פֿאַר אַ שלעכטער מענטש איר זײַט! איר 
האָט דאָך מיך דערשראָקן אויף טויט! 

-- נו, איר װעט נאָך לעבן בלײַבן! -- האָט איר ברוך געענט- 
פֿערט, זי אָנגעקוקט אַ װײַלע און גלײַך, נישט װײַט פֿון איר, דערזען 
- נאָך אַ שטיין, האָט ער דעם שטיין װוידער אױפֿגעהױבן איבער זײַן 
קאָפּ מיט ביידע הענט און אַ געשריי געטאָן: 

-- היט זיך!! 
| און דער שטיין איז מיט אַ נאָך גרעסערן קראַך געפֿאַלן ) אױפֿן 

פֿעלדז און איז זיך אין שטיקער צעפֿלױגן, 

ביילקע האָט וידער אויסגעשריען, אָבער 6 דערויף איז 
מענדל אױפֿגעשפּרונגען אַ באַגײַסטערטער; 

-- ברוך, דו ביסט גרויס. דאָס איז אַ געניאַלע אידיי! -- ער 
האָט אויך אױפֿגעזוכט אַ שטיין און האָט אים מיט אַ ווילדן ,האָך" 
צעשלאָגן אין דעם פֿעלדז. 

האָבן זיך נאָך דעם אַלע מיט אַ מאָל דערפֿילט װי אַרומגעכאפּט - 
פֿון אַ װוילדער פֿרײיד, די פֿרױען האָבן גענומען לאַכן, דערפֿילנדיק 

אַ גרויל בײַ יעדן געלונגענעם קלאַפּ פֿון אַ שטיין אין פֿעלדז, און 

די מענער האָבן זיך אַלע גענומען מעסטן זייער כּוח מיט שלײַדערן 

שטיינער אין דעם פֿעלדז. און דער שטילער באַרג האָט גענומען 
הילכן אין דער ליכטיקער נאַכט אַרײַן מיט ווילדע װײַבערשע גע" 
לעכטערס און געשרייען, מיט קלאַנגען און פֿיל טיפֿע װידערקלאַנגען, 
פֿון דעם קראַכן און קנאַלן און פּלאַצן פֿון שווערע שטייגער אין זײַן 
אַלטן אױפֿגעכװאַליעטן גרויען פֿעלדז, 


1 
| מידע, הונגעריקע, אָבער דאָך אױפֿגערױמטע, מיט אַ באַזונדע- 
רער ברייטקייט אין זייערע הערצער, מיט אַ באַזונדערער אָפֿנקײט אין 
דעם קלאַנג פֿון זייערע שטימען, האָבן זיי זיך אַלע אַראָפּגעלאָזט פֿון 
דעם באַרג. עס איז זי געווען, וי זיי װאָלטן זיך נאָר װאָס אָנגעטרוג- 
קען מיט גוטן, אַלטן װײַן. פֿרײַ און אָן צערעמאָניעס האָבן זיך די 
מיידלעך געלאָזט אַרומנעמען. עס איז געווען, וי זיי װאָלטן איצט 
אַלע דערפֿילט, אַז נאָך אַזאַ טאָג ווערט אַלץ גערעכט און גוט. נאָך 
אַזאַ טאָג װוערט מען פֿאַרברידערט און פֿאַרשװעסטערט, און כאָטש 
עס װאַרעמען זיך דערבײַ אויך גאַנץ אַנדערע געפֿילן, מעג מען אָבער, 
מען מעגי. | 
דער ברייטער און געדרייטער וועג, װאָס האָט געפֿירט באַרג- 
אַראָפּ דורך װאַלד און שטיינער, איז געווען װײַס און האָט געבלענדט 
אין דער שײַן פֿון דער לבֿנה, װי ער װאָלט געווען פֿאַרשפּרײט מיט 
װײַסע לײַלעכער,.. אַ פֿרײלעכע ליכטיקייט האָט געבלענדט פֿאַר די 
אויגן און דער וועג האָט זיך וי אַן אױיסגעהאַמערטער געשניטן דורכן 
טונקעלן װאַלד, דער װאַלד האָט פֿון זײַנע ביימער און באַרגשפּיצן 
אָפּגעענטפֿערט זייערע אַלע רייד, זייערע געלעכטערס און זייערע 
קלאַנגען, וי ער װאָלט זיי מיט דעם פֿאַרזיכערט, אַז ער הערט זיך צו 
צו זײַנע שטיפֿערס און ווייסט פֿון אַלץ װאָס זיי טוען און ריידן. ער, 
דער װאַלד, איז נישט טויב און נישט בלינד, און ער זעט אַפֿילו, װי 
| דער שװאַרץײאָר, װאָס האָט זיך אַ. גאַנצן טאָג געפּלאָנטערט צװישן 

זייערע פֿיס, איז איצט אױיסגעשעפּט און מיד און האָט הנאה פֿון זײַן 
מידקייט,,, 

נחום האָט זיך מיט אַ באַפֿרײַטער אָפֿנהאַרציקײט געווענדט צו . 
מענדלען: 

-- דו ביסט דאָך אומגעגאַנגען אויף די פּאַלעסטינער בערג. זאָג 
דעם אמת, זײַנען דאָרטן אויך פֿאַראַן אַזױנע ליכטיקע ועגן?! 

--- פֿאַראַן! --- ענטפֿערט מענדל, צוטוליענדיק פֿעסטער צו זיך 
זײַן מיידל --- פֿאַראַן! | | 

--- און דאָרט, װוּ עס איז נישטאָ, קען מען דאָך אַזױנע ועגן 
מאַכן! --- זאָגט ווידער נחום, אָבער דאָס מאָל ווענדט ער זיך שוין 
נישט צו מענדלען, נאָר צו לאהן. און לאה, אין איר װײַסן קלייד, 
אִיז אין דער לבֿנה-ליכט נאָך וװוײַטער און שענער, און זי איז צופֿרידן 
און גוט צו אים, און ער נעמט זי אָן אונטער דער האַנט און הערט 
וי דער װאַלד ענטפֿערט-אָפּ צוריק: ;קען מען דאָך אַזױנע וועגן 
מאַכן? -- == == 

און ברוך האָט זיך געװוענדט צו חנהן, װוי ער װאָלט זיך פֿאַר 
איר געקלאָגט: 

-- חנה, בין איך הונגעריק, אַז דער טײַוול נעמט מיך! 

און חנה ענטפֿערט שוועסטערדיק: 

--- אָט זײַנען מיר דאָך שוין באַלד בײַם ברעג. עס זעט זיך דאָך 
שוין דאָס װואַסער. | 

-- אָבער איך בין הונגעריק! -- האָט איר ברוך איבערגעשלאָגן, 

-- יאָ, --- ענטפֿערט חנה -- אָבער וי נאָר מיר וועלן אַריבער- 

פֿאָרן דאָס װואַסער, װעלן מיר אַרײַן אין דעם ערשטן בעסטן רעס- 
טאָראַן און מיר וועלן זיך אַלע אָנעסן. 

און זײַנע רייד און איר ענטפֿער האָבן מיט זיך געטראָגן אַזױ 
פֿיל געטרײַשאַפֿט און נאָענטקײט, אַז זייערע ביידנס הערצער זײַנען 
אױפֿגעשפּרונגען און זיי האָבן גענומען גיין איינס נעכן צווייטן װי 
צוויל צאַפּלדיקע הירשן -- --- -- 

ברוך האָט אָנגענומען חנהן אונטערן אָרעם. חנה האָט זיך אומ- 
געקוקט... 

ברוך האָט אַ צופֿרידענער געקוקט אויף איר און אויף דער 
לופֿט, און האָט געזאָגט; 

--- פֿילט איר נישט, װי די לופֿט אַרום האָט גענומען שמעקן וי 
מיט האָניק?... 

-- ;מיט האָניק?? -- האָט חנה איבערגעפֿרעגט שמייכלענדיק 
און זי האָט זיך נעבן ברוכן אָפּגעשטעלט אַ װײַלע,. אירע נאָזפֿליגלען 
האָבן זיך גענומען שפּרײטן. זי האָט גענומען ציען אין זיך די לופֿט 
אַזױ, אַז עס האָט זיך קלאָר אָנגעזען דאָס הייבן און פֿאַלן פֿון איר 
ברוסט, 

ברוך האָט אויף איר געקוקט מיט פֿרײד און געפֿרעגט; 

-- אֵיאָ, האָניק?! 

חנה האָט זיך נאָך מער צעשמייכלט און זיך אָנגערופֿן; 

--- װאָסער האָניק?! איר זײַט פּשוט הונגעריק. מען זאָל אײַך 
לאָזן, װאָלט איר איצט גענומען בײַסן די לופֿט מיט די ציין... 

און לײַכט שפּילעװדיק איז דערבײַ פֿאַר ברוכן אױפֿגעגאַנגען 
דער געדאַנק, אַז דאָס װאָס אַ מענטש האָט איין מאָל אויף דער אמתן 
געהאַט און געװאָלט האָבן, דאָס בלײַבט אויף אײביק זײַנס,. און עס 
צעװואַקסט זיך נאָך אַלץ ליבער און ווערט נאָך אַלץ רײַכער און שע- 
נער -- -- --- וי װוײַט איז דען דאָס דאָרף, וון זיי ריט ביידע אויס- 
געװואַקסן? אַ שפּאַן פֿון דאַנען. 

און ברוך און חנה גייען איצט איבער אַ ליכטיק װײַסן וועג, אויף 
אַ װײַטן, פֿרעמדן באַרג, און זיי שמייכלען ביידע, און שמייכלענדיק 
זײַנען זיי ביידע ;אין דער היים", און זיי זײַנען ביידע צוויי קליינע 
קינדער, און זייערע ביידנס מאַמעס לעבן נאָך, און זייערע ביידנס 
מאַמעס זײַנען נאָך יונג און שיין. און זייערע ביידנס מאַמעס לאַכן 
פֿון זי, פֿאַר װאָס זיי קריגן זיך שטענדיק -- זי איבער איר שװאַרץ 
| קעצל און ער איבער זײַן רויטן הונט,, 
אוֹן ברוך און חנה ריידן צווישן זיך ניט-רײידנדיק; 

-- חנהקע! 
--- ברוך! 
-- זעסט דעם גרויסן, שװאַרצן אָדלער? 
--- אוי, סאַראַ שרעקלעכער!! -- שרײַט-אויס חנהקע זיך אָנטו 
ליענדיק צו ברוכן. און זי פֿרעגט: 
--- וועמענס איז ער? 
--- מײַנער -- ענטפֿערט ברוך, 
--- אויף װאָס דאַרפֿסטו אים, אַזאַ גרויסן און שרעקלעכן! -- 
פֿרעגט חנהקע זיך נאָך מער נאָך צוטוליענדיק צו ברוכן. 
-- װאָס הייסט, אויף װאָס? איך פֿלי דאָך אויף אים אַרום אַלע 
נאַכט אַרום דעם דאַך פֿון דײַן הויז, 
--- ווי, ער לאָזט זיך דען זעצן אויף זיך? 
-- אַװודאי לאָזט ער זיך זעצן. אָט קום װעסטו זען. 
און ברוך נעמט און זעצט זיך מיט איר אַװעק אױפֿן אָדלער. און 
דער אָדלער הייבט זיך מיט זיי אויף פֿון דער ערד און נעמט זיך מיט 
זיי טראָגן איבער דער גרויסער און ליכטיקער נאַכט. און ער טראָגט 
זיך מיט זי אַזױ לאַנג ביז מאַקס קומט-אָן און זאָגט: 
-- בין איך דאָס אַ ביסל הונגעריק, חנה! איך װאָלט, דאַכט זיך, 
איצט געקענט אױפֿעסן אַ פֿערד מיט די פּאָדקאָװעס! -- -- -- 
יבינעם איז געגאַנגען מיט ביילקען, האָט געהאַלטן זײַן האַנט 
אַרום איר טאַליע און ערטערװײַז, װווּ דער וועג האָט זיך זייער שאַרף 
געלאָזט באַרג-אַראָפּ, האָט ער זי כּמעט געטראָגן אונטער די הענט. 
| --- ביילקע, מיינט איר נישט, אַז מיר קאַטשען זיך איצט אַלע וי 
שטיינער באַרג-אַראָפּ? --- האָט בײַ איר בינעם געפֿרעגט לאַכנדיק. 
--- כאַ-כאַ! פֿאַר װאָס װוי שטיינער?! פֿאַר װאָס נישט וי י שטערן? 
פֿאַר װאָס נישט וי דאָס ליכט פֿון דער לבֿנה? 
-- באַ-כאַ! --- האָט בינעם אויסגעשריען -- טאַקע װוי שטערן, 
וי דאָס ליכט פֿון דער לבֿנה. נאָר אונדזער ברוך װאָלט דערויף גע- 
וויס נישט אײַנגעגאַנגען, װאָרעם נאָך זײַן מיינונג זײַנען מיר דאָך 
אַלע טרוקן וי שטיינער... | 

-- ווי, איר גלייבט טאַקע, אַז ער מיינט, װאָס ער זאָנט? 
-- אויב ער מיינט נישט װאָס ער זאָגט, טאָ ער דען צווישן 
אונדז מיינט װאָס ער זאָנט? 
--- נו, גייט שוין, גייט! נאָך זײיַן מיינונג א מען דאָך אונדז 
| אַלעמען געדאַרפֿט אױיסטאָן נאַקעט און שמײיַסן אין מיטן מאַרק, 
-- כאַ, כאַז נו, איז װאָס? 
-- אָבער גאָט איז מיט אײַך! -- צעלאַכט זיך ביילקע - -- אויב 
מיר זײַנען שטיינער, װועלן דאָך אונדז שוין קיין שמיץ נישט העלפֿן, 
-- כאַדכאַיכאַ! -- צעלאַכט זיך בינעם --- מיט אַזױנע געדאַנקען 
האָט איר גאָר געלייענט זײַן אונדזער אונטערגאַנג! 
-- ניין, ריכטיק! -- זאָגט ביילקע שטיפֿעריש, אָננעמענדיק בי" 
נעמס האַנט אַרום זיך --- מיינט איר טאַקע, אַז ס'איז דאָ אַ שׂכל אין 
דעם, װאָס ער וויל דערװײַזן, אַז אונדזער גרעסט אומגליק באַשטײט 
אין דעם, װאָס אונדז פֿעלט-אױס נאַרישקײט! 
--- ברוך! קום נאָר אַהער! --- האָט בינעם גענומען שרײַען לאַכנ- 
דיק --- קום נאָר אַהער און הער אַ ביסל רייד! עה וויל דאָך, 
װײַזט-אויס, זיך אויסטענהן מיט דיר, 
ברוך איז צוגעקומען און ביילקע האָט אים גלײַך באַגעגנט מיט 
אַ צערייצטן געלעכטער אויף אירע קליינע פֿולע ליפּן, און זי האָט 
בײַ אים צערייצט געפֿרעגט: 
-- זאָגט דעם אמת, ברוך, גלייבט איר טאַקע, אַז נאַרישקײט איז 
אַזאַ טײַערע סחורה? 
--- אַװודאי גלייב איך אַזוֹי, 
| --- װאָס, אין אמתן מיינט איר? -- קוקט אויף אים ביילקע אַ 
לאַכנדיקע. | 
--- איך מיין גאַנץ פּשוט. איך מיין, אַז אַ געזעלשאַפֿט אָן נאַ- 
רישקייט איז וי אַ ברונעם אָן װאַסער, וי אַ גאָלדמינע פֿון װאַנען 
מען האָט שוין אױיסגעשעפּט דאָס גאַנצע גאָלד. װאָרעם דאָס שענסטע 
און דאָס בעסטע אין אַ געזעלשאַפֿט ווערט אױפֿגעשטעלט פֿון דעם 
סָכָום נאָרישקײט, װאָס די געזעלשאַפֿט פֿאַרמאָגט, װאָרעם עס זײַנען. 


92 | דוד איגנאַטאַז 


די נאַראָנים, װאָס פֿליִען אין די הימלען, װאָס שאַפֿן און בויען און 
קערן די װעלט -- -- -- די נאַראָנים מיט זייערע אומשולדיקע 
טוּונגען זײַנען דער אמתער שׂכל פֿון דער וועלט, 

-- כאַדכאַ? װוי איר לאַכט דאָס אַלץ, צי איר מיינט דאָס טאַקע 
ערנסט? --- פֿרעגט ביילקע, 

--- ערנסט, ביילקע, ערנסט! -- זאָגט ברוך האַלב לאַכנדיק.. 
| --- נו, און װאָס זײַנען נאָך אײַער מיינונג די קלוגע פֿון דער 
וועלט? --- פֿרעגט זי 

--- די קלוגע פֿון דער וועלט זײַנען װי מײַן װאָס באַפֿאַלן אַ קעפּל 
קעז און באַלעקן זיך און קוויטשען פֿון פֿרײד, װאָרעם זיי גלייבן אַן 
דער קעז איז טאַקע פֿון זייערט וועגן געמאַכט געװאָרן. 

-- זאָל מיך גאָט שטראָפֿן, אויב איך ווייס װאָס איר רעדט! -- 
זאָגט ביילקע, זיך מיט אַ מאָל באַפֿרײַענדיק פֿון בינעמס האַנט -- 
אָבער ווי, זאָגט מיר, אויב מענטשן זײַנען פֿאָרט געװאָרן קלוג? קען 
מען דען זיי זאָגן: גייט, װוערט נאַרישט? / 

|-- עדע! -- זאָגט ברוך -- אָט דאָ איז דאָך טאַקע די צרה. איך 
בין געווען אין אַ געגנט, װוּ דער טײַך האָט קיין פֿיש נישט געהאַט, 
האָבן זיך די פֿאַרמערס צונױפֿגענומען און האָבן פֿון ערגעץ געבראַכט. 
פֿעסער מיט יונגע פֿישלעך און האָבן זיי אַרײַנגעלאָזט אין טײַך, און 
איצט װאַקסן דאָרטן פֿיש. איך בין אויך, דאָ נישט לאַנג צוריק, גע- 
ווען אין אַ באַרגיקער געגנט, װוּ עס זײַנען קיין הירשן נישט געווען, 
זײַנען די דאָרטיקע פֿאַרמערס געגאַנגען און האָבן אָנגעבראַכט יונגע 
הירשן אין שטײַגן, און איצט שפּרינגען דאָרטן אום הירשן אויף די 
בערג. און אָט פּונקט אַזױ, גלייב איך, דאַרף ערגעץ זײַן אַ וועג, וי 
אַזױי אַריבערצוברענגען אַ ביסל נאַרישקײט פֿאַר אונדזער באַדער- 
פֿעניש, אויב נישט, וועלן מיר דאָ אויסגעטריקנט װוערן וי אַ פֿעלד 
אָן רעגן און אָן װאַסער -- == -- י 

--- ס'איז נישט אמת! --- זאָגט ביילקע נאָך אַלץ לאַכנדיק און 
קוקנדיק פֿאַר זיך אויף דעם באַרג-אַראָפּיקן ליכטיקן וועג -- מיר 
דאָרפֿן גישט קיין נאָרישקײט! --- און װי מיט אָ מאָל דערזעענדיק 


/ 

עפּעס פֿאַר זיך... און װוי מיט אַ מאָל דערפֿילנדיק אַ גװאַלדיקע הנאה 
אין אירע ביינער, האָט זי מיט אַ פֿילדײַטיקן שטיפֿערישן קאַפּריז 
פֿאַרענדיקט:; 
-- מיר דאַרפֿן קלוגשאַפֿט! קלוגשאַפֿט! קלוגשאפֿטו.. 
ברוך איז פֿון דעם וי פֿאַרפֿרױרן געװאָרן, און דערצו האָט זיך 
נאָך בינעם גלײיַך דערויף אַזױ פּלוצלינג צעלאַכט מיט זײַן הילצער" 
נעם געלעכטער; 
-- כאַ-באַ-באַ-כאַ-כאַז - | | 
און דער װאַלד האָט פֿון עטלעכע ערטער מיט א מאָל גענומען 
איבערקלינגען: | 
--- באַדכאַדכאַדכאַיכאַ! | | = 
ברוך קוקט זיך אום אויף ביילקען: סאַראַ מאָדנע דינע זי איז.. 
און װי מאָדנע שפּיציק זי שטעלט דאָס אירע קליינע פֿיסלעך אויף 
דעם שאַרפֿן באַרג-אַראָפּיקן װײַסן װעג! אָט פּונקט וי זי װאָלט זיך 
געקליבן צו גיין אויף די שאַרפֿע שפּיצן פֿון אירע קליינע שיכלעך, 
אָט פּונקט וי זי װאָלט געפֿילט, אַז מיט אירע שאַרפֿע שפּיציקע שיב- 
לעך קען זי רייצן און שטעכן זײַן נאַרישקײט וי מיט שפּיזןיי -- --. 
1 


אויף דער שיף, װאָס האָט זיי געפֿירט פֿון די ;פּאַליס:הײדס*, 
איז ברוך שוין געשטאַנען נעבן חנהן. זײַן האַנט האָט געפֿילט די 
װאַרעמקײט פֿון איר האַנט און אַ װאַרעמקײט איז אױפֿגעגאַנגען אין 
זײַנע אויגן. דער האָדטאָן האָט ברייט און װײַט געטראָגן זײַנע פֿאַר- 
שפּיגלטע װאַסערן. דאָס שיפֿל איז געפֿאָרן איבער פֿעלדער, װאָס 
האָבן געבליצט און געפֿינקלט מיט זילבערנע קווייטן און ווימלעג- 
דיקע שלאַנגען. | | : 

קיין רו צו די שלאַנגען! קיין אָפּהאַלט צו די אָן אױפֿהער וואַק- 
סנדיקע קווייטן! און האָט זיך פֿון די פֿאַרשפּיגלטע װאַסערן אױפֿגע* ‏ 
הויבן אַ זילבערנער װאַלד, און נאָך דעם װאַלד אַ שלאָס און אין דעם 
שלאָס די געפֿאַנגענע בת-מלכּה. די בת-מלכּה זעט-אויס וי חנה, 

ווען זי איז נאָך א חנהקע געווען -- -- -- די בת-מלכּה קוקט-אַרױס 
צו זי פֿון די קרישטאָלענע פֿענצטער, װאָס אין דעם הויכן זילבער- 
נעם טורעם. און ברוך פֿאַרגעסט מיט אַ מאָל אין אַלץ, װאָס איז 
געווען און געשען, און ער פֿילט נעבן זיך חנהן און זעט דעם װאַלד, 
און זעט דעם שלאָס און זעט די בת-מלכּה און עפּעס אין אים ציטערט- 
אויף און זאָגט: 

--- זע, וי קיין זאַך גייט נישט פֿאַרלױרן אַלץ, װאָס איז געווען, 
איז דאָ. אַלץ, װאָס איז דײַנס, איז צו דיר, און קיינער קען דאָס נישט 
אַוװועקנעמען פֿון דײַנע הענט -- == = וי ייה יי ודי דיה היה הי = 


און נאָך דעם, שוין זיצנדיק אין דעם באַלױכטענעם רעסטאָראַן, 
האָט ברוך אױפֿגעהױבן זײַנע אויגן און דערזען פֿאַר זיך חנהן,. אירע 
ליפן זײַנען געווען עטװאָס צעטריקנט און אָנגעשפּאָלטן, די לופֿט און 
די אױפֿרעגונג פֿון טאָג האָבן אַװעקגעלײיגט אַ ליכטיקע מידקייט אויף 
אירע באַקן, און איר הויט מיט די ראָזע רעדעלעך איז געװאָרן דינער 
און דורכזיכטיקער וי אַלע מאָל.. און לאה, װאָס זיצט נעבן אים, 
זעט אויך אויס װי חנה... וי חנה אין אַן אַנדער געשטאַלט... און 
אַפֿילו ביילקע, װאָס איז דאָך גאָר אין גאַנצן אַן אַנדערע, זעט עפּעס 
אזיך אויס וי חנה הא א אט אע אי א ר אי אי יי יט 


און אָט הייבט ברוך אויף זײַנע אויגן איבער די טישן פֿון דעם 
ליכטיקן באַלױכטענעם רעסטאָראַן און דערזעט, אַז אַלע פֿרױען, װאָס 
זיצן בײַ די פֿיל טישן און עסן און ריידן און טרינקען און לאַכן; זי" 
נען װוי איבערגעטוענע חנהס. דער גאַנצער רעסטאָראַן איז פֿול מיט 
חנהס און חנהקעס אין פֿאַרשײדענע קליידער, אין פֿאַרשײדענע גע- 
שטאַלטן און פֿאָרמען און פֿאַרבן -- -- -- 

צווייטער טייל 


װינטער. 


אויף מאָרגן נאָך דער עקסקורסיע האָט מען זיך געלאָזט זוכן 
;דזשאַבס? און מען האָט זיך אַרומגעזען, אַז עס פֿאַנגט זיך אָן 2גאָר 
דער רעכטער סלעק":, אַ קריזיס גאָר. בענק האָבן גענומען אָנזעצן 
און טעג האָבן אָנגעהױבן גיין אַזעלכע שווערע, פֿאַרװאָלקנטע. 

-- װאָס הערט זיך עפּעס, מאַקס? -- פֿרעגט ברוך באַגעגענענדיק 
זיך מיט אים. ‏ . | 

מאַקס קוקט אים אָן אַ צערודערטער. | 

-- גוטער-ברודער! עס פֿײַפֿט. הערסט? עס פֿײַפֿט אין אַלע וויג- 
קעלעך! הערסט, װאָס מען זאָגט דיר? צרות, גרויסע צרות... און 
ס'איז אַזאַ פֿאַרדראָסיקע זאַך -- רבונודשל-עולם! אויף װאָס פֿאַר אַ 
וועלט לעבן מיר? װאָס הייסט דאָס, אַ מענטש, אַ געזונטער, אַ שטאַר" 
קער, װאָס וויל אַרבעטן, זאָל פּלוצלינג בלײיַבן אָט אַזױ אֶ? אַן עק 
מיט אַ סוף!... און דאָס, װאָס די בענק האָבן גענומען אָנזעצן, דאָס, 
זאָגט מען, איז זייער אַ שלעכטער סימן, און דאָ װעט דאָך שוין באַלד 
אָנקומען דער ווֹינטער, הערסט, אויף מײיַן װאָרט... ווען דיר װאָלט 
זיך טאַקע אײַנגעגעבן דײַן פּלאַן, איז אַזאַ יאָר אויף מיר.. נאָר 
אַז -- -- -- דו האָסט זיך אַזױ אלינגעעקשנט: ווילסט דווקא פֿיר 
דערפֿער אויף איין מאָל און אין יעדן דאָרף נישט ווייניקער וי צוויי 


{אויסערן סעזאָן (ווען סאיז אין פאַך אַרבעטלאָזיקײט), 

הונדערט מענטשן, און יעדער איינער זאָל דיר אײַנצאָלן אַזאַ סומע: 
געלט. כאָטש דו ביסט אַפֿילו גערעכט, וװײַל דעמאָלט ביסטו מיט 
אַלץ זיכערער, װײַל דו האָסט, ס'הייסט, איך מיין, אַז די באַנק האָט 
שוין אַזױ פֿיל געלט און אַזױ פֿיל מענטשן, און אַז זי בויט שוין אויס 
פֿיר, פֿינף דערפֿער, און יעדער איינער איז זיך אַ באַלעבאָס אויף זײַן 
אייגענער פֿאַרם, און די באַנק העלפֿט אים נאָך אויס, אי מיט געלט, 
אי מיט מאַשינען, און העלפֿט אים נאָך אויס צו פֿאַרקױפֿן און קױפֿן, 
דעמאָלט פֿאַרשטײט זיך, איז מען מיט אַלץ זיכערער, און דאָס, װאָס 
דו ווילסט דווקא, אַז ס'זאָל זײַן װײַט פֿון אַ גרויסער שטאָט, איז אויך 
מן הסתּם פֿון זיכערקייט וועגן, אֵיאָ? װאָס? מיינסט איך פֿאַרשטײ 
נישט? און דערצו טאַקע זוכסטו דאָך יענע װײַטע פּלעצער, װוּ עס 
זאָל זײַן פּלאַץ פֿאַר נאָך און נאָך דערפֿער, און מיט דער צײַט קען זײַן, 
װאָלט מען דאָך טאַקע געקענט בילדן אַ ייִדישן שטאַט -- -- -- 
װאָס? אַך, ווען דאָס װאָלט זיך דיר אײַנגעגעבן! און איך װוּנדער 
זיך טאַקע, פֿאַר װאָס חנה -- -- --- נו, איך ווייס -- -- ה-- 

מאַקס ווערט אַנטשװיגן און גייט אַ לענגערע צײַט נעבן ברוכן 
און שװײַגט. נאָך דעם כאַפּט ער זיך װוידער: 

| -- אָ, צו אַל די גוטע יאָר! אז איך הייב זיך אָן דערמאָנען: ווער 

איז צו מיר גלײַך? עפּעס גאָר אַ קלייניקייט! חתונה געהאַט מיט אַזאַ 
מיידל װי חנה. איך האָב דאָך אַלע מײַנע יאָרן פֿון אָט אַזאַ מיידל 
געטראַכט... אַז איך בין אַרײַן אין דער אָרגאַניזאַציע, האָב איך דאָס 
ערשטע מאָל אַזאַ מיידל געזען... און נאָך דעם --- ווי!?.,. און אַז איך 
בין אָנגעקומען אַהער קיין אַמעריקע... ווייס איך װאָס.., און אויף 
װאָס,. האָב איך געקלערט, דאַרף מען גאָר אין גאַנצן חתונה האָבן? 
װאָס איז? מען קריגט נישט, אַז מען דאַרף? און ערשט איצט, אַז 
גאָט האָט מיר געהאָלפֿן... גיי, ווייס... גיי, ריכט זיך,.. גיי, ווייס, אַז 
איך װעל זיך דאַרפֿן פֿרעגן: צו װאָס האָב איך דאָס געדאַרפֿט? נו יאָ, 
אַדרבה, זאָג, צו װאָס?! | 

ברוך ענטפֿערט וי נישט ווי, פּרוּווט זיך אים געבן צו פֿאַרשטײן, 
וי מיאוס עס איז געווען זײַן פֿריִערדיק לעבן, אַז אַ מאַן מעג זיך 

צוזאַמענקומען מיט אַ פֿרױ בלויז, ווען ער האָט צו איר דאָס נייטיקע 
רעליגיעזע געפֿיל, װײַל אַז נישט, גייט ער צו דער פֿרױ, א וי 
אַ חזיר צו דער קאָרעטע, און.. 

דאָ אָבער רײַסט אים מאַקס מיט אַ מאָל איבער: 

--- גוט װאָס דו האָסט מיר דערמאָנט, אויף מײיַן װאָרט! דו ווייסט, 
אָט אָ דאָס מיידל, ביילקע, װאָס האָט צו דיר אױפֿן אױספֿלוג אַלץ 
געשריען, אַז דו ביסט אַ שלעכטער... נו, דו ווייסט דאָך, איך האָב דיר 
שוין דערציילט פֿון איר. זאָלסט נאָר איצט זען! זי איז דאָך טאַקע. 
פֿאַרליבט אין דיר, דו ווייסט? זי זאָגט, אַז דו האָסט אויגן וי בײיַ אַ 
קינד. אויף מײיַן װאָרט. און אַז ווען דו װאָלטסט נאָר ועלן, זאָגט זי, 
װאָלט זי איר לעווינען אַװעקגעװאָרפֿן און װואָלט געװאָרן דײַנע אַ כּלה 
מיט אַלע ייִדישע פּיטשעווקעס... װאָס הייסט, זאָגט איר חנה, דו זאָגסט 
דאָך, אַז עו איז אַ שלעכטער מענטש? ווייס איך װאָס, זאָגט זי: ,איך 
װאָלט אים געלאָזט, ער זאָל מיך אױפֿעסן אָט אַזױ -- זאָגט זי -- 
װאָלט איך אים אונטערגעטראָגן מײַן האַנט צום מויל -- נאַ. עס! 
עס מיך אויף אין גאַנצן, אין גאַנצן!".. און זי רעדט פון דיר טאַקע 
נאָר װוי פֿון היץ, - 

-- אָט אַ דאָס מיידל, װאָס איז רויט געװאָרן אין מײַנע הענט?! 
--- פֿרעגט ברוך, זיך דערמאַנענדיק, 

-- יאָ, און אָט אָ דאָס, װאָס זי איז רויט געװאָרן, האָט זי אויך 
דערמאָנט,,, זי ווערט גאָר קיין מאָל נישט רויט, זאָגט זי. אָבער װאָס 
קריכן מיר אַזעלכע נאַרישע געדאַנקען אין קאָפּ, ברוך? ברוך, זאָג 
אַדרבה, דו, װאָס טוט מען, ווען עס איז קיין אַרבעט נישטאָ? באַ- 
טראַכט נאָר, עס װועט דאָך זײַן אַזױי שלעכט, איך ווייס... - 

--ביסט גערעכט, מאַקס, אָט דאָס, װאָס דו האָסט נישט קיין אַר" 
בעט איז טאַקע זייער שלעכט, אָבער אפֿשר, אפֿשר מאָרגן,.. מען 
דאַרף גוט זוכן, | 

א 

אַזױ אָבער איז אַװעק אַ װאָך און צוויי, אַ חודש און מער פֿון 

אַ חודש. נאָך דעם האָט מאַקס עפּעס יאָ געקראָגן אַ אדושאַב?. ער 

האָט אָבער אויף אים קוים אָפּגעאַרבעט אַ צויי-דריי װאָכן און איז 
ווידער געבליבן אָן אַרבעט. און דאָ איז שוין טאַקע אָנגעקומען דער 
ווינטער און מאַקס איז געװאָרן פֿון טאָג צו טאָג אַלץ מער נידער- 
געשלאָגן, אַלץ מער פֿאַרצװײפֿלט, און אין האַרצן האָט בי אים אַזױ 
מאָדנע געקאָכט. ער האָט זיך אײינפֿאַך קיין אָרט נישט געקענט גע- 
פֿינען, באַלד עפּעס, פֿלעגט ער אַ ווילדן שפּײַ טאָן פֿאַר זיך, וי ער 
װאָלט דאָס אויף עמעצן געשפּיגן מיט גאַל. 


9 

איין מאָל, פֿאַר נאַכט, ווען מאַקס איז געקומען פֿון גאַס אַ דער- 
שלאָגענער, מיט נאָכגעלאָזטע הענט, און אַ פֿאַרלױרענער זיך אַ װאָרף 
געטאָן אויף דער סאָפֿקע, איז צו אים צוגעגאַנגען חנה און געזאָגט; 

--- מאַקס! ווייסט? איך האָב דאָך פֿאַר זיך געפֿונען אַרבעט! 

--- װואָ-אָ-אָס? | 

--- בײַ מײיַן אַרבעט איז דאָך גאָר איצט ;ביזי"! 

-- חנה!: װאָס הייסט... װאָס רעדסטו?! חנה! 

ער האָט זיך אױפֿגעהױבן און האָט איר נישט געקענט קוקן גלײַך 
אין פּנים אַרײַן,. האָט ער זיך צוריק אַראָפּגעלאָזט אויף דער סאָפֿקע 
און איז געבליבן זיצן אַזױ װי אַ פֿאַרטױבטער. די אויגן האָבן גע- 
קוקט פֿאַר זיך. | | 

און בײַ חנהן אויף די ליפּן האָט זיך איר שמייכל באַװיזן. 

זי האָט זיך צוגעזעצט צו אים. אָבער דאָס מאָל האָט זי אַלין 
אַרױפֿגעלײגט אירע אַ װײַסע, װאַרעמע האַנט אַרום זײַן האַלדז און 
גענומען ריידן צו אים וי אַן עלטערע שוועסטער: 

-- נאַר איינער, װאָס איז אַז אַ װײַב העלפֿט אַ מאָל אַרױס? 

מאַקס האָט אַ לענגערע צײַט נישט געקענט ענטפֿערן. נאָך דעם 
אָבער האָט ער זיך גענומען טענהן, כּמעט בעטן: 

--- װאָס הייסט, אַ װײַב זאָל אויף מיר אַרבעטן?... פֿאַר װאָס? ‏ 

איך בין דען קראַנק? צי איך וויל דען נישט אַרבעטן? צי בין איך 
דען, חלילה, געווען אַ שלעכטער, נישט קיין פֿלײַסיקער אַרבעטער? 
און איך וויל דאָך איצט אָננעמען אַבי װאָסער אַרבעט! און דערצו 
אָט, אָט, אפֿשר נאָך מאָרגן, אפֿשר נאָך מאָרגן... און בײַ ברוכן װעל 
איך שוין מער קיין סענט נישט לײַען.. הערסט, אויף מײַן װאָרט, 
חנה! אויף מײַן װאָרט!.. מאָרגן, אַרום נײַן אַ זייגער, דאַרף ער דאָ 
זײַן, אָבער דאָס איז װײַל מיר דאַרפֿן צוגיין אין אַ פּלאַץ וועגן אַרבעט... 

באַלד אָבער האָט זיך דערהערט דאָס קלינגען פֿון טירגלעקל, 

חנה האָט אַ ביסל צעשראָקן אַ טראַכט געטאָן: אוער קען דאָס 
זײַן?"... און אױפֿן ערגסטן פֿאַל האָט זי זיך פֿאַרפּאַנצערט מיט איר 
שמייכל און איז אַװעק עפֿענען די טיר, 

דער קאָרידאָר איז שוין געווען װוי אָנגעפֿילט מיט טונקלקייט און 
פֿון זײַן טונקלקייט איז ביילקע מיט איר ראָזעווען פּנים און מיט אירצ. 
אין רינגען געקרויזטע שװאַרצע האָר װוי אַרױסגעשוומען אינעם 
שײיַן פֿון די נאָך ליכטיקע צימערן מיט פֿראָסט און פֿרישער פֿײַבט- 
קייט אין די אויגן, 

-- האַלאָ, בעלאַ:! -- האָט זי חנה באַגריסט שמייכלענדיק און 
האָט זיך מיט איר פֿאַרנומען אין אַ צווייטן צימער. 

--- האָלאַ! חנה, װאָס מאַכט איר עפּעס? אַך, ס'אַ פֿראָסט עס נעמט 
דאָס אויף דער נאַכט, אַ פֿאַרגעניגן! 

און ביילקע נעמט זיך פֿונאַנדערשפּיליען איר װינטערראָק און 
רעדט װײַטער; 

--- װוי עס גייט דאָס אונדזערע ציוניסטן! די גאַנצע צײַט האָט 
דאָס געהאַלטן אין איין רעגענען, אַז עס האָט זיך אויסגעדאַכט, הײיג- 
טיקן ווינטער װועט שוין גאָר נישט אויפֿהערן צו רעגענען. און פּונקט 
איצט, פֿאַר זייער באַל, האָט דאָס מיט אַ מאָל אָנגעהױבן נעמען פֿרעסט 
איינס נאָכן אַנדערן. און װאָס איז עפּעס דער מער מיט אײַער מאַקסן? 

--- גאָר נישט... -- זאָגט הנה מיט אַ שמייכל און נעמט-צו דעם 
ראָק פֿון ביילקעס הענט, 

ביילקע נעמט אויך אַרונטער די הוט פֿון קאָפּ, נעמט-אַרױס אַ 
קאַם פֿון די האָר, בעסערט זיך מיט אים צו די לאָקן און זאָגט; 

--- איר ווייסט, איך רעכן, אַז עס וװעט זײַן זייער אַ שיינער באַל, 
| -- יאָ, איך רעכן אויך אַזױ! -- זאָגט חנה און דער שמייכל פֿון 
אירע ליפּן פֿאַרשװינדט נישט, און אָט גייט זי גאָר נאָענט צו צו בייל- 
קען און דערפֿילט דערביי אין זיך אַ פּלוצלינגע לײַדנשאַפֿט צו בייל- 
קען,. איר נעמט זיך דאַכטן, אַז נישט זי, נאָר ברוך קוקט דאָס איצט 
אויף ביילקען... און ביילקע זעט-אויס וי אַ ייִנגערע, נאָר װאָס דער" - 
װאַקסענע שוועסטער.... און חנה דערפֿילט וי צו מאַכן עפּעס אַ באַ- 
וועגונג, און זי נעמט צוריק אַרױס דעם קאַם, װאָס ביילקע האָט נאָר 
װאָס פֿאַרשטעקט אין קאָפּ, און שטעקט אים איבער אין אַן אַנדער 
פּלאַץ, עס זאָל אויסקוקן בעסער, שענערי. | 

ביילקע טוליעט זיך צו צו חנהן און פֿרעגט: 

--- אֵיאָ, חנה, איך בין אַ שיין מיידל!? 

-- זייער! -- ענטפֿערט איר חנה, 

--- און איר וועט דאָך זײַן אױפֿן באַל? 

-- יאָז --- ענטפֿערט איר חנה --- ברוך װועט מן הסתּם אויך זײַן 

-- טאַקע! --- שרײַט-אויס ביילקע --- אוי, װועט דאָס זײַן גוט! 
ועט איר זען, וי מיר װעלן טאַנצן! איך האָב דאָך אַזױ ליב טאַנצף 
און הײַנט ווען איר זאָלט נאָך זען װי מיר פּאַסט מײַן סאַמעטן קלייד! 
און װאָסער קלייד װועט איר אָנטאָן? 

--- מײַן ליכטיק בלוי קלייד מיטן װײַסן גאַז, 

--- ברוך האָט טאַקע זייער ליב בלוי? 

-- װאָס פֿאַלט אײַך אײַן? -- זאָגט חנה אַלץ שמייכלענדיק -- 
! מיר פּאַסט בלוי, װײַל איך בין אַ װײַסע. און איר ווייסט? --- זאָגט 
חנה, מיט אַ מאָל ווערנדיק גאָר פֿריילעך -- איך שטעל זיך דאָך שוין 
מאָרגן אַרבעטן! | 

-- טאַקע! אַ שאָד, װאָס איר האָט נישט געװאָלט גיין אַרבעטן 
אין דעם שאַפּ, ווו איך אַרבעט. פּונקט איז הײַנט געװאָרן ליידיק אַ 
פּלאַץ נעבן מיר און איך האָב אַ גאַנצן טאָג געטראַכט, אַז עס װאָלט 

געווען זייער גוט, אויב איר זאָלט װועלן אָנקומען אין אונדזער שאַפּ, 
און דערצו מיין איך אַלץ, אַז בײַ אונדז איז פֿאַר אײַך אַ סך בעסער, 
װײַל איר קענט דאָך נאָך דעם שאַפּ פֿון אַמאָל און די ,פֿאָרלײיךדל* 2 
װאָלט אײַך געוויס באַלד פֿאַררעכנט פֿאַר אַן ;אַלטע האַנט* און איר 
װאָלט דערפֿאַר געקענט אויסמאַכן מער וי אין אַ נײַעם פּלאַץ. | 
--- עס דאַכט זיך אײַך אומזיסט אַזױ אויס, ביילקע. אַ גוטע האַנט 
מאַכט אומעטום גוט אויס, | 
--- איר זײַט אפֿשר גערעכט! -- זאָגט ביילקע, נעמט-אַרום חנהן 
פֿאַר דער טאַליע און פֿרעגט: 
-- זאָגט מיר דעם אמת, חנה, װוי מיינט איר, ברוך װוצט מיט מיר ‏ 
וועלן טאַנצן? 
= דאָס דאַרפֿט איר בל איט פֿרעגן... -- זאָגט חנה און פֿרעגט 
גלײַך מיט אַ שמייכל --- װאָס זשע, איר האָט זיך טאַקע מיט אַן אמת 
פֿאַרליבט אין ברוכן?. 
| =-- איך ווייס נישט, חנה, איר הערט... ס'איז עפּעס אַזױ,,, נאָר 
װאָס?... --- און ביילקע ווערט מיט אַ מאָל וי אָפּגעגאָסן מיט פֿײַער 
| און צעלאַכט זיך פּלוצלינג --- כאַ, כאַ! עס פּלאָנטערן זיך בײַ מיר די 
ווערטער... אֵיאָ, איך בין אַ נאַריש מיידל? | 
פּלוצלינג דערהערט זיך בײַ דער טיר אַ הילצערן געלעכטער, 
די פֿרױען ציטערן-אויף, דרייען זיך אוֹם און דערזעען בינעמען נעבן 
זיך. = 9 א 6 6 
חנה ווערט אין כּעס און ווערט רויט+ 
-- איר ווייסט דאָך, בינעם, אַז איך האָב פֿײַנט אָט אָ די שטיק 
אײַערע! | יו יי = 
-- אָבער גאָט איז מיט אײַך, חנה! דאָרטן זיצט מאַקס מיט אַן 
| אַראָפּגעלאָזטן קאָפּ און ווייס נישט, װוּ ער איז איצט אין דער וועלט, 
און דאָ האָט איר זיך פֿאַררעדט און זיך אויך, װוײַזט-אױס, פֿאַרגעסן, 


2 די װאָס פירט-אָן מיט דער פוטעריארבעט. 

ווו איר זײַט ערגעץ אין דער וועלט... און קיין פֿײַער צינדט איר 
נישט אָן, מן הסתּם פֿון שטימונג וועגן. | 

מאַקס האָט דערהערט וי בינעם פֿאַרמסרט אים, אַז ער זיצט מיט 
אַן אַראָפּגעלאָזטן קאָפּ, איז ער אויך צוגעקומען צו זיי און ברוגזלעך 

גענומען טעגהן: 

| -- ווער זיצט דאָס מיט אַן אַראָפּגעלאָזטן קאָפּ? װאָס הייסט,, 
װאָס.,,. װאָס אין דאָ?... אֵיאָ, חנה, מען דאַרף שוין טאַקע אָנצינדן 
פֿײַער? וו | 

-- יאָ, צינדט-אָן פֿײַער, און איך וועל גיין מאַכן טיי, איר וועצט 
דאָך בלײַבן אויף טיי, בינעם? -- זאָגט חנה, זיך גלײַך איבערבעטנדיק 
מיט בינעמען. 

--- שור, שור ?! -- זאָגט בינעם אַ צופֿרידענער און אַ לאַכנדי- 
קער פֿון דעם, װאָס חנה, די שיינע, שטאָלצע חנה, האָט זיך אויף אַזאַ 
אופֿן געווענדט צו אים, 

חנה איז אַװעק אין קיך צוגרייטן טיי. דער טאָן פֿון בינעמס 
;שור, שור" האָט זי אַזױ װוי דורכגעשטאָכן, און איבער עפּעס אַ סיבה 
איז דאָס בײַ איר צונױפֿגעבונדן געװאָרן מיטן מאָרגנדיקן באַל.. 
דער ובאַל, ביילקע, לאה, ברוך, בינעם, נחום, דאָס אַלץ האָט זי איצט 
גענומען בריען, װוי זי װאָלט אין זיך אײַנגעשלונגען הייסע קוילן, זי 
וועט אױפֿן באַל נישט גיין. זי װועט נישט! און ברוך װועט אויך נישט 
גיין. ניין, זי װועט דאָס בײַ אים פּשוט בעטן, װועט עֶר איר צוליב טאָן, 
יאָ, זאָל ער מאָרגן פֿאַרברענגען בײַ איר אין הויז. יאָ, זי האָט דאָך 
אים שוין לאַנג אַזא זאַך נישט געבעטן. זאָל ער פֿאַר איר דערציילן 
פֿון זײַנע מעשׂיות, װאָס ער טראַכט צו שרײיַבן. ער האָט דאָך שוין 
פֿאַר איר אַזױ לאַנג גאָר נישט דערציילט, יאָ, און מאָרגן איז דאָך 
דער ערשטער טאָג, װאָס זי שטעלט זיך אַרבעטן, און דערפֿאַר טאַקע 
בעט זי אים, אַז ער זאָל פֿאַרברענגען דעם מאָרגנדיקן אָװונט מיט זיי, 
יאָ, ,ווײַל מאָרגן איז דאָך דער ערשטער טאָג, װאָס זי ווערט צוריק 


* אַװדאי, אַװדאי, 

אַ מיידל!? -- גיט איר מיט אַ מאָל אַ בליץ-אויף אין קאָפּ, און עס 
ווערט איר פֿון דעם מיט אַ מאָל אי פֿרײלעכער, אי לײַכטער. עפּעס 
אַ שווערקייט שװימט-אַראָפּ פֿונעם האַרצן און זי קוקט דערויף װי 
אויף אַ גליקלעכן געדאַנק: יאָ, יאָ, א ווערט זי צוריק אַ מיידל, 
אַ מיידל! יאַ! 

6 


נאָכן טיי האָט בינעם באַגלײט ביילקען אַהײם. אַ לענגערע צײַט 
איז בינעם געגאַנגען מיט ביילקען און בייז געשוויגן, - 

--- װאָס שװײַגט איר, בינעם? -- האָט בײַ אים ביילקע געפֿרעגט, 

בינעם שװײַגט, י- | 

--- װאָס, איר זײַט אין כּעס אויף מיר? --- האָט ביילקע ווידער 
געפרעגט. 

-- אויף אײַך נישט, ניין. נאָר אויף אונדזערע יקייקע פֿרױען. 

--- װאָס הייסט?! 

-- האַ, איר ווייסט גאָר נישט, װאָס דאָס איז אַזעלכעס! 

ביילקע לאַכט און זאָגט: 

--- װאָס זשע, איך בין בײַ אײַך קיין פֿרױ נישט, צי איך בין קיין 
ייִדישע נישט? 

-- װאָס זאָל איך אײַך זאָגן? מיר דאַכט זיך, אַז. איר קענט נאָך 
ווערן : אַ גוט מיידל, אָדער אפֿשר איז דאָס, װוײַל מיר װאָלט זיך װועלן, 
איר זאָלט דאָס זין.., 

ביילקע צטלאַכט זיך. איר געלעכטער גיסט-אָפּ בינעמען מיט אַ 
ציטערדיקער װאַרעמקײט. זײַן שטימע ענדערט זיך, ווערט אַ ביסל 
ווייכער און װאַרעמער. ער נעמט זי אָן אונטער דער האַנט און זאָגט- 
איבער: 

--- איר ווייסט, ביילקע, מיר װאָלט זיַך זייער װעלן, אַז איר זאָלט 
דאָס זײַן.. 

--- אָבער מיט װאָס זײַגען ביל אײיַך חנה אָדער, לאָמיר זאָגן, א 
שלעכט? 

-- איר רעדט אַזױ נאַיָוו, ביילקע, זיי זײַנען דאָך דאָס טאַקע די, 
װאָס באַװײַון, אַז אונדזערע פֿרױען זײַנען די נידעריקסטע, װאָס די 
וועלט פֿאַרמאָגט נאָר. שטעלט אײַך פֿאָר: בײַ די גױיִם, ווען אַזאַ 
מיידל וי חנה איז פֿאַרליבט אין אַזאַ מאַן וי ברוך, און דערצו נאָך 
אַזױ שטאַרק פֿאַרליבט, װעט זי חתונה האָבן פֿאַר עמעצן אנדערש? 
און דערצו נאָך פֿאַר מאַקסן? ניין, זי װועט פֿאַרזיצן אָדער זי וועט גאָר 
אַװעק אין אַ מאָנאַסטיר, װײַל אויב זי װאָלט געהאַנדלט אַנדערש, 
װאָלט זי אויף זיך געקוקט וי אויף אַ גאַסנפֿרױ. אַ הײַנטיקע ייַדישע 
טאָכטער אָבער האָט גענוג שׂכל, זי װעט זיך אַזױ װײַט נישט באַ- 
נאַרישזן. זי וועט. חלילה, נישט פֿאַרזיצן ביזן גרויען צאָפ.. 

ביילקע צעלאַכט זיך; 

-- וי אין כּעס איר זײַט דאָס. און װאָס זאָגט דערויף ברוך? 

-- ער זאָגט --- בײַ אים גייט דאָך דאָס שוין אַרײַן אין אזנדזער 
אונטערגאַנג. אונדזער הײַנטיקע פֿרױ איז פֿאַרװאַנדלט געװאָרן אין 
אַ זי, װאָס וויל מיט איר לײַב מאַכן דאָס בעסטע געשעפֿט, באַזונדערס 
די פֿרױ װאָס פֿאָרט פֿון דער אַלטער וועלט אַהער. די בעסטע פֿון זי 
פֿאָרט דאָך אַהער מיט אַ באַהאַלטענעם געדאַנק, אַז עס װעט זי אױפֿ- - 
כאַפּן עפּעס אַ רײַכער, אַ מיליאָנער, און װעט זי אַרײַנפֿירן אין זײַן 
פּאַלאַץ מיט דינערס און דינסטן און דערפֿאַר טאַקע װעט זי אים ,ליב 
האָבן" און װועט זיך מיט אים לייגן אין זײַן גאָלדן בעט. איר דאַרפּט 
אַנטשולדיקן, טאָמער. איז דאָס געזאָגט אַ ביסל צו שאַרף, װײַל עס 
ווילט זיך דעם אומגליק פּשוט אָנשפּײַען אין פּנים אַרײַן. און איך 
זאָג אײַך, אַז ברוך איז גערעכט, ווען ער זאָגט: אונדזערע הײַנטיקע 
טעכטער פֿעלט לחלוטין גאָט אין האַרצן, די צאינה וראינה. װאָס 
האָט געהייליקט און געלײַטערט אונדזערע מאַמעס, האָט אויף זי אױיפֿ- 
געהערט ווירקן, און אויב עס װעט נישט געשאַפֿן ווערן אַזאַ מין נײַצ 
ליטעראַטור, װאָס זאָל פֿאַר אונדז צוריק ראַטעװען די ערלעכקייט פֿון 
אונדזערע ייִדישע טעכטער, זײַנען מיר פֿאַרלױרן, װײַל מענטשן, װאָס 
זײַנען נישט אָנגעבונדן אין קיין העכערער ועלט, האַלטן אין איין 
פֿאַלן. און װוערן אַלץ שמוציקער, ביז זי ווערן אין גאַנצן בלאָטע?... 

ביילקען געפֿעלט, װאָס בינעם כּעסט זיך, װאָס ער רעדט דאָס צו 
איר מיט אַזאַ וויכטיקן טאָן, און זי צעלאַכט זיך און זאָגט: 

-- אָבער וי געפֿעלט אײַך דער מיליאָנער, װאָס חנה האָט פֿאַר 
זיך אױפֿגעזוכט?... 

-- ניין, ביילקע, ערשטנס גיבן זיך דאָך נישט אַלעמענס חלומות 
אלין, און צווייטנס איז דאָך דאָס בײַ חנהן געווען אַ חשבון גאָר פֿון 
אַן אַנדער סאָרט. און דערצו איז נאָך דאָס חתונה האָבן מיט מאַקסן 
בײַ איר געווען װי אַ מין צוגעטראַכטער שמייכל, מיט וועלכן זי האָט 
זיך גענומען קוקן אויף ברוכן און אויף אונדז אַלעמען.. איר האָט זיף - 
צוגעקוקט צו איר שמייבל? פֿאַראַן אַזאַ װאַסער-חיהלע, װאָס האָט 
זייער אַ שװאַכן רוקן, נאָר אַ נשקשהדיק מויל און הערנער, און דער- 
פֿאַר, אַלע מאָל, ווען דאָס קומט אין באַרירונג מיט די אַנדערע, וועלכש - 
זײַגען שטאַרקער פֿאַר איר, האַלט עס פֿאַר זיי שטענדיק גרייט דאָס 
מויל און די הערנער, און דרייט זיך די גאַנצע צײַט אַזױ, אַז מע זאָל, 
חלילה, נישט דערזען דעם שװאַכן רוקן.. 

--- פֿון דעסט וועגן האָט איר, װײַוט-אױס, נאָך פֿאָרט ליב חנהן! 
-- ווילט זיך ביילקען זאָגן. אָבער זי דערזעט, אַז זי זײַנען שוין נעבן 
איר הויז עס קען זײַן, אַז בײַ איר זיצט איצט לעווין, דערמאָנט זיך, 
און זאָגט -- אָט װווין איך אױפֿן צווייטן שטאָק, רעכטס. ' 

בינעם קוקט זי אָן. 

-- גוד ב? -- זאָגט זי אים, געבנדיק די האַנט -- קומט פֿון 
דעסט וועגן אַ מאָל אַרױף צו מיר. אפֿשר.. 
| אָבער בינעם האָט שוין מער נישט געהערט און איז אַװעק, 
ווען ביילקע איז אַרױף, האָט זי בי זיך געטראָפֿן לעווינען, - 


אין דער דאָזיקער נאַכט האָבן די אײַנװווינערס פֿון ניו-יאָרק, זיך 
לייגנדיק אויף זייערע געלעגערס, דערפֿילט אַז דער פֿראָסט קרעפֿ- 

טיקט זיך, קומט צו זיך אַלץ מער און מער, און אין דער פֿרי, ווען זי 
האָבן זיך אױפֿגעכאַפּט, איז שוין איבער דער שטאָט געלעגן א װײַסער 
ווינטער, 

-- כאַ-כאַ! וי גוט דאָס איז, װוי גוט דאָס איז! --- האָט חנה אויס- 
געשריען גאַנץ פֿרי, אױפֿשפּרינגענדיק פֿון בעט און דערזעענדיק דורכן 
פענצטער די װײַסע שטאָט, 

-- זעסט, מאַקס, װוי שיין עס איז צוליב מיר געװאָרן אין דרויסן, 
גאָט יוייס, אַז הײַנט גיי איך צו דער אַרבעט, נעמט ער און שפּרייט 
פֿאַר מיר אויס זײַן וועלט אין װײַסן... און וי זאָגט אונדזער ברוך; 
זײַ געבענטשט, מײַן גאָט, זײַ געבענטשט! 

-- חנה, אפֿשר װאָלטסטן נאָך הײַנט נישט געגאַנגען צו דער אַר- 
בעט, אפֿשר... 

-- אָ, הער מיר אויף דײַנע נאַרישע שטיק! --- זאָגט זי כּלומרשט 

אומגעדולדיק און נעמט זיך אָנטאָן --- האָסט געהערט אַ ביסל? איך 
וויל אַרבעטן, לאָזט ער מיך נישט, װאָס, מיינסטו, בין איך דיר? 
הערסט? איך וויל נישט, אַז דו זאָלסט מיר גאָר מער איבערריידן 
וועגן דעם. דו פֿאַרשטײסט, מיר ווילט זיך פּשוט צוריק ווערן אַ מיידל. 
שטעל זיך פֿאָר, װוי גוט דאָס איז. אין גאַס און אין שאַפּ איז מען אַ 
מיידל און מען לעבט וי אַ מיידל און מען פֿילט וי אַ מיידל, און אין 
דער היים האָט מען זיך אַ מאַן, אַזאַ גוטן, אַ װווילן, דאָס איז דאָך אַ 
לעבעדיקע וועלט, מאַקס, נישט אמת? 

/מאַקס שמייכלט, איר צוליב... 

און חנהן פֿאַלט-אלַן: װאָס איז דאָס! עפעס זי איז, דאַכט זיך, 
הײַנט אין גאַנצן ברוכיש געשטימט, רעדט, דאַכט זיך, אויף זײַן 
אופֿן!;,. אָבער זי פֿאַרטרײַבט דאָס באַלד, | 

-- הערסט, װאָס מיר איז גאָר אײַנגעפֿאַלן, מאַקס? וועדליק די 
פֿענצטער זײַנען פֿאַרפֿרוירן, איז װײַזט-אויס אין דרויסן אַ גוטער 
פֿראָסט, און עס װאָלט געווען אַ יושר, מיר זאָלן הײיַנט גאָר אַרײַנכאַפּן 
אַ גליטש! (ווידער דאַכט זיך איר אויס, אַז זי רעדט וי ברוך...) און 
ווייסטו װאָס איך װעל דיר זאָגן? דו װעסט זיך דאָך הײַנט זען מיט 

ברוכן, איז מאַך מיט. אים אָפּ, אַז מיר זאָלן זיך הײַנט אָװונט טרעפֿן 
אױפֿן חסקייטינג רינג? אין פּאַרק. ער װוינט דאָך נישט וט פֿון 
דאָרטן, און דו נעם מיך אַרױס מײַנע ;סקייטס"*, שאַרף זי אָן און - 
מאַך מיר, אַז זי זאָלן גלאַנצן װי די שפּיגעלעך, װײַל, פֿאַרגעס נישט, 
אַז איך בין דאָך הײַנט אױפֿן אײַז דײין מיידל! וועסט זען װוי מיר וועלן 
דאָס הײַנט אַ לעב טאָן.. | 

-- נו, און אױפֿן באַל?! -- פֿרעגט מאַקס פֿאַרװוּנדערט, 

--- אײַ, נאַר, ער דאַרף עס האָבן דעם באַל זייערן?! זאָג ברוכן, 
אַז איך האָב דאָס בײַ אים געבעטן, הערסט? און דו זאָלסט מיר נאָר 
קיין נאַר גישט זײַן, 

מאַקס שמייכלט דאונטער, ווען ער באַגעגנט זיך מיט אירע אויגן, 
זי אָבער זעט די געמאַכטקײט פֿון דעם. זי נעמט זיך פּרוּוון פֿאַרשײ- 
דענע אַנדערע מיטלען, אָבער עס גייט נישט... און שוין אַן אָנגעטוץ- 
נע צום אַרױסגײן, פֿאַלט זי פּלוצעם אויף אַ פּלאַן: זי גייט ראַש צו 
צו אים, כאַפּט אים אָן פֿאַר די הענט און נעמט כּלומרשט ביין פֿאָי 
דערן; 

-- גיב אַ לאַך! גיב אַ לאַך! 

מאַקס. װאָס האָט זיך געהאַט פֿון אָנפֿאַנג דערשראָקן פֿון איר 
פּלוצלינגן בייזן קער, דערהערנדיק אַז דאָס איז אין גאַנצן צוליב אַ 
לאַך, האָט זיך גאַנץ האַרציק צעלאַכט. | 

-- העכער, העכער! -- האָט זי גענומען שרײַען נערוועז, זיך 
דערמאָנענדיק, אַז אויך דער אײַנפֿאַל איז ברוכס, ברוכס! --- ,װאָס 
וויל ער פֿון מיר האָבן?!" -- איז איר דורכגעפֿלױגן אין קאָפּ --- װאָס 
האָט ער זיך דאָס מיט אַ מאָל אַרײַנגעזעצט אין מײַן פייש און 
בלוט?! -- == = 

און מאַקס לאַכט און לאַכט } און לאַכנדיק שרײַט ער אויס, אָט 
דאָס איז אַן אײַנפֿאַל פֿון אַ... 

--- מיידל,,, --- כאַפּט זי אונטער, 





? גליטשערס, רעדלשיך, 

-- נו, גוט, זאָל זײַן אַ מיידל, זאָל זײַן אַ מיידל, 

-- נו, גיב מיר נאָך אַ קוש פֿאַרן אַװעקגײן. 

-- װאָס הייסט? איך על דאָך דיך באַגלײטן צום שאַפּ, 
-- ניין, איך װועל גיין אַליין, ווי אַ מיידל, 

--- װאָס הייסט?.,. װאָס... אַדרבה... איך מיין.. 

--- ניין, איך וועל גיין אַלין, 


פֿאַר ברוכן האָט זיך דער מאָרגן אָנגעהױבן ;עפּעס אַזױ מאָדנע", 


די לעצטע פּאָר נעכט איז ער װייניק געשלאָפֿן, און די נאַכט 
פֿאַר דעם מאָרגן האָט ער בלויז פֿאַר טאָג געכאַפּט אַ דרעמל. גאַנץ 
פֿרי האָט ער זיך אױפֿגעכאַפּט און איז אַרױס אינעם ווַיַסן דרויסן 
און דערזען, װוי עס װאַרט אויף אים אַ גרויסע גאָלדענע זון, נישט 
װײַט פֿון אים אין פּאַרק ליגט אױפֿן שניי צעלייגט א גרויסע גאָל- 
דענע זון און װאַרט אויף אים, וי זי װאָלט זײַנער אַ געטרײַער הונט 
געווען. און דאָס האַרץ פֿאַרגײט זיך אַזש בײַ אים אין ליבע און פֿרייך, 
און ער צעשמייכלט זיך ווי אַ דערװואַקסענער פֿון אַ קינדערישן, חוצ- 
פּהדיקן אײיַנפֿאַל: ;די זון װאַרט אויף אים! און וי זײַנער אַ געטרײַער 
הונט!?",.,. און דער פּאַרק, און די בערג, און די ביימער זײַנען ערשט 
אויף ס'נײ: צוליב אים אױפֿגעװאַקסן, אַלע אין װײַסן, אַלע אין װײַסן. 
זיי װאַקסן נאָך, זיי צעװאַקסן זיך ערשט איצט פֿאַר זײַנע בליקן, און 
אָט, װױפֿל װײַטע בערג, װיפֿל פֿאַרשנײטע ביימער! וי זיי שפּרײיטן 
זיך און בייגן זיך,. דער וינט בלאָזט שטאַרק און פֿראָסטיק. און 
אויף אַ קליינעם, װײַסן בערגל ליגט זײַן גרויסע גאָלדענע זוך און / 
װאַרט, און שיקט צו אים אָראַנזש-גאָלדענע שאָטנס. די גאָלדענע 
שאָטנס ציֶען זיך צו אים ציטערדיק צופֿרידן איבערן צאַרט װײַסן 
שניי אוֹן קושן זײַנע פֿיס, 

-- זײַ געבענטשט. דו, פֿרישער, זוניקער װינטער-פֿרימאָרגן 
זי געבענטשט! 

ער לאָזט זיך גיין צו דער סטאַנציע פֿון דער אייבערשטער שטאָט* - 
באַן און דער שניי שפּילט-אויס אונטער זײַנע פֿיס זײַן יעדן טראָט; 
טריט-טראָט, טריט-טראָט, טריט-טראַט! טריט-טראַט! און עס דאַכט 
זיך נאָך, וי פֿײיגל פישטשען, וי טויבן װאָרקען, פֿידלען שפּילן. און 
דער ווינט נעמט-אַרום, האַלדזט און גלעט, װאַשט און ווישט און קושט 
דאָס פּנים, די אויגן, די הענט; | 
| = -- זי געבענטשט! זיי געבענטשט, פֿאַר פֿראָסט און ווינט, פֿאַר 
שלאָף און שנייז | 

ער איז אַרײַן אין דער ;עלעווייטעד"-באַן, 

די באַן -- אַ קייט װאַגאָנען אָנגעשלאָסן איינער צום צווייטן --- 
נעמט זיך יאָגן אין דער הייך, אויף איר אײַזערנער בריק. די זון 
לױפֿט איר נאָך פֿון צווישן די ביימער פֿון פּאַרק, שפּרינגט איבער די 
בערג, פֿאַרלױפֿט אָפֿט אויף צו פֿר:ער,.. און עס זעען זיך אונטער דער 
בריק פֿעלדער, הײַזלעך מיט פֿאַרשנײיטע דעכער און זײַן זון, זײַן 
גרויסער גאָלדענער הונט, שפּרינגט אים נאָך, זי שפּרינגט און קאַ- 
טשעט זיך איבער די װוײַטע פֿעלדער, איבער די װײַסע דעכער, און 
אָט פֿאָרט ער אַרײַן אין די הויכע גאַסן, װאָס הייבן זיך נאָך מיט 
טויזנטער קעפּ העכער פֿון דער הויכבאַן, ער פֿאָרט צווישן גאַסן, װאָס 
װאַקסן אין הימל אַרײַן! -- אים נעמט זיך דאַכטן, אַז ער פֿאָרט צווישן 
שטעט, װאָס הענגען אין דער לופֿטן -- -- -- און די גרויסע, לאַנגש / 
בריק איז װײַס פֿאַרשנײט און איבער איר ציִען זיך לאַנג און װײַט 
זעקס ריינע, אײַזערנע פּאַסן, װאָס בלאַנקען אונטער דער זון אין גאָלד 
און אין זילבער. זײַן באַן פֿאָרט אויף די מיטלסטע צוויי און מײַדט- 
אויס די אַנדערע באַנען, װאָס טראָגן זיך אָן פֿון ביידע זײַטן. זײַן באַן 
לױפֿט װי זי װאָלט װעלן אײַנרײַלסן די וועלט, און די װײַסע בריק, 
דאַכט זיך, נעמט מיט שרעק לױפֿן אַנטקעגן און שווינדט אונטער די 
רעדער. ער פֿאָרט פֿון צפֿון אויף דרום און אין דעם אייגענעם וועג 
לױפֿט אויך, נישט װײַט, דער שטאָטישער מזרח-טײַך, װאָס ווערט 

פֿאַרפֿרױרן בלויז בײַ די ברעגן און אין מיטן איז ער װי עס װאָלט גאָר 
קיין פֿראָסטיקער ווינטער אויף דער וועלט נישט געווען. די זון און 
דער טײַך פֿאַרשװינדן אַלע מאָל, און אין די עקן פֿון די גאַסן, װאָס 
שניַדן-איבער די שטאָט פֿון מזרח אויף מערבֿ, שפּרינגען זיי ווידער 
אַרױס. די זון זוכט-אויף זײַן פֿענצטער. שפּרינגט-צו צו אים און 
קושט אים ליב און דער טײַך שמייכלט דערבײַ ציטערדיק פֿריש, וי 
אַ גליקלעך צופֿרידענע מאַמע, און באַלד פֿאַרשװינדן זיי ווידער. זי 
בלײַבן ערגעץ אונטן און בײַ דער נעקסטער גאַס שפּרינגען זיי וי" 
טער אַרױס, און ער שמייכלט זיי אַנטקעגן: מײַן שיינע זון, און דוי 
שיינער, גאָלדענער טײַך! און פֿון זײַנע אויגן נעמען זיך רײַסן גאָל- 
דענע פֿײיגל --- אַ פּינטל מיט די אויגן און עס פֿליִען-אַרױס אַ פּאָר 
גאָלדענע פֿײיגל, און אָט נאָך אַ פּאָר און אָט נאָך אַ פּאָר. די װאַגאָנען 
זײַנען פֿול און פֿול מיט מענטשן, און זי אַלע זײַנען נאָר װאָס אויס- 
געשלאָפֿענע, און אַלע זײַנען זיי ברידער און שועסטער, זײַנע 
זין און טעכטער -- זיי שמייכלען אַלע מיט זײַן שמייכל --- און אויך 
פֿון זייערע אויגן רײַסן זיך גאָלדענע פֿײיגל. גאָלדענע פֿײיגל פֿילןראָן 
די װואַגאָנען, שלאָגן זיך אָפּ און פֿלאַטערן אויף די פֿענצטער פֿון די 
מויערן, וועלכע לױפֿן-פֿאַרבײַ די װאַגאָנען. גאָלדענע פֿײיגלען פֿליִען" 
אַװעק, שפּרינגען-אַרײַן און באָדן זיך אין טײַך, און װי מאָדנע די 
מיידלעך האָבן זיך דאָס גענומען אָנטאָן הײַנטיקן װינטער! ווינטער" 
רעק מיטן פֿוטער אַרױס! פֿון אמתן אָדער נאָכגעמאַכטן פֿוטער. און 
עס זעט-אויס אַזױ קינדעריש, וי זיי װאָלטן גענומען די מאַמעס פֿו" 
טערס, זיי איבערגעקערט אויף דער לינקער זײַט און זי אָנגעטאָן 
אויף זיך גלאַט אַזױ,. פֿון קאַטאָװועס וועגן... און היסלען האָבן זי 
אָנגעטאָן אַזעלכע מאָדנע --- פֿון סאַמעט און פֿוטער האָבן זיי אױפֿ- 
גענייט אַזעלכע הויכע, שפּיציקע קאָלפּאַקן *. מיידלעך זאָל זיך דאָס 
פּלוצלינג פֿאַרגלוסטן אָנצוטאָן קאָלפּאַקן!... און אונטן איז די גאַנצע 
שטאָט איבערגעפֿלאָכטן מיט פֿאַרביקע רירעוודיקע מחנות. די גאַנצע 


5 פוטערנע היטלען, װי אַ ,היטל"י צוקער, 

שטאָט, דאַכט זיך, גייט, די גאַנצע שטאָט רירט זיך און גייט.,,. און 
די מחנות זײַנען מיט זון באַפֿלעקט. -- גאָטס ברכה אויף זייערע 
קעפּ, גאָטס ברבה. 

נאָר ווען ער איז אַראָפּ אין גאַס און דערזען, וי די מחנות בייגן 
זיך אַרײַן אין דער ברייטער גאַס און גיסן זיך דאָרט צונויף אין 
צוויי, נאָך ברייטערע, אומענדלעך לאַנגע מחנות, װאָס ציֶען זיך אויף 
ביידע זײַטן פֿון דער גאַס, און די אומענדלעכע רירעוודיקייט פֿון אָט 
די טונקעלע קליידער, ליכטיקע פּנימער און אָט די היט, די קאָלפּאַקן, 
און די מאָדנע רעק מיטן פֿוטער אַרױס, און צװוישן די ביידע מחנות, 
די װאָגנס, װאָס לױפֿן איבער דער לענג פֿון דער גאַס, אַרױף און- 
אַראָפּ, פֿול געפּאַקט מיט מענטשן, און קלינגען, און טומלען, און רו" 
דערן; און די פֿורן, געזונטע, גרויסע פֿערד, די אָנגעלאָדענע װאָגנס, 
װאָס גליטשן זיך און קלאַפּן אין זייערע אָנגעשמירטע רעדער, און די 
גרויסע, שווערע רעדער, װאָס קלאַפּן אין שטיין; און די פֿאַרפּוצטע 
גלעזערנע פֿענצטער, װאָס שפּיגלען אין זיך אַרײַן, אי די מחנות 
מענטשן, אי די גרויסע פֿערד מיט זייערע אָנגעלאָדענע װאָגנס, אי 
די מאַשינען, און צעשפּיגלען אַזױ די ברייטע גאַס אויף בײַדע זײַטן 
און מאַכן זי דורך דעם נאָך גרעסער, ברייטער, אומענדלעך ברייט 
און לאַנג, איז ברוך געבליבן שטיין אַ פֿאַרװוירטער, אין האַרצן האָט 
גענומען ברנען אַ פֿײַער, אַ בייז, אַ ביטער פֿײַער: זאָל ער בענטשן, 
צי זאָל ער שעלטן? = 

-- וועמענס אַרבעט איז דאָס? גאָטס צי דעם טײַװלס? 

--- און װיפֿל מענער בלאַסע, פֿאַרמאַטערטע? און װױפֿל מיידלעך 
דאַרע, פֿאַרעלטערטע? 

און ערגעץ דאָרט, װוּ די לאַנגע גאָס לאָזט זיך אַראָפּ צום ים, 
שטייט דער גרויסער ריז געפּאַנצערט אין שטאָל און אין אײַזן, װײַט 
אויסגעוואַקסן איבער אַלעמענס קעפּ, און האַלט אין זײַנע גרויסע, 
אײַזערנע הענט די לייצעס פֿון אָט די אַלע מענטשן און טרײַבט און 
שרײט} + | | 

--- מײַנע פֿערד! מײַנע פֿערד! 

אומגליקלעכע! אין גאָט, װאָס קען זײַן גוט וי אַ גאָט און בייז 
וי אַ גאָט, האָט איר זיך שוין באַלד פֿאַרגעסן. אי איר, אי די באַלע- 
באַטים אײַערע, איז בײַ וועמען װעט איר מאָנען אײַערע אַלע טענות?... 
בײַ אָט דעם ריז פֿון שטאָל און אײַון?! אומגליקלעכע, פֿאַרשאָלטענע! 
ווער װעט לעשן אײַערע פֿײַערן? ווער װועט היילן אײַערע װוּנדן? 

--- הי! גאָט מײַנער! וי אַ מענטש פֿאַרטראַכט זיך דאָס אַ ביסל! 
אָט דאָס הייסט אַ דיכטער! אוי, ווען איר װאָלט נאָר נישט געווען אַזאַ 
שלעכטער, זײַט איר דאָך זייער אַן אָריגינעלער מענטש, אויף מײַן 
װאָרט! 

ברוך קוקט זיך אום און דערזעט נעבן זיך ביילקען: 

--- אַ גוטן מאָרגן, בײילקע! 

--- הערסט, ער האָט זיך ערשט דערמאָנט צו ענטפֿערן! 

ברוך קוקט אויף איר אַ שולדיקער, 

-- אָכער ווען איר װאָלט נאָר נישט געווען אַזאַ שלעכטער מענטש, 
וי איר זײַט... איך װאָלט דאָך געפֿאַלן צו אײַערע קני, איך װאָלט 
געקושט אײַערע פֿיס.. 

געזאָגט האָט זי די ווערטער מיט אַ שפּאַסיקן טאָן, און האָט 
געמיינט, אַז עס װעט אַװעקגײן פֿאַר אַ שפּאַס, האָט זי זיך אָבער באַ- 
געגנט מיט זײַנע אויגן און איז רויט געװאָרן. 

--- איז מיט װאָס בין איך דאָס טאַקע אַזאַ שלעכטער? 

--- פֿאַר װאָס לאָזט איר אונדז נישט לעבן!? װאָס ווילט איר פֿון 
אונדז האָבן? װאָס ווילט איר האָבן?.. 

--- איר זײַט דאָך אַ קלוג מיידל, איז פֿאַר װאָס ערגערט איר זיך 
אַזױ פֿון מײַן נישט לאָזן אײַך אלעבן"? 

ביילקע שװײַגט און ברוך רעדט װײַטער: 

--- אפֿשר דערפֿאַר, װײַל איר אַליין זײַט אינעװייניק אין זיך 
נישט גאָר צופֿרידן?... איר פֿאַרשטײט, איך רעכן, אַז יעדער מענטש 
וויל זען זײַן אייגענע געשטאַלט װאָס ריינער, און עס איז נייטיק פֿאַר 
יעדן מענטשן צו פֿילן די רגע פֿאַר אָט דעם אלעבן? אײַערן און נאָך 
דעם, כאָטש אַפֿילו גאָר אומבאַװוּסט, אַו עפּעס טוט ער אַ זאַך, װאָס 

איז גרויס און לויטער.,.. שטעלט זיך פֿאָר: אַ מענטש עסט, איז דען 
עסן -- לעבן? ניין, עסן איז אַ מיטל צו לעבן. | 

ביילקע מאַכט זיך נישט וויסנדיק און פֿרעגט; 

--- װאָס הייסט? 

ברוך קוקט זי אָן, ווערט אַ ביסל בייז, כאָטש ער שמייכלט, און 
זאָגט; | 

-- ווען איר עסט, איז דען עסן לעבן? איז דען דאָס עסן דער 
זין פֿון לעבן? װאָלט איר וועלן, מען זאָל אויף אײיַך זאָגן; איר לעבט 
אויף דער וועלט, כּדי איר זאָלט עסן? --- ניין; װײַל עסן איז בלויז 
אַ מיטל צו לעבן, און דאָס, װאָס איז אַ מיטל, טאָר נישט און קען 
נישט געמאַכט װוערן פֿאַר אַ צוועק. און װאָס איז דער מענטש, װאָס 
לעבט זײַנע טעג אין פּוסטער לײַדנשאַפֿט אָן אַ שום רעליגיעון געפֿיל,. 
אָן אַשם צװעק . / , : 

--- גװאַלד, װאָס פֿאַר אַ שלעכטער מענטש איר זײַט! װי איר 
ווילט פֿון גאָרנישט וויסן! וי איר װילט זיך מיט גאָרנישט רעכע- 
נען! זעט איר דען נישט, אַז די אומשטאַנדן זײַגען אַזעלכע, אַז מען 
| קען נישט? 
|--- אַז מען קען נישט -- רײַסט איר ברוך איבער -- לעכט מען 
וי אַ ריינע ייִדישע טאָכטער. 

-- באַדכאַ, --- צעלאַכט זיך ביילקע - --- אוו אַ ריינע ייִדישע טאָכ- 
טער". איר זײַט דאָך נאָך אַ קינד, אויף מײַן װאָרלט,. זעט איר דען 
נישט, וי עס זעען-אויס די פֿאַרזעסענע מוידן, װאָס האָבן אָפּנעלעבט. 
זייערע יאָרן װוי ריינע ייַדישע טעכטער? דערשרעקט איר זיך נישט 
פֿאַר זייערע גרויע האָר, פֿאַר זייערע צונױפֿגעפּרעסטע ליפּן, פֿאַר 
זייערע אויגן און פֿאַר זייערע פֿאַרגעלטע און פֿאַרטריקנטע לײַבער?. 

| --- דאָס איז דערפֿאַר, מײַן פֿרײַנד, װװײַל זיי האָבן דאָס געטאָן 

פֿאַר אַן אָפּקומעניש, און נישט דערפֿאַר, װײַל עס איז שיין, װײַל עס 
איז אַן אידעאַל, און װײַל מען קען מיט מער שטאָלץ קוקן אויף דער 
וועלט, ווען מען איז אומשולדיק, ריין, װוי ווען מען איז פֿאַרשמירט 
אין זינד, און דאָס, װאָס איר זאָגט: ;אומשטאַנדן, יאָ*... --- די אומ- 

שטאַנדן דאָ אין שטאָט זײַנען זייער שלעכטע, און דערפֿאַר שרײי איך 
דאָך: ראַטעװעט זיך! ראַטעװעט זיך פֿון אָט דעם פֿײַער, װאָס וויל 
אײַך פֿאַרלענדן: 

-- נו, פֿרעג איך אײַך, איר ווילט, אַז איך זאָל ווערן אַ פֿאַרמער" 
קע, איך זאָל מיט אָט די הענט זיך נעמען גראָבן ערד? --- און דערבלל 
שטרעקט זי צו אים אויס איר הענטל מיט די לענגלעכע ראָזעווע 
פֿינגער, און זי טראָגט אים די האַנט גלײַך צום מויל -- -- -- 

ברוך שמייכלט: | 

--- װוי װײיניק איר פֿאַרשטײט נאָך אַלץ, וי װײיניק איר ווייסט, 
און וי פֿאַרלױרן איר זײַט., 

-- נו, נו, זײַט נישט אין כּעס אויף מיר. זאָגט מיר בעסער, מען 
מעג דאָך אײַך נעמען אונטער דער האַנט? 

--- נו, געוויס מעג מען, פֿאַר װאָס דען נישט? 

זי לייגט-אַרײַן איר האַנט אין זײַנער און גייט מיט אים אַזױ אַ 
װײַלע, און עס פֿאַלט איר אײַן צו פֿרעגן: | | 

-- איך האָב געהערט, אַז איר האָט פֿײַנט מיידלעך װאָס פּודערן 
זיך און װאָס קײַען פטשוינג-גאַם? *, און אַז פּאַרפֿומירן האָט איר 
דווקא זייער ליב? 

--- איר פּודערט זיך דען? 

--- זייער זעלטן, 

אין אַ װוײַלע אַרום הייבט זי אויף אירע אויגן אַרױף צו אים, 

-- סאַראַ מאָדנער מענטש איר זײַט! מײַן קאָפּ גרייכט דאָך אַפֿילו 
נישט ביז אײַערע אַקסלען. און סאַראַ מאָדנע האַנט בי אײַך! זאָגט 
מיר, פֿילט איר מײַן האַנט?,.. איך מיין,,. מײַן האַנט איז דאָך אַזאַ 
װאַרעמע!י. | : 

--- װאָס מאַכט איר זיך נאַריש וי אַ קינד? זעט איר דען נישט, 
אַז איך גיי אין אַ גראָבן װינטערראָק... און דערצו גיט נאָר אַ קוק, 
וי די לאַנגע גאַס מיט די מענטשן לאָזט זיך דאָס דאָרטן באַרג-אַראָפּ 


* קײַגומע. 

און -אַרױף. זעט דאָס דען נישט אויס וי צוויי פֿאַנטאַסטישע ביימער, 
װאָס זייערע צוײלגן גיסן זיך צונויף אין טאָל, ציֶען זיך ביז אונדז און 
נאָך װוײַטער פֿון אונדז, זײַנע צװײַגן ציֶען זיך אויך אין אַלע גאַסן, 
סאַראַ מאָדנע ביימער! סאַראַ מאָדנע בליונג! סאַראַ מאָדנע שפּיל 
פֿון פּנימער און קליידער, און פֿאַר וועמען איז אָט דאָס שפּיל, אויב 
נישט פֿאַרן טײַװל? אונטער די פֿיס בײַ זיי איז דאָך שוין לאַנג קיין 
שניי נישטאָ,. צי ווייסן זיי פֿון װײַסער צאַרטקײט, צי ווייסן זיי, אַז 
הינטער דער שטאָט שטייען איצט װײַסע פֿעלדער, װײַסע בערג מיט 
װוײַסע פֿאַרשנײטע ביימער, וועלכע הייבן זייערע צװײַגן צום הימל? 
און װױפֿל פֿון זיי וועלן נאָך אפֿשר הײיַנט פֿאַרברענט װערן? און ווער 
זאָל דערויף אױפֿפּאַסן, די באַאַמטע? אָדער יעדער איינער פֿון זי 
ווייס דאָך, אַז אויב נישט ער, וועט אַן אַנדערער צונעמען דעם כאַבאַר, 
און ווייסט איר נישט, פֿאַר װאָס אַזאַ מיידל וי איר, װאָס אין אין 
;דער היים" מן הסתּם, וי אַנדערע אַזעלכע מיידלעך, געווען אַן אי- 
בערגעגעבענע רעװאָלוציאָנערקע, װאָס פֿון אירע אויגן האָט געלויכטן 
א הײיליק פֿײַער, פֿאַר װאָס איר האָט זיך דאָס דאָ מיט א מאָל גענומען 
צו ;לעבן"? איז דאָס אפֿשר נישט דערפֿאַר, װײַל איר האָט זיך אַרומ" 
געזען, אַז דאָס שפּיל אין דאָ פֿאַרן טײַוול? פֿאַרן טײַוול, װאָס איז 
געפּאַנצערט אין שטאָל און אין אײַזן? 

-- אַזױ, אַזױ דרייט איר זיך דאָס אַרױס פֿון מײַן שאלה.. -- 
שרלײיַט ביילקע אויס -- כאַדכאַ! -- און עפּעס אַזױ פּלוצלינג רײַסט זי 
אַרױס איר האַנט פֿון זײַנער און גיט זיך א שטעל פֿאַר אים -- זאָגט 
מיר נאָר, װאָלט איר נישט געהאַט קיין חשק מיך אױפֿצועסן אין 
גאַנצן??! אָט איך װאָלט זיך פֿאַר אײַך אױסגעטאָן אַ נאַקעטע, אָט 
גלײַך איצט, אין מיטן גאַס -- -- -- 

--- איר װאָלט זיך דאָך, חלילה, געקענט פֿאַרקילן... --- זאָגט 
ברוך זיך באַהערשנדיק, 

--סאַראַ גוטער איַר זײַט! --- און אים נעמענדיק צוריק אונטערן 
אָרעם זאָגט זי -- נישט אמת, איך בין עפּעס אַזאַ מאָדנע? --- מען 
קען זיך נאָך פֿאַר מיר איבערשרעקן?י. 

--- נו, געוויס! עפּעס אַ קלייניקייט? --- זאָגט ברוך סאַרקאַסטיש,. 
זי אויסמעסטנדיק מיט די אויגן -- אָבער װוי, איר האָט נאָך װײַט 
צו גיין? | 

--- איר װילט שוין פֿון מיר פּטור ווערן? 

|-- נו, נאַרישקײטן! איך דאַרף נאָך באַלד זײַן בי מאַקסן, ער 
װאַרט געוויס אויף מיר. איך דאַרף מיט אים אין אַ באַשטימטער 
צײַט צוגיין אויף אַ פּלאַץ, טאָמער װועט זיך דאָרטן עפּעס מאַכן. 

-- איר וויסט? חנה גייט דאָך שוין הײַנט צו דער אַרבעט+ - 

-- יאָ? װווהין? טאַקע אין דעם זעלביקן שאַפּ װוּ איר אַרבעט? 

-- ניין, זי האָט דווקא געװאָלט אַזאַ שאַפּ, װוּ קיינער קען זי 
נישט, שאַט, אָט גייט זי דאָך! 

ברוך האָט דערפֿילט, וי אין זײַן האַרצן װאָלט עמעצער שאַרף 
אַ צי געטאַן עטלעכע אָנגעצויגענע פֿעדעם.. 
|=-- יאָ, יאָ, אָט לױפֿט זי.., | 

חנה איז טאַקע כּמעט וי געלאָפֿן: 

--- זי האָט קיין צײַט נישט. זי האָט זייער קיין צײַט נישט, 

--- װאָס כאַפּט איר אַזױ? ס'איז נאָך פֿרי! --- זאָגט ביילקע. 

| -- ניין, בי אונדז הייבט זיך דאָך אָן פֿריִער. און איר, ברוך, 
זעט זיך הײַנט מיט מאַקסן. ער האָט אײַך עפּעס ; צו א 

--- װאָס איז? 

-- זייער אַ וויכטיקע זאַד, - 

-- קענט איר דאָך מיר אַצינד גלײַך זאָגן! -- זאָגט ברוך, און 
ער דערקענט, אַז די קוויכטיקייט" איז אַ געמאַכטע. 

-- ניין... --- זאָגט זי בלאַס, שמייכלענדיק -- איר מוזט זיך 
מיט אים אַליין זעף -- און זי מײַדט דערבײַ אויס צו קוקן אויף 
ביײילקעןיי. 

--- װאָס, איר זײַט ברוגז אויף ביילקען? -- האָט ברוך בדעה צו 

מאַכן שפּאַס, נאָר ער דערמאָנט זיך, אַז חנה װעט דאָך געוויס גלײַך 
רויט וערן, און ער פֿרעגט -- הייסט דאָס אַ סוד? 

אָבער חנה איז גראָד דערפֿון ערשט רעכט רוט געװאָרן. די 

ליפּן האָבן זיך שטיל צעבויגן. עס האָט געזאָלט זײַן אַ שמייכל,. עס 
האָט זיך באַװיזן אַ שמאָל פּאַסיקל איבער אירע װײַסע, נערוועז װײַסע 
| ציין, זי האָט זיך אָבער קלוג אַ דריי געטאָן און אָפּגעזאָגט: / 

--- אײל, גייט... איך האָב קיין צײַט נישט. גוד ביי! 

--- אוי, װאָס פֿאַר אַ שלעכטער מענטש איר זײַט! װוי אַלע ווערן 
דאָס נעבן אײַך רויט! מען קען דאָך נעבן אײַך משוגע װערף גאָט 
מײַנער, װאָס ווילט איר האָבן? 

1 


ווען ברוך איז אַרײַן אין די קלענערע ייַדישע גאַסן, האָט ער נאָך 
דאָרטן געטראָפֿן שניי און אױפֿן שניי --- גרעסערע און קלענערע קו" 
- פּעס מיסט און פֿעסלעך מיט מיסט און אַש, קינדער מיט ביכער אונ- 
טער די הענט האָבן זיך געאײַלט אין שול, און ערגעץ איז אַ יינגעלע, 
פֿון היימלעכקייט וועגן, אַריבערגעשפּרונגען איבער אַ קופּע מיסט און 
גלײַך נאָך דעם איבער נאָך איינער. און אָט האָט אַ הוליע געטאָן דער 
ווינט און זיך גענומען צעטראָגן די קופּעס איבער דער גאַנצער גאַס. 
דאָס אַש האָט זיך גענומען טראָגן אין דער לופֿט. איין פֿעסל איז . 
געשטאַנען אַזױ שלעכט, אַז עס האָט זיך אַ דריי געטאָן אַ פּאָר מאָל 
און גלײַך אַ פֿאַל געטאָן, אַרױסװאַרפֿנדיק דאָס אַש. דער ווינט האָט 
זי אױפֿגעכאַפּט און האָט פֿונאַנדערגעבלאָזן איבער דער לאַנגער גאַס. 
צוזאַמען מיט די שטיקלעך שמוציקע פּאַפּירֹן, װאָס ער האָט אַרױסגע" 
ריסן פֿון די קופּעס. 

-- און אָט דאָ וווינען מענטשן! -- טראַכט ברוך מיט גאַל -- און 
אָט דאָ וווינען מענטשן און שפּײַען זיך נישט איינער דעם צווייטן אין 
פּנים אַרײַן! כאַדכאַ, װוּ זײַנען מיר דאָס? אויף װאָס פֿאַר אַ וועלט? 

און אָט שפּאַרט אַ ייִדל מיט אַ ייִדישער באָרד א ;פּושקאַרט 
דער ווינט רײַסט זײַן באָרד און די קינדער צעלאַכן זיך הילביק: - 

--- לוק עט דהאַט שיני, לוק עט דהאַט שיני!ז 


קוק נאָר אָן די באָרד (חוזקנדיק), 

אוּן אָט העלפֿט נאָך גאָט, אַז דער ווינט רײַסט-אַראָפּ דעם ייִדנס 
היטל. די קינדער צעלאַכן זיך נאָך הילכיקער. דער ייַד שטעלט-אַװעק 
דעם פּושקאַרט און לאָזט זיך לױפֿן נאָך דעם היטל, איינער אַ ,/סמאַר- 
טער? 5 ייַנגעלע פֿאַרלױפֿט אויף צו פֿריער, כאַפּט-אױף דאָס היטל און 
װאַרט. און ווען דער ייַד קומט-צו, באַהאַלט דאָס ייִנגעלע דאָס היטל 
אויף הינטן און נעמט פֿאַר אים טאַנצן און רײַסט אים פֿאַר דער באָרד 
און רייצט אים און שרײַט: ,שיני-וויסקי, שיני-וויסקי" ?! 

-- װאַרט, װאַרט די לױפֿער, איך װועל דערציילן דײַן מאַמען! --- 
נעמט דער ייד שרײַען, ציענדיק זיך צו דעם היטל, 

-- ;שאַט-אַפּײ 1 ! -- שרײַט-אויס דאָס ייִנגל און גיט אַ שלײַדער 
דאָס היטל פֿון זיך. אַן אַנדער בויטשיקל !1 לױפֿט-צו,. ער וויל אויך 
הנאה האָבן פֿון דער שׂמחה, אָבער דער ייד האָט שוין אין צײַט אוג- 
טערגעכאַפּט דאָס היטל און זיך גלײַך געלאָזט צו זײַן ;פּושקאַרט", . 
שעלטנדיק אַמעריקע און די ייַדישע ;ממזרים", און די וויסטע 
פּרנסות... 

-- נישקשה, נישקשה! --- שמייכלט ברוך --- דעם ייִנגלס טאַטע, 
קען זײַן, טוט-אָן יעדן שבת טלית-און-תּפֿילין, װײַל ער וויל, אַז זײַן 
קינד זאָל וויסן, אַז ער באַלאַנגט צו אַ ;סוירט'ן ניישאָן".. 


12 
דעם גאַנצן טאָג איז ברוך געווען זייער נערוועז און מיט וועמען 
ער האָט זיך נאָך דעם באַגעגנט האָט ער געמוזט געבן אַ תּירוץ, אַז 
ער האָט זיך די לעצטע עטלעכע נעכט נישט אױסגעשלאָפֿן. ערשט 
פֿאַר נאַכט, ווען ער איז געקומען צו זיך אַהים, האָט זיך זײַן אומ- 
רויקייט גענומען אײַנשטילן, װאָס נענטער עס איז געװאָרן צו נאַכט, 


* קלוג, פיפיק. -- ?שיכורע באָרד (זידלװאָרט). -- ?' גײאַװעק! -- 
1 ייְנֵגֵל, | 

האָט דער פֿראָסט גענומען ווערן אַלץ שטאַרקער און פֿרישער. און 
ווען די נאַכט איז צוגעפֿאַלן, איז ברוך שוין געווען אויף אַזױ וװײַט 
אַן פאַנדערער", אַז אַרױיסקוקנדיק פֿונעם פֿענצטער האָט ער גענומען 
טראַכטן, אַז די וועלט איז אַ לעגענדע, און אַז איצטער, אין דער נאַכט, 
איז זי אַ װוינטערנאַכט-לעגענדע. און אין קאָפּ האָבן זיך גענומען 
דרייען געדאַנקען און בילדער וועגן ;זיידן פֿראָסט" און דעם ,פֿעטער 
שנייער", װי אָט דער גרויסער ריזנפֿראָסט מײַדט-אױס דעם בלאַסן 
פֿעטער שנייער, מײַדט-אויס זײַנע בליקן, און דער פֿעטער שנייער קוקט 
טאַקע עפּעס אַזױ מאָדנע, גלײַכגילטיק, מיט בליקן פֿון װײַטע, אָפֿענע 
פֿעלדער, און טאָמער באַגעגנט זיך מיט אים דער שטאַרקער פֿראָסט, 
לאָזט ער אָפּ הענט-און-פֿיס, און וי מאָדגע דער הײַנטיקער טאָג האָט 
זיך אָנגעהויבן! אויף יעדער גאַס אַן אַנדער זון; אויף יעדער גאַס 
אַ נײַע זוף און אָט זײַנען איצט נעבן אים אַלע זונעף ול עֶר -- 
נעמט ער זי צונויף, נעמט זיי צונויף אין זײַנע הענט, אויף זײַן ברוסט, 
און גייט מיט זיי אַרױף איצט, אין דער נאַכט, אויף אַ הויכן, װײַסן 
באַרג, און װײַזט זיך פֿאַר די מענטשן --- אַ ריז מיט אַזױ פֿיל רויטע 
און גאָלדענע זונען אין זײַנע הענט,., 


יאָ, אַ שיינער מאָרגן איז געווען דער הײַנטיקער! און װאָס עס 

איז געווען נאָך דעם, דאָס היפּט ער איבער, דאָס װויל ער נישט גע" 
דענקען. און ער גיט זיך איבער צו בילדער, װאָס וועבן זיך פֿאַר אים 
פֿון נאָענט און פֿון װײַט, און פֿון האַרצן שטײַגן דערבײַ טענער, אַזעל- 
כע געזונטע און ליבע, גוטע, געטרײַע און צופֿרידן פֿאַרבענקטע. עס 
קומט-אַרײַן דער באַלעבאָסטעס הונט, אָבער ברוך, אַ פֿאַרװײיכטער, אַ 
פֿאַרזונגענער, רירט זיך נישט פֿון אָרט. דער װײַסער הונט גייט-צן, 
קוקט אים אָן. שמעקט זײַנע טריט איין מאָל און נאָך אַ מאָל, און ער 
לייגט זיך אַװעק נעבן זײַנע פֿיס, 


און נאָך דעם, אַז ברוך האָט זיך אָנגעטאָן, האָט גענומען זײַנע 
גליטשערס און איז אַרױס, האָט אים באַגעגנט אַ בלויע, פֿרישע וויג- 
טערנאַכט, אַ װײַסע װײַט, װאָס האָט זיך געצויגן אויף מײַלן און מײַלן, 

איבער בערג און בערג, און האָט אַרײַנגעשטראַלט אין דער בלויער 
נאַכט, שי ןש ר 1 

און די נאַכט האָט זיך געהויבן שטיל און זיכער ביז צום װוײַטן 
הימל, און האָט זיך צו אים געצויגן און געפּרעסט, און דער הימל האָט 
זיך איבער איר געשפּרײט וי אַ פֿאַרשטערנטער בלויער ים, 

און דער פֿראָסט האָט געוועלטיקט אין דער נאַכטס בלויער לופֿט, 
האָט פֿאַרכאַפּט דעם אָטעם און געמאַכט פֿידלען דעם שניי אונטער 
די פֿיס, און האָט געשטאַרקט די אָדערן, האָט אָנגעצױיגן די מוסקלען, 
געקרעפֿטיקט דאָס בלוט און געמאַכט פֿילן פֿראָסטיק, ברענענדיק, 

בערג װײַסע, מיט ביימער נאַקעטע, פֿאַרשנײטע, האָבן זיך גע- 
הויבן דאָ און דאָרט, שטילע, לעבעדיקע, און האָבן זיך צופֿרידן גע" 
חבֿרט מיט דער קרעפֿטיקער, טיפֿער בלויקייט, װאָס אַרום זיי און 
װאָס איבער זיי: 

--- זײַ געגריסט, דו קרעפֿטיקע, בלויע װוינטערנאַכט! זײַ געגריסט! 

און דער שטאַרקער ריז, דער זיידע פֿראָסט, קלאַפּט דערפֿאַר אָס 
דעם ערשטן גרעסטן באַרג אין פּלײיצע. 

--- ווויל, װויל, מײַן קינד! וויל... -- און שפּאַנט-אַװעק װײַטער,- 


13 
| ביילקע איז געגאַנגען אַהיים פֿון דער אַרבעט אַ שמייכלענדיקע, 
אַ טאַנצנדיקע, זי האָט אַלץ געטראַכט, װוי זי װעט זיך אָנטאָן, װי זי 
וֶועט זיך פֿאַרקאַמען, װי זי װעט דאָס הײַנט אויסזען אױפֿן באַל, און 
זי האָט פֿון זיך הנאה געהאַט, און אירע אַקסלען האָבן זיך פֿון מאָל 
צו מאָל אױפֿגעהױבן, זיך צונױפֿגעצױגן, וי זי װאָלט זיך געפֿילט 
אַרומגענומען פֿון הנאה, | 
זי נעמט פֿאַר זיך זען דעם באַל, די טענץ, די באַקאַנטע און אומ- 
באַקאַנטע פּנימער. פֿאַרשטײט זיך, אַז ברוך װעט דאָרטן אויך זײַן, 
אוֹן גוט, װאָס זי האָט אים אין דער פֿרי גאָר נישט געזאָגט וועגן באָל, 

וי ער װעט דאָס איבערגעראַשט װערן!... און װוי, אַז ער װעט דאָרטן 
נישט זײַן? ער װועט שוין דאָרטן געוויס יאָ זײַן, באַשליסט זי מיט אַ 
שמייכל אויף אירע פֿולע רויטע ליפּן און מיט אַ צופֿרידענעם גלאַנץ 
אין די אויגן. און חנה האָט דאָך נעכטן אויך געזאָגט, אַז ער װעט 
זלַיִך. 

-- אָט דאָס איז אַ ביסל אַ מאָדנער בחור!... --- טראַכט זי װײַ= 
טער וועגן ברוכן. -- האָסט געזען, אַ מענטש זאָל זיך דאָס בײַ דער 
איצטיקער צײַט נעמען ריידן וועגן גאָט! און טאַקע גאָר וי פֿון טײַטש- 
חומש אַרױס! און מעשׂהלעך שרליבט ער, אַז עס קומט אים פֿאַר זי 
אויסצוקושן יעדן אבֿר.,. און ער איז דאָך אַזאַ גרויסער, אַזאַ שווע- 
רער... און פֿון דעסט וועגן, ווען דו גייסט נעבן אים, פֿילסטו, װוי אים 
אָנצוכאַפּן פֿאַר דער פּאָלע... דיר דאַכט זיך אַלע מאָל אויס, אַז אָט 
הייבט ער זיך אויף און פֿליט-אַװעק פֿון דיר., 

איר פּנים צעשמייכלט זיך נאָך פֿרישער, 

-- מען דאַרף דאָס אים טאַקע אַזױ זאָגן: ?איר ווייסט, וברוך, איר 
זײַט דאָך עפּעס אַזאַ מאָדנער. ווען מען גייט מיט אײַך, פֿילט מען, װי 
אָנצוכאַפּן אײַך פֿאַר דער פּאָלע... עס דאַכט זיך אַלע מאָל אויס, אַז 
אָט הייבט איר זיך אויף און פֿליט-אַוועק?... קען זײַן, אַז בינעם איז 
גערעכט -- טראַכט זי װײַטער, זיך דערמאַנענדיק, װאָס בינעם האָט 
איר אַ מאָל געזאָגט וועגן ברוכן: אַז די אַלע מעשׂיות וועגן גאָט האָט 
דאָס ברוך בלויז פֿאַרן פּשוטן עולם, און פֿאַר זיך האָט ער עפּעס אַ מין 
רוים, װײַטקיט און פֿײַער, פֿײַער! -- אָ, ווייסט זיי ביידן דער גוטער- 
יאָר! 
פֿון דעסט וועגן, אויגן האָבן זיי ביידע שיינע, אי ברוך אי בינעם, 
-- ...עפּעס אַזעלכע קינדערשע! זיי װאָלטן זיך נאָך ביידע גע" 
מעגט שפּילן אין זאַמד -- -- -- און װאָסער פֿראָסט עס איז הײַנט! 
-- גיט זי אַ טראַכט, זיך אומקוקנדיק, װוי עס פֿרירט דער װאַרעמער 
אָטעם, װאָס שפּאַרט זיך אַרױס פֿון איר נאָז, פֿון איר 12 און זי 
דערפֿילט זיך גוט און װאַרעם אין װוינטערראָק. 

פֿאָר איר און הינטער איר ציען זיך מענטשן אָן אַן אָנהײיב און 

אָן אַ סוף. די באַלױכטענע אױטאָמאָבילן, װואָס לױפֿן-אַרױף און "אַראָפּ 
איבער די לאַנגע גאַסן, זײַנען ערטערװײַז פֿאַרשאָטן מיט שניי. דער 
;עלעװײיטאָר*, זײַנע באַלױכטענע װאַגאָנען, װאָס זײַנען געשלאָסן איי" 
נער אין אַנדערן, טראָגן זיך אויף די אײַזערנע בריקן, איבער אַלע- 
מענס קעפּ, וי גרויסע, זשיפּענדיקע שלאַנגען, װאָס זײַנען פֿאַרקאָוװועט 
אין שטאָל און אין אײיַזן.. די גרויסע פֿאַרפּוצטע פֿענצטער זײַנען פֿול 
מיט ליכט און גיסן זייער ליכט אויף די כװאַליענדיקע מענטשן-מחנות, 
װאָס טראָגן זיך און טראָגן זיך פֿאַרבײַ;: און די מענטשן-מחנות װוערן 
אָפּגעגאָסן מיט ליכט; און די מענטשן-כװאַליעס ווערן פֿאַרשפּיגלט 
און פֿאַרפֿלעקט מיט ליכט, | 

ביילקע שטעלט זיך אָפּ נעבן איינעם פֿון די פֿאַרפּוצטע פֿענצטער. 
זי שטעלט זיך אָפּ און פֿאַרקוקט זיך אויף אַ בלוי זײַדן העמד, װאָס 
איז שיין פֿונאַנדערגעשפּרײט צװישן אַנדערע שיינע פֿרױעןזאַכן. זי 
קוקט אויף דעם בלויען העמד און דערמאָנט זיך מיט אַ שמייכל אין 
ברוכס ליבע צו בלוי... און אָט דערזעט זי נאָך אַן אַנדער, אַ געל- 
װײַס מיט בלויע פּאַסן אַרום ברעגי 

-- זי זעט אין גאַנצן אויס װי אַ ייִדישער טלית -- פֿאַלט איר 
אײיַן --- אוי, אויף מײַן װאָרט, ער װאָלט דאָך פֿאַר איר משוגע גע" 
װאָרן. | | | 

ביילקע איז אַרײַן אין קראָם און געקױפֿט דאָס העמד. און ווען 
זי איז געקומען אַהיים מיט דעם פֿאַרפּאַקטן העמד אונטערן אָרעם, 
האָט זי געהאַט אַ געפֿיל, וי זי װאָלט מיט זיך מיטגעבראַכט אַ טײַערן 
אוצר. | | | 

די באַלעבאָסטע האָט פֿאַר איר געעפֿנט די טיר, געענטפֿערט אויף 
איר ,גוטן אָװונט* און זיך פֿאַרװוּנדערט: | 

-- װאָס, איר האָט דאָ קיינעם נישט באַגעגנט:: 

|-- ניין, | | 

-- דאָ האָט דאָך עמעצער געװאָרט אויף אײַך, און ער איז נאָר 
װאָס אַרױסגעגאַנגעןי - 

ביילקע איז געבליבן שטיין אַ פֿאַרװוּנדערטע. זי האָט זיך דער- 
מאָנט, איר האָט זיך גענומען דאַכטן, עמעצער האָט זי באַגעגנט אויף 
די טרעפּ, און האָט זיך וי אַ שאָטן צוגעפּרעסט צו דער װאַנט, ווען 
| זי איז פֿאַרבײגעגאַנגען. 

--- וי האָט ער אויסגעזען? -- פֿרעגט ביילקע בײַ דער באַלע- 
באָסטע אַ פֿאַרוווּנדערטע, כאָטש זי האָט שוין בײַ זיך אין דער מינוט 
אָפּנעמאַכט, אַז דאָס איז געוויס געווען בינעם. 

--- אַזאַ בלאַסער, מיט רויטע ליפּן, און אַזױ הויך... -- זאָגט די 
באַלעבאָסטע, אױפֿהײבנדיק איר האַנט אַ ביסל העכער פֿון איר איי- 
גענעם קאָפּ --- אָבער ס'איז גאָר נישט... --- באַרויִקט זי די באַלע- 
באָסטע --- ער האָט געזאָגט, ער װועט דאָ באַלד זײַן נאָך א מאָל, 

ביילקע איז אַרײַן אין איר צימערל, אַראָפּגעװאָרפֿן פֿון זיך דעם 
ווינטער-מאַנטל און אָנגעצונדן פֿײַער. אױפֿן טיש איז געלעגן א 
צעטעלע: 

;איך בין דאָ ערשט געווען. איך װעל דאָ באַלד ווידער 
זײַן, איר גייט דאָך געוויס צום באַל? -- 
בינעם, - 

ביילקע האָט דאָס ם איבערגעלייענט און האָט זיך צעלאַכט: 

-- איר גייט באַלד עסן, בעלאַ? --- פֿרעגט זי די 0 

-- יאָ, איך וועל נאָר נעמען א װאַנע. 

--- איר וועט פֿריִער נעמען די װאַנע? 

--- יאָ. 

--- װאָס איז, איר גייט הײיַנט ערגעץ? 

--- יאָ. הײַנט איז דאָך דער ציוניסטישער באַל. 

-- אַזױ? -- ציט-אויס די באַלעבאָסטע מיט אַ שמייבל, אָפּנייענ- 
דיק פֿון דער טיר, 

ביילקע האָט צעפּאַקט און פֿון דאָס נײַ גענומען באַטראַכטן איר 
אײַנגעהאַנדלט זײַדן העמד. דאָס העמד איז איר נאָך אַ מאָל זייער 
געפֿעלן געװאָרן. און איצט האָט זי אױיסגעדריקט איר צופֿרידנקײט 


124 דוד איגנאַטאָװ 


מיט דעם, װאָס זי האָט פֿאַרשפּרײיט דאָס העמד אױפֿן בעט און זיך 
גענומען אויף איר שפּריצן פּערפֿומעף / 

נאָך דעם איז ביילקע אַרײַן אין באָדצימער, פֿון דאָס נײַ אויס- 
געוואַשן די מילכװוײַסע װאַנע און אָפּגעדרײט ביידע קראַנען. דאָס 
װאַסער האָט מיט אַ פּאַטשערײַ גענומען פֿאַלן אין דער װאַנע אַרײַן 
דאָס צימער איז באַלד געװאָרן פֿול מיט װאַסער-גערױיש, און װאָס 
װײַטער איז דאָס גערויש געװאָרן אַלץ שווערער און טיפֿער,. זי האָט 
זיך אויף שנעל גענומען אױסטאָן און נאָך איידער אין װאַנע איז גע" 
ווען גענוג װאַסער איז זי שוין געשטאַנען אין גאַנצן אַן אויסגעטוענע 
אינעם ליכטיקן צימער. די פּאַרע האָט זיך אין װײַסע, װאַרעמע װאָל- 
קנדלעך גענומען הייבן פֿון דער װאַנע, זיך שפּרײיטן איבערן צימער, 
און זי, אַ װאַרעמע, אַ ראָזעװע, מיט אַ שװאַרצן געקרויזטן קאָפּ, איז 
אַרומגענומען געװאָרן פֿון װײַסע װאָלקנדלעך. 

אַ װײַלע איז זי אַזױ געשטאַנען ביז זי האָט זיך מיט אַ שמייכל 
דערמאַנט, אַז זי זעט שוין מן הסתּם באַלד אויס, װוי איינע פֿון ברוכס 
זונען-טעכטער, וועלכע באַװײַזן זיך בי אים אױפֿן הימל נאָכן רעגן, 
האָט זי זיך געכאַפּט און אין גאַנצן פֿאַרדרײט דעם הייסן קראַן. די 
װײַסע פּאַרע האָט באַלד אױפֿגעהערט שלאָגן. זי האָט דערװײַל גע" 
נומען און מיט האָרנאָדלען זיך העכער אַרױף פֿאַרשטעקט אירע גע- 
קרויזטע שװאַרצע האָר. און אַז זי איז אַרײַן מיט די פֿיס אין װאַסער, 
איז אַ גרויל אַריבער איר לײַב און זי איז געבליבן שטיין אַן אויס- 
געצויגענע. דאָס װאַסער איז געווען אַ ביסל צו קאַלט. די קראַנען 
זײַנען שוין געווען פֿאַרדרײט. אין באָדצימער איז געווען ליכטיק און 
שטיל. נאָר אָט האָט זיך דערהערט דאָס קלינגען פֿונעם גלעקל בײַ 
דער אַרײַנגאַנג-טיר, די טיר האָט זיך געעפֿנט און עס האָט זיך דער- 
הערט אי בינעמס אי לעווינס שטימען. האָט זי נאָך אַ ציטער געטאָן 
און גלײַך דערויף אויך אַ שמייכל געטאָן, און זיך מיט אַ מאָל אַראָפּ 
געלאָזט און זיך אויסגעצויגן אין װאַסער. 


אין קעסלגרוב | 15 


84 

נידעריקער, צווישן די בערג, אױפֿן אײַוראַנד, גליטשן זיך שוין' 
חבֿרה, פֿרישע, יונגע, װאַרפֿן זיך איבער מיט ווערטער, טומלען, לױפֿן, 
שוועבן איבערן אײַז. און עס קומען נאָך אָן אַלץ נײַע און נײַע, זעצן 
זיך צו אויף די בענק, װאָס אַרום ברעג, און טוען אויף גיך אָן די 
שטאָלענע גליטשערס, און װאַרפֿן זיך אױפֿן אײַז. און אַז מען גליטשט 
זיך דורך דעם ערשטן ראַנד, ווערט מיט אַ מאָל װאַרעם. װאַרפֿט מען 
פֿון זיך אַראָפּ די איזבערשטע ווינטער-קליידער און מען דערפֿילט זיך 
מיט אַ מאָל אַזױי לײַכט, אַזױ פֿאַרגעניגנדיק גרינג, כאָטש פֿלי! לאָזט 
מען זיך פֿליִען איבערן אײַז, אויף די גוט געשאַרפֿטע, בלאַנקע גלי- 
טשערס, מען נעמט זיך טראָגן שנעל און שנעלער, איינע הינטער די 
אַנדערע, איינע פֿאַר די אַנדערע, און ער גאָר צוזאַמען: איינער אין 
דעם צווייטן, איינער אין דעם צווייטן, אין אַ לאַנגער, רירעוודיקער 
קייט, וועלכע טראָגט זיך שנעל און האַסטיק, און ווער עס גליטשט זיך 
האַנט אין האַנט אין דער ברייט, וי אַ לעבעדיקער פּאַרקאַן.. און די 
בלוטן צעוואַרעמען זיך אַלץ פֿרישער, לעבעדיקער און װאַרעמען. 
צופֿרידן די הוט פֿון די קרעפֿטיקע, יונגע לײַבער. און עס װערן ‏ 
צעפֿלאַמטע באַקן לײַדנשאַפֿטלעך געקושט, געביסן פֿון דעם שטאַרקן 
פֿראָסט און די ברוסט אָטעמט פֿרײַ, פֿריש, גערן, און דאָס האַרץ נעמט 
שלאָגן מוטיקער און אַלץ צערייצטער, ווילדער רייצט דער וילדער ‏ 
פֿראָסט. | / ; 
איז עמעצער צופֿרידן, גליטשט ער זיך שטאַרק, איז עמעצער 
| אויף עפּעס אין כּעס, גליטשט ער זיך אויף צו-להכעיס, נאָך שאַרקער. 

אָט האָט עפּעס איבערן אײַז לויז אַ קלונג געטאָן, דאָס אין בי 
אַ מיידל, אין מיטן יאָגן זיך מיט איר חבֿרטע, אַרונטערגעפֿאַלן איין 
גליטשער. דאָס מיידל פֿאַלט. די חבֿרטע פּרוווט זי אונטערכאַפּן און 
ספּאָטיקעט 2: זיך אַלײן, איין מאָל און נאָך אַ מאָל און לאָזט דערבײיַ 


| 22 פאַרטשעפּעט זיך, בײַם צעדרייען דעם טראָט, 

אַ פּאָר מאָל אַרױס אַ מיידלשן קוויטש, צעלאָזט די הענט אין דער 
לופֿט און קען קוים כאַפּן דאָס גלײַכגעװיכט. לױפֿט באַלד אונטער אַ 
בחור, כאַפּט-אונטער די צווייטע און העלפֿט זיך אױפֿהײבן דער 
ערשטער. 

--- איר האָט זיך אַ קלאַפּ געטאָן? --- פֿרעגט דער בחור, 

-- גיין, ניי? --- ענטפֿערט זי מיט אַ לײַכטן שמייכל -- גאָרניט, 

-- אַז איר גליטשט זיך אַלײן... --- ווערטלט ער זיך, 

--- באָדבאָ-כאָ-כאָ! 

--- כאַ-כאַדכאַ-כאַ! 

צעלאַכן זיך די מיידלעךי 

-- איז עס דעריבער?! 

--- ס'הייסט... געוויס! מיידלעך... און אָט אין אַזאַ נאַכט,., און 
אויף אַזאַ גוטן אײַז... אַלין... דאַרפֿן פֿאַלן,. | 

-- באַדכאַ-כאַ-כאַ | 

-- באָ-באָ-כאָ-כאָ! 

און באַלד גליטשט זיך צו נאָך אַן אַנדער בחור, רויט, צעפֿלאַמט, 
מיטן אַרונטערגעפֿאַלענעם גליטשער אין האַנט, און מישט זיך גלײַך 
אַרײַן: יא = -+ף - 

| -- נו, װאָס איז דאָ צו לאַכן?! 

-- אָט האָסטו דיר נאָך אַן אַנדערן! 

--- אויך איר אַזױ? 

-- נו, געוויס! --- ענטפֿערט כּלומרשט ערנסט דער נײַיצוגעקו- 
מענער -- איר קענט דען צושרױפֿן אַ גליטשער וי מען דאַרף? איך 
בין זיכער, אַז ביל אײַך װועלן זיי אויך באַלד אַרונטערפֿאַלן! --- און 
ער גיט-איבער דעם איינציקן גליטשער דעם ערשטן בחור און נעמט 
זיך גלײַך באַקוקן די גליטשערס פֿון דער צווייטער, 

דער פֿראָסט ברענט. די מיידלעך לאַכן, באַהאַלטן זייערע הענט 
אין די מופֿטעס. די בחורים אַרבעטן פֿלײַסיק. האַלט אַ בחור איין 
פֿוס אין האַנט און שרױפֿט-אָן דעם גליטשער; שטייט דאָס מיידל נאָר 

אויף איין פֿוס; גיט זי זיך אַ וויכנע :1 און לאָזט-אַרױס אַ קוויטש. זי 
האָט מורא. זי זאָל נישט פֿאַלן -- שפּאַרט זי זיך אָן מיט איר ברוסט 
אינעם בחורס אַקטל, און אַז עס לױפֿט פֿון ערגעץ אָן א באַקאַנטער 
אָדער גלאַָט אַ כװאַט, שרײַט ער אויס מיט אַ קנאהדיקן ניגוף װאָ, 
יו קיד! 14 און פֿליט-פֿאַרבײ שנעל, שנײַדנדיק דאָס אײַז אַלץ ויל- 
טער און װײַטער, . יי 

באַלד װאַרפֿן זיך די צוויי נײַע פּאַרלעך צווישן די גליטשערס 
און עס הייסט: צוויל בלודנע *1 בחורים האָבן זיך אויף אַ ספּאָרטישן 
אופֿן באַקאַנט מיט צוויי פֿרעמדע מיידלעך, װועלן אין איינעם פֿאַר" 
ברענגען אַ צופֿרידענעם אָװונט אױפֿן אײַזראַנד און װעלן זיך נאָך דעם 
צעגיין און, קען זײַן, אַז זיי װועלן זיך קיין מאָל מער נישט באַגעגענען 
אָדער זיי װועלן אָפּמאַכן זיך צו טרעפֿן דאָ נאָך אַ מאָל און נאָך אַ מאָל, 
ביז זיי וועלן נאָך דעם נעמען אַרױספֿאָרן? צוזאַמען.. | 

ברוכן איז דער פֿאַל זייער געפֿעלן. קען זײַן, אַז אָט אויף אַזאַ - 
אופֿן האָט זיך אַמאָל חנה באַקענט מיט מאַקסן; זי האָט דאָך אים דער- 
ציילט, אַז זיי האָבן זיך געטראָפֿן אױפֿן אײַז... און... און נאָך דעם 
האָבן זיי זיך אױפֿגעהױבן און זײַנען אַװעקגעפֿלױגן. און פֿליען -- 
-- --- אָט זײַנען זיי ביידע; האַלטן פֿאַר זיך געשלאָסן די הענט, װי 
אין טאַנץ. װי שיין עס נעמט זי אַרום איר װײַסער, װאָלענער סווע- 
טער! װי רויט צעפֿלאַמט זײַנען אירע װײַסע באַקן! און ס'בלישטשען 
מיט פֿרישער פֿײַכטקײט אירע וװײיַטע אויגן. עטלעכע טונקעלע האָר 
האָבן זיך אַרױסגעשלאָגן איבערן שטערן פֿון אונטער איר װײַסער, 
פֿוטערנער הוט, און זײַנען באַדעקט געװאָרן מיט װײַסן פֿראָסט -- 
חנה! סאַראַ קלוגע, שלאַנקע באַװעגונגען זי מאַכט דאָס!,.,. גליטשערס 
קוקן זיך אום און לאָזן זיך נאָכן פּאָרל: פֿאַרלױפֿן אויף צו פֿריִער און 
בלײַבן אויף אַ װײַלע הינטן; פֿאַרלױפֿן פֿון רעכטס, פֿאַרלױפֿן פֿון 
לינקס, און עס שווינדלט אין די אויגן דאָס בלאַנקע שטאָל פֿון אוג" 
טער אַלעמענס פֿיס, װאָס שלײפֿן אַרום איר מיט אַ מאָדנעם גערודער 


5 דריי-אויס, --- 12 איר, ציג! -- *+ פאַרלוירענע. 

דאָס יונגע, קרעפֿטיקע אײַז, און דאָס אײַן לאָזט פֿון מאָל צו מאָל 
אַרױס מוראדיקע קלאַנגען, וי עס װאָלט זיך דאָרט און דאָ אין שטי" 
קער שפּאַלטן, אָדער פֿאַרכּישופֿטע, שטילע, וי עס װאָלטן פּלוצלינג 
ערגעץ בײַ אַ פֿידל-שפּילער סטרונעס פּלאַצן.. 

ברוכן טוט דאָס הנאה, און אויך ער נעמט אַן אײַנטײל אין דעם 
צעלאָזטן געלאַף, װוי אויך ער װאָלט צום ערשטן מאָל ;דאָס מיידל אין 
דעם װײַסן סוועטער" דערזען -- -- --- און אָט האַלט ער שוין לענגער 
נישט אויס, פֿאַרלױפֿט פֿון לינקס און הייסט זיך געבן איר פֿרײַע האַנט, 
און --- מען לאָזט זיך אין דרײַען. 

באַלד ווערט ער קאַפּריזנע, וי אַ צעפּיעשטשעט קינד: מאַקס זאָל 
גיין אויף דער זײַט און ער אויף יענער, און האָט גלײַך חרטה און בײַט 
זיך אָפּ צוריק.., און אָט פֿאַלט אים אײַן, און אין מיטן לויף גיט ער 
זיך מיט אַ מאָל אַ שטעל-אָפּ, אַזױ אַז זיי שלאָגן זיך אַלע צונויף און 
פֿאַלן, און זי גיבן אים אַלץ נאָך, פֿאַרגיבן אים אַלץ. נאָך מער --. 
זיי בלײַבן גליקלעך, צופֿרידן פֿון אַלץ, ‏ באַזונדערס זי. 
| --- מײַן גאָט, װוי צעלאָזן איר זײַט דאָס הײַנט! װאָס איז דאָס מיט 

אײַך?! -- זאָגט זי און לאַכט צופֿרידן, 

--- אויף מײַן װאָרט, ער איז הײַנט פּשוט משוגע! -- צעשרײַט 
זיך מאַקס. --- האָסט געהערט אַזױנס! מילא, איין מאָל אַ חכמה.. 

-- נעווער מײַנד :! אונדזער ברוך איז אָלרײַט! גערעכט! אַז 
הוליען איז הוליעף און זי קוקט דערבײ שעלמיש, קוקט דאַכט זיך 
מיט איר גאַנצן שלאַנקן לײַב, מיט אירע ברוסטן, מיט איר גאַנצער 
פֿאַרצאַפּלטער נאַקעטקײט -- -- -- 

--- נו, אַלזױ, ר' ברוך, גענוג! אַצינד זײַט שוין אַ מענטש... גוט! 
--- און זי דערלאַנגט אים איין האַנט, מאַקסן די צווייטע און שטעלט- 
אַרױס אויף צו פֿריִער איר ברוסט, בייגט-אונטער אַ פֿוס און הייבט- 
אָוף ‏ 


* מילא! זאָל זײַן! 

| -- איינס, צוויי! איינס, צוויי! שטאַרקער!?! איינס, צוויי! איינס, 
צוויי! | | 
און עס זעט-אויס: זי איז אַ וױיַסער פֿױגל, און זיי -- אירע 
צוויי שװאַרצע פֿליגל,., און עס שוועבט דער פֿױגל אין דער בלויער 
נאַכט, צווישן װײַיַסע בערג און שטערן, און שרײַט: ;איינס, צוױי! 
איינס, צווי?!?.,, ווערט ווילד און שרײַט: ;איינס, צוויי? איינס, צוויי!",, 
ווערט צערייצטער, ווילדער און צעשרליט זיך: , איינס, צװוייזו! איינס, 
צווי??!?! שטאַרקער! שטאַרקער! סאַראַ פֿראָסט!?* או-ו-הו -- הוך?!. 
װאָס איז מיט דיר, פֿױגל, װײַסער, גוטער פֿױגל??.,, און דאָס אײיַז 
אונטער די פֿיס האַרטעװעט זיך, שטאַרקט זיך, װעצט דאַכט זיך באַלד 
פּלאַצן פֿון שטאַרקײט, 
און דאָ און דאָרטן ברענען אויף דער אײַזרונדע רויטע רױיטעץ ‏ 
פֿײַערלעך, אויף צו דערציילן, אַז יענע פלעצער זײַנען געפֿערלעך, 
קוקן די פֿײַערלעך, וי רויטע װוּנדן, פֿון וועלכע עס ציִען זיך בלוט- 
רויטע פּאַסן איבערן גרינלעכן אײיַז... ברוך הייבט-אָן פֿילן חנהס האַנט 
דוױך די הענטשקעס: סאַראַ האַנט! סאַראַ האַנט!,. װאַרפֿט ער אָפּ 
פֿאַרביטערט די האַנט, דרייט זיך אַרױס פֿון זיי, גליטשט זיך אָפּ אין 
אַ זײַט צום ברעג און בלײַבט דאָרט אַלײן.,,. בערג און ביימערא. / 
װײַסע עלעקטרישע לאָמפּן, װאָס בלענדן דעם װײַסן שניי אַרום.. 
שװאַרצע שטאַמען מיט נאַקעטע צװײיגן, װאָס ציען-אויס ערע 
שאָטנס ברייט און לאַנג איבערן צעקרעלטן אײַז, אונטער די פֿיס פֿון 
די גליטשערס. אָט דאָרט לױפֿט װאָס אַריבער פֿון איין באַרג צום 
צווייטן. אַ הינטל? אַ לאַנגער בלויער שאָטן לױפֿט אים נאָך איבערן 
קלאָרן שניי.,,. אָט איז דאָס שוין אױפֿן צווייטן באַרג. עס פֿאַרשװינדט, 
און ווידער שא. -- ווידער ביימער, ווידער װײַסע בערג און בלויער 
רוים, און װוײַטע פֿײַערלעך, און אַ גערויש, װי מען װאָלט אויף שטיי- 
נערנע רעדער ברייטע און לאַנגע מעסערס שאַרפֿן.. און אָט דער- 
הערן זיך קלאַנגען פֿון א שטאָטזײיגער: שבאַ-אַיאַם: באַ-אַ-אַם",.. און 
עס צעקאַטשען זיך, עס צעטראָגן זיך די קלאַנגען, צעשווימען זיך אין 
דער פֿראָסטיקער לופֿט, באָדן זיך, טוקען זיך: 2באַדאַ-אַם!ּ באַ-אַ- 

אַם".., און אָט לאָזן זיי זיך אַראָפּ, לייגן זיך אויס אױפֿן שניי, קײַלעכ- 
דיקע, רויטע,.. און זי קוקן צעגליט אין דער בלויער וועלט: , באַדאַ- 
אַם! באַ-אַדאַדאַדם!2,,. און אָט פֿאַרגײען זיי זיך, באַהאַלטן זיך שטיל 
אויס אינעם טיפֿן שניי, נאָר די לופֿט געדענקט נאָך לאַנג: שבאַ-אַ- 
אַ-אַים! באַדאַדאַיאַים?!., און אין האַרצן נעמט זיך צינדן פֿײַער. עס 
ווערט אים מיט אַ מאָל אַזױ באַנג... כאָטש רײַס-אַרױס דאָס האַרץ 
און שלײַדער דאָס אין װײַסן שניי אַרײַן! און זאָל אױפֿן שניי שטיין 
דער רויטער פֿלעק, און זאָל ער רייצן און שרײַען: פֿײַער, פֿײַער!. 
און דער טונקל-בלויער הימל איז פֿאַרשאָטן מיט גאַנצע קופּעס שטערן, - 
און זיי קוקן אַלע אַראָפּ אַזױ אָנגעשטעלט, אַז עס פֿילט זיך וי אָט, 
אָט.., אָט אָט, און עס נעמט רעגענען מיט שטערן... און דער װײַסער 
שניי ווערט פֿאַררעגנט מיט שטערןייי 

ער דערמאָנט זיך: | 

--- ווי האָט איר דאָס אױפֿגעכאַפּט אָט דעם בחור, חנה? 

--- מיר האָבן זיך געטראָפֿן אױפֿן אײַז, 

--- אַזוי!י.. 

--- װאָס אַזױ? 

--- גאָר נישט!. 

און חנהן האָט אַ קלונג געטאָן דער ;גאָר נישט?. ער געדענקט 
נאָך, װוי זי האָט צעעפֿנט אירע בלויע אויגן... און באַלד האָט זי די 
אויגן צעעפֿנט ברייטער... און נאָך דעם -- אַ קלוגער קוק פֿון אויבן 
אַראָפּ און אַן ענטפֿער; | ר י 

--- הו"הו!!!.. 

פֿון הימל רײַסט זיך פּלוצלינג אָפּ אַ גרויסער שטערן און לאָזט 
זיך מיט אַ מאָל אַראָפּ פֿאַר בדוכס אויגן װוי אַ צערייצטע, װײַס-צע- 
גליטע שלאַנג. ברוך ציטערט-אויף און דערפֿילט אַ ריס אין האַרצן 
און, דאַכט זיך, אַ ביטערקייט אין נאָז. און נאָך איידער ער קוקט זיך 
אום, גיט װאָס, מיט אַ מאָל, אַ שרעקלעכן קלאַפּ: 

--- פּף,,, פּפּפּאַף! -- עס דערהערט זיך אַ מוראדיק גערודער און 
אַ רעווע וי פֿון אַ ווילד צערייצטן לייב.,, אויף איינעם פֿון די װוײַ- 

טערע בערג שפּרינגט מיט אַ מאָל אַרױף אַ שװאַרצער לאָקאָמאָטיו, 
אַ װײַסער שלין פֿון אַ רעפֿלעקטאָר לױפֿט צעשראָקן פֿאַרן לאָקאָמאָטיון, 
פֿון קוימען זעצט אַ װײַסער רויך מיט שטיקער דיקע, גאָלדענע פֿלאַ- 
מען -- שװאַרצע װאַגאָנען, ליכטיקע פֿענצטער, פּנימער טאַנצן. 
שפּרינגען,.. עס האַלט זיך איין װאַגאָן אין אַנדערן, איינער אין אב" 
דערן אין אַ צעצויגענער, לאַנגער קייט, און איבער זי פֿליט און 
קנייטשט זיך אַ װוײַסגרױער, מיט גאָלד געמישטער פּאַס פֿון קוימענס 
האַסטיק שלאָגנדיקן רויך... און אָט גיט זיך די ראַשיקע קייט מיטן 
פּאַס רויך אַ שלײַדער אַהער, אַהין... עס דערהערט זיך וידער אַ 
אױפֿטרײסלענדיקער רעווע און... עס בלײַבן צווישן די נאַקעטע ביי- 
מער בלויז עטלעכע װײַסע װאָלקנס רויך... און ברוך צעשמייכלט זיך 
פֿון די איבערגעבליבענע װאָלקנס רויך.+ 

--- קאַלט.., װאָס, צום טײַוול, האָב איך זיך דאָ אַװעקגעשטעלט! 

זײַנע גליטשערס זײַנען צוגעפֿרױרן צום אײַז, ‏ 

ער רײַסט זיך אָפּ, לאָזט זיך צוריק אַרײַן צוישן די גליטשערס. 
ער איז אויסגערוט און װאָלט װעלן לױפֿן, אַנטלױפֿן פֿון זיך אַלײן, 
צעיאָגט ער זיך שנעל און שנעלער, און דערפֿילט באַלד יענע גוטע 
| װאַרעמקײט, ווידער בריט דער פֿראָסט זײַן צעפֿלאַמט פּנים, ווידער 
אָטעמט זיך מיט חשק און כּוח. און ער סטאַרעט זיך צו האַלטן נאָר 
צווישן פֿרעמדע, קוקט אויף פֿרעמדע פּאָרלעך, אויף פֿרעמדע מייד- 
לעך... באַלד אָבער נעמט ציען אַן אַנדער ווינט. עס ווערט לינדער, 
און עס נעמען פֿאַלן פּוכקע, װײַסע שנייען... װדאָס האָט מײַן גלײַכ- 
גילטיקער פֿעטער שנייער זיך גענומען שפּרײיטן זײַן געץ"... -- גיט 
ברוך אַ טראַכט, און עפּעס מיט אַזאַ געפֿיל, װוי ער װאָלט דאָס אויס- 
געשריען הויך, אַז אַלע זאָלן דאָס הערן, און זיי געװאָרנט: ;היט זיך 
פֿאַר מײַן גלײַכגילטיקן פֿעטער שנייער! דאָס איז דער פֿעטער 
שנייער!... 

די גליטשערס נעמען זיך יאָגן פֿלײַסיקער און ווערן אַלץ מערער 
פֿאַרפּלאָנטערט אין דער װײײַסער נעץ. עס װערט שוער צו זען 
עטװאָס װײַטער פֿון זיך,.. לױפֿסט, לױפֿסט, און פֿון דער װײַסער נעץ 

איז זיך נישט אַרױסצורײיסן... די שנייען, דאַכט זיך, באַפֿאַלן ברוכן; 
;ברוך! דאָס, װאָס דו האָסט געװאָלט האָבן, פֿון װאָס דו האָסט זיך 
אָפּגעזאָגט, װאָס מען האָט בײל דיר צוגענומען, בלײַבט אויף שטענדיק 
און אייביק דײַנס. עס לעבט, װאַקסט און צעבליט זיך אַלץ ליבער 
און שענער, פֿאַר דיר. זײַ װײַט! זײַ גלײַכגילטיק.. דורכזיכטיק, 
נאַריש איז די לײַדנשאַפֿט... מיר, שנייעלעך, מיר, דאָס געשפּין פֿון 
דײַן בלאַסן, גלײַכגילטיקן פֿעטער-שנייער".. | 

בדוכן אָבער האָט דאָס ווידער גענומען טראָגן צו חנהן.. און 
אױפֿן וועג, זי זוכנדיק צווישן דעם געוועב פֿון שניי און מענטשן, 
דערמאַנט ער זיך: ;און װוי זי האָט דאָס הײַנט אין דער פֿרי אויסגע- 
מיטן, ביילקע זאָל גאָר נישט וויסן, אַז הײַנט פֿאָרן זיי זיך גליטשן! -- 
-- --- און אָט דאָס פּאַסיקל איבער אירע ציין...- אַך, חנה, חנה! 

ער האָט זיי געטראָפֿן װאַרטנדיק: 

--- האַלאָ, ברוך! זע נאָר, אָט איז ער דאָך, דײַן פֿאַרלױרענער.. 

--- ווו זײַט איר דאָס פֿאַרפֿאַלן געװאָרן? 

--- אַ, צום טליַוול! װוי דער שניי פּאַטשט אין די אויגן אַרײיַן! 

--- און דער הימל איז כּמעט אין גאַנצן לויטער!י.. 

-- ס'האָט דער ווינט, מן הסתּם, ערגעץ אָפּגעריסן אַ כװאַליע 
שניי און טראָגט זיך מיט איר אַרום. 

-- און ס'קען נאָך לאַנג אַזױ אָנהאַלטן? 

--- עס וועט באַלד אַריבערפֿליען. אָט, עס ווערט שוין שיטערער, 

--- און דאָס אײַז איז דערּװײַלע געװאָרן וי באַשמירט מיט בוימל! 

-- איך האָב בעסער ליב, ווען דאָס אײַז איז טרוקן. דעמאָלט 
הערט זיך געזינטער וי פֿיס שנײַדן אַזוֹי געשמאַק דאָס אייזי. -- 
זאָגט ברוך. | 

--- און דערבי: װאָלט נאָך געפּאַסט --- כאַפּט-אונטער חנה --- אַז 
איר זאָלט נאָכמאַכן מיט דער צונג: ;הוררר, הוררר"!. . 

אַזױ זײַנען זי אָפּגעשטאַנען אַ װײַלע און ס'האָט אויסגעזען, וי 
זי װאָלט געווען אַ פֿעלדמאַרשאַל, זי --- ברוך, מאַקס און נאָך אַ פּאָר 
אַנדערע באַקאַנטע, זײַנען אירע פֿליגל-אַדיוטאַנטן, מיט וועלכע זי . 

װאַרפֿט זיך גוטמוטיק איבער מיט אַ װאָרט, און זי איז אַזױ גוט, אַז 
זי קלינגט פֿאַר זיי אויך אויס, פֿון מאָל צו מאָל, איר כּישופֿדיקן באַ- 
כאַדכאַ און באָ-כאָ-כאָ!*... און דאָס אײַזפֿעלד פֿאַר זיי איז פֿול מיט 
באַװעגונג, מיט טומל און געזאַנג. און שרײַענדיק, ריידנדיק און זינ- 
גענדיק טראָגט מען זיך אום אין פֿאַרשײדנאַרטיקע פֿיגורן. מענטשן 
יאָגן זיך, פֿאַלן און שפּרינגען באַלד ווידער אויף, טרייסלען פֿון זיך 
אָפּ דעם װײַסן שטויב און לאָזן זיך ווידער. 

און אָט דערזעט ברוך, וי דער לאָק האָר, װאָס האָט זיך אַרױס- 
געשלאָגן איבער חנהס שטערן, איז פֿאַרשנײט, און אַ כװאַליע בלוט 
שלאָגט אים צו צום האַרצן. די ליפּן רײַסן זיך צו די שנייעלעך פֿון 
אָט דעם לאָק, כאָטש אים אָנצונעמען מיט דער האַנט און. אים פֿאַר- 
לייגן אונטערן אויער, 

-- פֿאַר װאָס טראַמפּלען זיך בײַ אײַך די האָר? --- פֿרעגט ער 
זיך אײַנהאַלטנדיק, 

--, װאָס איז? איר ווערט שוין נערוװועז? -- פֿרעגט זי און צע- 
שמייכלט זיך מיט איר שמייבל, 

און אָט בייגט זי זיך צו צום ברעג, נעמט-אָן אין האַנט אַ ביסל 
פֿרישע שניי, פֿאַררײַסט דעם קאָפּ אַרױף און נעמט זיך שיטן דעם 
שניי אין מויל אַרײַן, און בשעת זי שיט דעם װײַסן שניי אויף דער 
רויטער, צעשפּרײטער צונג, ציט זי זיך אַזױ קלוג, ווי זי װאָלט גע- 
װאָקסן אַרױף, אינעם שײַן פֿונעם עלעקטרישן לאָמפּ, װאָס פֿאַלט אויף 
איר פֿריש װײַסן פּנים און צייכנט-אויס אַ גרויס שײַנענדיק ראָד 
אַרום איר און אַרום זיי אַלעמען; און דערבײַ האַלט זי די אויגן נאָר 
אַ ביסל אָפֿן און שמייכלט, | 

מאַקס לױפֿט-צו צו איר; | 

-- נו, פֿרעג איך דיך, חנה, איצטער, אַז דו ביסט אַזױ צעהיצט, . 
נו װאָס, אַדרבה, זאָג שוין דו, ברוך, װאָס?.. 

-- נאַ דיר אויך אַ ביסל און זײַ נישט אין כּעס! --- רופֿט זי זיך 
אָפּ און טראָגט-צו אַ האַנט מיט שניי צו מאַקס' מויל, 

דער עולם צעשמייכלט זיך, עפּעס אַ פֿרעמדער.בחור, װאָס שטייט 

נישט װײַט פֿון זיי, װײַזט-אױס, צוליב חנהן, צעלאַכט זיך גאַנץ הויך, 
חנה קוקט זיך אום אויף דעם פֿרעמדן; 

-- אָ, איר ווילט אויך אַ ביסל? -- פֿרעגט זי בײַם פֿרעמדן, זיך 
דערבי אויסצ:ענדיק, וי זי װאָלט געשטאַנען נישט אויף אירע גלי- 
טשערס, נאָר אויף אַזעלכע מין פֿױגלפֿיס... 

-- אָ; געוויס: --- זאָגט דער בחור, צוקומענדיק נענטער -- אָבער 
איך וויל נישט ;אַ ביסל", נאָר אַ גאַנצן ;לאַט", 

--- מײַן מאַן אָבער האָט שוין צוגענומען אין גאַנצןי. -- זאָגט זי, 
אָנװײַונדיק אויף מאַקסן, 

דער בחור פפֿאַרשטײט?, אַז דאָס װאָרט ?מאַן" איז בלויז צוליב 
;שפּאַס*, און ספּאָרטיש שמייכלענדיק לויבט ער זי פֿאַר דעם געלונגע- 
נעם שפּאַס... און באַלד דערויף לאַדט ער זי אײַן | 

--- קומט, לאָמיר כאַפּן אַ לויף, | 

ברוכן איז דעם ספּאָרטס '! װאַגן דווקא געפֿעלן, נאָר ער האָט עפּעס / 
קיין חשק נישט, אַז די קאָמפּאַניע זאָל זיך נאָך מער פֿאַרגרעסערן, דרייט 
ער זיך אוֹיס און זאָגט צו אים שמייכלענדיק; 

-- סיי, קיד *:, מיר דאַכט זיך, אַז דײַן מאַמע זוכט דיך דאָרטן.., 

דער בחור קוקט זיך אַרום, אַז ער האָט נישט געטראָפֿן,.. ער ענט- 
פֿערט ברוכן מיט אַ שמייכל און שמייכלענדיק שרײַט ער אויס צו חנהן 

-- גוד-ביל! --- און טראָגט זיך אָפּ. 

דער עולם צעלאַכט זיך. חנה ענטפֿערט אים זײַן גוד-בני? און 
שרײַט אים נאָך לאַכנדיק: זי ווינטשט אים, אַז װײַטער זאָל דאָס אים 


בעסער אָפּגליקן. 

פֿאַרן אַװעקגײן װוערט דאָס גליטשפּלאַץ ליבער, בעט זיך ממש 
בײַ יעד נעם, כאַפּ-אַרײַן נאָך אַ גליטש! נאָך אַ מאָל אַ גליטש זיך 
דורך דעם גאַנצן ראַנד! גוט? -- טו עס נאָך אַ (מאָלוּ אַ, צי דער 


/* פון ספּאָרטמאַן. -- ** זע, ציגעלע, קינדעלעי.. 

פֿראָסט װועט נאָך לאַנג אָנהאַלטן? און ביז מען דערלעבט זיך דאָ צו 
אַזאַ פֿראָסט,.. קום, אָט אין יענער זײַט, צו די ביימער -- דאָס אײַו 
איז דאָרט אַזױ גלאַט... בלויז אַ צװיײ-דרײַ שטאַרקע באַװעגונגעןי 
און נאָך דעם טראָגט דאָס שוין אַלין... ס'איז אַנטקעגן װוינט:? נו 
איז װאָס? עס איז דאָך נאָך בעסער, העלדישער... און דערפֿאַר, צו" 
ריקוועגס, טראָגט דאָך וי אויף פֿליגלעןי- 

דאָך ווערט דער עולם שיטערער. מען מוז מאָרגן פֿרי אױפשטײין, 
און די פֿיס װעלן זײַן שווער. און עס ווערט אַלץ ליידיקער, פּוסטער 
און דער ווינט ווערט פֿון דעם אַלץ גראַמער, היימלעכער. און ער 
נעמט זיך אָפּקערן דעם שניי פֿון אײַז, קערט װוי מיט ברייטע, ווייכע 
בעזעמער... עס הייבט זיך אויף אַ שטויב און | טראָגט זיך מיט אַ 
לליכטן בייזערי.. 

און אָט האָט ערגעץ אַ פּאָליצײ-מאַן אט זײַן פֿײַפֿל צום 
מויל און אַרױסגעלאָזן אַ לאַנגן פֿײַף. דער פֿײַף האָט זיך אַ צװיי 
דרײל מאָל צעבראָכן און איז נאָך דעם ווידער אַװעק גלײַך, און באַלד 
האָבן אויך אַלע אַנדערע פּאָליצײ-לײַט, װאָס אויף דער ואַך אַרום 
אײיז, גענומען פֿײַפֿן, עס האָט זיך צעטראָגן אַ טומלדיק פֿײַפֿן אין 
דער נאַכט, און האָט זיך גענומען ציִען איבער אַלעמענס קעפּ און 
געשמיסן וי מיט בײַטשן: 

יי אהיים! אַהײם, אַדאַ -הייחוו! 

דער עולם איז געװאָרן ווילד, צעשראָקן און זיך גענומען מיט 
אימפּעט אַרײַנכאַפּן נאָך און נאָך אַ ראַנד. האָט ברוך אָנגעכאַפּט חנהן 
בײַ די היפֿטן און אַ אַ קאָמאַנדעװע געטאָן: 

-- אַ קייט! שנעל! 

האָט מאַקס זיך אָנגעכאַפּט אין ברוכן פֿון הינטן, אין מאַקסן זי" 
ערער אַ באַקאַנטער, אין דעם באַקאַנטן נאָך אַן אַנדערער, און אַזױ 
האָט מען זיך אַלע אין איינעם אַ לאָז געטאָן אינעם לעצטן, אינעם 
שנעלסטן לויף, 

דער זאַל, װווּ דער באַל איז פֿאָרגעקומען, איז איינער פֿון די 
גרעסטע אין ניו"יאָרק. אָפֿט קומען דאָרטן פֿאָר פֿאַרשײדענע אויס- 
שטעלונגען און עס קען זײַן, אַז איבער דעם האָט דער זאַל קיין סופֿיט 
נישט און ער הייבט זיך פֿון די פֿיס ביזן הויכן רונד געבויגענעם 
דאַך, װאָס איז געמאַכט פֿון מאַטן גלאָז. דורך וועלכן דער גרויסער, - 
הויכער זאָל ווערט בײַ טאָג אָנגעפֿילט מיט הימלליכט. | 

איצט אָבער זײַנען הויך איבער אַלעמענס קעפּ פֿאַרצױגן טױ- 
פּעכער פֿון פֿאַרשײדענע פֿאַרבן און פֿאַרשײדענע געזעצטע קוייטן, 
איין טעפּעך איז אָפּנעטײלט פֿון צווייטן אַזױ, אַז צווישן איינעם און 
דעם צווייטן זײַנען געבליבן ברייטע פּאָסן ליידיקער רוים און דער 
ליידיקער רוים האָט אויך אָנגענומען דאָס אויסזען פֿון אַ פֿאַר- 
שפּרײיטונג.., | | 

דאָס טאַנצפּלאַץ איז פֿאַרשטראַלט מיט אַ שאַרף װײַסן עלעק- 
טרישן ליכט. און די פּנימער און די פֿאַרשײדנפֿאַרביקע עלעגאַנטע 
און קלוג גענייטע דאַמען-קלײדער, די שװאַרצע מענער-קליידער און 
זייערע כּישופֿדיק װײַסע פֿריש געפּרעסטע העמדער, זייערע גלאנ- 
ציקע שיך, און זייערע אַלעמענס שמייכלען שווימען-אום אין ליבט, 
נעמען אין זיך אַרײַן און שלאָגן פֿון זיך אָפּ דאָס ליכט אויף פֿאַר- 
שיידענע אופֿנים... צענדלינגער און צענדלינגער פּאָרלעך הייבן זיך 
אויף די שפּיץ פֿינגער, בייגן זיך און דרייען זיך, נעמען זיך אַרום 
און צעװאַרפֿן זיך, שווימען און טאַנצן אין ליכט... און בל די מאַר- 
מאָרנע זײַלן, װאָס זײַנען צעשטעלט רונד אַרום דעם גרויסן טאַנצ- 
פּלאַץ, שטייען טויזנטער מענטשן אין אַ בונטפֿאַרביקן ראָד און קוקן' 
אויף די אומצייליקע טאַנצנדיקע פּאָרן, אויף זייערע קליידער, אויף 
זייער טאַנצן, אויף זייער האַלטן זיך און אויף די הונדערטער קלאָרצ ‏ 
אויגן, װאָס לײַנטן ווי. בלויע און שװאַרצע פֿינקלענדיקע שטערן אין 
דער אומענדלעכער ליכטיקער װײַסקײט.,, און אַזױ קוקן טויזנטער 

ייִדישע אויגן אויף ייִדישע אויגן און ווערן פֿאַרגאַפֿט, און צעעפֿענען 
זיך נאָך ברייטער און צעשײיַנען זיך נאָך העלער און ליכטיקער... און 
דער אָרקעסטער גיסט פֿון זיך אַלץ נײַע און נײַע כװאַליעס טענער 
אונטער די פֿיס, און די טאַנצנדיקע הייבן זיך אויף די כװאַליעס 
פּאָרװײַז, וויגן זיך, שפּילן זיך און גליטשן זיך איבער זיי. און אָפֿט 
נעמען זי זיך אויף זיי טאַנצן װוי אויף פֿײײַער, װוי אויף הייסע קוילן., 
און די כװאַליעס נעמען זיך אָן מיט פּערפֿומען, מיט װאַרעמקײט פֿון 
לײַבער, מיט פֿאַרבן פֿון די קליידער, מיטן גלאַנץ פֿון טויזנטער און 
טויזנטער בליקן און ווערן מיט אַ מאָל אַזױ גרויס, אַז די טאַנצנדיקע 
ווערן פֿון זי אין גאַנצן פֿאַרטרונקען. דעמאָלט נעמען זיך די פּאָר- 
לעך פֿעסטער אַרום, וי זיי װאָלטן זיך וועלן ראַטעװען, וי זיי װאָלטן 
זיך געזעגענען... און לאָזן זיך גראַציעז אַראָפּ צו דער ערד, נאָר די 
כװאַליע גיט זיי מיט א מאָל אַ הייב-אַרױף און זיי ציִען זיך אויס, 
טיילן זיך דערשטוינט פֿונאַנדער און כאַפּן זיך באַלד ווידער אָן פֿאַר 
די הענט. און הונדערטער פּאָרלעך נעמען זיך טאַנצנדיק טראָגן איי- 
נע קעגן די אַנדערע און מישן זיך, און בײַטן זיך און רײַבן זיך פֿרײי- 
לעך די הענט, און אָט פֿלעכט זיך פֿון זי אויס אַ בונטער, גרויס ראָד,., 
אַ ראָד פֿון שיינע אויגן, אַ ראָד פֿון שיין און רײַך געקליידטע מענער 
און פֿרױען, אַ ראָד פֿון שיינע הענט, אַ ראָד פֿון שיין טאַנצנדיקע פֿיס, 
און דאָס טאַנצנדיקע ראָד ציט זיך און דרייט זיך װוי אַרום אַ קעסל- 
| = גרוב, און באַלד נעמען זיך גיסן גאָר אַנדערע טענער,. דאָס ראָד 
| ווערט גלײיך צעריסן. עס ווערט אַ נערוועזער טומל פֿון טענער, וועל- 
כע נעמען זיך װוילד דרייען און דרייענדיק נעמען זיך די טענער מיט 
פֿאַרשײדענע בייגונגען און ווענדונגען אַרומיאָגן אין אײַלעניש. און 
די מענער כאַפּן-אויף זייערע פּאָרן און נעמען זיך אַלץ שנעל און ‏ 
שנעלער אַרומטראָגן איבערן זאַל. און עס ווערט אַ וויכער פֿון מעג- 
טשן און פּנימער, פֿון קליידער און פֿאַרבן. און שטייט װו אַ בחור 
נעבן אַ מיידל און שמועסט מיט איר ועגן אַ יום-טובֿדיקן צי אַפֿילן 
וועגן אַ װאָכעדיקן ענין, איז װוי נאָר ער דערהערט אָט דעם צערייצטן 
טומל פֿון טאַנץ, פֿאַרגעסט ער איר פּלוצלינג צו ענטפֿערן אויף איר 

שאלה. זײַן האַנט גיט זיך אַ צי צו איר טאַליע, איר האַנט צו זײַן 
אַקסל און זיי װאַרפֿן זיך אַרײַן אין טאַנץ. און שטייט װוּ אין אַ זײַט 
אַ מאַן מיט אַ פֿרױ, קומט צו זיי אונטער דער וויכער פֿון טאַנץ, ווערן 
זיי מיט א מאָל אױפֿגעציטערטער, ייִנגער. עפּעס שווימט פֿון זיי מיט 
אַ מאָל אַװועק און עפּעס שווימט צו זיי גלײַך צו, און נעמט זי אַרום, 
און װואַשט זיי מיט אַ שעמעוודיקער רויטקייט, צינדט-אָן זייערע אויגן 
מיט אַ וואַרעמען גלאַנץ, און זיי נעמען זיך אַרום, וי גאָר, גאָר אַמאָל.. 
און זיי װאַרפֿן זיך אַרײַן אין טאַנץ, ! | 

בינעם איז דעם גאַנצן אָװונט אַרומגעלאָפֿן פֿאַרביטערטער און 
נערוועזער וי אַלע מאָל; צו פֿיל זײַנען געווען די בעלנים, װאָס האָבן 
זיך אָנגעשלאָגן צו טאַנצן מיט ביילקען. און כּמעט יעדער ספּאָרט, 
'װאָס האָט זי אײַנגעלאַדן צום טאַנץ, איז צוגעקומען מיט אַ טענה, אַז 
זי קומט אים דעם טאַנץ, אַז זי האָט דאָס אים צוגעזאָגט נאָך צוריק 
מיט אַ חודש אָדער צוויי, ווען ער האָט זיך מיט איר געטראָפֿן דאָרטן 
און דאָרטן; און אַנדערע ווידער האָבן געמאָנט, אַז דאָס קומט זיי נאָך 
פֿון לעצטן באַל און אַז זי מוז אָפּצאָלן איר חובֿ. און ביילקע האָט מיט 
זי אַלעמען פֿרײלעך גערעדט און פֿרײלעך לאַכנדיק זיך געפּרווט 
דערמאָנען זייערע טענות, און ערשט נאָך דעם יעדן פֿון זיי מיט אַ 
פֿילטײַטיקן געלעכטער אָפּנעשיקט: 

--- שטעלט זיך אין דער ליין 15! | 

ביילקע איז דין, כּמעט קינדיש, אָבער דאָך רייצנדיק שיין גע- 
בויט, און איר טאַנצן איז אַלע מאָל לײַכט, לופֿטיק. און ווען דאָס 
טאַנצפּלאַץ ווערט צו געדיכט, קען זי זייער קלוג און לײַכט באַלאַנ- 
סירן, אױיסמײַדן שטערונגען, פֿון מאָל צו מאָל זיך אַ צי טאָן, זיך 
לײַכט אַריבערבײיגן איבער דער האַנט פֿון איר קאָמפּאַניאָן אָדער זיך 
צוטוליען, זיך כּמעט אָנקלעפּן אין איר קאָמפּאַניאָן... 

און דערצו האָט נאָך ביילקען זייער שיין געפּאַסט דאָס שװאַרצע, 
סאַמעטענע קלייד, און דאָס װאַסער פֿון דער װאַנע, װאָס זי האָט נישט 

לאַנג גענומען, האָט איר פֿון מאָל צו מאָל געמאַכט פֿילן די אייגענע 
הוט אױפֿן לײַב, וי די הויט װאָלט געװאָרן אַ גאָר נײַע, אַ נאָר װאָס 
אָנגעצױגענע... און זי האָט כּמעט אַלײן געזען, וי זי בליט, וי זי 
װאַקסט אונטער יענעמס בליקן.. 

נאָר בינעם האָט פֿון איר געהאַט צרות. 

וי נאָר ער האָט זיך מיט איר געטראָפֿן, נאָך בי איר אין צִי- 
מער, האָט זי אים בײַ די ערשטע עטלעכע ווערטער געפֿרעגט:; 

--- ברוך וועט זײַן אױפֿן באַל? 

--- געוויס װעט ער זײַן! -- האָט ער געענטפֿערט, 

און איצט האָט זי זיך צו אים דעם גאַנצן אָוונט פֿאַרהאַלטן עפעס 
אַזוי נערװועז: אָט איז זי נעבן אים און באַלד בלײַבט זי נישט... און 
זוכן זיי זיך ווידער אויף, פֿרעגט זי אים גלײַך מיט אַ פֿאַרדעכטיקן 
שמייכעלע: 

-- נו, װוּ איז דאָס איער ברוך? 

פּונקט וי זי װאָלט אים חושד געווען, אַז ער האָט זי דאָס : איבער 
עפּעס אַ סיבה אומיסטן אָפּגענאַרט, | 

אַז קיין איין טאַנץ האָט זיך אים נאָך נישט אײַנגעגעבן אויסצו- 
טאַנצן מיט איר ביזן סוף! און נישט נאָר זִי, נאָר אומעטום, װוּ נאָר - 
בינעם האָט זיך געדרייט, װוּ נאָר ער האָט זיך געשטעלט, האָבן זיך 
באַלד געפֿונען פֿרעגערס: 

-- ווו איז ברוך?! 

-- װאָס? ברוך איז נאָך נישטאָ? 

-- ברוך איז נאָך נישט געקומען?! 

-- װאָס איז דער מער מיט ברוכן? 

און די מערסטע פֿון די פֿרעגערס זײַנען אַלץ מיידלעך און פֿרױען, 
און זי פֿרעגן עפּעס אַלע מיט דעם טאָן פֿון ביילקעס טענה. און בי- 
נעמען האָט זיך גענומען דאַכטן, אַז ביילקע שיקט זיי דאָס אַלעמען 
אָן אויף אים,,. 

און אָט קומט-אָן ביילקע מיט נחומען אונטערן ‏ אָרעם,. נחום 
ווענדט זיך גלײַך צוֹ בינעמען מיט אַ גאַליקן געלעכטער: 

--- װאָס זשע, אײַער ברוכן שטייט שוין גאָר אין גאַנצן נישט אָן 
צו װײַזן זיך צווישן אונדז? צי ער האָט נאָך אפֿשר אומיסטן אויף 
הײַנט אָװונט אַראַנזשירט אַ מיטינג פֿון זײַנע ;פֿרײַע דערפֿער"? 

-- ער האָט אויף הײַנט נישט קיין מיטינג! --- ענטפֿערט בינעם 
און מיט אַזאַ קלאַנג אין זײַן שטימע, װי ער װאָלט אין זיך דער" 
שטיקט אַ געפֿערלעך פֿײַער, - | 

--- װאָס דען? -- פֿרעגט נחום, 

-- אפֿשר האָט ער זיך אױיסגעבראָכן אַ פֿוס? --- ענטפֿערט בי" 
נעם האַרט און שאַרף: | 

און דאָ האָט מיט אַ מאָל אַ יאָג געטאָן דער וויכער פֿון טאַנץ און 
מיט אַ מין שטילן און שווער ברויזנדיקן פֿײַער זיך גענומען דרייען 
אונטער די פֿיס. בינעם האָט גענומען קוקן אויף ביילקען. פֿון װײַטן 
אָבער האָט ער באַלד דערזען לעווינען, מיט װועמען ער האָט זיך 
געטראָפֿן בײַ ביילקען נאָך פֿאַרן גיין צום באַל. און ער האָט באַ- 
מערקט, אַז אויך ביילקע האָט אים דערזען... אָבער װי נאָר ביילקע 
האָט דערזען לעווינען און פֿאַרשטאַנען נאָך זײַן שמייכל, אַז ער גייט 
זי אײַנלאַדן צום טאַנץ, האָט זי זיך אַ נייג געטאָן צו בינעמעןייי און 
בינעם האָט גלײַך אַרומגענומען איר דינע סאַמעטענע טאַליע און, 
נישט קוקנדיק מער אין נחומס און נישט אין לעווינס זײַט, איז ער 
טאַנצנדיק אַװעק מיט ביילקען איבערן זאַל, זיך געמאַכט אַ ועג 
צווישן עולם און איז אַרײַן אינעם פֿאַרביקן קאָך פֿון מענטשן און . 
טענערי | 

ווי נאָר ביילקע און בינעם האָבן דורכגעמאַכט אַ צוויי-דרליַ פֿי- 
גורן, האָבן זיך פּלוצלינג און מיט אַ מאָל אױיסגעלאָשן אַלע עלעק- 
טרישע לאָמפּן און עס איז איבערן גאַנצן זאַל געװאָרן שטאָק פֿינצטער, 
די מוזיק אָבער האָט געהאַלטן די מענטשן װי פֿאַרכּישופֿט אין טאַנץ. 
און באַלד האָט איבער אַלעמענס קעפּ אױיסגעשאָסן אַ שמאָלער, וולל" 
סער שײַן פֿון אַ רעפֿלעקטאָר. דער שײַן איז געלאָזט געװאָרן פֿונעם 
אייבערשטן באַלקאָן און זײַן שמאָלער עלעקטרישער שטראָם האָט פֿון 

אָנפֿאַנג דערגרייכט די בלומיקע טעפּעכער, װאָס זײַנען געהאַנגען אויך 
איבער אַלעמענס קעפּ און זיך גענומען שפּרינגען פֿון איין טעפּעך 
אױפֿן צווייטן, און אין דעם טיפֿן פֿינצטערניש האָבן די טעפּעכער 
הויך, איבער אַלעמענס קעפּ, מיט אַ מאָל, אױפֿגעבליט און אױפֿגע- 
בליצט מיט זייערע רײַכע, אָריענטאַלישע בלומען און פֿאַרבן... נאָך 
דעם האָט זיך דער װײַטער שײין אַראָפּגעלאָזט צווישן די הונדערטער 
טאַנצנדיקע פּאָרלעך, װאָס האָבן אָנגעפֿילט דאָס גרויסע טאַנצפּלאַץ, 
אָט האָט זײַן שײין אַרומגענומען בלויז איין טאַנצנדיקע פּאָר, און אָט 
עטלעכע פּאָר אויף איין מאָל, און די פּאָרלעך האָבן אין דעם פּלוצ- 
לינגן פֿינצטערניש גענומען אויסזען װי ליכטיקע, לײַנטנדיקע... און 
אַזױ האָט דער שטראַלנדיקער פּאַס זיך גענומען אַרומדרײען צווישן 
די טענצערס און זיך אױפֿגעזוכט אַלץ נײַע און נײַע פּאָרלעך. אָט 
האָט דער פּאַס דערגרייכט ביילקען און בינעמען און זיי האָבן זיך 
ביידע מיט אַ מאָל דערזען לײַכטנדיקע, אױפֿגעשטראַלטע, און זי 
האָט זיך נאָך דערבײ אָפּגעבױיגן פֿון אים, איבער זײַן האַנט, אים 
אָפּװוענדנדיק פֿון א פּאָר, װאָס האָט זיך געטראָגן אויף זיי, בינעם 
האָט זיך מיט אַ מאָל דערפֿילט לײַכטער, ליכטיקער. און זי האָט עו' 
דערוען פֿאַר זיך אַזאַ לענגלעך בייגיקע, אומענדלעך שײַנעגדיקע. ‏ 
אירע האָר, אירע אויגן און דאָס שװאַרצע סאַמעטענע קלייד זײַנען 
מיט אַ מאָל בלענדנדיק און שײנענדיק שװאַרץ געװאָרן און האָבן 
אַזױ שיין אַרױסגעפּרעסט די בלאַסער געװאָרענע ראָזקייט פֿון איר 
פּנים, פֿון איר דעקאָלטירטן האַלדז,,,. און זי איז געװאָרן אַ דורכזיב- 
טיקע... און אירע שיינע פֿיס און די שװאַרצע סאַמעטעגע שיבלעך, 
און די שװאַרצע זײַדענע זאָקן האָבן געטאַנצט אין ליכט.. בינעם 
האָט פֿעסטער אַרומגענומען איר טאַליע, זי צוגעצויגן צו זיך... דער 
שיין פֿון רעפֿלעקטאָר האָט מיט אַ מאָל גענומען בײַטן זײַנע פֿאַרב, . 
וי עטלעכע פֿאַרשײדענע פֿאַרביקע זונען װאָלטן זיך גענומען ראַנג". 
לען צווישן זיך, די מענטשן און זייערע קליידער האָבן אויך גענומען 

בײַטן זייערע פֿאַרבן און האָבן גענומען אוױסזען װי אַ געדיכטער 

ראָי 26 פֿון טויזנטער פֿאַרשײדן קאָלירטע שמעטערלינגען... און בי- 
נעם האָט דערזען נעבן זיך ביילקען, אָט אַ רויטע, אָט אַ בלויע, אָט 
איז זי אַ גרינע און אָט אַ געלע, אַ גאָלדענע, אָט אַ װײַס ראָזעװע, און 
אָט מיט אַ מאָל ווידער דורכזיכטיק װײַס און שטראַליק שװאַרץ, און 
אַלע מאָל אַזאַ בייגיקע, אַ לײַכטע, אַ לופֿטיקע, --- און ער האָט זיך 
פֿאַרלױירן, האָט זי ציטערדיקער, פֿעסטער אַ צי געטאָן צו זיך און זי 
אַ קוש געטאָן. 

| האָט זיך ביילקע א דריי געטאָן, זיך אַרױסגעגליטשט פֿון זײַנע 
הענט און אים געלאָזט אין מיטן טאַנץ מיט צוויי ליידיקע הענט אין 
דער לופֿטן, | | 


0 


אױפֿן וועג אַהיים פֿון גליטש האָט מען זיך גענומען װאַרפֿן מיט 
קולקעס 21 שגיי, 

אָט פֿליט אַ װײַסער קנויל פֿון חנהס האַנט און טרעפֿט ברוכן 
גלײַך אין פּנים אַרײַן. לאָזט זיך ברוך נאָך איר, יאָגט זי נאָך איבער 
דעם װײַס געבעטן פֿעלד, די שװאַרצע פּאָלעס פֿון זײַן לאַנגן ראָק 
צעפֿליען זיך װוי פֿליגל, און זי אַנטלױפֿט, לאַכט און שרײַט; 

-- ברוך! ברוך! מער נישט! אויף מײַן װאָרט --- נישט! 

--- אַז ווער דאַרף דאָס אליַערע תּירוצים?! 

--- בדוך!! אַו האַדהאַ! -- שרײַט זי אויס שוין אין זײַנע הענט, 

--- אָט איצט, בחורטע, װאַרט! --- מיט איין האַנט האַלט ער זי 
פֿעסט אַרומגענומען, מיט דער צווייטער נעמט ער אָן שניי און נעמט 
איר אײַנרײַבן דאָס פּנים. זי ווערט זיך, רײַסט זיך פֿון אים און טוליעט 
זיך און פּרעסט זיך צו אים... איר לײַב, דאַכט זיך, נעמט מיט אַ מאָל 


0 זאַמלאָרט, אָנגעלאף, כמו א ,סטאַנציע". -- ?7 קײַקעלעך, פילקעס. 

גרעסער װערן, צעװאַקסט זיך אונטער זײַנע הענט... און זי רײַסט 
זיך און שרײַט צופֿרידן, פֿאַרשײַט. און מאַקס און זײַנע באַקאַנטע 
שרײיַען-צו פֿון דער װײַטנס: 

-- אָט אַזױ! גוט, גוט! הוראַ! הורא! 

האָט ער זי אָפּגעלאָזט. 

זי האָט זיך גענומען אָפּװישן דאָס פּנים, פֿאַרריכטן די האָר, 
אױפֿגעהױבן אירע אויגן און זיך באַגעגנט מיט זײַנע. 

--- גייט צום טײַוול! -- האָט זי אָפּגעזאָגט מיט אַ כּלומרשן כּעס 
און אַראָפּגעלאָזט אירע לאַנגע ברעמעןי. 

-- איז צו װאָס דאַרפֿט איר נאָך רויט װוערן? 

--- גייט צום טײיוול!., 

--- ניין, איך מיין גאַנץ ערנסט.,, װאָס פֿאַר אַ פּנים האָט דאָס? 
אַזאַ װוײַסע נאַכט, און אױפֿן בלויען הימל װאַלגערן זיך דאָך איצט 
אַזױ פֿיל פֿרישע שטערן און אַלע קוקן.. און דאָרטן שטייט דאָך 
מאַקס אַלײן, אַזאַ געזונטער, שיינער... נעמט פּלוצלינג אַ װײַסע חנה 
מיט לאַנגע ברעמען און ווערט זיך רויט,,,. װאָס?:. 

-- ברוך!י.. 

--- װאָס איז? 

שטיל, שנייעלעך פֿאַלן, איינציקש וי צוגעציילטע, דאָס האַרץ 
איז ביטער פֿאַרקלעמט,. עס בענקט זיך, | 

וווהין? עפּעס װילט זיך. עפּעס װילט זיך? סווילט זיך גאָר 
נישט, גאָר נישט? -- == -- 

מאַקס און זײַנע באַקאַנטע גייען אויף צו פֿריער אנ שמועסן 
וועגן אײַז, וועגן גליטש, 

-- אַך, איז דאָס געווען אַ גליטש! 

--- און אַזױ, כּמעט אומגעריכט. 

--- נו, ווער װאָלט זיך דאָס געקענט ריכטן נעכטן, אַז הײַנט װעט 
פּלוצלינג ווערן אַזאַ אייז? 

-- אַזאַ אײַז געדענק איך שוין נישט פֿון פֿאַר צוויי יאָרן אָן. 

-- אַז דו מיינסט יענעם מאָל, ווען דאָס אײַו האָט געפּלאַצט? 

-- יאָ. דו געדענקסט נאָך, וי פּלוצלינג, מיט אַ מאָל, אין סאַמע 
;ראָש* 22, אַז עס גיט נישט אַ שאָס, וי פֿון אַ האַרמאַט: שטראַך!וו", 
און דאָס װאַסער גיט מיט אַ מאָל אַ פּליוך אַרױס. 

--- און סאַראַ גװאַלד! סאַראַ קוויטשעריי עס איז געװאָרן! װאָס?... 

-- אַ גװאַלד! עפּעס אַ קלייניקייט? איך אַלײן האָב זיך דאָך אַזאַ 
טרייסל געטאָן, אַז איך האָב געמיינט, איך ווער אַ צעשאָטענער. 

מאַקסן אָבער נעמט באַלד בויערן אין קאָפּ דער געדאַנק, אַז מאָרגן 
וועט חנה מן הסעם ווידער אױפֿשטײן צו דער אַרבעט. און װאָס איר 
קען נאָר אײַנפֿאַלף איצטער, אין אַזא צײַט, ווען דער קאָפּ איז אַזױ 
דערהרגעט, פֿאַרגלוסט זיך איר צו גליטשן, ס'איז דאָך פּשוט אַ בזיון 
פֿאַר לײַט,,, נאָר פֿון דעסט ועגן, מן הסתּם, אַז זי וויל אַזױ, מן 
הטתם -- -- -- ;איך ווייס?".., בי | 

חנה און ברוך גייען הינטן און שװײַגן שטום, נאָר איבער זייערע 
קעפּ טראָגן זיך רעיונות.,. טענות, װאָס טענהן זיך אַלין; 

--- האַלטסט נאָך אַלץ פֿון דײַן אונדזער אונטערגאַנג? 

--- יאָ. 

--- און װועסט טאַקע קיין מאָל נישט חתונה האָבן? 

-- בעסער קוק איך דעם אונטערגאַנג גלײַך אין די אויגן אַרײַן. 

--- און האָסט מיך ליב? 

--- חנה! 

--- װאָס?.. 

--- ?,., דײלן װײַטע בלאַסקײט, און דאָס, װאָס אָפֿט זײַנען אַזש 
דײַנע ליפּן בלאַס,., און דאָס, װאָס אָפֿט קוקסטו וי אַ געטרײַע שוועס- 
טער, װוי אַ מאַמע, און אָפֿט וי אַ געהאָרכזאַם קינד... און װאָס דו 
מאַכסט זיך נאַריש, און װאָס דו פֿרעגסט אַזאַ נאַרישע שאלה?.. און 
װאָס דײַנע בלויע אויגן קוקן אַזױ מאָדנע װיַט, װײַטער וי דו אַליין 
קענסט דאָס גאָר פֿאַרשטײן?,.. און דאָס, װאָס דו ביסט אַזױ שעלמיש 


22 געאלל, 

קר און דײַן לאַכן, װאָס קלינגט װוי גאָלדענע רינגען, װאָס קושן 
זיך אין דער לופֿטן איינער מיטן צווייטן.., דײַן לאַכן, װאָס שווימט 
אַזױ לײַכט איבער: פֿון כאַדכאַיכאַ אין כאָ-כאָ-כאָ! און װאָס דו ווערסט 
פּלוצלינג רויט און עס צינדן זיך בלייכע רויזן אויף דײיַנע װײַסע 
באַקן... און דאָס ציטערן פֿון דײַנע רונדע בריסט... און דײַן שלאַנ- 
קן צאַפּל. חנהקע! דער צאַפּל, װאָס האָט אַזױ ליב מײַנע ברייטע 
אַקסלען, מײַנע אומגעלומפּערטע הענט.. 
| -- איז װאָס זשע ביסטו אַװעקגעפֿאָרן אויף אַזױי יאר און אַזױ 
װײַט, און פֿון זיך גאָר נישט געלאָזט וויסן? און געקומען צוריק אַזױ 
שפּעט? -- -- -- איבער דײַן ערזאַרבעט? אַלץ איבער אָט די פֿרײַע 
דערפֿער דײַנע? אָ. װוי איך װאָלט דיך דערפֿאַר װעלן . 

--- און איך האָב געמיינט, אַז דו וועסט זײַן מײַן באַדידזשאָ 23,, 

-- און דו, הייסט דאָס, ביסט שוין אַ געזאַלבטער מחמד!.. 

--- חנה! | | 

--- און פּלוצלינג דרוקסטו אָפּ אַזעלכע ווילדע לידער! דו װאָלטסט 
דאָך פּשוט זיך אַליין אױפֿגעגעסן... סאַראַ לײַדנשאַפֿטלעך וילדן 
זיידע פֿראָסט דו האָסט דאָס אױפֿגעמאָלן און גלײַך מיט אים דײיַן 
קאַלטן, גלײַכגילטיקן פֿעטער שנייער, 

--- חנה!.. | 

--- און אין וילדסטן ברען קומט דײַן פֿעטער שנייער און הייבט- 
אויף זײַנע גלײַכגילטיקע בליקן, לאָזט דער פֿראָסט אָפּ הענט-און-פֿיס, 
וי אַן אַלטער, וועמען מען כאַפּט בײַ עפּעס אַ ייַנגלשער נאַרישקײט, 

--- אַז איך האָב אָבער דאָס נאָך גאָר נישט אױפֿגעשריבן!!.. איך 
האָב דאָס נאָך דערװײַל נישט אױפֿגעשריבן.. 

| -- באַדבאַ-באַדכאַ! כאָדכאָ -כאָדכאָ! 
- --- חנה!!! 

--- חנה, חנה!... דו װועסט נאָך אַ מאָל קריצן מיט די ציין און 

שרײַען: ?חנה, חבה!"י. 


! 23 געליבטע. 

-- און חנה? לי. | 
-- חגה האָט אַ היים. חנה האָט אַ גוטן, ערלעכן מאַן, חנה װועט 
שוין ביז דעמאָלט האָבן אַ קינד, אַ ייַנגעלע מיט שװאַרצעיי 


-- און ברוך? ׂ 
-- װעט זיך װאַלגערן, וי אַ היימלאָזער הונט, 
| --- ווי אַ ייִך!? 
--- וי אַ ברוך! 
--- און ווען אַ מאָל אין אַן אָװוגט, שפּעט, וועט ער אָנקלאַפּן אין 
| דײַן טיר, דו װעסט עפֿענען און דערזען: ברוך! -- -- -- אַ מידער, אַן 
אַלטער -- -- -- אויך דו װועסט שוין דעמאָלט האָבן גרויע האָר, 


| װאָס פֿאַר אַ פֿײַער װעט זיך דעמאָלט אױפֿכאַפּן אין דײַן האַרצן?., 
וי וועסטו מיך דעמאָלט אָנרופֿן?.. װאָס װועסטו זאָגן?... וועסטו זיך 
דערמאָנען אין א מעשׂהלע פֿון אַ ברוכל מיט אַ חנהקע, װאָס זײַנען 
געװאַקסן אַמאָל, ערגעץ װײַט, אויף יענער זײַט ים, אין אַ שטאָט, אין 
אַ דאָרף, בײַ אַ װאַלד?.,. און װי עס האָט אַ מאָל ברוך אַ נעץ פֿאַר- 
שפּרייט און האָט אַ פֿױגל געכאַפּט, און איז מיט שׂמחה אַהיים געלאָפֿן 
-- ער ועט אים זײַן חנהקען ברענגען, און אַז ער איז אַהײים געקומען, 
און אַז חנהקע האָט אַ פֿאַרציטערטע גענומען בעטן; קאוי, ברוכל! 
לאָז מיר האַלטן דאָס פֿױיגל! כאָטש נאָר אַ קליין ביסעלע, אָט אַזאַ 
קליין-קליין ביסל! נו, איז כאָטש אַ גלעט טאָ נאָר אַ גלעט טאָן 
איבער די פֿעדערלעך. אוי, ברוכל, ברוכל! -- איז ברוכל פּלוצלינג 
צוגעגאַנגען צום צעעפֿנטן פֿענצטער און אַ געשריי געטאָן; ?נא? יי 
און. דערבײ אַװועקגעשטעלט דעם פֿױגל אויף זײַן צעעפֿנטער האַנט.., 
דער פֿױגל האָט זיך אין איין רגע צוגעזעצט, אַ פּאַטש געטאָן מיט די 
פֿליגל און... וען חנהקעס מאַמע איז אַרײַן, האָט שוין חנה ביטער 
געוויינט: ,מאַמעניו, מאַמעני! דער פֿױגל! ער האָט א דעם 
פֿױגל, דֶעם פֿױגל!? -= == == 

און אין די אַלע פֿײיגל, װאָס איך האָב אָפּגעלאָזט, און אָפּגעלאָזט 
צוליב דיר, צוליב מיר, װעסטו זיך דערמאָנען דעמאָלט?... און אין 
אונדזערע שטענדיקע קריגערײַען וועגן מײַן הונט באָקסער און דײַן 

שװאַרצן קעצל? און אין מײַן ליבע צו דער בת-מלכּה, וועלכע דו 
פֿלעגסט קיין מאָל גישט לײיַדן און וועלכע האָט, דאַכט זיך, אויף איי- 
ביק אַװעקגעלײגט אַ אַ שאַרפֿן ריס צווישן מיר און דיר?... און וי איין 
מאָל האָסטו אױסגעפֿלאָכטן אַ אַ קראַנץ פֿון בלויע פֿעלדבלומען און, 
איידער דו האָסט אים אָנגעטאָן אויף מײַן קאָפּ, האָסטו געפֿרעגט: ,און 
דו וועסט אים נאָך דעם נישט אַװעקשענקען דײַן בת-מלכּה!",.. מיף - 
זײַנען שוין דעמאָלט געווען דערװאַקסענע קינדער. עס איז געווען 
;קאַניקול? *2 -צײַט. איך בין צעמישט געװאָרן... און דו וביסט גע- 
שטאַנען פֿאַר מיר אַָ װײַסע, אַ שײַנענדיקע אין דײַן ברוינעם גימנאַ- 
זיע-קלייד מיטן בלויען קראַנץ אין דײַן האַנט, בײַ דײַן שלאַנקן, לינקן 
פֿוס. און איך מײַד-אוס דײַן שאלה און פֿרעג: - 

--- װאָס?, דו װוילסט מיר אים נישט אָנטאָן? 

--- לאָמיר אים בעסער ביידע צערײַסן! -- ענטפֿערסטו. 

|-- טו אים אָן אויף זיך, 

= גיין! -- עגטפֿערסטן - -- איך האָב. אים געפֿלאָכטן פֿאַר 
דיר.--- +-- --- | 
חנה קע לענגער נישט אַריבערטראָגן אָט די שטומע טענות און 
זי רײַסט-איבער: - 

-- װאָס איז מיט אײַך, ברוך? 

--- האַ?! | | יי 

| = -- װאָס האָט איר זיך אַזױ פֿאַרטיפֿט? וועגן װאָס טראַכט איר 

עס? יי | +ים . 6 / 
-- הם! -- ענטפֿערט ברוך -- איך טראַכט? יאָ... װי מיינט איר,, 
אַ שטייגער, אַזאַ פּלאַן.. אָרגאַניזירן אַ פֿאַראײן פֿון גליטשערס, עס 
הייסט, אַרױסרײַסן עטלעכע חבֿרה פֿון אָט די ;װעלט-פֿאַרזאָרגערס", 
װאָס האַלטן זיך אויף אין קרויזקאָפּס קאַפֿע --- גענוג שוין, קינדער,. 
קומט, לופֿטערט זיך דורך אַ ביסלו.. האַני . 


** װאַקאַציע, 

-- מערקווערדיק, וי עס ווערן בי אײַך געבוירן די פּלענער! -- 
רופֿט זיך אָפּ חנה אין אַ װוײַלע אַרום --- עפּעס אַזױ פּלוצלינג! האָט 
איר דען וועגן דעם געטראַכט די גאַנצע צײַט? און מאָרגן, קען זײַן 
זאָל אײַך נאָך אײַנפֿאַלן צו פֿאַרװירקלעכן אָט דעם נײַעם פּלאַן. 

-- נו, יאָי ‏ / | | 

-- אָבער, וועגן װאָס האָט איר געטראַכט די גאַנצע צײַט!י. 

-- איך רעכן, אַז מיר האָבן, מן הסתּם, ביידע געטראַכט ועגן 
סענטימענטאַלע נאַרישקײטן.. | | 

--- אָבער וועגן װאָס האָט איר געטראַכט?.. 

--- ווי נײַגעריק איר זײַט דאָס! נו, װאָס װועט שוין אײַך אַרױס- 
קומען, ווען איך װעל אײַך דערציילן, אַז געטראַכט האָב איך וועגן 
דעם, וי איר װעט זיך מאָרגן פֿאַרשלאָפֿן און זיך אױפֿכאַפּן מיט אַ 
מאָל, ווי פֿון אַ פּלוצלינגן פֿײַער... װוי עמעצער, אַ פֿאַררײכערטער, 
מיט צעפּאַטלטע האָר און מיט אויסגעשטשירעטע, געלע ציין װאָלט 
זיך אָנגעבויגן איבער אײַער בעט מיט אַ פּלוצלינגן אויסגעשרי: 
עפֿײַער! פֿײַער!?... און װי איר וועט זיך דאָס נאָך דעם אין אײַלעניש 
נעמען יאָגן צום שאַפּ, און וי פֿאַרן שאַפּ נעמט איר שוין ביל צײַטנס 
שלעפּן די שפּילקעס פֿון הוט.,. און נאָך איידער איר װעט אַריבער- 
טרעטן די שוועל, װעט איר שוין האָבן אױיסגעטאָן איין אַרבל פֿון 
װינטערראָק, די הוט אין די הענט --- זאָל די פֿאָרליידי 25 זען, אַז איר 
פֿילט זיך שולדיק. און װועט דאָס אָפּגײן גלאַט, איר װעט אָפּקומען 
בלויז מיטן ביסל האַרץיקלאַפּעניש, וועט איר זיך דאָס צוכאַפּן צו דער 
מאַשין און זיך נעמען יאָגן, יאָגן.י 

--- ברוך! 

-- נישט ברוך, נאָר אָט דער פֿאַררײיכערטער, מיט די אויסגע- 
שטשירעטע, געלע ציין שטייט פֿאַר די אויגן און שרײַט: אפֿײַער! 


5 װערקמײיסטערין, די אָנפירערין פון דער פאַבריק. 

פֿײַער!*,.. צום טײַוול, חנה, וי דאָס ברענט: -- ;פֿײַער, פֿײַער!?.. 
וי אַ קאַלטער גיפֿט װאָלט זיך אַרײַנגעגאָסן אין די ביינער און צינדט 
זיך און ברענט: ,פֿײַער, פֿײײַער?!.. 

-- דעמאָן! | 

זיי בלײַבן שטיל, ברוך דערזעט די צוויי לאַנגע שאָטנס, װאָס 
ציֶען זיך פֿון זיי איבערן װײַסן שניי. זײַנער איז אַ לאַנגער, אַ בריי- 
טער, און אירער איז וי זײַנס אַ קינד... און עס באַװײַזט זיך אַ שמייכל 
אויף זײַנע דיקע ליפּן און זיי צעציען זיך ברייטער, און פּלוצלינג ‏ 
גלאַנצן-אויף זײַנע אויגן שװאַרצער, טיפֿער... עפּעס װאַרעמס, בלו" 
טיקס שלאָגט זיך אִפּ אין זײַן האַרצן: או-ו-ו... צערײַסן, צעפֿליקן . 
אויף איר די קליידער -- זאָל זי בלײַבן אין גאַנצן נאַקעט! צעפּאַטלען 
אירע האָר, זיך אײיַנבײַסן אין אירע ליפּן ביז בלוט.,. זיך אײַנבײַסן 
אין אירע בריסט, אין איר װאַרעמען לײַב... אַרױפֿכאַפּן זי צו זיך 
אויף די הענט אַ נאַקעטע, זי אײַנהילן אין זײַן װינטערראָק און בײַסן, 
בײַלסן... און דער שמייכל אויף די ברייטע ליפּן צעשפּרײט זיך נאָך 
ברייטער... עס שמייכלען די ליפּן... און דאָס האַרץ ווערט דערביי ‏ 
געגעסן פֿון אַ בלוטיקן פֿײַער. 

זי הייבט-אויף די אויגן, גיט אַ קוק אויף אים און זאָגט; 

--- מיר דאַכט.,. איר װאָלט מיך איצט אױפֿגעגעסן? 

-- יאָ! -- ענטפֿערט ער מיט אַ בלוטיקן פֿײַערגלי,. 

האָט זי א שטאַרקן ציטער געטאָן, און אין אַ װױײַלע אַרום גע". 
- שמייכלט... און נאָך דעם, מיט אַ מאָל, שטאַרק רויט געװאָרן. 

--- ווידער רויט? -- פֿרעגט ער -- איך זאָל גיין צום טײַװל! 
זאָגט דאָס! עס קומט דאָך בײַ אײַך אַרױיס אַזױ שיין.. - 

--- גייט צום טײיוול! 

--- וי גוט דאָס קומט בײיַ אײיַך אַרױס! וי גוט! זאָגט דאָס נאָך 
איין מאָל,.. נו?! | 

חנה איז שטיל און אויך ברוך איז אָנטשויגן געװאָרן. 

מאַקס מיט זײַנע באַקאַנטע זײַנען געגאַנגען פֿאַרױס און שוין 
גערעדט צווישן זיך וועגן דעם קומענדיקן ,פּרײַפֿײַט" 25; 
-- געווינען װעט דער נעגער. 
-- אין לעבן נישט! - | 
| -- איך גיי אין אַ געוועט, 
-- דער נעגער איז פֿלינק װי אַ טײװול ‏ 
| -- דזשעפֿעריס איז שטאַרק װי אַן ?אינדזשען" 2 
-- נאָר ער באַװעגט זיך וו אַ בער, - 
-- ער האָט מיט איין קלאַפּ אַװעקגעלײנט אַ פֿערד, 
-- פֿינף צו איינסן - | 
-- איך וועט זיך, 
דער שניי האָט געסקריפּעט אונטער דיי פֿיס און וי אַ פֿײַער האָט 
זיך געשפּאַרט דער אָטעם פֿון מויל, און די גליטשערס, װאָס זײַנען 
געהאַנגען אויף רימענס אין די הענט, האָבן זיך געקלאַפּט איינס אין. 
צווייטן, וי אויך זיי װאָלטן צווישן זיך געפֿירט אַ שמועס, 
פּלוצלינג איז חנהן אײַנגעפֿאַלן און זי האָט מיט אַ 61 
געפֿיל זיך אַ ווענד געטאָן צו ברוכן: 
-- וי קומט דאָס, װאָס איר זײַט הײַנט נישט געגאַנגען צום באַל! 
ברוך האָט זיך אויף איר אומגעקוקט, האָט אַ שמייכל געטאָן און 
געענטפֿערט; ‏ 
-- פֿון רחמנות וועגן, | 
| = חנה האָט פֿון דעם ענטפֿער אױפֿגעציטערט, און אַ צעשראַקענע 
און באַליידיקטע האָט זי אויסגעשריען; 
--- אויף וועמען?! -- און זי האָט זיך גלײַך געכאַפּט און צוגע- 
געבן -- אויף נחומען? - 
ברוך האָט אַ קנייטש געטאָן מיט די אַקסלען: 
--- חלילה, װאָס פֿאַלט אייך אײַן! רחמנות איז זייער אַ ביליקער 
פּרײַז. און די נחומס, װאָס לייגן אויף אַ חלום אַװעק אַזױ פֿיל ענער- 


ייניימו-הייפה-פורייייישמהעננע שש קיטעט 


** באָקסמאַטש. --- ?? אינדיאַנער, 


אין קעסלגרוב | 11 


גיע און װאָס דרייען זיך דאָרט איצט אין זאַל אַרום פֿאַראַרבעטע, 
מיט אױפֿגעצױגענע שטערנס, מיט אױפֿגעגלאַנצטע אויגן, זי פֿאַר" 
דינען געוויס נישט אַזאַ ביליקן פּרײַז, כאָטש איך זע שטענדיק אין 
זייערע אױפֿגעגלאַנצטע אויגן אַ באַהאַלטענעם ווייטיק, אַ מורא. אַז 
די אַרבעט איז פֿאַרן טײַװול, און די אַלע װאָס טאַנצן אױפֿן באַל זעען 
מיר אָפֿט אויס װוי גײַסטער פֿון אַן אונטערגעגאַנגענעם פֿאָלק, װאָס 
זײַנען איבער עפּעס אַ סיבה אױפֿגעשטאַנען אין מיטן דער נאַכט און. 
זיך צעטאַנצט -- -- -- און מיר דאַכט זיך אויך, אַז אין דעם לאַנד, 
ווו עס געפֿינען זיך שוין איצטער ייַדן, װאָס טוען שבת אָן טלית-און- 
תּפֿילין, כּדי מיט דעם צו דערציילן זייער אָפּשטאַם, װועלן מיט דער 
צײַט אָט די ציוניסטישע בעלער מיט ביבלישע בילדער 0 דער 

איינציקער זכר פֿון ייִדישקייט, ' 


-- אָבער אויף וועמען איז דאָס געווען אײַער רחמנות? --- רײַסט 
אים חנה איבער אומגעדולדיק. 


-- ווען איך האָב לעצטן יאָר --- ענטפֿערט ברוך --- דערזען, װי 
אין דעם לאַנגן זאַל, װאָס נעבן טאַנצפּלאַץ, דרייען זיך אַרום די 
פֿאַרעלטערטע מיידלעך, װאָס ערשט וען זיי קומען צו אַ באַל זעען 
זי זיך אַרום, אַז זיי זײַנען שוין אױיסגעשפּילט, איז מיר פּשוט נישט 
גוט געװאָרן. עס איז אויסגעקומען, נישט אַנדערש, כאָטש נעם און 
שטעל זיך מיט זיי טאַנצן פֿאַר רחמנות... באַזונדער אָט די עלעגאַנטע 
מיס פֿינקעל. זי האָט אַ פּנים ערשט דאָ דערפֿילט, וי שלעכט עס איז 
פֿאַר אַ ייִדישער טאָכטער צו פֿירן אַ לעבן נאָכן שניט פֿון פֿראַנצײי- 
זישע ראָמאַנען. און די לעווינס, און אויך בלומענקראַנצס, װאָס האָבן 
זיך צו יענער צײַט געדרייט אַרום איר, האָבן זי דאָ מיט אַ מאָל אַזױ 
שאַרף גענומען אױיסמײַדן... און מיך האָט דער טײַװל אַ שטופּ געטאָן 
צו איר און איך האָב זי אײַנגעלאַדן צום טאַנץ... און נאָך ביז אױפֿן 
הײַנטיקן טאָג, וי נאָר איך דערמאָן זיך אין דעם, דערפֿיל איך, װי 
אַ מיאוסקייט ליגט מיר אין גאָרגל און װאַרגט מיך צום ברעכן. גאָט 
מײַנער, וי מיאוס עס איז רחמנות צו האָבן אויף מענטשף איך פֿלעג 

אין דאָרף רחמנות האָבן אויף פֿערד, אויף אייזלען, װאָס ֿלעגן זיך 
פֿאַדמוליען אָדער פֿאַרמאַטערט װוערן... 

-- הייסט דאָס, אויף פֿערד, אויף אייזלען מעג מען יאָ רחמנות 
האָבן, און אויף מענטשן נישט! -- שרײַט חנה אויס בייז; זוי זיך 
קריגנדיק מיט ברוכן, 

ברוך ענטפֿערט שאַרף: 

-- אויף פֿערד און אייזלען מעג מען, ול דאָס, װאָס אַ מענטש 
הייבט זיך אויף העכער פֿון אַ בהמה, דורך זײַן רחמנות און ליבע צו 
זײי, האָט ער וױיניקסטנס נישט געזינדיקט קעגן זײַן אייגענעם מין. 
אָבער רחמנות האָבן אויף אַ מענטשן, דאָס הייסט כּמעט וי אויסצו" 
ניצן די געלעגנהייט פֿון יענעמס פֿאַלן, כּדי זיך אױפֿצוהײבן איבער 
אים, 

דער ענטפֿער האָט נאָך מערער אױפֿגערײצט חנהן: ?ער װאַרפֿט. 
זי איצט צו זײַנע פֿיס! ער איז נישט געגאַנגען אױפֿן באַל אױיס 
רחמנות!.,. און ער וויל איר אײַנרײידן, אַז דאָס האָט ער געמיינט די 
מיס פֿינקעל?..,. און דער געדאַנק, אַז פֿון רחמנות צו איר איז ער דאָס . 
נישט געגאַנגען אױפֿן באָל, נעמט זי ברענען און שטיקן און זי פֿאַלט 
אים ווידער אַרײַן אין די רייד, נישט טראַכטנדיק װאָס זי טוט און צו 
װאָס זי דאַרף דאָס: 

-- כא, כאַ! און אָט די גאַנצע קריסטלעכע וועלט, װאָס פֿאַרגע- 
טערט רחמנות און ליבע?! | 

הנה האָט מיט דעם אױפֿגערײצט ברוכס שווערסטע וווּנד. ברוך 
אָבער וויסט און פֿילט אין װאָס חנה איז אים חושד. ער זעט, וי זי 
ערגערט זיך פֿון דעם, און זײַן האַרץ נעמט זיך װאַרעמען מיט אַלץ 
מער און מער ליבע צו איר. און כאָטש ער קוקט גאָר איצט נישט אין 
איר זײַט, זעט ער זי פֿאַר זיך אַ װוײַסע, אַ ליכטיקע, װאָס ווערט אַלץ 
װײַסער, דורכזיכטיקער... און זײַן בלוט נעמט זיך אין גאַנצן איצט 
ציִען צו איר; 

-- חנה! -- ווענדט ער זיך צו איר מיט אַ געענדערטער שטימע, 
אין וועלכער עס האָט שוין אָפֿן געציטערט זײַן ליבע צו איר --- װאָס 

פֿאַר אַ בײַשפּיל איז פֿאַר דיר די קריסטלעכע וועלט? די קריסטלעכע 
רעליגיע איז געגעבן געװאָרן פֿון ייִדן צו דער ניט-ייִדישער וועלט, 
פֿאַר מענטשן אויף וועלכע זיי האָבן געקוקט וי אויף הינט, וי אויף 
מיאוסקייטן! פֿאַר ייִדן אָבער איז דאָס געווען א רעליגיע, וועלכע זיי 
האָבן פֿון זיך אַרױסגעשטױסן מיטן גאַנצן כּוח װאָס זיי האָבן נאָר גע- 
| האַט אין זיך!., | יי 5 

בײל די לעצטע ווערטער האָט ברוך שוין דערפֿילט, װוי אין אים 
פֿאַרנעמט זיך אַ העליש פֿײַער, גאַל און גיפֿט נעמט זיך רײַסן פֿון. 
האַרצן, אָבער ער שטאַרקט זיך און מיט זײַן אױיסגעאַרבעטער פֿע;- 
קייט, נישט צו טראַכטן פֿון זאַכן, וועלכע ער וויל נישט געדענקען, 
האָט ער אין זיך דערשטיקט דאָס גיפֿטיקע פֿײַער און איז געבליבן 
שטיל. פֿון חנהס בליקן האָט ער דערקענט, אַז זי האָט חרטה אױפֿן 
גאַנצן שמועס, און דאָס האָט אים געהאָלפֿן זיך צו באַרויַקן און אַנ- 
שטאָט טראַכטן וועגן פּאָגראָם און אַנדערע קריסטלעכע מערדערײַען, 
האָבן זיך בײַ אים ווידער גענומען וועקן קינדערשע דערינערונגען. 

חנהן האָט שוין נישט נאָר באַנג געטאָן, נאָר אויך וי געטאָן, 
װאָס זי האָט אַזױ פּלוצלינג דערמאַנט די קריסטלעכע וועלט. אין איר 
| אייגענעם אומגליק, װאָס איז פֿאַרבונדן מיטן פּאָגראָם, האָט זי וי 
פֿאַרגעסן, נאָר איר האָט זיך גענומען דאַכטן, אַז דאָרטן, אױפֿן שניי- 
פֿעלד, שטייט איצט ברוכס מוטער, אַ נאַקעטע, פֿאַרשאָטן ביזן האַלדז 
אין שניי, אַזױ אַז עס זעט זיך נאָר אַרױס איר פּנים און די צעשוי- 
בערטע שװאַרצע האָר... פּונקט וי די גוייִם פֿון זייער דאָרף האָבן 
מיט איר געטאַן נאָך דעם וי זיי האָבן זי פֿאַרמוטשעט ביז משוגעת. 

און חנה נעמט זיך צעשראָקן און שולדיק טוליען צו ברוכן... און 
אָט דאַכט זיך איר, זי זעט ערשט איצט וי דער סטודענט װאַסיל, 
ברוכס בעסטער חבֿר, פֿאַלט ברוכן צו די פֿיס, קושט אים די הענט, 
אוֹן ברוך --- שטייט פֿאַר אים אַ גרויער, שטויסט אים פֿון זיך און 
רעדט צו אים מיט גאַל: ;דו קומסט צו מיר וו אַ קריסט און איך 
שפּײַ דיר אין פּנים,.. הײַנט, ווען זיי דאַרפֿן דאָס, האָבן זיי דאָס גע- 
טאָן; מאָרגן, ווען דו וועסט דאָס דאַרפֿן, וועסטו דאָס טאָן... װײַל איר 

זײַט אַלע הינט... הונט, אַרױס פֿון מײַן הויזו!",.. און װוי ברוך האָט 
דאָס נאָכן אומגליק פֿאַר קיין פֿאַל נישט געװאָלט פֿאָרן אין דאָרף.. 
און ווען מ'האָט די מאַמע געבראַכט אין שטאָטישן משוגעים-הויז, איז 
ער שוין אויך אין שטאָט נישט געווען. | 

אָבער דאָס פֿעלד פֿאַר די אויגן ציט זיך װײַט, ציט זיך װײַס, 
און ברוך רײַסט-איבער חנהן: 

-- חנה! איר געדענקט נאָך, וי מיר פֿלעגן קאַטשען שנייקוילן? 
גרויסע קנוילן שניי.. 

און ברוך מעסט דערבײַ. מיט די אויגן דאָס װײַסע פֿעלד. עס 
שווימט-אַרױס דאָס דאָרף און צוזאַמען מיטן דאָרף --- די וועסט 28 
מיט אירע ברייטע סטעפּעס, װאָס פֿאַרשפּרײטן זיך אונטער אַ װײַטן . 
אומענדלעך בלויען רוים... רוים און װײַטקײט, רוים... | 

און אָט קאַטשען זיי ביידע אַ הױפֿן שניי, וויקלען אים איבערן 
ברייטן פֿעלד,. דער הױפֿן װוערט אַלץ גרעסער און גרעסער, פֿאַר" 
װואַנדלט זיך אָט אין אַ רונדן קנויל און אָט אין אַ ווײַסן קלאָץ. און 
זיי אַרבעטן פֿלײַסיק, ווערן פֿאַרפֿלאַמט. עס זעצט פֿון זי אַ פּאַרע; 
עס שלאָגט זיך אַרױס אַ לאָק האָר איבער איר פּנים, עס שלאָגט זיך 
אַרױס א שװאַרצער טשוב איבער זײַן שטערן, און זיי שפּאַרן דעם / 
הױפֿן אַלץ פֿעסטער, איבערגעגעבענער. ערגעץ װוײַזט זיך אַ װואַלד, 
באַלד און זיי זײַנען מיטן קנויל נעבן װאַלד. און הינטער זי בלײַבט 

אַ לאַנגער, ליידיקער פּאַס, און דער ליידיקער פּאַס צעשנטדט דאָס 

װוײַסע פֿעלד אויף צווייעןי. - | 

--- באַלד װעסטו זען, חנהקע! אָט א נאָך אַ ביסל,.. נישטאַ 
קיין זאַך אומזיסט... אַך, װי שיין עס פּאַסט דיר דער לאָק, און וי 
שיין עס איז דײַן צעפֿלאַמטער פּנים... און װוי דו קײַקלסט דאָס אַזױי 
פֿלײַסיק, מײַן גוטע חנהקע... קײַקלסט און פּרעסט זיך דערװײיַל צו 
מיר,.,. האָסט זיך ליב צו פּרעסן צו מיר?,,. קײַקל, קײַקל!. . 


=ששיויבנטי- יי . 


| 25 מערב, 

--- גענוג שוין, חנהקע! --- שרײַט ער אויס מיט אַ קר יט פֿײַער 
אין האַרצן. 
--- װאָס ווילסטו טאָן?! 
| --- באַלד! דו וועסט זען. איך על אױפֿשטעלן דעם קלאָץ, 

--- װאָס ס'טו מאַכן, אַ מענטש? 

--- ניין, מײַן קינד! באַלד ס'טו זעף אַז נישטאָ אין קיין זאַך 
אומזיסט. 

און ער נעמט-אָן דעם קלאָץ פֿון איין זײַט און וי נאָר ער שטעלט 
אים אויף, דערהערט זיך באַלד אַ פּליעסק פֿון פֿליגל, אַ קוויטש, און 
-- עס פֿליט-אַרױס מיט צופֿרידן נאָכגעלאָזטע פֿליגלען דער פֿױגל, 
װאָס ער האָט אַמאָל אָפּנעלאָזט... און נאָך אים פּאַטשט-אַרױס אַ גאַנ" 
צע מחנה און גיבן זיך אַ הייב-אויף אין דער לופֿטן, דרייעןיאויס אַ - 
טּאָר רעדער און לאָזן זיך צוריק אַראָפּ אויף ברוכן. און ברוך װערט + 
אָפּגעשאָטן מיט פֿײיגל און אַלע פּישטשען זיי און פֿלאַטערן און גלעטן 
- מיט די פֿליגל,. מיט די צעעפֿנטע שנאָבלען קושן זיי זיך איינער מיטן - 
צווייטן פֿאַר פֿרײיד. און דער אַלטער פֿױגל רופֿט פֿון קלאָץ אַלץ נײַע 
און נײַע -- די ייִנגערע, די גאָר יונגע... און דאָס פישטשען און דער 
פֿליגל-געפּליעסק ווערט אַלץ גרעסער, רוישיקער, 

-- חנה, מײַן חנהקע, זע נאָר! זע נאָר, װוי עס ווערט גאָר נישט 
פֿאַרלױירן! אַמאָל, אַמאָל אָפּגעלאָזט אַ פֿױגל... געדענקסט? און איצט, 
זע, װױפֿל?? נאַ. קענסט זיי איצט אַלע גלעטן, אַלע קושן.. און ווּ 
איז דײַן קראַנץ? חנה, חנהקע! יז יי ייט וי זי יט ייט ייט הי ישי 4 


ברוך ציטערט-אויף. מאַקס מיט זײַנע באַקאַנטע, מיט זייערע 
שאָטנס גייען אויף צו פֿריִער אױפֿן װײַסן שניי און שמועסן נאָך וועגן 
דעם -פּרײַזפֿײַט?. | | | 

--- טפֿו, צו אַל די טײַװל! -- שרײַט ברוך אויס --- היי, מאַקס, 
צו וועלכן טײַוול האָסטו זיך דאָרטן פֿאַררעדט! דו ווייסט, אַז איך בין 
נישט געשלאָפֿן די לעצטע עטלעכע נעכט, גייסטו א לאָזסט מיך אי- 
בער אַליין מיט חנהקען. 

-- כאַדכאַדכאַ! -- צעלאַכט זיך חנה -- װאָס האָט זיך אײַך גע- 
חלומט?.. טי. . 7 
מאַקס לױפֿט-צו: 
--- כווייס?,,, / װאָס... איך מיין, אַדרבה... איר רעדט דאָך מן 
הסתּם... װאָס?... אויף מײַן װאָרט... 
|| -- ביסט אַ נאָר! מיר קלעפּן זיך די אויגן. 


7 
| בינעם האָט נאָך דעם לאַנג אַרומגעזוכט ביילקען אין זאַל און האָט 
זי שוין מער נישט געקענט געפֿינען. פֿאַר כּעס האָבן זיך בײַ אים פֿון 
מאָל צו מאָל צונױפֿגעקריצט די ציין און דערצו האָט מען אים נאָך 

איצט גענומען רייצן פֿון אַלע זײַטן מיטן נאָמען פביילקע?י.. 

נחום כאַפּט אים אָן א צופֿרידענער: 

|--- מיר רעכענען, אַז דער הײַנטיקער באַל זאָל אַרײַנטראָגן אַ 
דרי טויזנט דאָלאַר. איר קענט זיך גאָר נישט פֿאָרשטעלן, װי ניי- 
טיק דאָס איז פֿאַר אונדזער צײַטונג. איצט מעג מען דאָך שוין זאָגן 
דעם אמת: מיר האָבן מיט גרויס מאַטערניש דערצויגן ביזן איצטיקן 
באַל די ;אידישע פֿאָהן*. און מיר טוט טאַקע זייער באַנג, װאָס ברוך 
איז נישטאָ אױפֿן באַל. נאָך אַלעמען, קיין שונא איז ער דאָך נישט, 
און איך גלייב, עס װואָלט אים זיכער הנאה געטאָן, ווען ער זעט װאָס 
פֿאַר אַ שיינעם עולם מיר האָבן צונױפֿגענומען. קיין איינער פֿון די 
בעלער, װאָס זײַנען געווען הײַנטיקס יאָר, האָט נישט געהאַט אַזאַ 
גרויסן און אַזאַ אינטעליגענטן עולם װוי מיר,. דאָס באַװײַזט אײַך, אַז 
די בעסערע פֿוו אונדזער פֿאָלק פֿילן, אַז מיר זײַנען זייערע, און ביי 
זי איז רעכט צוליב אונדזער באַל איבערצווואַרטן אַלע אַנדערע בע- 
לער. און װוּ איז דאָס ערגעץ ביילקע אַהינגעקומען / 

לאה, אין איר עלעגאָנטן קלייד פֿון דין-ראָזן זײַד, פֿאַרפּוצט מִיט 

אַ דינעם װײַסן געוועב, איבערגעבונדן אױפֿקאָס ?2, פֿון איין אַקסל צו 
דער טאַליע מיט אַַ ברייטן פּאַס זײַד פֿון װײַס און בלוי, אויף וועלכן 
עס איז מיט גאָלדענע ווערטער אױפֿגעשריבן אלייענט די אידיטסע 
פֿאָהן!*, לױפֿט-אָן צו בינעמען מיט בילעטן פֿאַרן בופֿעט אין האַנט און 
| שרײיַט צו אים אויס, וי צו אַ װלדפֿרעמדן; | 

--- טשעקס פֿאָר דהי באַך! 50 

בינעם קױפֿט בײל איר טשעקן און זי פֿרעגט: 

--- און װאָס איז דאָס עפּעס מיט אַ מאָל ביילקע נישט געװאָרן? 

-- יאָ, עפּעס זעט מען נישט ביילקען! -- לױפֿט-אָן נאָך אַן אָנ" 
דערע, אויך מיט טשעקן אין האַנט, 

די טענץ זײַנען אויף אַ װײַלע איבערגעריסן געװאָרן, אין זאַל 
איז געװאָרן פֿינצטער. אויף דער בימה האָט מען גענומען באַװײַזן 
לעבעדיקע בילדער: קירמיה אױפֿן שטיין? און אַרום איז אומעטיק- 
גרוי און פֿאַרנאַכטיק באַנג און װײַט -- -- -- און דער אָרקעסטער 
נעמט צעווייטיקט שטיל און ביטער בייז צעצויגן שפּילן ;אַני הגבֿר", 
און. דער כאָר, װאָס מ'זעט נישט, נעמט שטיל מיטזינגען, און ביס" 
לעכווײיז ווערן די קולות אַלץ העכער און דריקנדיק, קומען זיך צו" 
נויף און מישן זיך אויס מיטן אָרקעסטער, און באַלד ווערן זיי ביידצ - 
פֿאַרלױירן. עס דאַכט זיך אויס, דער אָרקעסטער שפּילט, נאָר זײיַנע 
כּלים גיבן קיין טענער נישט אַרױס... הינטןן שטייט אַ כאָר מיט צע- 
עפֿנטע מײַלער, נאָר זיי זינגען נישט.. און אַז אָט דאָס גאַנצע ברייטע 
געמיש פֿון שפּילן און געזאנג. איבער וועלכן עס שווימט-אום אַ טי- 
פֿער, טױיזנט-יאָריקער; האַרציקער אומעט, שטראָמט-אַרױס פֿון דעם 
גבֿיאס האַרצן, פֿון זײַן נשמה, פֿון זײַנע ביינער, פֿון אָט דער גרויסער' 
טראַגישער געשטאַלט, װאָס זיצט איצט אױפֿן שטיין, טיף פֿאַרטראַכט 
און שווער געבויגן... און באַלד נעמט זיך בינעמען דאַכטן: אַרום 
דעם נבֿיא ווערט אַ ראָד מיט מענטשן, און הינטער דעם ראָד נאָך אַ 





| 5 אויף אַ קרומער ליגיע (אין דער ברייט). -- ?* קאַרטלעך (,טיקעטס") צו 
קריגן עסן, | | 

ראָד, און אַזױ אַלץ װײַטער און װײַטער, איין ראָד הינטער דעם אַנ- 
דערן, איינס הינטער דעם אַנדערן, און װאָס נידעריקער איין ראָד איז, 
אַלץ גרעסער און מערער איז די צאָל מענטשן, ביז עס װוערט א 
גרויסער, הויכער באַרג. און אויבן, אױפֿן שפּיץ באַרג, זיצט די 
גרויסע געשטאַלט פֿונעם נבֿיא. זײַנע אײַנגעגראָבענע גרויסע אויגן 
קוקן טיף אין זיך און ווײַט, װײַט פֿאַר זיך, נאָר זײַן גרויסער צער 
נידערט און גיסט זיך אַרײַן אין די הערצער און אין די אָדערן פֿון 
די דורות און דורות, װאָס רינגלען-אַרום דעם באַרג, און זייער אַלע- 
מענס בלוט נעמט מיט געשריי און מיט ביטערניש מיטזאָגן: 

--- איך בין דער מאַן, װאָס האָט געפֿילט דעם פּײַן, די רוט פֿון 
זײַן צאָרֹן!... מיך האָט ער געפֿירט און איך בין געגאַנגען איבער 
פֿינצטערניש אָן ליכט.., מײַנע וועגן האָט ער פֿאַרצאַמט מיט געבראָ- 
כענע שטיינער און מײַנע אויסוועגן, פֿאַרקרימט.., אָנגעצױגן האָט ער 
זײַן בויגן און מיך געשטעלט פֿאַר אַ ציל צו זײַן פֿײַל,, 
עפּעס אַ מין טיפֿער באַדױער האָט דערביי גענומען עסן בינעמס 
האַרץ. און פּונקט דעמאָלט איז צו אים צוגעקומען לעווין און מעשׂה 
גוטער-ברודער אים אָנגעכאַפּט פֿאַר אַ האַנט; 

-- װווּ איז זי ערגעץ אַהינגעקומען? 

דער נאַרישער, באַלעבאַטישער טאָן, מיט וועלכן לעווין האָט זיך 
צו אים געווענדט, און דאָס װאָרט ;זי* האָבן בינעמען נאָך מער אױפֿ- 
| גערעגט און זײַן בליק האָט זיך מיט פֿאַראַכטונג אָפּגעשטעלט אויף די 
צוויי ברייטע פֿאָדערשטע ציין, װאָס האָבן זיך אַרױסגעזען פֿון צווישן 
לעווינס ווייכע ליפּן, און זײַן רעכטע האַנט האָט זיך צונױפֿגעמאַכט 
אין אַ שטאַרקער פֿױסט אויף צו דערלאַנגען לעווינען אע די ציין 
אַרײַן, 

--- פֿױ, צום טײַוול, װאָס פֿאַר אַ נאַרישן נאָז איר האָט! -- שרלט. 
צו אים בינעם אויס אַן אױפֿגעבראַכטער. 

-- איך פֿרעג אײַך אויף איר, אויף ביילקען... -- זאָגט לעווין זיך 
פֿאַרלירנדיק און ער צעעפֿנט דערבײיַ די אויגן -- װאָס איז { מיט אײַך? 
װאָס?.. - 

--- װאָס מיט מיר איז, איז נישט אײַער טאַטנס עסק! 

-- איר זײַט שיכּור?! --- רופֿט זיך אָפּ א שטעלנדיק אַ פֿוס 
אויף צוריק, 

אַלע אָדערן האָבן זיך אין ביגעמען אָנגעצויגן און האָבןן אים אַ 
ברי געטאָן, וי זיי װאָלטן געווען פֿון צעגליטן אײַזן,. ער האָט דער- 
פֿילט, וי אָנצוכאַפּן דעם לעווינען פֿאַרן האַלדז און אים אַ: שלײַדער 
טאָן צו דער ערד. צום גליק אָבער איז לאה פֿאַרבײַגעגאַנגען און 
האָט זיך געװאָלט ווענדן מיט עפּעס צו בינעמען, נאָר דערזעענדיק, 
װאָס דאָ קומט-פֿאָר, האָט זי גלײיַך אָנגעכאַפּט בינעמען פֿאַר דער האַנט; 

--- בינעם! װאָס איז מיט אײַך? װאָס קומט דאָ פֿאָר?... 

און דערביי צוגעװאָרפֿן אַ פֿאַראַכטנדיקן בליק אין לעווינס זײַט, 

: לעווין איז געווען צופֿרידן, ווען ער האָט דערזען עמעצן פֿאַרבײַ- 
גיין, אין וועמען ער האָט זיך געקענט אָנטשעפּען און מיטגיין. 
| = אַ װײַלע איַז נאָך בינעם געשטאַנען און לאה האָט אים נישט גע- 
קענט רירן פֿון אָרט, נאָך דעם האָט ער גענומען שמייכלען און איז 
מיט איר אַװעק צום בופֿעט, און אױפֿן וועג צו איר גערעדט: ‏ 
-- נו, גאָר נישט, װאָס האָט איר זיך דערשראָקן! איך ווייס? 
ער איז אַ נאַרישער בחור. און איך האָב פֿײַנט זײַנע ציין. נו, און איר 
ווייסט דאָך, וי מיך קענען אױפֿרעגן צוויי נאַרישע ברייטע לאָפּעטעס, 

-- אָבער וי ווערט מען דאָס אַזױ אין כּעס אויף יענעם? / 

---. װאָס פֿאַרשטײט איר נישט, וי מען נעמט און מען ווערט אין 
כּעס? -- רעדט צו איר. בינעם שמייכלענדיק, 

דער בופֿעט איז געווען פֿול מיט אױפֿגערױמטן עולם, א 
זײַנען געווען . יום-טובֿדיק אויסגעזעצט אַרום די פֿולע, רונדע מאַר- 
מאָרנע טישלעך. | 

בינעם מיט לאהן האָבן פֿאַר זיך אויסגעזוכט אַ אַ טישל. 

| -- לאַנג אָבער װעל איך מיט אײַך נישט קענען זיצן! --- װאָרנט 

אים לאה, אָנװײַזנדיק אים אויף די טשעקן, וועלכע זי האָט צו פֿאַר- 
קױפֿן, - | | 

--- וו צליף-- ענטפֿערט בינעם מיט- אַ שמייכל --- װעל איך נאָך 

אַן איבעריק מאָל זײַן פֿון די רײַכע, װאָס באַנוגענען זיך מיט אַ ביסל, 
און װאָס װועט איר הייסן באַשטעלן? 

--- לימאָנאַד! --- זאָגט לאה, 

דער קעלנער איז צוגעקומען. בינעם האָט בײַ אים באַשטעלט 
פֿאַר לאהן לימאָנאַד און פֿאַר זיך ביר, 

--- צו װאָס דאַרפֿט איר איצט ביר? איר זײַט דען איצט נאָך וויי- 
ניק אױפֿגערעגט?! -- פֿרעגט לאה, 

--- ווער ווייס, אפֿשר נאָך װוייגניק? --- שמייכלט. בינעם. 

ווען דער קעלנער האָט צוגעטראָגן די באַשטעלונג, האָט דאָס 
גלאָז ביר, בײַם אַװעקשטעלן, געגעבן אַ מאַסיוון קלאַפּ אין דעם מאַר" 
מאָר... דאָס גלאָז איז געווען שווער און האָט געהאַט אַ הענטל, אין 
וועלכן עס האָבן געקענט אַרײַן אַלע פֿינגער פֿון אַ מענטשלעכער האַנט, 
בינעם האָט מיט זײַן האַנט פֿעסט אָנגענומען דאָס הענטל און דער 
פֿילט וי אױפֿצוהײבן דאָס גלאָז, און מיט אַ מאָל, און מיטן גאַנצן 
כּוח, מיט אים אַ קלאַפּ געטאָן אין דעם גלאַטן מאַרמאָרנעם טישל, 
נאָר ער האָט בלויז אַ שמייכל געטאָן פֿון דעם אײַנפֿאַל און זיך גע- 
נומען דאָרשטיק טרינקען דאָס קאַלטע ביר, פֿון העפֿלעכקײט ועגן 
האָט ער געװאָלט נישט אויסטרינקען דאָס גלאָז ביר אין איין מאָל, 
אָבער ווען ער האָט שוין געהאַט אַראָפּגעשלונגען אַ טייל פֿון דעם ביר 
| און דערפֿילט אַרום זײַן האַרצן די קאַלטע פֿײַכטקײט און עפּעס אַ מין 
ברייטע גערוימקייט, האָט ער נישט אױסגעהאַלטן און אָן אַן אָפּהאַלט 
אויסגעטרונקען אין גאַנצן דאָס ביר מיט איין מאָל, און נאָך דעם 
מיט אַ פֿאַרשולדיקטן שמייכל גענומען קוקן אויף לאהן. 

לאה האָט דורך אַ לאַנגער שטרוי געצויגן אין זיך דעם לימאָנאַד . 
פֿון איר דינעם גלאָז, װאָס איז געשטאַנען אויף אַ הויכן, גלעזערנעם 
פֿינגער-פֿיסל, און כאָטש זי האָט זיך עטװאָס דערשראָקן פֿון דעם 
אופֿן, וי בינעם האָט אויסגעטרונקען דאָס ביר, האָט זי זיך געמאַכט, 
אַז זי האָט דאָס גאָר נישט באַמערקט, און אָט האָט זי נאָך אויף אַ 
װײַלע אױפֿגעהערט טרינקען, מיט דער שטרוי גענומען הק די 


שטיקלעך אײַז אין גלאָז און געפֿרעגט: 

| -- און װוי געפֿעלט אײַך; נישט ברוך, נישט חנה! פֿאַר װאָס זי 
נען זיי הײַנט נישט געקומען? | 
| = בינעם ענטפֿערט נישט, נאָר ער שמייכלט. לאה האָט וידער 
אַרײַנגענומען די שטרוי אין מויל. און בינעם קוקט אויף איר און זעט, 
| וי שיין עס ציֶען זיך צונויף אירע באַקן פֿון אָט דעם זייגן דעם לֵי- 
מאָנאַד דורך דער שטרוי, און אַז איר לענגלעך פֿאָרמירטע מאָרדעטש- 
קע איז ענלעך צו חנחס, און אַז אירע אַקסלען זײַנען בײַ איר אַזױ 
רונד און שיין צעװואַקסן וי בײל חנהן... 

-- און װוּ איז דאָס פֿאָרט מיט אַ מאָל ביילקע אַהינגעקומען? -- 
ווענדט זיך צו אים ווידער לאה, 


בינעמען איז מיט אַ מאָל דורכגעפֿלױגן אַ געדאַנק אין קאָפּ, אַז. + 


לאה ווייסט, װאָס אין אים קומט איצט פֿאָר, נאָר זי מאַכט זיך נישט 
וויסנדיק און שפּילט זיך מיט אים וי מיט אַ ייַנגל... זײַן אױפֿרעגונג 
האָט מיט אַ מאָל ווידער גענומען שטייגן, זײַן פּנים איז געװאָרן פֿינצ- 
טערער, די אויגן שאַרפֿער, און ער האָט אַ קלאַפּ געטאָן מיטן גלאָז 
אין טיש, אַזױ אַז דאָס גלאָז האָט זיך שיִער נישט צעבראָכן,. דער 
קעלנער איז צוגעלאָפֿן און בינעם האָט באַשטעלט נאָך אַ גלאָז ביר, 

לאה האָט זיך אױפֿגעהױבן. 

--- איך דאַרף שוין גיין, | 

-- װאָס אײַלט איר זיך! איר האָט נישט װאָס מורא צו האָבן; 
איך װעל שוין דאָס איצטיקע גלאָז ביר נישט אויסטרינקען פֿאַר איין 
מאָל... א 6 | 
--- פֿון מײַנעט וועגן! -- שרײַט זי אויס, אױפֿציענדיק די אַקס- 
לען -- נאָר איר ווייסט דאָך... --- זאָגט זי אים אָנװײַזנדיק אויף די 
טשעקן --- אָבער איך װעל נאָך אפֿשר באַלד זײַן צוריק.., 

לאה איז אַװעק. ווען מען האָט בינעמען דערלאַנגט דאָס גלאָז 
ביר, האָט ער ווידער מיט זײַן שווערן, גלאַטן דנאָ אַ מאַסיוון קלאַפּ 
געטאָן אין דעם מאַרמאָר און װידער האָט בינעם בײַם אָננעמען דאָס 
גלאָז דערפֿילט די פֿריערדיקע לײַדנשאַפֿט --- צו צעקלאַפּן דאָס גלאָז 
אין דעם מאַרמאָר, 

-- װאָס בין איך דאָס, משוגע?! -- גיט ער זיך אַלין אַ בייון 
פֿרעג, וי ער װאָלט אויף זיך אָנגעשריִען פֿאַר די נאַרישע אײַנפֿאַלן 
און ער גיט מיט פֿאַרדראָס און כּעס אַ הייב דאָס גלאָז און.. דאָס 
האַרץ האָט זיך אין אים אַ קאַלטן ריס געטאָן. ער אַליין איז מיט 
שרעק אױפֿגעשפּרונגען. מיט אַ געשריי און קוויטשערל: זײַנען אױפֿ- 
געשפּרונגען מענער און פֿרױען פֿון די אַרומיקע טישלעך. און באַלד 
האָט ער אַרום זיך דערזען אַ ראָד פֿון פֿאַרפּוצטע מענער און פֿרויען, 
װאָס האָבן אויף אים געקוקט מיט ווילד צעשראָקענע בליקן. און אָט 
האָט ער צװישן זיי דערזען ביילקען, און באַלד האָט ער זיך איבער- 
געצליגט, אַז ער האָט אַ טעות,.. קוקט אױפֿן נאַסן טישל, װאָס נעבן 
אים ליגן שטיקלעך גלאָז, קוקט אױפֿן עולם און שמייכלט.,, און אָט 
זײַנען באַלד אָנגעלאָפֿן לאה, נחום, דער מאָלער מענדל, אַ פּאָר קעל- 
נערס, עפּעס אַ באַקאַנט מיידל האָט פֿון זיך אַראָפּגעריסן איר זיי- 
דענע שאַרף און מיט איר אים גענומען װישן דאָס בלוט פֿון זײַן 
האַנט -- == == 


8 

ווען ברוך איז געקומען צו זיך אַהײם, האָט ער דערזען, אַז אין 
זײַן צימער איז ליכטיק. װוער זאָל דאָס זײַן? ;אַ: -- קלערט ער -- 
געוויס פֿון פֿאַראײן! און װוי שפּעט יענער זיצט און װאַרט דאָס אויף 
מיר. עס קען געוויס זײַן דער איבערגעגעבענער בינעם". נאָר ווען 
ער האָט אױפֿגעעפֿנט די טיר, איז אים אַנטקעגן געקומען ביילקע. 

-- גוטן אָװונט, ביילקע! -- שרײַט ער אויס דערשטוינט, זיך באַ- 
מיענדיק צו זײַן פֿרײילעך -- װי קומט איר אַהער אַזױ שפּעט? 

אױפֿן טיש שטייען אין װאַסער פֿרישע בלומען, און ברוך האָט 
זיך שער נישט אַרױסגעכאַפּט: ,און װאָסערע שייגע בלומען איר 
האָט דאָס מיט זיך געבראַכט:.. נאָר ער דערמאָנט זיך: עס קען 
דאָך זײַן, אַז די בלומען זײַנען לאהס... 

ביילקע, דערזעענדיק אים מיט די גליטשערס אין האַנט, װוג- 
דערט זיך: | 

-- װאָס? איר האָט זיך גאָר געגליטשט?! הײַנט זעט, װאָס פֿאַר 
/אַ שלעכטער מענטש איר זײַט! פֿאַר װאָס האָט איר מיר נישט געזאָגט, 
אַז איר גייט זיך הײַנט גליטשן? 

-- ווען איך האָב זיך מיט אײַך געזען, האָב איך דאָס נאָך אַלין 
נישט געוווסט, וי קומט איר אַהער אַזױ שפּעט? 
| -- איך בין געווען בי מײַנער אַ מומע, זי װווינט דאָ, אין יאָג- 
| קערס. אױפֿן וועג צוריק קלער איך: מען דאַרף זיך אַרײַנכאַפּן צו 
אײַך.,. און וועמען װעט דאָס אײַנפֿאַלן, אַז איר װעט אויף זיך לאָזן 
אַזױ לאַנג װאַרטן?! | | 

-- טאַקע, טאַקע. װוי מאָדנע דאָס איז? גיי, ווייס, אַז מען װאַרט 
אויף דיר, אַז עמעצער איז צו דיר געקומען?! 

ברוך נעמט זיך אַרומדרײען איבערן צימער נערוועז. 

-- זאָגט דעם אמת, זײַט איר צופֿרידן פֿון דעם, װאָס איך בין ‏ 
נו אײַך געקומען? / 

-- װאָס רעדט איר?,.. װאָס הייסט?,.. -- נעמט זיך ברוך פּלאָג- 
טערן -- איצטער איז דאָך ווינטער... און אָט דער שניי, און אָט די , 
בערג און וועלדער, זיי שפּילן דאָך אױפֿן האַרצן װי אויף אַ פֿידל,, 
ערגעץ איבער װײַסע פֿעלדער גייט זיך איצט דער פֿעטער שנייער 
אין זײַן גרויסן, װײַסן טלית..,. ער גייט זיך אַזױ לײַכט, פֿאַרטראַכט, 
זײַן באָרד איז װײַט און שיטער, און ער קוקט אַזױי װײײַט, אַזױ קאַלט 
און גלײַנגילטיק.., און ערגעץ צווישן וועלדער אין אַ װאַלד צינדן 
איצט ווינטמיידלעך, בלויע פֿײַערן... און אַז עס שטאַרקן זיך די בלויע 
פֿײַערן,. שטאַרקט זיך דער פֿראָסט... און דער זיידע ברעכט ביימער 
און װאַרפֿט זי אין פֿײַער... עו שפּאַלט מיט זײַנע הענט די שטאַרק- 
סטע דעמבעס, שפּאַלט זיי אין שטיקער, און די ווינטמיידלעך כאַפּן 
זיי אונטער און װאַרפֿן זי צופֿרידן אין פֿײַער, און צעלייגן נאָך אַלץ 
נײַע און נײַע פֿײַערן... און די בלויע פֿײַערן קנאַקן, עס קנאַקן די 
שטיקער, די ביימער... עס קנאַקט און הילכט דער גאַנצער שװאַרצ- 

װוײַסער װאַלד.,. און דער זיידע גייט-אַװעק אין זײַן אַרבעט אַלץ װוייַ- 
טער און װײַטער... און אין טאָל, בײַ דעם אײַז, באַװײַזט זיך דער 
פֿידל-שפּילער, אַ צערייצטער, אַ בלאַסער. ער שפּאַרט זיך אָן בײַ 
דעם בוים, װאָס װאַקסט, װוי אויף אומצופֿאַלן, און נעמט זיך שפּילן 
אויף דער דינער סטרונע, און עס צעטראָגן זיך שאַרפֿע, רופֿנדיקע 
טענער... און עס באַװײַזט זיך פֿריש שמייכלענדיק אַ שיין ווינטמיידל 
אין אַ העל-בלויען זײַדענעם העמד.., און דאָס העמד ציטערט אויף 
אירע רונדע, ווייכע גלידער, אויף די בריסט.., און זי גיט אַ קוק 
אױפֿן פֿידל-שפּילער און דערקענט, אַז ער מיינט נישט זי... -- איר 
פֿאַרשטײט, ביילקע? -- ער מיינט נישט זי... איז זי אָבער אַ גוטע 
און הייבט זיך אויף אויף די באָרװעסע פֿיס, אויף די שפּיץ פֿינגער 
ציט זי זיך אויס, און ווערט נאָך לענגער און שלאַנקער, הייבט-אוין 
איר שיינעם קאָפּ, איר נאַקעטע רעכטע האַנט, און רופֿט און העלפֿט 
אים רופֿן, קומט-אָן נאָך אַ מיידל, און נאָך א מיידל, אַלע װײַסע, 
ציטערדיקע, שפּרינגענדיקע, אַלע אין בלויע, זײַדענע העמדער, אָבער 
זײַן פֿידל רופֿט שוין איצט קלאָר: ,דזין דזין!!"... ;דזין-דזין" הייסט 
דאָס מיידל, פֿאַר וועלכן דער זיידע פֿראָסט האָט אַװעקגעגעבן שטאַר- 
קע דרײַצן וועלדער. זי איז אים טײַער וי דער שװאַרצאַפּל פֿון אויג, 
זי האָט אָבער ליב דעם בלאַסן שפּילער; זי האָט ליב צן טאַנצן אונ" 
טער זײַנע טענער, צו בייגן איר קערפּער, פּונקט װוי זיי וויגן זיך, 
און דערהערט זי אין מיטן טאַנצן, וי זײַן פֿידל ציט-אויס ,דזין-דזין!", - 
ווערט זי אַן אױפֿגעציטערטע און פֿאַלט אין גאַנצן אַרײַן אין זײַן 
מאַכט. איצט אָבער שרײַט זײַן פֿידל צדזין-דזי!".. די מיידלעך 
ווילן אים אַרױסהעלפֿן --- לױפֿן זיי אום איבערן אײַז און שרײַען 
און רופֿן: דזין-דזין! דזין-דזין!"... דזין-דזין אָבער קומט נישט. זי 
האָט הײַנט מורא מערער וי אַלע מאָל, װײַל זי ווייס, אַז דעם זיידן 
גייט דאָס הײַנטיקע נאַכט זייער גוט. און נאָך דעם וי ער װעט אָנ- 
ברעכן אַ סך ביימער און אָנשפּאַלטן אַ סך האָלץ, ווען די בלויע 
פֿײַערן װועלן שוין זײַן צעשפּרײט איבערן גאַנצן װאַלד און עס װעלן 
אַרום זיי טאַנצן די ווילדע מיידלעך, װעט זיך אים פֿאַרװעלן האָבן 

נעבן זיך זײַן דזין-דזין, פֿאַר וועלכער ער האָט אַװעקגעגעבן דרײַצן 
וועלדער... דער שפּילער וויל אָבער פֿון גאָר נישט וויסן. די פֿידל 
רופֿט און רופֿט, גליטשן זיך די מיידלעך אַהין, אַהער און רופֿן, רופֿן, 
און אַז די טענער צערייצן זיך, רײַסן פֿון זיך די מיידלעך אַראָפּ די 
בלויע העמדער און נעמען זיך אַרומלױפֿן איבערן אײַז נאַקעטע.. 
און אָט קלעטערן זיי אַרױף אויף די דערבײַיקע ביימער און שטייען 
הוילע, פֿאַרציטערטע אויף די פֿאַרשנײטע ביימער און קוקן צעשראָקן 
אין אַלע זײַטן איבערן װײַט צעצװײַגטן, װײַסן װאַלד. מיט די אויגן 
זוכן זיי און רופֿן: ;דזין-דזין! דזין-דזין!!"... ברענגט דער ווינט צו 
טראָגן נאָך כװאַליעס און כװאַליעס ווינטמיידלעך. וערן זיי אַלע 
פֿאַרכאַפּט פֿונעם ,דזין-דזין!? און װאַרפֿן פֿון זיך באַלד אַראָפּ די 
װײַסע שניילקע שלייערס. שפּרינגען-אַרױס אין די בלויע, זײַדענע 
העמדער און קוקן זיך איבער צעשראָקן... דזין-דזין איז צווישן זי 
נישטאָ!... טאַנצן זיי אַלע פֿאַרצװײפֿלט אַרונטער, שלאָגן זיך אַלע 
צוזאַמען, פֿלעכטן זיך איבער, נעמען ווילד בײַסן איינע די אַנדערע 
און שטשירען אויף דער בלויער נאַכט מילכװײַסע פֿאַרבלוטיקטע 
ציין, און װײַסע שפּיצן ציין זײַנען פֿאַרבלוטיקט פֿון זייערע אייגענע 
לײַבער, און זיי נעמען מיט זיי בײַסן די לופֿט, ציען-אויס זייערע קעפּ 
און צעבילן זיך װוי ביטער פֿאַרצװײפֿלטע הינט... קען שוין די שיינע 
דזין-דזין לענגער נישט אויסהאַלטן און לאָזט זיך קײַקלען און שפּריג- 
גען איבער באַרג און טאָל, טאַנצט און שפּרינגט אַ פֿאַרצאַפּלטע אי- 
בער ביימער און ביימער, און באַװײַזט זיך אױפֿן אײַז.. און װוי נאָר 
זי באַװײַזט זיך אױפֿן אײַז, דערהערט זיך באַלד אַ שטאַרקער, פֿראָס- 
טיקער בייזער;: עס ציטערט-אויף דער אַלטער װאַלד. עס שלאָגט 
זיך אויף אַ ווײַסער שטויב, אַ צערייצטער, װילדער שטורעם. עס. 
קנאַקן צװײַגן. עס פּלאַצן ביימער. דאָס אײַז נעמט זיך אין שטיקער 
רײַסן. עס ציטערן-אויף שטעט און דערפֿער. עס באַװײַזט יו אין 
זײַן ווילדן כּעס דער זיידע פֿראָסט, 

ברוך, װאָס איז געװאָרן אין דער צײַט פֿון זײַן דערציילן אַלץ 

מער און מערער נערוועז, בלײַבט מיט אַ מאָל שטיין אַ בלאַסער, 
ביילקע שפּרינגט-אויף; 

-- און װאָס איז געװאָרן? װאָס איז געװאָרן?! 

-- נאַריש מיידל, װאָס האָט איר זיך אַזױ דערשראָקן? ערגעץ 
איבער װײַטע, װײַטע פֿעלדער גייט דאָך איצט צום װאַלד דער פֿע- 
טער-שנייער... בלאַס, פֿאַרטראַכט, אין אַ גרויסן, װײַסן טלית, און 
שטעלט צום װאַלד צו זײַנע טריט, אַזעלכע רויקע, אַזעלכע גלײַכ- 
נילטיקפ.. 

-- אַך, װאָס פֿאַר אַ שלעכטער איר זײַט! װאָס פֿאַר אַ שלעכטער 
איר זײַט! -- שרײַט זי אויס, צוגייענדיק האַרט צו אים, 

ברוך נעמט-אָן מיט זײַנע ביידע הענט איר קאָפּ. װוי שיין עס 
שמעקט איר שיינער, שװאַרצער קאָפּ, און װאָס פֿאַר אַ שיינער. אייג- 
פֿאַל עס איז צו קעמען אָס די שיינע האָר אין צוויי כװאַליעס, און 
נאָך דעם זיי ערשט איבערבינדן פֿון אויבן מיט אַ שװואַרצער סטענגע, 
און װאָסערע שיינע, ייִדישע אויגן! קליינע, פֿולע ליפּן, און די קליי- 
נע, רונדע בריסטן פּרעסן זיך אַרױס פֿון אונטער דעם שװאַרצן, סאַ- 
מעטענעם קלייד, וי זי האָט זיך דאָס פֿאַרפּוצט! און װױפֿל חן עס 
גיט איר צו איר דינער פֿיגור די אָנגעשפּילעטע פֿרישע רויז. אױפֿן 
| גאַנצן שװאַרצן קלייד --- בלויז איין רויז. און די רויז איז רויט וי 
בלוט, און די רויז איז רויט וי פֿײַער -- -- -- 

-- קינד, וי קען איך גאָר הײַנט זײַן אַ ןש איר זאָלט 
וויסן װאָס פֿאַר אַ שיינע זון עס האָט מיך הײַנט פֿרי באַגעגנט, און 
וי דער שניי האָט אונטער מײַנע פֿיס 0 װוי עס פּישטשען 
פֿײיגל. װי עס װאָרקען טויבן. און וי נאָך דעם, ווען איך בין גע- 
פֿאָרן אין ;עלעווייטעד", איז אויף יעדער גאַס צו מיר אַרױסגעשפּרוו- 
גען אַ נײַע זון. און נאָך דעם, ווען עס איז שוין צוגעפֿאַלן די נאַכט, 
האָב איך מיט אַ מאָל פֿאַר זיך דערזען די אַלע זונען. און איך האָב 
זיי צונױפֿגענומען אין מײַנע הענט און האָב זיי געפּרעסט צו מײַן 
האַרץ. און אַזױ האָב איך געװאָלט אַרױפֿגײן אויף אַ הויכן באַרג 
און זיך מיט זיי װוײַזן פֿאַר מענטשן, פֿאַר קינדער... זאָלן זיי הנאה 

האָבן! זאָלן זיי זען, וי גליקלעך מען קען זײַן אין דער וועלט! אַך, 
ביילקע, װױפֿל גליק עס איז פֿאַראַן אויף דער וועלט, װױפֿל גליק! און 
װאָס זײַנען דען די צרות פֿון יאָרן אַנטקעגן דעם אומענדלעכן גליק 
פֿון איין מינוט? אַ זעמדל אין אַ לויטערן ים, ביילקע! 

-- אַך, ברוך, ברוך! איר זײַט דאָך עפּעס אַזאַ מאָדנער! אין װאָס 
פֿאַר אַ וועלט לעבט איר? ברון! -- -- -- | 

--- קיגד, איך לעב אין דער אמתער וועלט. זי -- די גאַנצע 
שטאָט לעבט אין אַ פֿאַלשער, אין אַן אױסגעטראַכטער וועלט, 

--- ברוך! ברוך!! ברוך!! --- שרײַט זי פּלוצלינג אויס -- נעמט 
מיך אויף די הענט, דריקט מיך צו צו זיך, פּרעסט מיך אַרײַן אין זיך, 
לאָזט מיך בלויז איין נאַכט זײַן מיט אײַך. קיינער װעט זיך צו מיר. 
מער נישט צורירן. איך װעל זײַן בלויז אײַערע. איך האָב זיך גע" - 
וואַשן, געטובֿלט. מײיַן גאַנצער לײַב שמעקט איצט. איך על זײַן 
אײַער כּלה. איך וויל זײַן אַ כּשרע, אײַערע, ברוך... ברוךי.. גאָט 
מײַנער! װוי איך פֿאַרליר זיך נעבן אײַך!.. װאָס זײַט איר פֿאַר אַ 
מענטש? פֿון װאַנען האָט איר זיך גענומען?!: איך װעל דאָך נעבן 
אײַך משוגע װערױייי איך האָב זיך דאָס הײַנט אָנגעטאָן אויף צו גיין 
צום באַל, און אַלע זאָגן, אַז מיט מיר איז אַזױ גוט צו טאַנצן. איך 
בין דאָך אַזױ לײַכט, אַזױ דין... איך האַלט זיך אַזױ לײַכט אויף די 
פֿיס... און אַזױ פֿיל האָבן דאָך נאָך געװאַרט, אַז איך זאָל מיט זי 
הײַנט טאַנצן,.. און איך האָב איבערגעלאָזט דעם באַל און בין אַװעק 
צו אײַך און -- -- -- צום סוף זיץ איך דאָ די גאַנצע צײַט און װאַרט. 
און טאָמער האָב איך דערהערט טריט, בין איך דאָך אַלע מאָל אױפֿ- . 
געשפּרונגען װוי אַ משוגענע... און איר האָט זיך גאָר געגליטשט די 
גאַנצע צײַט!... ווען איך װאָלט דאָס געװװוסט, װאָלט איך דאָך געלאָפֿן 
אײַך אױפֿזוכן אױפֿן אײַז, חנה איז דאָך דאָרטן אויך געווען... אָבער . 
| איך האָב פֿאַר איר קיין מורא נישט. זי ווייס, אַז איך האָב אײַך ליב,. 
אַז איך װאָלט געקושט אײַערע פֿיס. אַז איך װאָלט זיך געלאָזן פֿון 
אײַך אױפֿעסן. אַז איך וויל ווערן אײַער כּלה. און טאָמער האָב איך 
געזינדיקט, דאַרפֿט איר מיר מוחל זײַן, װײַל װי לאַנג קען מען נאָך 

דאָ, אין דער גרויסער שטאָט, זײַן יונג?... ברוך! -- -- -- דער שאַפּ 
זייגט דאָך אוֹיס דעם מאַרך פֿון די ביינער... איר זאָלט מיך געווען 
אָנקוקן, וי שיין איך בין געווען נאָר וואָס, ווען איך בין אַהער גע- 
קומען צו פֿאָרן -- -- -- אַך, ברוך! ברוך!.. און ווער האָט אײַך 
געבראַכט אָט די בלומען? זאָגט: איר האָט זיי אַליין געקױפֿט?... 

זי איז שטיין געבליבן. טרערן האָבן זי גענומען שטיקן אין 
האַלדז, און באַלד איז זי צוגעפֿאַלן מיטן קאָפּ צו זײַן ברוסט און גע- 
נומען וויינען, זיך צאַפּלענדיק אין זײַנע הענט. 

--- ביילקע! קינד! פֿילט איר כאָטש איצט, אַז גאָט איז מיט 
אײַך? 

--- װאָס ווילט איר מיט אײַער גאָט? װאָסער גאָט?! וועלכער 
גאָט?! נישטאָ קיין גאָט! נישטאָוי | 

--- דער ייִדישער גאָט. אָט דער גאָט, װאָס איז זיך איצט אַזױ 
שטאַרק נוקם אין דיר, פֿאַר װאָס דו וילסט פֿון אים נישט וויסן. קער 
זיך איצט אום צו אים און ער װעט דיר מוחל זײַן, װײַל ער איז דאָך 
דעד, פֿאַר וועמענס פֿײַערדיקן צאָרן עס ציטערט-אויף דאָס מענטש- 
לעכע האַרץ. און ער איז אָבער אויך פֿול מיט רחמים, ביילקע. און 
ער פֿאַרגיט, און ער היילט. מען קען זיך צוֹ אים אומקערן, וי אַ 
קינד צו אַ טאַטן. ער איז אַ גוטער, ער איז אַ גרויסער און גוטער, 
ביילקע. קוק זיך אום און זע, וי ער װאַכט, וי מען קען זיך פֿון אים 
נישט באַהאַלטן! 

-- פֿאַר װאָס זע איך נישט?! פֿאַר װאָס ווייס איך נישט?! -- 
טענהט זי דורך: טרערן. 

-- צי זעסטו דײַן אייגן האַרץ? און פֿאַר װאָס ווייסטו, אַז דו 
האָסט אַ האַרץ?... צי זעסטו דײַנע געדאַנקען? און פֿון װאַנען ווייסטו, 
אַז דו האָסט אַ געדאַנק? גאָט, דאָס זײַנען די בעסערע פֿאַרלאַנגען 
פֿון דײַן האַרצז. דאָס זײַנען די ריינע געדאַנקען פֿון דײַן קאָפּ. הער, 
װואָס איך זאָג דיר, קוק זיך אײַן אין דעם! און אַז דו װועסט זיך אין 
דעם אײַנלעבן, וועסטו דערזען, װועסטו דערפֿילן, אַז דאָס איז בלוין 
דער טייל פֿון גאָט אינעם מענטשן, װײַל ער אַלין איז גרויס: ;עס 

איז פֿול די גאַנצע וועלט מיט זײַן כּבֿוד*, אָבער ער איז נאָך גרע- 
סער, נאָך גרעסער פֿון טויזנטער און טויזנטער וועלטן צזאַמענגע- 
נומען. עס שפּרייט זיך זײַן ריינקייט און שיינקייט איבער הימל און 
שטערן. אָבער ער איז נאָך גרעסער און שענער פֿון טויזנט און 
טויזנטער פֿאַרשטערנטע הימלען צוזאַמענגענומען. װײַל ער איז גאָט, 
װײַל ער איז דער איין-און-איינציקער גאָט. און עס איז נישטאָ מער 
קיין גאָט אויסער אים. און געבענטשט איז דער מענטש, און וי 
וװוויל איז אים, ווען ער דערפֿילט אין זיך אַ טייל פֿון אָט דעם גרויסן 
גאָט. און װוּ איז דען דער מענטש, אין וועמענס האַרצן עס וווינען 
שוין גאָר נישט קיין גוטע פֿאַרלאַנגען, אין וושמענס קעפּ עס זײַנען 
שוין גאָר נישטאָ קיין ריינע געדאַנקען. ביילקע! פֿאַרשטײ, אַז דורך 
דעם, װאָס דאָס זינדיקע שלעפּט-אַראָפּ דאָס לויטערע צו זיך, ווערט 
דאָס נישט געלײַטערט, נאָר דורך דעם, װאָס דאָס זינדיקע הייבט זיך 
אויף צו דער לויטערקייט, הייבט זיך אויף צו גאָט. ערגעץ אין דיר 
איז פֿאַראַן אַ לויטערער מאָרגן-שטערן. לאָז אים אױפֿגײן, ביילקע, 
און זאָל ער אױפֿשטראַלן אין דיר, און זאָל ער אַרױסשטראַלן פֿון 
דײַנע אויגן אין זײַן גאַנצער לויטערקייט -- -- --- וי שיין דאָס 
װעט זײַן, ביילקע, וי שייף אַ רוים, אַ װוײַטקײט װעט זיך עפֿענען 
פֿאַר דײַנע אויגן, און דו װועסט נעמען קוקן גרויס און ברייט און 
װײַט -- -- --- : 

אַזױ האָט נאָך ברוך לאַנג געטענהט, ריידנדיק און מאָלנדיק, 
און דורך דער האַרציקייט פֿון אירע טרערן און פֿון דער איבערגע- 
געבענער װאַרעמקײט פֿון זײַן שטימע האָט ביילקע גענומען פֿילן אין 
זיך עפּעס נײַס, װײַטס, עפּעס אַזעלכעס, אַנטקעגן וועלכן עס עפֿנט 
זיך ציטערדיק אויף דאָס האַרץ, די נשמה. זי ליגט אַ פֿאַרװיינטע, 
אילנגענורעט מיט איר קאָפּ אויף זײַן ברוסט און פֿאַר די פֿאַרויינטע 
אויגן שפּרייטן און ברייטערן זיך פֿאַרשטערנטע הימלען.. און עס 
קלינגט נאָך אין די אויערן ברוכס אויסגעשריי: אטויזנטער און טוי- 
זנטער פֿאַרשטערנטע הימלען, אָבער ער איז נאָך גרעסער, ער איז 
נאָך שענער!"... פֿון װאַנען האָט זיך ברוך גענומען מיט זײַנע. 

טענות?... און װאָס וויל ער פֿון איר האָבן?... און וי גוט עס איז 
צו ליגן אײַנגענורעט אין אים!... און זי פּרוּווט זיך פֿון דעסט וועגן, 
און פֿרענט מיט אַ מין מורא און שטילקייט, וי זי װאָלט נישט ועלן 
אױפֿרודערן די שטילקייט: | 

--- פֿאַר װאָס זאָרגט איר זיך אַלץ פֿאַר דער נשמהל! 

און ברוך לייגט-אַרױף זײַן האַנט אויף איר קאָפּ, װוי אױפֿן קאָפּ 
פֿון אַ קינד, און נעמט צו איר ריידן מיט אַ גוטער, באַרויִקנדיקער 
שטימע, װי עס רעדט אַ טאַטע צו אַ קינד, ווען ער מוז פֿאַרן קינד 
אויך פֿאַרנעמען דאָס פּלאַץ פֿון אַ מאַמע: | 

-- ביילקע, לײַב אָן אַ שום העכערן פֿאַרלאַנג, אָן אַ שום רעלי- 
גיעזן געפֿיל, דאָס איז פֿון װאָס דו לײַדסט איצט אַזױ שטאַרק! ווען 
דאָס װאָלט אָבער געווען פֿאַרבונדן כאָטש נאָר מיט קינדער האָבן, 
וי בײַ חנהן, למשל -- -- --- אָדער עס װאָלט גלאַט געווען ריין, און 
דו װאָלטסט הנאה געהאַט פֿון דעם, װאָס דו ביסט ריין!... קענסטו זיך 
דען פֿאָרשטעלן, װוי װײַט גליקלעך דו װאָלטסט געווען? -- -- -- און 
אַז דו האָסט זיך שוין יאָ געװאַשן און גערייניקט, איז פֿון וועמענס 
וועגן האָסטו דאָס געטאָן: צוליב גאָט אָדער צוליב דעם טײַול? 

--- צוליב דיר, צוליב דיר! --- ענטפֿערט זי מיט אַ מאָל -- און 
דו ווייסט? -- זאָגט זי מיט אַ געענדערטער שטימע -- איך טראָג 
דאָך איצט אויף זיך אַ בלוי זײַדן העמד, דו האָסט דאָך ליב בלוי., 
אָט האָסטו דאָך איצטער אויך גערעדט פֿון בלויע זײַדענע העמדערי.. 
ברוך! ברוך!... איך האָב זיך דאָך צוליב דיר געװואַשן און געריי- 
ניקט, זיך אָנגעטאָן אין סאַמעט און אין זײַד, זיך געשפּריצט און 
געזאַלבט, און אַלץ געציטערט און געטראַכט: אָט אַזױ, אָט אַזױ דאַרף 
מען טאָן, ווען מען װויל ווערן ברוכס כּלה. 

-- און מיט װאָסערע געדאַנקען דערבײיַ? דו ווייסט גאָר נישט, 
וי דער ייִדישער גאָט שטראָפֿט אַפֿילו פֿאַר שלעכטע געדאַנקען. 

--- װאָס הייסט? ! 

--- עס הייסט... --. זאָגט ברוך --- אַז מיט ניט-גוטע געדאַנקען 

פֿאַרפֿאָרט מען צום ניט-גוטן. אָט הער אַ מעשׂה, װאָס האָט געטראָפֿן 
שוין לאַנג צוריק, | "ע 

די וועלט איז געווען װײַס -- עס איז געווען ווינטער, און ער- 
געץ אויף אַ פֿעלד איז געשטאַנען אַ װײַסעץ קרעטשמע. און אין דער 
װוײַסער קרעטשמע האָט געוווינט אַ ייִד מיט זײַן װײַב. און זיי האָבן 
| געהאַט אַן איין-איינציק קינד, אַ שיינע טאָכטער, אויף וועלכער גאָט 
און לײַט האָבן זיי מקנא געווען. די טאָכטער איז געווען אַ כּלה און 
איר חתן איז געווען אַ קאַסיר אין װאַלד, און איין מאָל פֿאַר נאַכט 
ברענגט מען דעם חתן אַ בריוול פֿון איר, און מיט אַ ציטערדיקער 
האַנט איז דאָרט אָנגעשריבן: ,די מאַמע בלײַבט אין שטאָט אויף 
נאַכט און דער טאַטע --- ער שלאָפֿט, אַ מידער נאָכן מאַרק.... קום!" 

און דער חתן האָט געװואַרט, עס זאָל ווערן פֿינצטער, אַז ער זאָל 
קומען, ווען דער טאַטע װועט שוין שלאָפֿן, און אַז אַװעקפֿאָרן זאָל ער, 
ווען קיין האָן וועט נאָך נישט קרייעןיי 

און ווען די נאַכט איז צוגעפֿאַלן, האָט ער אָנגעזאָטלט זײַן שואַרץ 
פֿערד. און אַז עס איז שוין געווען גוט פֿינצטער, האָט ער זיך 
אַרױפֿגעכאַפּט אויף אים און זיך גענומען טראָגן דורכן װאַלד, | 

זײַן שװאַרץ פֿערד האָט זיך געטראָגן, האָט זיך אויסגעצויגן און 
געשוווּמען דורכן גרויסן, װײַסן װאַלד, און דער חתן האָט זיך אַלע 
מאָל צוגעבויגן צום פֿערדס קאָפּ און אים צופֿרידן געפּאַטשט אין 
זײַן ברייטן האַלדז, וי ער װאָלט אים װעלן זאָגן: ;באַלד רײַסן מיר 
דורך דעם װאַלד, באַלד וועלן מיר אַרױס אויף די אָפֿענע װײַסע מע 
דער צו דער קרעטשמע, צו מײַן כּלה". 

די צײַט אָבער ציט זיך און די נאַכט ווערט אַלץ גרעסער, טי 
פֿער און שפּעטער... און אַרום איז נאָך אַלץ װאַלד און װאַלד... 

נעמט זיך דער חתן נאָך שטאַרקער יאָגן דאָס פֿערד. אים טוט 

באַנג די גוטע צײַט. און ער פֿאָרט און פֿאָרט, און קוקט זיך אום: 
פֿאַר אים איז נאָך אַלץ װאַלד... אַלץ װאַלד און װאַלד... 

אָבער אָט דערזעט ער, וי דאָרטן אַרױף ענדיקט זיך שוין דער 
װאַלד. דאָס האַרץ ציטערט אין אים פֿון פֿרײד. די אויגן ווערן אים 

ליכטיקער. ער שפּאָרעט שטאַרקער אונטער זײַן פֿערד, אָבער װי 
נאָר ער קומט צו יענעם אָרט, הייבט זיך גאָר פֿון דאָרטן ערשט אָן 
גרויסער װאַלד... גרויסער װאַלד און װאַלד... אָבער ער מאַכט זיך 
האַרץ און שמייכלט: אים דוכט זיך, אַז ער זעט דורך די פֿאַרשנײטע 
ביימער די װײַסע קרעטשמע, אַלע פֿענצטער זײַנען פֿינצטער, נאָר 
פֿון איינעם קוקט-אַרױס זײַן װײַסע כּלה. און ער שרײַט צו איר: 

-- באַלד קומען מיר פֿון װאַלד אַרױס! 

און ער נעמט זיך נאָך שטאַרקער צואינלן זײַן פֿערד, ער שטעלט 
זיך אַזש אויף די אײַזנס פֿון זאָטל;. 

--- מײַן פֿערד! געשװינד!! 

און דאָס שװואַרצע פֿערד נעמט זיך טראָגן אויסגעצויגן אױפֿן 
ברייטן וועג צווישן די פֿאַרשנײטע ביימער, אַזױ אַז ער רירט כּמעט 
אָן די ערד מיט זײַן בויך. ווערט דעם חתן אַ ביסל היימלעכער: פֿאַר 
זײַנע אויגן שוועבט אים אַרױס זײַן שיינע כּלה, װוי זי שמייכלט און 
ציטערט און שרײַבט: ...מאַמע בלײַבט אין שטאָט אויף נאַכט און 
טאַטע --- ער שלאָפֿט אַ מידער נאָכן מאַרק... קום!* 

און ער דערמאָנט זיך אין איר שלאַנקן, פֿרישן ציטער און עס 
שרײיט פֿון אים; 

--- קינד, באַלד ביסטו נעבן מיר! און איך דאַנק דײַן טאַטן, און 
איך דאַנק דײַן מאַמען, און, מײַן פֿערד, איך דאַנק אויך דיר! 

מיט אַ מאָל אָבער ווערט דאָס פֿערד אומרויק! -- עס שמעקט 
און ניסט... און דער װאַלד ווערט אין גאַנצן פֿרעמד... נישט היימ- 
לעך גרויס... דער חתן ציטערט-אויף, אַז ער ווערט שיער נישט ‏ 
פֿאַרפֿרױרן פֿון שרעק, און אין קאָפּ בליצט בײַ אים אויף: 

--- ס'האָט מיר װוער פֿאַרפֿירט מײַן פֿערד! קום איך ווען פֿון. 
װואַלד אַרױס? -- -- -- קום איך ווען פֿון װאַלד אַרױס? -- -- -- 

|און פּלוצלינג דערזעט ער, וי טיף אין װאַלד צינדט ווער בלויע 
פֿײַערן. פֿײַער, פֿײַער! שרעק און פֿײַער צינדט זיך אין זײַן האַרצן, 
ווילד הילכן פֿעסטע, טעמפּע טריט. ווילד טרײַבט ער אום אין װאַלד 
זײַן פֿערד, -י ו | 

| און פֿאַר די אויגן שוועבן בלויע פֿײַערן, און עס טראָגט זיך ווילד 
| און פֿרעמד דער װײַטער װאַלד, | 

-- האַיהו! האַ-הו! -- שרײַט ער אויס, און פֿון ערגעץ װײַט 
שרײַט עמעץ צוריק: !האַדהו! האַ-הו!?.. און עס דאַכט זיך דעם 
חתן, אַז אין דעם ווידער-געשריי שפּרײט זיך איבערן װאַלד דער 
כּלהס ציטער... זי ציטערט, װײַל איר טוט אויך באַנג די גוטע צײַט, 
און ווידער נעמט זיך אים דאַכטן, אַז אָט ענדיקט זיך דער װאַלד, 
אָט ענדיקט ער זיך דאָ, און אָט ענדיקט ער זיך דאָרטן.. און אָט 
ענדיקט ער זיך אין עטלעכע פּלעצער אויף איין מאָל... אָבער וווהין 
נאָר ער פֿאָרט-אָן, פֿאַרשװינדן די צייכנס,.. און דער װאַלד ווערט 
נאָך אַלץ גרעסער און פֿרעמדער. און פֿאַר די אויגן שפּרינגען און 
טאַנצן ציטערדיקע, בלויע פֿײַערן. און די טריט פֿון דעם אייגענעם 
פֿערד הילכן משונהדיק און שרעקף ‏ 

ביז מיט אַ מאָל דערזעט ער פֿאַר זיך אַ וועג, װאָס פֿירט צו אַ 
װוײַסער, אָפֿענער װוײַטקײט, װאָס מישט זיך אויס מיטן בלויען הימל, 
און ער פֿאַלט-צו צום פֿערד, נעמט-אַרום זײַן האַלדז און שרײיט-אויס; 

--- מײַן פֿערד! מײַן געטרײַער פֿערד! 
| = גיט דאָס פֿערד אַ הירזשע, ציט זיך אויס נאָך לענגער און נעמט 
זיך טראָגן איבער דעם וועג, װי אַ פֿײַל פֿון בויגן, פּלוצלינג גיט 
אָבער דאָס פֿערד אַ שפּרינג-אָפּ צוריק, שפּיצט-אויף די אױיערן, 
שפּרינגט-אויף אויף די הינטערשטע פֿיס מיט אַ צעעפֿנטן מויל, מיט 
אויסגעשטשירעטע געלװײַסע ציינער, די נאָזלעכער האָבן 7 ווילד 
צעשפּרײיט און די אויגן בליצן גרין -- -- -- 

ביילקע ציטערט-אויף און דערפֿילט, וי אַ שפּרונג צו טאָן אונ- 
טערן פֿערדס פֿיס, זאָל ער זי צעטרעטןף זאָל ער זי צעטרעטן! 

און ברוך עגדיקט; 

--- און עס האָט געטראָפֿן, אַז די מאַמע איז שוין מער פֿון שטאָט 
נישט געקומען, און דער טאַטע האָט זיך שוין מער פֿון שלאָף נישט 
אױפֿגעכאַפּט, און די טאָכטער איז שוין אויף שטענדיק בײַם פֿענצ- 

טער פֿאַרבליבן, און דער חתן איז שוין מער קיין מאָל פֿון װאַלד נישט 
אַרױס, 

און די װאָס פֿאָרן אַ מאָל פֿאַרבײַ יענעם װאַלד זאָגן, אַז בי 
נאַכט, אין אַ געוויסער שעה, דערהערן זיך מיט אַ מאָל פֿעסטע, טעמ- 
פּע טריט,. עס טרײיבט ווער אום איבערן װאַלד ווילד זײַן פֿערד, כאָטש 
מען זעט נישט קיינעם. דאָס פֿערד, הערט זיך, לױפֿט, לױפֿט און 
שטעלט זיך אֶפּ פֿון מאָל צו מאָל, און איבערן װאַלד צעטראָגט זיך 
דעם חתנס פֿאַרבענקט געשריי; 

-- קום איך ווען פֿון װאַלד אַרױס? קום איך ווען פֿון א 
אַרױס! 

און דער קלאַנג פֿון ברוכס שטימע רעדט נאָך מער פֿון די ווער 
טער, און עס קלינגט אַזױ טיף און װײַט פֿאַרבענקט: קקום איך ווען 
פֿון װאַלד אַרױס? קום איך ווען פֿון װאַלד אַרױס?? -- -- -- | 

אַ לענגערע צײַט איז שטיל, ביילקע ליגט אַ פֿאַרגעסענע, פּלוצ- 
לינג אָבער דערהערן זיי איבער זיי אַ צערייצט געלעכטער. ביילקע 
האָט צעשראָקן אַ הייב געטאָן איר קאָפּ פֿון ברוכן. אירע צעשויבער- 
טע האָר האָבן גענומען פֿאַלן צו די אַקסלען, צו איר סאַמעטן קלייד, 

א בינעם! 

אין טיר איז געשטאַנען בינעם א בלאַסער, מיט אַ פֿאַרבונדענער 
האַנט. ער איז אויף זײַן אופֿן אַרײַן אין צימער, נישט פֿרעגנדיק, 
נישט אָנקלאַפּנדיק, און װי ער האָט זיי אַזוי דערזען, איז ער נאָך 
בלאַסער געװאָרן, און ער האָט זיך נישט געקענט אײַנהאַלטן און ער 
האָט זיך צעלאַכט. און ווען די קליינע ביילקע האָט זיך אַ צעשראָ- 
קענע אַ הייב געטאָן, אַ צעשויבערטע, מיט פֿאַרװיינטע אויגן, און 
האָט אויסגעשר:נען ,בינעם!", איז זײַן געלעכטער גאָר משוגע גע- 
װאָרן. און אַזױי משוגע לאַכנדיק אין ער אַראָפּ פֿון אַלע טרעפּ אה 
אַוועק. 

ביילקע איז אױפֿגעשפּרונגען אויף די פֿיס. 

-- בינעם! 

ברוך האָט זיך נישט גערירט פֿון אָרט, 

אויף מאָרגן אין דער פֿרי, ווען ברוך האָט צעעפֿנט זײַנע אויגן, 
איז שוין אויף זייער בעט געזעסן בינעם: 

-- כאַיכאַ! -- האָט בינעם אָנגעהױבן מיט זײַן הילצערנעם גע- 
לעכטער -- ווער ווייסט, אפֿשר װעט דיך דײיַן נאַרישקײט פֿאָרט ער" 
געץ ברענגען. אָבער וי איז מען אַזאַ אייזל?! אַה יונג, לעבעדיק, 
צאַפּלדיק מיידל קומט צו דיר און װאַרפֿט זיך אין דײַנע הענט, נעמ- 
סטו זיך איר דערציילן באָבע-מעשׂיות! טוסטו דאָס טאַקע אַלץ דער- 
פֿאַר, כּדי צו װײַזן, אַז עס האָבן זיך נאָך נישט אױיסגעלאָזט קיין נאַ- 
ראָנים פֿון דער ערד? צי איבער עפּעס אַן אַנדער שװאַרץ-יאָר? 
אפֿשר רעכנסטו גאָר, אַז כּדי אױפֿצובױען אַ פּאָר דערפֿער פֿאַר עט". 
לעכע הונדערט יידן, דאַרף מען זיך אָפּזאָגן פֿון ערדישן לעבן? כאַ- 
כאַדכאַ: איך װאָלט פֿון דעסט וועגן געװאָלט וויסן, פֿאַר װאָס עס 
געפֿינען זיך פֿרוען װאָס דרייען זיך אַרום דיר. װאָס צוֹ אֵל די 
שװואַרצע יאָר מאַכט זיי זיך אױפֿרעגן און רויטלען נעבן דיר? איז 
דאָס דערפֿאַר, װאָס צווישן אַלע אַנדערע אונדזעריקע געפֿינען זי 
אַפֿילו קיין איין ריכטיקן עקשן נישט, צי דאָס זײַנען פּשוט דײַנע 
נאַרישע, הונגעריקע בליקן, מיט וועלכע דו קוקסט אויף זיי?,,, דו 
קוקסט אויף אַ פֿרױ מיט אַזױנע בלענדנדיקע בליקן, וי איינער װאָס 
קען די אויגן נישט אױפֿהײבן. דו הייבסט-אויף דײַנע אויגן אויף אַ 
פֿרױ, װי אויף אַ צעגליטער זון, און אין דער אייגענער צײַט נעמסטו 
מיט איר לערנען קבֿ הישר-פֿילאָסאָפֿיע... דו, צעטומלטער, דה אָפּ- 
געריסענער נאַר!.. עס קען דאָך זײַן, אז אין דײַן נאַרישקײט מיינסטן, 
אַז דו טראָגט אין זיך דאָס איבערבלײַבעכץ פֿון דעם אַנטרונענעם, 
און דו ווילסט דאָס מיט זיך מיטברענגען גאַנצערהײט אַהין, אין די 
פֿרײַע דערפֿער דײַנע -- == == == = ייז = דיה דיה דיי דיי דיי יי 


ברוך איז נאָך נאָך דעם לאַנג געלעגן אין בעט און, ווען ער 
האָט זיך אױפֿגעהױבן, איז שוין בינעם נישט געווען. 

דריטער טייל 


רעגן 

פֿון זינט אָן חנה האָט זיך געשטעלט אַרבעטן איז זי נאָך שענער . 
און שטאָלצער געװאָרן. | 

-- עס איז טאַקע גאָר ניט שלעכט צו זײַן צוריק אַ מיידל! -- 
האָט זי אַלץ געטענהט -- יאָ, עס איז גאָר ניט שלעכט צו זײַן צוריק 
אַ מיידל און אינטריגירן די בחורים, װאָס שיקן צו איר ליבע-שמייב- 
לען דורך די פֿענצטער פֿון די אַנדערע שעפּער, װאָס שטייען אַנטקעגן 
אירן. 
פּלוצלינג אָבער האָט זי זיך אַרומגעקוקט, אַז זי שװאַנגערט, 

פֿאָרגעקומען איז דאָס עפּעס אַזױ מאָדנע. זי האָט זיך אױפֿגע- 
כאַפּט אַ פֿרימאָרגן עפּעס צו פֿרי, מאַקס אין שוין נישט געווען, ער 
איז שוין אַװעקגעלאָפֿן זוכן אַרבעט נאָך די מאָרגן-צײַטונגען. איז 
װאָס? נאָר אָט דערפֿילט זי -- עס איבלט.. עס קנייטשן זיך די 
פֿליגלען פֿון נאָז, עס קערט די גאַל, עפּעס שפּאַרט אונטערן האַרצן ‏ 
אַזױ עקלדיק.,. אָט לאָזט דאָס אָפּ אויף אַ װײַלע... פֿון װאָס זאָל דאָס 
זײַן? און אָט װידער! עס וױלט זיך ברעכן.. װאָס האָט זי דאָס 
נעכטן געגעסן? | 

אין שאַפּ, בײַ דער אַרבעט, האָט זי ווידער דערפֿילט, אַז עס 
איבלט. זי האָט זיך געװאָלט אױפֿהײבן פֿון בענקל, אָבער... עפּעס 
איז זי אַזױ מיד, אָפּגעשװאַכט... און ס'ווילט זיך נישט צעשיידן מיטן 
ווענטל פֿון בענקל... זי נעמט קוקן אַרום זיך צעשראָקן... באַלד איז 


דער איבל אַריבער. די מידקייט נאָר אין פֿאַרבליבן אין אַלע גלי- 
דער. די הענט זײַנען װי פֿאַרחלשט און סווילט זיך נישט אַװעק- 
נעמען די אַקסל פֿונעם ווענטל,,.. און אָט פֿאַרגלוסט זיך איר גאָר, 
אַז דאָס ווענטל פֿון בענקל זאָל זיך נעמען בייגן.. זאָל זיך אויסציען 
מיט איר.,,. זאָל זיך דאָס ציען, ציען... און אָט הייבט איר צונג אָן 
זייגן דאָס שפּײַעכץ, נעמט לעקן דעם גומען, אָבער דער גומען האָט 
עפּעס גאָר קיין טעם נישט... עס װאָלט זיך װועלן עפּעס... זויערס!י. 
װײַגיקט! אָט... אַ? -- גיט איר מיט אַ מאָל אַ שלאָג אין קאָפּ: פּאָט- 
טאַווקעס 11 אַזױ גאָר? אַ קינד... א קינד! אַ מאָדגע קעלט גיט זיך 
מיט אַ מאָל א לאָז איבער איר גאַנצן לײַב, טאַפּט איבער איר יעדן 
צאָן אין מויל, די האָר פֿון קאָפּ. אַ קינד! און באַלד, אין אַ װײַלע 
אַרום, ווערט איר מיט אַ מאָל װאַרעם, אַזױ ליב, און גוט: אַ קינד! אַ 
ילנגעלע... עס גלאַנצן-אויף גליקלעכע טרערן אין די אויגן, אַ צו- 
פֿרידענע רויטקייט אויף די באַקן.. | 
נאָר אָט ווערט זי בלאַס, גערוועז, אױפֿגערעגט: װאָס הייסט 
דאָס?!.. גראָד איצט, פּלוצלינג, אין מיטן דערינען.. און אַז די 
מיידלעך װועלן זיך דערוויסן... און זיי מיינען דאָך נאָך, אַז זי איז 
אַ מיידל.,,. צו װאָס האָט זי דאָס געטאָן? סווילט זיך זײַן א מיידל? 
קיינער זאָל נישט וויסן, אַז מען איז נישט און מען איו.. כאַיכאַ! / 
זי נעמט זיך אַרומקוקן אויף די מיידלעך, װאָס זיצן אויסגעזעצט / 
איינע נעבן די אַנדערע אַרום די לאַנגע טישן. די פֿענצטער פֿון די 
ווענט האָבן זיך אָפּגעשפּיגלט אויף די מיידלשע קעפּ, אויף די אַקט- 
לען. אָט גיט עפּעס איין מיידל אַ זאָג צו דער צווייטער, און די מייד- 
לעך צעלאַכן זיך אַלע הילכיק, פֿרײילעך. פֿון װאָס לאַכן זיי? אָט, האָט. 
זיך איינע אומגעקוקט, זיך באַגעגנט מיט חנהס אויגן, זיך אָפּנעקערט 
און עפּעס אַ זאָג געטאָן, און מען האָט זיך נאָך שטאַרקער צעלאַכט, 
-- דאָס דאַכט זיך מִיר אויס! --- ס'איז גאָר נישט. דאָ לאַכן זיי 
זיך גלאַט אַזױ, | | 


1 דערלאַנגען עפּעס (אין דעם פאַל: א נאַש). 

זי הייבט זיך אויף, גייט אַרײַן אין טואַלעט-צימער, כאַפּט אַ. 
קוק אין שפּיגל: בלויע רעדער אַרום די אויגן!:.. זי װועט גיין אהיים, 
ניין, די מיידלעך וװועלן זיך אַלע אַ הייב טאָן פֿון די פּלעצער, װעלן 
זי אָנקוקן און. קען זײַן, זיי װועלן ווידער אַרױספּלאַצן מיט געלעכ- 
טער... נו, איז װאָס?... נאַרישקײיטן, זי װעט גלאַט איצט נישט גיין 
אהיים. 


-- אַ קינדעלע, געוויס אַ ייִנגעלע, ס'איז דאָך אַזױ גוט, סוועט 
האָבן שװואַרצע הערעלעך, װעט זײַן געראָטן אין.. אין ברוכן! -- 
פֿאַלט איר אײַן -- שאַ! זי װעט דאָס... גאָר אַ נאָמען געבן נאָך אים; 
ברוך!... ברוך, ברוך! ברוך!! | | 

ס'וועט נאָך זײַן אַזױ: זי'ט זאָגן -- ;איך טראָג"! מאַקס װעט 
נישט וויסן, װאָס פֿריִער --- וויינען צי לאַכן, ער װעט זיך אַרױס- 
דרייען און אַװעקלױפֿן צו ברוכן, וועט ברוך אַ צעטומלטער צעשפּרײטן 
זײַנע אויגן? -- שװואָס רעדסט דו?!",,. און עֶר װעט זיך אַ כאַפּ טאָן 
פֿאַר די האָר: --- קאַזױ?? -- און נישט קיין געלט, און נישט קיין 
אַרבעט... װעל ?! מען מוז זיך געבן אַן עצה. און ברוך פֿאַרגעסט 
זײַן אידיי וועגן ,, אונדזער אונטערגאַנג", אַז ;אויף װאָס דאַרפֿן מיר 
דאַ גאָר געמוירן קינדער, ווען די װאַקסן אויס נישט אתדזערע?" 
און ער װעט זיך לאָזן אין גאַס -- זיך געבן אַן עצה. און אָט אַזױ 
וועט ברוך אַרומלױפֿן די גאַנצע צײַט פֿון איר שװאַנגערן און זיך זען - 
געבן אַן עצה. און װעט ער זי דערזען, װועט ער קוקן אויף איר אַ 
גוטער, װוי ער װאָלט זי װעלן אײַנשפּינען אין זײַנע בליקן,.. און זי 
דערפֿילט שוין, װוי עס וועבט זיך אויף איר לײַב אַ העמד פֿון זײַנע 
װאַרעמע בליקן... אַ העמד פֿון ברוכס קושנדיק צעשטראַלטע בליקן 
וועבט זיך איבער איר לײַב, אין וועלכן עס װאַקסט אַ קינד פֿון מאַקסן, 
נאָר... װאָס װועט הייסן נאָך אים -- ברוך... װי ער װעט דאָס פֿון 
דעם אױפֿציטערן: --- חנה!... 


? מילא, 

--- זײַן נאָמען איז... ברוך! -- וועט זי זאָגן שאַרף --- אַ נאָמען 
נאָך דיר, 

-- אָבער, חנה. ביסט דאָך פֿון זינען. חנה! מיר זײַנען דאָך 
ייִדן, | 

און חנה וועט שמייכלען --- ליגן אין קימפּעט, אַן אָפּגעשװאַכטע, 
קוקן אויף דעם הויכן, שטאַרקן ברוכן, װוי ער שטייט פֿאַר איר אַן 
אױפֿגעטרײסלטער, און זי װעט אים שמייכלען גלײַך אין זײַן צע- 
טראָגענעם פּנים אַרײַן: און דאָס קינד װעט טאַקע הייסן -- ברוך, 

און סווילט זיך איר אַזֹש צובייגן זיך צום אייגענעם בויך, און 
אים אַלין קושן..,. זי האָט דאָך אויף דעם אַזױ לאַנג געװאַרט.. 
אַרױפֿשפּרינגען אויף ברוכן וי אַ ווילדע קאַץ, װוי אַ טיגער -- -- 


אָבער, אָט צוליב דעם דען האָט זי דאָס די גאַנצע צײַט גע" 
װאַרט?.. זי האָט דאָך געװאָלט אַ קינד גלאַט אַזױ זיך... װײַל נאָך 
דעם -- נש מען --- פֿאַרגעסן זיך אַלע נאַרישקײטן... מען האָט ‏ 
ליב דאָס קינד, האָט מען אויך ליב דעם קינדס טאַטע.. אָבער פֿאַר 
װאָס זשע איז דאָס געקומען אין אַזאַ אוממעגלעך שלעכטער צײַט? 
כּדי געבן ברוכן די מעגלעכקייט פֿאַר איר צו זאָרגן?!.. און װוי איז, 
אַז נאָך דעם וועט אים גאָר נישט אַרן װאָס זי װעט דאָס קיגד אי 
מען געבן -- ברוך?... אַז עס װעט אים נאָך גאָר הנאה טאָן?... אַ 
ער וועט זיך מאַכ? עס טוט אים הנאה?.. יאָ, אויף אים איז 2 
דאָס צו גלייבן, יאָ, דעמאָלט, װוי... אַז ס'איז גאָר אַ מיידעלע?!.. און 
יברוך האָט דאָך גאָר ליב קליינע קינדער!.. און דערצו נאָך אַ קינד 
פֿון ;זײַן* חנהקען... און אַז זי װועט גאָר שטאַרבן פֿון קימפּעט?! יאָ, 
שטאַרבן און אים איבערלאָזן אַ נײַע חנהקע.. שטאַרבן?.. װאָס 
הייסט? װאָס פֿאַר אַ נאַרישקײטן! 

נאָר גלאַט אַזױ, װאָס דאַרף זי איצט דאָס קינד?.. זאָל זײַן 
שפּעטער, אַן אַנדער מאָל. און אויף װאָס דאַרף מען גאָר אין גאַנצן 
קינדער? כּדי מען זאָל זיך נישט קענען קיין קער טאָן?.. װאָס איז 
דען שלעכט, אַז מען איז אַ ,מיידל" און מען האָט א מאַן, און מען 


0 +- וי דוד איגנאַטאָ 


קען זיך פֿאָרן גליטשן און צו אַ באַל, און צו פּיקניקס און גלאַט, אַז 
מען איז אַ פֿרײַער מענטש?.., און וי װאָלט זי דען איצטער אויסגע". 
זען, ווען זי האָט אַ קינד? 

אַז זי האָט זיך צוריק געזעצט אַרבעטן, האָט זי ווידער דערפֿילט 
די מאָדנע מידקייט; ס'האָט זיך ווידער פֿאַרװאָלט, אַז דאָס ווענטל 
פֿון בענקל זאָל זיך אױיסציען מיט איר,.. זיך ציען, בייגן, ביז זי 
װועט זיך אַראָפּקאַטשען אויף דער ערד, זאָלן די מיידלעך וויסן, זאָלן 
זי אַלע וויסן, און אַז, דאַכט זיך,. ערשט. נעכטן איז זי אַ מיידעלע, 
אַ חנהקע געווען, ערגעץ דאָרט אין אַ היים, נעבן אַ מאַמע, צווישן 
היימישע, און אַז ווען זי װאָלט אַפֿילן. דאָרטן געשטאָרבן, װאָלט דאָס 
נישט געווען אַזױ אין דער פֿרעמד... צװישן ווילד פֿרעמדע, װאָס 
האָבן גאָר קיין מאָל קיין צײַט נישט... און ברוך איז אַ ברוכל געווען, 
און פֿלעגט זיך מיט איר שפּילן.. הײַנט איז ער אַ שרײַבער, דער 
שרײַבער פֿון די רעט-מעעוהלעך. 

אין דער היים איז ער געווען אַ באַװוּסטער רעװאָלוציאָנער. האָט 
ער שלעכט אויסגערעכנט. איז צו אַ פּאָגראָם געקומען. 

-- ...און איך האָב נאָך ביז דעמאָלט געהאַט אַ טאַטן מיט א מאַ- 
מען. און זײַן מאַמען האָט מען נאָך דעם צוגענומען אין משוגעים- 
הויז, יאָ, און איצט וויל ער פֿון זײַן זיידן, פֿון זײַן טאַטן, פֿון זײַן . 
מאַמען גאָר נישט וויסן. ער וויל נישט. און מיך האָט עֶר ליב. נאָר 
ער וויל נישט וויסן. ער וויל נישט, און איך האָב אים ליב, און איך 
וויל זיך אין אים נוקם זײַן. איך וויל זיך אין אים נוקם זײַן. יאָ. איך 
האָב חתונה געהאַט פֿאַר מאַקסן, מאַקס איז אַ פּשוטער, אַן ערלעכער, 
און ער האָט מיך ליב,. ער האָט מיך זייער ליב, יאָ... און פֿאַר װאָס 
מעגן אינטעליגענטע מענער יאָ חתונה האָבן פֿאַר אײינפֿאַכע, פּשוטע 
פֿרױען? פֿאַר װאָס מעגן זיי יאָ? פֿאַר װאָס האָבן זיי זיך אויף אַלץ 
צוגענומען דאָס רעכט?!.. גאָט מײַנער! אָבער װאָס, בין איך 
משוגע?!י+ 

און אָט נעמט זי זיך דערמאָנען און עס פֿאַלט איר אײַן, אַז דאָס 
קיגד, קען זײַן, איז שוין אַלט דרײַ מאָנאַט, נאָר זי איז ?אַ נאַר", האָט 

זי נישט געװוסט..,. און צוליב װאָס האָט זי דאָס חתונה געהאַט? צו 
װאָס האָט זי דאָס געדאַרפֿט? אויף צו-להכעיס ברוכן? צי אפֿשר װײַל 
עס האָט איר פּשוט דערעסן דער שאַפּ? גייט מען, הייסט דאָס, און 
מען כאַפּט-אױף אַן אומשולדיקן בחור, אַ מאַקס, און מען שמייבלט., 

-- גאָט מײַנער, װאָס איז דאָס מיט מיר? -- פֿרעגט זי און 
שמייכלט, זי הייבט-אויף דעם קאָפּ צום פֿענצטער,. װײַטער מיט אַ 
פּאָר דעכער הייבט זיך אויף אַ גרויסער, שטיינערנער מויער. בײַ אַ 
פֿענצטער פֿון איינעם פֿון די העכערע גאָרנס װאַרט אויף איר אַ בחור 
מיט פֿאַרליבטע בליקן און צופֿרידעגע שמייכלען... דער בחור האָט . 
זיך אין איר ;פֿאַרליבט", וי נאָר ער האָט זי דאָ דערזען אַרבעטן, און 
אָט װײַזט ער מיט די פֿינגער, אַז הײַנט, זעקס אין אָװונט, װעט ער 
װואַרטן אויף איר בײַם שאַפּ.. איז ווען זי וויל, הייסט דאָס, קען זי 
דאָך גאָר טאָן אַ נײַעם שידוך! -- טראַכט זי און קוקט אױפֿן בחור, 
און שמייבלט,,, : 

די נאַכט האָט חנה נישט געקענט אײַנשלאָפֿן, אַלץ געטראַכט און 
געטראַכט. פֿון מאָל צו מאָל איז פֿאַר איר אַרױפֿגעשװוּמען ברוכס 
פּנים, בלאַס, פֿאַרברענט, עטװאָס מיד, די האָר צעשויבערט. די אויגן 
קוקן גרויס, שטאַרק. זי קוקט אויף אים און ווערט וי עלעקטריזירט 
- פֿון זײַנע בליקן. הייבט ביסלעכװײַז אונטער איר קאָפּ פֿון קישן. 
אױפֿהײבנדיק לאַנגזאַם דעם קאָפּ, האָבן זיך צעלאָזט אירע לאַנגע האָר 
און זיך גענומען נאָכשלעפּן איבערן װײַטן קישן, און זײַנען איר נאָכ- 
געקראָכן װי שלאַנגען. האָט זי פֿון דעם אַ ציטער געטאָן און דער 
ציטער האָט זיך וי אַ קאַלטער נעץ אַרומגעװעבט אַרום איר װאַרעם 
לײַב. אַ פֿאַרציטערטע האָט זי זיך שטיל אױפֿגעזעצט און געקוקט 
אויף ברוכס געשטאַלט. די געשטאַלט האָט זיך געװויגט אין דער 
פֿינצטער, אויף יענער זײַט בעט צופֿוסנס, נעבן שלאָפֿנדיקן מאַקסן, 

און געקוקט אויף איר און געקוקט... אָט האָט ער געקוקט אויף אירע 
נאַקעטע הענט, אָט אויף אירע אַקסלען און אָט אויף איר ברוסט., 
האָט זי נאָך אַ מאָל דערפֿילט דעם ציטער אַרום איר לײַב און אַ הייב 
געטאָן די דעק אויף זיך ביזן האַלדז; | 

--- װאָס קוקסטו אויף מיר?! װאָס וייסטו?:. דו וייסט גאַר 
נישט! דו ווייסט גאָר נישט! יאָ. איך בין עפּעס נישט געזונט. דאָס 
אַלץ. איך גיי מאָרגן צו אַ דאָקטער... יאָ. און איך לאַך פֿון דיר, יאָ, 

ברוך קומט-צו צו איר:; 

-- חנה, זאָל שוין זײַן גענוג. דו מיינסט טאַקע מיט אַן אמת, דו 
ביסט שוין אַ גרויסע? דו ביסט דאָך נאָך אַ חנהקע, אַ קליינע חנחקע. 
געדענקסט? אָט, וי נאָך דאָרטן אין דער היים... און מײַנע מעשׂה- 
לעך... ווייסט, עס איז דאָך הײַנט אַ מאָדנער ווינטער... און מאָרגן 
וועט גיין אַ רעגן. פֿונעם ים, פֿון מיטן גרויסן ים וועט זיך אױפֿהײיבן 
די גרויסע געשטאַלט אינעם שװאַרצגרויען קלייד מיטן ליכטיקן פּנים, 
און מיט װײַט צעשפּרײטע הענט װעט זי זיך רײַסן אַרױף... טײַכן 
וועלן רינען פֿון אירע נאַסע, ברייטע אַרבל און זי װעט זיך הייבן אַלץ 
העכער און העכער, צום װײַטן הימל, אין די פֿאַלדן פֿון איר שװאַרצ- - 
גרויען קלייד װועלן זיך האַלטן טײַכן װואַסער. און אַז די געשטאַלט 
וועט צוטראָגן איין האַנט צום פּנים און װועט אים פֿאַרשטעלן, װעט 
באַלד ווערן טונקל... און פֿון דעם אַרבל וועט זיך אַרױסגיסן אַ טײַך 
װואַסער, וועט אים דער װוינט אין ברעקלעך צעטראָגן און די ערשטע 
טראָפּנס וועלן זיך אָפּשלאָגן אין די פֿענצטער, און נאָך דעם וועט זיך 
די שװואַרצע געשטאַלט מיט אַ מאָל פֿאַרנעמען אַרױף אױפֿן הימל, 
און אַז זי װועט שוין שוועבן איבערן הימל, וועלן מיר מיט נאָך אַו- 
דערע קינדער אומלױפֿן אין די גאַסן און שרײַען און רופֿן, זוי גאָר 
אַמאָל; | 
: גאָט, גאָט ! גיב א רעגן, 
פון די קליינע קינדערס װעגן, 
נישט קיין סך, נישט קיין ביסל, 
נאָר גיס-אַן א פולע שיסל. 
גאָט, גאָט, גיב אַ רעגן -- -= -- 

און נאָך דעם װעלן מיר אַנטלױפֿן אין די קאַלוזשעס, זיך קאַ- 
לוזשען מיט די באָרװעסע פֿיסלעך. אֵיאָ, חנהקע? װאָס? דו שלאָפֿסט 
נאָך אַלץ נישט?... ווייסטו װאָס? קום און מיר'ן זיך וויגן אויף דער 
הוידלקע, װאָס, דו האָסט מורא? איך װאַרף צו שטאַרק? און אַז דו 
בעטסט זיך בי מיר, בין איך אַ שלעכטער, און וואַרף אויף צו-להכעיס 
נאָך שטאַרקער? איך בין אַלע מאָל אַ שלעכטער? ס'זאָגט דײַן מאַמע, 
| איך בין אַ רוצח? איך װאַקס אַ װאַלד-גזלן?... אָבער איצטער, דאָס 
מאָל, הוידעסט דו זיך מיט מיר? יאָ? גוט. קריך-אַרױף, האַלט זיך 
אָן שטאַרק, שטאַרק. אָט אַזױ אָ,. גוט. מיר הייבן אָן: 


אַ מאָל --- איז געגאנגען -- א ייד -- אין װעגי 
האָט ער געװאָלט פאַררייכערן זײַן ליולקע. 

האָט --- ער נישט געהאַט -- קיין פײַער -- 
זיער געקומען אין דער ערשטער קרעטשמץ ? 

-- נישטאָ קיין פײַער, 

זיער געקומען אין דער אַנדער קרעטשמץ ? 

-- נישטאָ קיין פײַער, | 

זזער געקומען אין דער דריטער קרעטשמץ ? 

-- נישטאָ קיין פײַער, 

איז ער געקומען אין דער פערטער קחעטשמע ?! -- 
--- פײַער ! ! פײיַער !! 

-- פּאַמעלעך. פּאַמעלעך, ברוך ! 

--- פלער ! פײַער ! 

--- אוי, אוי, ברוך ! איך פאַל !... מאַיאַ-אַמע' !יי 
--- פליַער ! פײַער ! זי 


זי האָט צעעפֿנט די אויגן, י 

-- .,.און װואָס וויל ער פֿון מיר האָבן?! װאָס? און דאָס פֿענצ- 
טער מיטן גאַרדין האָט זיך אױפֿגעשפּיגלט איבערן בעט. און דאָס 
בעט זעט פֿון דעם אוֹיס װי אָפּנעשאָטן מיט בלומען --- ציטערט זי 
אויף: מאַקס,. און עס קען זײַן -- פֿאַלט איר דערװײַל אײַן -- אַז 
מאָרגן װעט טאַקע גיין אַ רעגן! און דאָס הייסט דאָ וױינטער! און 
װאָס וויל ער האָבן? װאָס װויל ער האָבן? 

מאַקס װאַרפֿט זיך דורך, 

װאָס איז?! װאָס? דו שלאָפֿסט נאָך נישט?! חנה?! 

-- ניין, גאָר נישט.. מאַקס! פֿלעגסט טאַקע אָפֿט, זייער אָפֿט 
גיין אין די -- --- --- הײַזלעך? ס'האָט דיר דערעסן?... אַן אייגן װוײַב 
איז בעסער, אֵיאָ בעסער? מאַקס! דו שלאָפֿסט? נאַ, נעם מיך אַרום... 
איך האָב עפּעס מורא, אַזױ מ-ו-ר"א.. פֿאַר װאָס גלעטסטו נישט 
מײַן ברוסט?... --- און זי פּרעסט זיך אין גאַנצן אַרײַן אין אים. נעמט 
אַליין אָן זײַנע אַ האַנט און טראָגט זי צו צו איר ברוסט.., און דאָס, 
װאָס בײיַ אַ זײַט שטייט ברוך און קוקט, איז זאָל ער קוקף און דאָס, 
װאָס ברוך איז נאָך ביז איצט אַ בחור, אַ ריינער, אַן אומשולדיקער 
בחור, לאַכט זי פֿון אים, לאַכט זי פֿון אים... יאָ, זאָל ער קוקן! -- -- 


21 
מאָרגן אין אָװונט, אַז ברוך איז אַרײַנגעקומען צו מאַקסן געווויר 
צו ווערן, װאָס הערט זיך, איז אים טק געקומען חנה אין איר 

בלויער פּרינסעס 4 

-- אָ, ברוך! זייער גוט. 

אוֹן ברוך האָט צו איר אױיסגערופֿן מיט אַ לײַכטן שמייכל:; 

--- שלום עליכם, חנה! 

און ער האָט אַרײַנגענומען איר הענטל אין זײַן האַנט. און זײַנע 
אויגן האָבן זיך צופֿרידן צעשפּילט. עס איז אים געפֿעלן, װאָס זי איז 
איצט עפּעס אַזױ שװאַך און צוגעלאָזן, און װאָס זי איז גראָד איצט 
אין דער בלויער פּרינסעס, און װאָס זי האָט אױפֿן אָרט פֿון דעםּ דע- 
קאָלט אַ וס הערצל מיט אַ װײַסן, הויכן קאָלנער, און װאָס דער 
יי נעמט אַזױ ווַזס אַרום איר קלאָרן האַלדז, און עס זעט זיך 
אַזױ שיין איר קלאָרער, לענגלעך פֿאָרמירטער קין.. און װוי שיין 


* אַ מאָדעל פון אַ קלאַסישן יום-טובדיקן לאַנגן דאָמענקלײד, 

עס איז די ליכטיקע בלויקייט פֿון איר קלייד, װאָס נעמט זי אַרום 
אַזױ ליב און אַזױ שלאַנק.. - | 

--- װאָס איז דאָס מיט אײַך, חנה? עפּעס זעט איר מיר הײַנט 
אויס צו בלאַס. איר האָט, אַ פּנים, שלעכט געשלאָפֿן? װאָס? --- און 
ער לאָזט אַלץ נישט אַרױס איר האַנט פֿון זײַנער און פֿילט וי צו" 
צוציען זי צו זיך, זי אַרומנעמען, זי אַװעקזעצן צו זיך אויף די קני, 
צובייגן איר קאָפּ צו זײַן ברוסט און גלעטן אירע האָר; 

-- װאָס זשע איז מיט אײַך? זאָגט! 

| קוקט זי אויף אים |מיט אירע װײַטע אויגן און באַהאַלט זיך 
אויס,,, 

--- און װאָס איז דאָס מיט אײַך הײַנט? -- פֿרעגט זי. 

--- ווייס דאָס דער טײַװול! עפּעס פֿיל איך, װוי אין האַרצן טאַנצן 
מיר אום זונען. ס'איז דאָך נאָר װאָס נאָך אַ רעגן. 

--- מיינט איר מן הסתּם, אַז דער עולם דערמאָנט זיך אין אײַערע 
רעגן-מעעהלעך? -- פֿאַלט אים חנה אַרײַן אין די רייד, 

-- נו, נאַרישקײטן,. איר האָט דען נישט עפּעס קליגערס צו 
דערציילן?! 

-- יאָ.. -- רעדט זי אַרױס עפּעס מיט אַ מאָל, צעשראָקן. 

--- און װוּ איז דאָס מאַקס?! --- פֿרעגט שוין ברוך פֿאַרדעכטיקט, 

-- ער װעט ערשט זײַן צוריק אין א פּאָר שעה.. 

-- אַזױ?,.. -- איר ווילט, דאַכט זיך מיר, עפּעס זאָגן? 

--- איר זײַט דאָך אַלע מאָל אַ גזל? --- זאָגט חנה עפּעס אַזױ 
אָפּגעהאַקט. ' | 

 --‏ נול!.. -- פֿרעגט ברוך. 

-- איר פֿאַרשטײט, איך בין עפּעס נישט מיט אַלעמען. איך קען 
דורך די נעכט ניט שלאָפֿן. בין איך געווען בײַ אַ דאָקטער. האָט ער 
מיר געגעבן פּילן. זײַנען זיי דאָך מן הסתּם ביטער. וויל איך, אַז 
איר זאָלט זיי מיר אײינגעבן מיט געװאַלט, 

-- וי קינדעריש איר זײַט נאָך, חנהקע. 

|-- נו, איר גיט מִיר אײַן?! יאָ? --- טרעט זי צו צִו אים, 

--- נוּ גוט, נו גוט. --ענטפערט ברוך. 
--- טאַקע? אוי, סאַראַ זווילער גזלן איר זײַט דאָס! 
און זי דערלאַנגט אים די פּילן, אַ גלאָז װואַסער און, ווען ער 
נעמט זיך צוגרייטן,. דערשרעקט זי זיך עפּעס ווידער פּלוצלינג, 
-- ברוך! --- שרײַט זי אויס, און טרערן גלאַנצן איר אין די 
אויגן, | 
-- נו? חנה, איר מאַכט זיך דאָך פּשוט נאַריש: 
--- ברוך, ברוך! איך האָב עפּעס אַזױ מורא, אַזױ מורא... 
--- קינד װאָס איר זײַט. קומט אַהער! זעצט זיך איצט צו מיר 
אויף די קני,. גוט. דעם קאָפּ בייגט-צו. אָט אַזױ אָ. איצט ליגט איר 
וי אַ פֿױגל אין נעסט און איך נעם אײַך נאָך אַרום מיט אָט דער האַנט.., 
| --- דערציילט מיר פֿריִער עפּעס! יאָ? זאָל דאָס זײַן פֿון ערגעץ 
װײַט, װוײַט... ברוך! 
-- נו, יאָ. פֿון דער װײַטער וועסט.., 
און װײַל דאָס דערציילטע װעט שוין זײַן נישט פֿון דער קינדער- 
שער היים, האָט זי אין זײַנע הענט אַ ציטער געטאָן, 
ברוך האָט דאָס דערפֿילט, נאָר ער האָט זיך נישט געמאַכט וי" 
סנדיק און דערציילט: 
= -- שטעל זיך פֿאָר; אַ זומער-פֿאַרנאַכט. נאָר װאָס נאָך אַ רעגן. 
עס איז פֿײַכט. גרוי. שטעקסט-אַרױס דעם קאָפּ פֿון פֿענצטער. 
ווילסט דערזען דעם פּוסטן, װילד װײַטן סטעפּ, אָבער ער איז אין אַ 
שווערער גרויקייט פֿאַרשװוּמען. פֿאַרטראַכטסטו זיך שווער.. גאָל- 
דענע בליצן כװאַליען פֿון מאָל צו מאָל דורך דער פֿײַכטער גרויקייט 
און נאָך זיי דערהערט זיך אַ דונערדיקער בייזער... און ווידער ווערט 
אַלץ טעמפּ, ענג. פֿאַרן פֿענצטער שפּרייט זיך אַ גרויסע קאַלוזשע. 
אין דער זײַט שטייט די רויט געפֿאַרבטע שטאַל. ס'וועט נאָך אפֿשר 
ווידער רעגענען. פּלוצלינג אָבער צעשרײַט זיך פֿון שטאַל דער 
יונגער אייזל און עפּעס אַזױ שטאַרק, וי ער װאָלט אין זײַנע געדע- 
רעם צוזאַמען אַ הונגעריקן לייב און אַ פֿאַרבענקטע קאַלב געטראָגן.. 
און די גרויקייט נעמט װוערן אַלץ בלייכער און בלייכער. דער סטעפּ 

ווערט מיט אַ מאַל ברייטער, װײַטער און דאָרטן, װײַט אױפֿן מערף, 
פּראלט מיט אַ מאָל אַרױס אַ גרויסע זון... און באַלד שלאָגט זיך די 
זוו אפּ איז פֿענצטער, פֿון ערגעץ אַ פֿאַרמערס הייזל, און אָט אין נאָך 
און אין נאָך אַ הײַזל... די הײַזלעך זוכן זיך אויף אַנדערע, װאָס 
שטייעז זיי ערגעץ װײַט אַנטקעגן און צינדן אויך דאָרטן אָן זונען. און 
דו הייכסט פֿאַר זיד אָן זען זונען אין אַלע זײַטן. װוּהין נאָר דו קערסט 
זיך,. זעסטו פֿאַר זיך אַ װײַטן, װוילדן סטעפּ, איבער וועלכן עס קאַ- 
טשעז זיך אום זונען, רויטע, גאָלדענע, באָדן זיך... אין די קאַלוזשעס, 
אין די פֿײַכטע. ווילדע גראָזן, אין די ווילדע פֿלאַנצן... און עס צע- 
רוישן זיך זומערדיק, הילכיק די אָנגערעגנטע װאַסערן. און עס 
װאַקסן נאָך זונען און זונען, שווימען-אום, טוקען זיך,.. און אָט נע- 
מען זיי זיך שפּרינגען... און עס דערהערט זיך דאָס מרוקען פֿון אַ 
קו, דאָס קרייען פֿון אַ האָן... די אייגענע הינט יאָגן-נאָך איינער דעם 
צווייטן, כאַפּן זיך, נעמען זיך אַרום, פֿאַלן אױפֿן פֿײַכטן גראָז, קאַ- 
טשען זיך און בײַסן זיך פֿאַר פֿרײיד, פֿאַר פֿרײד, חנה. פֿאַױ פֿרײד 
האָט זיך דער סטעפּ מיט אַ מאָל אַזױ ווײַט צעשפּרײט און זיך פֿאַר- 
האָנגען מיט אַזױ פֿיל זונען, פֿאַר פֿרײיד שמייכלסטו װוי א קינד און 
דאָס האַרץ פּראַלט-אױף צו דאַנקען און צו לויבן, חנה, חנה.. 

און ברוך האָט דאָ פֿעסט אָנגעכאַפּט חנהן פֿאַר די באַקן. זי האָט 
זיך אַ שטאַרקן צאַפּל געטאָן, זיך גענומען װאַרפֿן, אָבער דאָס מוֹיל 
איז שוין געווען איבער געװאַלט צעעפֿנט, די פּילן אינעוױיניק, און 
ברוך האָט געגאָסן, געגאָסן. 

--- װאָס האָט איר געטאָ? -- האָט זי נאָך דעם אויסגעשרלען, 
וי זיך װאַרגנדיק, אַראָפּשפּרינגענדיק פֿון זײַנע הענט. 

-- נו, נאַרישקײטן. 

--- איר האָט דאָך דערהרגעט אַ קינד?! / 

האָט ברוך מיט אַ מאָל ברייט צעעפֿנט זײַנע אויגן און דערזען, 
וי חנה שטייט פֿאַר אים אַ בלאַסע אין איר בלויען קלייד מיטן װוײַסן 
קאָלנער, מיט די פֿאַרטרערטע און בייז צעשראָקענע בלויע אויגן 
| און ער האָט פֿאַרשטאַנען, אַז זי זאָגט אַן אמת... ער האָט דאָס אָבער 

נאָך פֿריִער געװוּסט, דערמאָנט ער זיך פּלוצלינג.. נאָך נעכטן. 
אייערנעכטן --- פֿאַר אַ יאָרן... און עס באַװײַזט זיך אַ שמייכל אויף 
זײַנע ליפּן; נישט אומזיסט, הייסט דאָס, איז מען אים אַ פּאָר מאָל 
פֿאַרלאָפֿן דעם וועג מיט ליידיקן... און טאַקע אַ דאָ, גאָר פֿאַרן אױיפֿ- 
גאַנג... און אָט אַזױ שמייכלענדיק זאָגט ער איר אָפּ 
|-- איך האָב דאָס נאָך פֿריער געװוּסט. 
-- ס'אַ ליגן, אַ ליגן! --- שרײַט זי אויס און ווערט דערבײַ בלאַס 
פֿאַרציטערט, וי אַ װײַס צעגליט פֿײַער. | 
--- מײַן גאָט, וי איר זעט איצט אויס, חנה! 
--- ליגנער! ליגנער! י- | | 
--- אײַער מאַמע האָט אײַך דערציילט מעשׂהלעך, װאָס זי האָט 
פֿון איר מאַמען געהערט. מיט דעם אייגענעם לידל אײַך פֿאַרװיגט, 
געהערט פֿון אײַך זינגען דאָס, װאָס זי האָט אַליין וי אַ קינד געזונ- 
גען, אָבער איר?... אויף װאָס דאַרפֿט איר אַ קינד? נאַרישע חנה, צו 
װאָס? בעסער קוקט דעם אונטערגאַנג גלײַך אין די אויגן אַרײַןיי 
--- אומגליקלעכער! וי אײַך װילט זיך דאָס שטענדיק שפּילן די 
ראָלע פֿון אַ זיגער... --- האָט זי אַרױסגעשמײכלט גיפֿטיק און גע- 
דאַכט האָט זיך, אַז אָט אָט ברעכט זי אויס אין אַ היסטערישן געוויין 
אָדער גאָר אין אַ משוגע ווילדן לאַכן 
| =-- חנה! -- ער האָט זי אָנגענומען פֿאַר א האַנט העכער פֿון 
עלנכויגן -- חנה, גענוג שויף טרייסלט-אָפּ פֿון זיך די אַלע אָנ- 
שטעלן. קומט, זעצט זיך אַװעק. איך דערצייל אײַך אַ מעשׂהלע, 
אויף מײין װאָרט, | 
און זײַן שטימע קלינגט איצט פֿאַר איר ווי נעכטן, ווען ער איז 
געווען בײַ איר אין בעט... און ס'פֿאַלט איר פּלוצלינג אײַן, אַז ער 
איז טאַקע מיט אַן אמתן געווען... זי באַגעגנט זיך מיט זײַנע אויגן 
און מיט שרעק דערזעט זי אין זײַנע אויגן צוויי שװאַרצע אָפּגרונטן, 
וועלכע שלינגען זי אןא - 
ער נעמט פֿעסטער דריקן איר האַנט, 
--- חנה! נו גענוג שוין. קוק נישט אויף מיר אַזױ. אָט הער. 

חנהן נעמט אָבער אַלץ מערער אוןן מערער שרעקן דער געדאַנק, 
אַז ער איז טאַקע נעכטן געשטאַנען בײַ איר בעט און דאָ נעמט נאָך 
ברוך דערציילן; 

-- אַמאָל איז געגאַנגען אַ ייִד אין ועג.. איר געדענקט דאָך 
נאָך... יאָל... חנה!... חנה! | | 

האָט חנה מיט אַ מאָל אַ שטאַרקן ציטער געטאָן. זי האָט פֿאַר- 
ביסן די ציין און געװאָלט עפּעס אין זיך מיט געװאַלט אײַגהאַלטן,,, 

ברוך איז גלײַך אַװעקגעלאָפֿן אין קיך נאָך װאַסער. ווען ער איז 
אַרײַן צוריק, איז שוין דאָס צימער געווען פֿול מיט היסטעריש נאָ- 
יענדיקע שלענג און די שלענג האָבן זיך אַלע אַ אַ לאָז געטאָן צו אים, 
צו דעם גלאָז װאַסער, צו זײַן פּנים... 

חנהס קאָפּ איז געלעגן אײַנגעגראָבן אין קישן און די אַקסלען 
האָבן זיך =+ = געטרייסלט, | 


2 


ווען מאַקס איז אָנגעקומען און עס האָט זיך אַרױסגעװיזן אַז 
מען מוז שיקן נאָך אַ דאָקטער, האָט חנה גענומען פֿאָדערן, אַז ברוך 
זאָל אַװעקגײן, ער זאָל גלײַך אַװעקגײן. זי וויל נישט, הער זאָל דאָ 
זײַן, . זי וויל נישט, זי וויל נישט. | 

ברוך איז אַוו; עקגעגאַנגען. ער האָט נאָך געהאַט צו פֿאַרזאָרגן אַ 
מיטינגי / 

בײַם מיטינג האָט ער זיך געהאַלטן כּמעט געווייגלעך, אויסער 
װאָס איין מאָל האָט ער זיך אָנגעשלאָגן אין דער פֿראַגע ייִדיש לעבן 
און האָט מיט אַ צערייצטער לײַדנשאַפֿט גענומען איבערחזרן יִדיע 
לעבויי | 

-- װאָס איז דאָס אַזױינס אונדזער ייִדיש לעבן, אונדזער אָרטיק 

ייִדיש לעבן? דאָס איז דאָך אַ מיאוסע קאַלוזשע מיט ווערעם... ווע" 
רעם! ווערעם!י.. 

און נאָך דעם, ווען ער איז אַרױס אין גאַס, האָט ער נעבן זיך 
דערזען א יונגן-מאַן, אַ לאַנגע צײַט איז אים יענער נאָכגעגאַנגען 
שװײַגנדיק. און ברוך האָט זיך געמאַכט נישט וויסנדיק און געקוקט 
פֿאַר זיך אויף דער לאַנגער שוין אײַנגעשלאָפֿענער גאַס, איף די 
לאָמפּן, װאָס קוקן אין דער נאַכט, װוי גרויסע צעגליטע אויגן פֿון אַ 
װאַנזיניקן, און אויף די פֿעסלעך און קופּעס מיסט, װאָס ליגן צעלייגט 
און צעשטעלט אויף ביידע זײַטן פֿון דער הויכער, לאַנגער גאַס. אַרום 
יעדער קופּע שטייען עטלעכע פֿאַרשײדן קאָלירטע קעץ און שאַרן 
און זוכן, די גאַנצע גאַס איז פֿול מיט מיסט און מיט קעץ, 

-- ...און װאָס איז דער װוּנדער? -- נעמט ברוך טענהן -- אַז 
יעדער מויער האָט דאָך פֿינף און זעקס גאָרנס. יעדער גאָרן האָט 
צו פֿיר וווינונגען. דאָס מאַכט-אױס, אַז אין יעדן מויער װווינען צו 
צואַנציק און מער משפּחות. יעדע משפּחה האָט זיך איר אַש, איר 
מיסט און איר קאַץ, און אָט גייט איר אײַך איבער אַ לאַנגער, טיפֿער 
גאַס, און האָט דאָס פֿאַרגעניגן צו זען פֿאַר זיך אַווי פֿיל קעצענצ. 
אויגן... קקץ, קץ. קש" -- נעמט ער זיך שרײען. עטלעכע קעץ 
קוקן זיך אום און ער בייגט זיך צו צו דער ערד, מיט איין האַנט, 
נעמט ער מיט די פֿינגער מאַכן, װי ער װאָלט אין זי עפּעס געהאַלטן 
און שרײַט: ;קץ, קץ, קץו" 

אַ סך קעץ הייבן אויף זייערע קעפּ, קוקן זיך אום, עטלעכע לאָז . 
זיך גיין צו אים, אין די עטלעכע שליסן זיך נאָך אָן עטלעכע און ער 
רופֿט זיי אַלץ און רופֿט, און לאָזט נישט, קיין איינע זאָל צוקומען 
נאָענט צו זײַנע פֿינגער, און זיי גייען אַרום אים און זעצן זיך צו אַלץ 
נידעריקער, שטילער, ציִען צו אים די קעפּ, דרייען די וויידלען און 
װאָרטשען. יקט!!* -- גיט ברוך מיט אַ מאָל אַ געשריי אויף זי אַזוֹ, 
אַז אַלע קעץ גיבן זיך צעשראָקן אַ כאַפּ צוריק און נעמען פֿריסקען, 
מיאַוקען. ער נעמט זי אָבער באַלד ווידער רופֿן, און זײַן שטימע, און 
זײַנע באַוועגונגען זײַנען אַזעלכע, אַז די קעץ לאָזן זיך צו אים ווידער, 

אָס דערזעט ער צווישן זיי איינע אַ שװאַרצע מיט װײַסע לאַפּקעס, 
גיט ער זי מיט אַ מאָל אַ כאַפּ,. זי נעמט זיך דרייען, שרײיען. די אַנ- 
דערע צעלױפֿן זיך און ער נעמט די קאַץ צו זיך אויף די הענט, גלעט 
- זי, באַרויִקט זי: קאַ, דו נאַריש קינד! װאָס האָסטו זיך דערשראָקן? 
פֿאַר מיר דאַרף מען דען זיך שרעקן! נאַריש קינד װאָס דו ביסט! 
און װאָסערע שיינע, װײַסע לאַפּקעס דו האָסט! און דײַן בויך איז 
דאָך אַזאַ װײַסער, אַ ריינער און דײַן װײַס נעזל, און די ווײַסע לאַנגע 
װאָנצעס, און סאַראַ שװאַרצע אױפֿגעשפּיצטע אוערן... און אַנו נאָר 
דײַנע ציין! אי, סאַראַ ווײַסע, שפּיציקע! און דאָס פֿלײיש אַרום זֵיי 
גלאַנצט װײַסלעך-ראָז, און סאַראַ גלאַנציק-גרױיע אויגף גיט נאָר אַ 
קוק" -- זאָגט ער צו דעם מאַן, װאָס גייט אים אַלץ נאָך און ערשט 
איצט דערזעט ברוך, אַז דער מאַן איז --- נחום.. | 

אָבער נחום האָט אַ פּנים בלויז געװאַרט, אַז ברוך זאָל זיך צו 
אים אַ ווענד טאָן, און ער האָט זיך אויף אים גלײַך אַרױפֿגעװאָרפֿן 
מיט גיפֿט און היץ; ‏ | 

--- איר זײַט אַ בן סורר ומורד! איר זײַט נאָך פֿאַר אונדז ער- 
גער פֿון ערגסטן װאָרעם! װײַל פֿון די אַלע, וועמען איר האָט הײַנט 
אָנגערופֿן ווערעם, קענען מיר נאָך דערװאַרטן, אַז ווען מיר װועלן זי 
די אויגן עפֿענען, וועלן זיי ווערן מענטשן, ריזן, אויב איר ווילט. אַ 
פֿאָלק פֿון ריזן װעלן מיר ווערן בײַ אונדז אין דער היים אויף אונ- 
דזער אייגן לאַנד; און אײַך װעלן מיר אַרױסװאַרפֿן דורך דער הינ- 
טערשטער טיר, װוײַל אַ פֿאַרפֿױלטער גליד זײַט איר אויף אונדזער 
לײַַב, ווער דאַרף אײַך האָבן? ווער דאַרף אײַך מיט אײַערע משוגענע 
,דעגןימעשזלעך" וועלכע קיינער פֿאַרשטײט נישט, אויסער אײַך מיט 
נאָך אַ פּאָר משוגעים וי איר? פֿאַר װאָס שרײַבט איר נישט וועגן 
דעם, אין װאָס אַ פֿאָלק נייטיקט זיך? פֿאַר װאָס אינטערעסירט איר 
זיך נישט מיטן פֿאָלק? איר האָט דאָך אַ מאָל געברענט אַ וועלט פֿאַר 
אַ פֿרעמדן פֿאָלק! און איצטער, אַז יענע האָבן אײַך אַרױסגעשטעלט 
אַ פֿײַג, האָט איר זיך גאָר גענומען ריידן וועגן אונדזער אונטערגאַנג 
אָדער איר נעמט זיך פּלאַפּלען וועגן אַזעלכע נאַרישקײטן װוי אײַערע 

פֿרײַע דערפֿער, פֿאַר װאָס װוילט זיך אײַך שלעפּן די ייִדן דווקא אין 
דער װעסט?! פֿאַר װאָס געפֿעלט אײַך נישט פּאַלעסטינע?? פֿאַר װאָס 
זײַט איר אַליין שוין אַזױ פֿיל מאָל געפֿאָרן אין דער װועסט און אַפֿילן 
נישט קיין איין מאָל אין פּאַלעסטינע? 

--- װײַל -- ענטפֿערט ברוך --- קיין פּאַלעסטינע רעכן איך פֿאָרן - 
ערשט דעמאָלט, ווען מיר װועט זיך װועלן צעשלאָגן דעם קאָפּ אין אַ 
שטיין,.. װאַרט, װאַרט נאָך אַ װײַלע, איך ענדיק באַלד.. און פֿון 
מײַנע פֿרײע דעו פֿער דאַרפֿט איר זיך נישט אָפּעסן דאָס האַרץ. איך 
פֿאַרזיכער אײַך אַז עס װעט זיך פֿון דעם גאָר נישט אױסלאָזן.. 


1? 


-- כאַפּט זיך נישט, כאַפּט זיך נישט! איך בין נאָך נישט פֿאַר- 
טיק. | 

-- אָבער, רבונודשל-עולם! װאָס הייסט, מען אַרבעט אױיף אַ 
זאַך, אין וועלכער... 

-- אָט דאָס זעט איר, איז דער חילוק פֿון מיר ביז אײַך. איר 
פֿאַרשטײט? איך האָב אַמאָל באַלאַנגט צו אַ פֿרײַװיליקער פֿײַער-קאָ- 
מאַנדע, און מיר פֿלעגן אָפֿט אױפֿשטעלן א בנין, כּדי אים נאָך דעם 
אַליין אונטערצוצינדן, האָט איר אַ מאָל פֿאַרזוכט אַזאַ פֿאַרגעניגן? 
האַ? איר קוקט מיך אָן. איר פֿאַרשטײט נישט, וי דערציילט דאָס 
אַ מענטש אויף זיך אַליין אַזעלכע אומגלייבלעכע זאַכן? בי אייך, ווען 
איר קוקט זיך אַרום, אַז די געבײַדע ברענט, צעעפֿנט איר מן הסתּם 
די אויגן װי אַ הילפֿלאָז קינד: ;עס ברענט, מאַמע עס ברענט?" און 
איר האָט נישט דאָס געפֿיל פֿון אַן אונטערצינדער, ווען אַלץ אין אים 
גיסט זיך צונויף אין איין אויסגעשריי; , פֿײַער, פֿיער"! 

נחום קוקט אים אָן מיט פֿונאַנדערגעעפנטע אויגן: 

-- אָבער װאָס פֿאַר אַ מאָדנער מענטש איך בין! -- רעדט ברוך 
װײַטער --- איך האָב הײַנט אָפּגעטאָן אַ זאַך, פֿון וועלכער איך וויל 
נישט טראַכטן. און דערויף בין איך אַלע מאָל אַ בריה. איך נעם 
יטראַכטן פֿון אַלץ און פֿון גאָר נישט און פֿון װאָס איר ווילט אַלײן, 
אָבער נישט פֿון דעם, װאָס איך וויל נישט טראַכטן, און דאָס טוט 

זיך שוין בײַ מיר אַליין, און װויל איך נישט זײַן אַלײן, איז מיר נאָר 
גענוג דער קלענסטער קנייטש מיטן שטערן, און איך האָב נעבן זיך 
וועמען נאָר איך וויל, אָט למשל איצט: אײַך... 

= 8 = }? =-- 

-- װאָס קוקט איר מיך אַזױ אָן? --- איר פֿאַרשטײט, נחום? איר 
שלאָפֿט דאָך גאָר איצט גאַנץ געשמאַק אין אײַער בעטל, און אַז מיר 
האָט זיך פֿאַרװאָלט, זײַט,,, װאָס, איר ווילט שוין פֿון מיר אַװעקגײן? 
איר ווילט שוין פֿון מיר אַנטלױפֿן? דאָס אָבער װעט זיך אײַך נישט 
אײַנגעבן, װײַל איך וויל נישט, װאָס? איר ווילט זיך איבערצײיגן? 
אײַך װוילט זיך בלויז צוגיין צו אײַער בעטל, זען צי ס'איז ריכטיק, 
צי ס'איז אמת, אַז איר שלאָפֿט? נו, נאַרישקײטן! װווי נאָר איר װעט 
זיך אַ ריר טאָן פֿון אָרט, װועט איר זיך באַלד אױפֿכאַפּן,.. נו און 
דעמאָלט װעט איר אָננעמען, אַז איר האָט געחלומט וועגן מיר, איז 
װאָס װועט איר דאָ געווינען? אָט, בעסער קומט מיט מיר נאָך אַ ביסל, 
איך קען אײַך נאָך אַ סך משונהדיקע זאַכן דערציילן... און װוי מיר 
געפֿעלט דאָס, װאָס איר זאָגט, אַז מיך װועט מען אַרױסװאַרפֿן!. 
און נאָך אַזױ, דורך דער הינטערשטער טיר!.. אַך, צו אַל די טײיַוול! 
איר זײַט דאָך נאָך אַלעמען אַן אינטערעסאַנטער מענטש, אויף מײַן . 
! װאָרט! אַזױ גאָר פּשוט -- אַרױסװאַרפֿן?... און מײַנע מעשׂיות, זאָגט 
איר, אַז דאָס פֿאָלק פֿאַרשטײט נישט. נו, דאָס, זעט איר, איז דאָך . 
טאַקע זייער נישט גוֹט. אמת, איך האָב גערעכנט, אַז איך גיב דאָ 
בלויז אַ צוװײַג, בלויז עטלעכע בלעטער פֿון מײַן װאַלד, בלויז עטלעכע 
טראָפּנס פֿון מײַן ים. אָבער איך זאָג דאָך זיך אַלע מאָל: אַז דו 
ווילסט עפּעס שרײַבן --- זאָלסטו ניט שרײַבן, און ווילסטו עפּעס זאָגן 
-- זאָלטטו נישט זאָגן, סײַדן דו פֿילסט, אַז דו מוזסט. סײַדן דו 
גלייבסט אַז מיט דײַן זאָגן צי מיט דײַן שרײיַבן װועסטו כאָטש אַ ביסל 
באַהעפֿטן די צוהערערס מיט דײַן וועלט... אַך, צו אַל די טײַװול! וי 
אַלץ לאָזט זיך אויס קאַפּױער! אָבער איר קענט דאָך מיינען, אַז פֿון 
דעם טאַקע בין איך דאָס איצט אַזױ צעטראָגן? ניין, איר האָט אַ 
טעות, אָט הערט! איר קענט דאָך בינעמען אָט דעם בלאַסן בינעם 

מיט די רויטע ליפּן, ניין, איר קענט אים נישט. אָבער דאָס אַרט. 
מיך נישט. נאָר שטעלט זיך פֿאָר, אַז דער בחור איז געווען פֿאַרליבט 
אין אַ מיידל, וועלכע ער האָט געדענקט -- ער װעט שוין אפשר מער 
אין לעבן נישט זען. נאָר ער איז געווען פֿאַרליבט און איז געווען. 
צופֿרידן, ;װײַל -- פֿלעגט ער זאָגן -- ווען איך װאָלט פֿאַר איר חתונה 
געהאַט, קען דאָך זײַן, אַז מײַן ליבע װאָלט שוין אפֿשר ביז איצט 
פֿאַראומרײניקט געװאָרן, אַזױ אָבער בין איך דאָך ביז איצט פֿאַר" 
ליבט",., און ליבע? קליבע, -- שרײַט-אויס בינעם -- ווייסטו, װאָס 
איז ליבע? ווייסטו דעם טעם פֿון ליבע, װאָס איז שטענדיק, װאָס איז 
אײביק?",,. דאָס איז די ליבע פֿון אַ מענטשן װאָס איז צוויי.. אַ 
מענטש, װאָס איז ווילד פֿון לײַדנשאַפֿט און װאָס קעמפֿט װי אַ וויל" 
דער עקשן קעגן זײַן אייגענער לײַדנשאַפֿט, װײַל ער וויל בלויז דאָס 
שיינע, דאָס ריינע, ער וויל בלויז די ליבע -- -- -- איצטער שטעלט 
זיך פֿאָר אַזאַ מעשׂה, אַז אין אַ שיינעם פֿרימאָרגן פֿאַלט אַהער אַראָפּ 
אונדזער בינעמס געליבטע. בינעם איז גראָד נישט געווען. און דורך 
אַ צופֿאַל באַקאַנט זי זיך מיט אַ פּשוטן בחור מיטן נאָמען קאַפּלאַן, 
און דער קאַפּלאַן ווערט פֿאַר איר פּשוט משוגע. ער װאָלט זי גע- 
טראָגן אויף די הענט, ער װאָלט געקושט איר יעדן טריט. און כאָטש 
! ער ווייסט אַפֿילו, אַז זי איז ?אַ גאַנצע גימנאַזיסטקע* און אַז ;הי 
קומט ער צו איר?!?.., נאָר עס העלפֿט נישט. ער פֿילט, אַז ער ווערט 
משוגע... און טאָמער פֿאָרט... זי איז דאָך נישט אין קיוראָפּ"... דאָ 
איז דאָך אַמעריקע. דאָ זײַנען דאָך אַלע גלײַך,. אמת, ער שעמט זיף - 
פֿאַר איר, און ווען זי הייבט אויף אים אויף אירע בלויע אויגן, מוז 
ער אַראָפּלאָזן זײַנע... און אָפֿט ווערט ער אַזש רויט.., נאָר װאָס זאָל 
ער טאָן? ער װעט זיך אפֿשר צוגעוווינען. און זי איז דאָך אַזאַ גוטע, 
זי איז דאָך אַזאַ גוטע און אַ קלוגע... און זי, פֿאַרשטײט זיך, בענקט 
נאָך איר בינעמען, קוקט זיך די אויגן אויס אפֿשר קומט ער הײַנט, 
אפֿשר קומט ער מאָרגן, אפֿשר איז ער שוין געקומען... אָבער דאָך 
--- וועלכע פֿרױ װעט זיך דאָס אָפּזאָגן פֿון דעם פֿאַרגעניגן צו זען, 
וי אַרום איר דרייט זיך אַ מאַן, װאָס איז פֿאַר איר משוגע?... אַ מאַן, 

װאָס װאָלט מיט פֿאַרגעניגן לאָזן, אַז זי זאָל שינדן די הויט פֿון זײַן 
לײַב,.- זאָל זי אים נאָר זאָגן װעט ער אַליין אַרױסשפּרינגען פֿון זײַן 
הויט., און אַז בינעם איז געקומען און זי האָט דערוען, אַז ס'איז 
דער אייגענער פֿאַרפּאַנצערטער בינעם װאָס אַמאָל.. נאָר אַז בינעם 
וויל זייער נישט לײַדן, פֿאַר װאָס זי ;שפּילט* מיט קאַפּלאַנען... האָט 
זי זיך דווקא גענומען נאָך מערער צולאָזן צו קאַפּלאַנען.. און אַזױ 
איז אַװעק אַלץ װײַטער און װײַטער,. איז בינעם פּלוצלינג אַװעקגע- 
פֿאָרן,.. און אַז ער איז צוריקגעקומען איז שוין געווען צו שפּעט. דאָ 
האָט זיך בינעמען גענומען דאַכטן, אַז עמעצער האָט דאָס אים או- 
מיסטן אונטערגעשטעלט אָט דעם קאַפּלאַן, אַז קאַפּלאַן זאָל דאָס אים 
אַרױיסשטעלן אַ צונג, און ער האָט מיר גענומען נאָכגײן, וי אַ שאָטן.. 
װווּ נאָר איך דריי זיך אויס דערזע איך פֿאַר זיך אַ בלאָס געזיכט, מיט 
רויטע ליפּן און פֿרעגנדיקע אוֹיגן. בינעם! -- זאָג איך -- עס זײַנען 
נאָך דאָ אַזוֹ פֿיל שיינע, ליבע פֿרױען. עס זײַנען נאָך דאָ אַזױ פֿיל 
שיינע, ליבע פֿרױען!י. | 

-- גיין, ברוך -- ענטפֿערט ער -- עס איז דאָ בלויז איין פֿרױי 
און אַלע אַנדערע זײַנען גאָר נישטאָ, זיי זײַנען נאָר אַן אױסשטראַלונג 
פֿון איר. זיי זײַנען בלויז אויף צו דערמאָנען, אַז זי אין דאָן אַן זי 
פֿאַרמאָגט דאָס אַזױ פֿיל פֿאַרשײדענע געשטאַלטן, אַזױ פֿיל פֿאַרשײ- 
דענע פֿאַרבן, אַז איר שמייכל קען דאָס אויף אַוױי פֿיל פֿאַרשײדענע 
שמייכלען צעטיילט ווערן. אַז,.. אַז זי איז די איינציקע, אַן זי אין די 
איין-און-איינציקע, אַז אויף דער וועלט איז בלויז דאָ איין פֿרױ, אייגע, 
ברוך, איינע... און -- און ער גייט מיר װײַטער נאָך װוי ער װאָלט 
מײַנער אַ שאָטן געווען. דריי איך זיך איין מאָל אויס צו אים און זאָג: 
;בינעם, דו ווייסט דאָך די אידיי פֿון אַ מענטש, װאָס איז צוויי,, נו, 
איצט שטעל זיך פֿאָר אַז אי דו אי קאַפּלאַן זײַט איר ביידע -- אה 
ברוך... 

צעעפֿנט בינעם אויף מיר אַ פּאָר גרויטע, צעשראָקענע אויגן און 
ווערט נאָך בלאַסער און פֿרעגט: 

-- איז װאָס מוטשעסטו מיך אַזױ?! 

האָב איך אויף אים אַ בייזן קוק געטאָן, האָט ער אַראָפּגעלאָזט 
די אויגן און איז נישט געבליבן. | 

אַ לאַנגע צײַט נאָך דעם האָב איך מיט בינעמען וועגן דעם קיין 
באַזונדערע שמועסן נישט געהאַט. הײַנט אָבער קומט ער צו מיר 
ווידער אַ צעטראָגענער: | 
| -- ווייסט --- זאָגט ער -- איך האָב נאָר װאָס דערהרגעט איר 
קינד,, " | 
--- וי אַזױ? -- פֿרעג איך צעשראָקן -- אומגערןטש. 

--- ניין --- זאָגט ער -- איך האָב דאָס פֿריער געװוּסט, 

--- װאָס הייסט?! 

-- װואָס װוּנדערסטו זיך -- זאָגט ער צו מיר --- דו װיסט דען 
נישט, עס טרעפֿט זייער אָפֿט, אַז מען קומט צו אונדז נישט איין מאָל 
און מען זאָגט אונדז אָן: קווייס, פּלוני בן פּלוני, אַז דו װועסט טאָן 
דאָס און דאָס",.. הערן מיר נישט און מיר פֿאַרשטײען נישט אָדער 
מיר מאַכן זיך נישט הערנדיק און נישט פֿאַרשטײענדיק, ביו עס 
קומט, ווען מיר טוען שוין אָפּ, דערמאָנען מיר זיך ערשט דעמאָלט, 
אַז מיר האָבן דאָס שוין לאַנג געהערט און געזען און געװוּסט... אָבער 
--שרײַט ער אויס -= ס'איז נאַרישקײטן, נאַרישקײטן! 

--- װאָס גאַרישקײטן?! | | 

--- ס'איז הײַנט אַזאַ מאָדע! -- זאָגט ער מיר -- ס'איז הײַנט 
אַזאַ מאָדע. איך גלייב נישט, אַז דו וועסט אַפֿילו געפֿינען איין מויער 
אין ניו-יאָרק, װוּ מען זאָל נישט האַלטן פֿון אָט דער מאָדע... 

ער צעלאַכט זיך מיר גלײַך אין פּנים אַרײַן, און בלײַבט נישט.., 
און איצט שטעלט זיך פֿאָר, מײיַן פֿרײַנד, אַז ווען איך גיי דאָ מיט 
אײַך איבער אָט דער לאַנגער שמוציקער גאָס זע איך שוין נישט נאָר 
גרויסע, שמוציקע שטאַלן, גרויסע אױיסגעלאַסענע הײַזער, נאָר מיר 
דאַכט זיך אַז איך זע פֿון אָט די הונדערטער און הונדערטער פֿענצ- 
טער קוקן-אַרױס אומשולדיק דערהרגעטע קינדערלעך: אַז אָט די 
קעץ װאָס זוכן דאָ אין די קופּעס מיסט, זוכן אפֿשר שטיקלעך קיג- 
דער... און ווען בײַ אַ קאַץ נעמט עפּעס קנאַקן אונטער די ציין, דאַכט 

זיך מיר, אַז דאָס קנאַקן קינדערשע ביינדלעך... און מיט שטיינער 
אין די הענט ווילט זיך מיר װאַרפֿן אויף אָט די פֿענצטער, זיך אַרײַנ" 
רײַסן אין זייערע וווינונגען, באַפֿאַלן די מיאוסע זינדערס אויף זייע- 
רע געלעגערס, און שפּאַלטן זייערע קעפּ: | 

-- פֿאַרלאָזט! פֿאַרלאָזט דעם זומפּ! ראַטעװעט זיך, איר עקל- 
האַפֿטע, פֿאַרשאָלטענע! איר, װאָס מאַכט אײַער בעט צו דעם געלע- 
גער פֿון אַ זונה, זאָלט פֿאַרשניטן װוערן! 

ערגעץ אַרוֹיף שנײַדט אַן אויטאָ איבער די גאַס, אַ גרינער אױטאָ - 
מיט װײַסע, זילבערנע ווערטער, מיט ליכטיק שײַנענדיקע פֿענצטער. 
דער אױטאָ איז פֿול מיט עלעקטרישן שײַן און מיט מענטשן. דער 
עולם איז פֿאַרפּוצט. מען פֿאָרט, װײַזט-אױס, פֿון טעאַטער. פֿון אונ" 
טער די רעדער שפּרינגט פֿון מאָל צו מאָל אַרױס אַ ארק עלעקטריש 
פֿײַער. 

--- דאָכּט זיך אײַך נישט אויס, מײַן פֿרײַנד, אַז די רעדער פֿון 
אָט דעם אױטאָ לאַכן?... אַז זי לאַכן פֿון אײַך מיט אײַער װײַטן פּאַי 
לעסטינע, פֿון מיר מיט מײַנע נאָענטע פֿרײַע דערפֿער, אַז זי לאַכן 
פֿון אונדז מיט אַלע אונדזערע חלומות, אַז זי לאַכן, לאַכן -- -- -- 
אַ װײַלע איז אומבאַשטימט שטיל און נאָך דעם פּסקנט ברוך: 

-- וועל... איך רעכן, אַז עס װועט שוין זײַן גענוג פֿאַר הײַנט, 
אַ גוטע נאַכט, מײַן פֿרײַנד. אַ גוטע נאַכט, און דו, קאַץ, מעגסט זיך 
שוין אויך אַראָפּקלײַבן פֿון די הענט. אַ גוטע נאַכט. אַ גוטע נאַכט. 

וי נאָר ער האָט אַראָפּגעלאָזט די קאַץ פֿון די הענט, איז זי גלײַך 
אַװעק. נחום אָבער איז נאָך געבליבן נעבן אים. 

| -- װאָס איז מיט אײַך, מײַן פֿרײַנד? --- פֿרעגט אים ברוך פֿאַר- 

וװווּנדערט --- אײַך װוילט זיך אפֿשר מיר נאָך אַ מאָל זאָגן, אַז איך 
בין אַ פֿאַרפֿױלטער גליד אױפֿן ייִדישן קערפּער? און אַז איר װעט 
מיך אַרױסװאַרפֿן דורך דער הינטערשטער טיר? טאָ זאָגט דאָס אָפּ. 
און ווערט פֿאַרטיק. | 

-- ניין! --- ענטפֿערט יענער מיט אַ פּלוצלינג געענדערטער שטי" 

מע, וועלכע האָט מיט אַ מאָל גענומען קלינגען און ברענען מיט 
פֿײַער -- איך וויל אײַך זאָגן, אַז ווען מיר װעלן באַזעצן דאָס לאַנד, 
וועלן מיר אויסבויען אַ גרויסן טריומפֿאַלן טויער, און אַ יום-טובֿ 
וועלן מיר דעמאָלט מאַכן אַ נײַעם, דער יום-טובֿ פֿון אונדזער נאַציאַ- 
נאַלן װוידערגעבורט! און אין דער נאַכט פֿון דעם יום-טופֿ װועלן מיר 
אַרום דעם טריומפֿאַלן טויער צעלייגן גרויסע פֿײַערן. אונדזערע זין 
און טעכטער, אױסגעפּוצטע אין זייערע שענסטע קלידער, װעלן 
אַרױסגײן אַנטקעגן דעם טויער מיט פּױקן און מיט טענץ. דאָס 
וועלן זיי גיין באַגעגענען די אַלע אַנטרונענע, פֿאַרשטױסענע און 
פֿאַרװואָגלטע. די אַלע, װאָס מיר האָבן פֿאַר דער לאַנגער צײַט פֿון 
אונדזער שווערן גלות, צעזייט און צעשפּרײט צוישן פֿעלדער און 
פֿעלקער, צו די אַלע ועלן מיר דעמאָלט רופֿן; קומט-אַרײַן, איר זײַט 
אונדזערע! קומט-אַרײַן און זײַט באַגריסט, און זײַט געבענטשט אין 
דעם נאָמען פֿון דעם איינציקן גאָט, אין נאָמען פֿון זײַן ענערגישן, 
אַלטיונגן פֿאָלק! מיר װעלן אײַך אױפֿנעמען, װוי עס נעמט-אויף אַ 
טאַטע זײַנע קינדער אין דעם טאָג פֿון זײַן פֿרײד, און אין יענעם טאָג 
וועט איר זיך אומקערן צוריק צו אײַער פֿאָלק, איר װעט זיך אומ- 
קערן און איר וועט געטרייסט װערן. איר אַלע איינזאַמע, מידע, פֿאַר- 
מאַטערטע. אונדזערע צעלייגטע פֿײַערן וועלן ברענען אין דער נאַכט 
און זיי װעלן אײַך װײַזן דעם וועג. און איר װעט קומען צו אונדז 
מחנותווײַיז דורך דעם טריומפֿאַלן טוער, װײַל איר זײַט אונדזערע. 
װײַל ,וי פֿלאַמען פֿײַער באַלאַנגען צו דעם ברען-מאַטעריאַל, פֿון 
וועלכן זיי קומען-אַרױס אַפֿילו דעמאָלט ווען זיי רײַסן זיך פֿון אים 
אָפּ", אַזױ באַלאַנגט איר צו אונדז. איר זײַט אונדזערע! פֿלאַמען פֿון 
אונדזער האַרצן. פֿלאַמען װאָס האָבן זיך אָפּגעריסן און קענען נישט 
פֿאַרלאָשן ווערן און טראָגן זיך אַרום וי בלאָנדזשענדיקע שטערן. 
בלאָנדזשען װועט איר אָבער בלויז ביז דעמאָלט, װײַל אין יענעם טאָג 
וועלן מיר זיך צוריק צונױפֿגיסן אין איין פֿײַער. דאָס װעט זײַן דאָס 
גרעסטע, דאָס שענסטע פֿײַער, װאָס הימל און ערד האָבן ווען געזען 
טויזנטער און טויזנטער דורות װעלן דעמאָלט אױפֿשטײן און צוקוקן, 

מיט װאָס פֿאַר אַ פֿרײד דאָס ייִדישע פֿאָלק נעמט צוריק 41 אין 
זײַן שויס זײַנע אַנטרונענע קינדער -- -- -- 

-- איר זײַט דאָך גאָר אַ וווילער בחור! --- רופֿט זיך אָפּ ברוך 
און יל דערבלי אַרױפֿלײגן זײַן האַנט אויף נחומס אַקסל, אָבער די 
האַנט טרעפֿט קיינעם נישט -- -- -- 

-- בינעם, בינעם! | 

/און אַ צעווייטיקטער שמייכל באַװײַזט זיך אויף ברוכס ר 

-- בינעם! 

- = שפּעט אין דער נאַכט, ווען ברוך איז געווען בײַ זיך אין צימער, 
ווען ברוך איז אומגעגאַנגען פֿון איין װאַנט צו דער צווייטער, נישט 
וויסנדיק אַפֿילו צי ער גייט, האָט זיך דערהערט אַ קלאַפּ אין טיר, 
און ביילקע איז אַרײַן. 

--- האַלאָ! 

--- האַלאָ! 

ביילקע איז געבליבן שטיין אין טיר און האָט אים אויסגעמאָסטן 
מיט אויגן פֿון אַ פֿרײַנד, פֿון אַ גוטן, איבערגעגעבענעם פֿרײַנד, 

-- איר דאַרפֿט מיך אפֿשר האָבן? --- האָט זי געפֿרעגט און איר 
שטימע, אירע אויגן און אין גאַנצן איר האַלטונג זײַנען פֿאַרענדער" / 
טע -- גאָר אַן אַנדער ביילקע, | 

ברוך האָט זי אָנגעקוקט פֿאַרװוּנדערט און אַ קנייטש געטאָן מיט 
די אַקסלען: | 

-- װאָס איז מיט אײַך, ביילקעט. 

ביילקע שװײַגט און קוקט אים אָן ווי פֿריִער, 

--- איר װוילט אפֿשר, איך זאָל אײַך װאָס דערציילן? 

ביילקע אָבער איז נאָך אַלץ פֿאַרבליבן בײַ דער טיר און גע" 

קוקט אויף אים געטריי און איבערגעגעבן, און אָט האָט זי אַ פֿרײַנד" 
לעכן שמייכל געטאָן, : 

-- זעצט זיך... -- האָט ברוך געזאָנט, נישט ויסנדיק װאָס צו 
טאָן מיט איר, 

זי האָט זיך אַװעקגעזעצט, נישט אַראָפּנעמענדיק יו זיך דאָס 
אייבעררעקל, 

ברוך האָט דאָס פֿון אָנפֿאַנג נישט באַמערקט און זיך ווידער גי 
לאָזט שפּאַנען איבערן צימער. נאָר אָט האָט ער זיך אָפּגעשטעלט 
פֿאַר איר: 

--- װאָס איז דאָס הײַנט מיט אײַך? פֿאַר װאָס האָט איר נישט 
אױיסגעטאָן דאָס רעקל? | 

-- נישקשה, ס'איז אַ לײַכט רעקל, נאָר... --- פֿאַרכאַפּט זי זיך 
באַלד --- אויף װאָס טאַקע זיץ איך אין דעם, ווייס איך אַלײן נישט, 
און זי הייבט זיך אויף און נעמט זיך דאָס אױסטאָן, 

פֿון רעקל איז זי אַרױס אין אַ העלבלויען קלייד מיט אַ װײַסן 
אָפּגעלײגטן קאָלנער. 

--- איר קומט איצט פֿון חנהן? --- פֿאַלט אים פּלוצלינג איין זי 

צו פֿרעגן. 

| -- יאָ! -- ענטפֿערט זי קורץ. 

-- װאָס הערט זיך דאָרט? 

-- מ'האָט זי צוגענומען אין שפּיטאָל, 

--- אוֹן װאָס? 

-- מען וװועט איר מוזן מאַכן אַן אָפּעראַציע. 

-- אַן אָפּעראַציע?! 

== לאָ. 

ברוך האָט זיך ווידער גענומען שפאַנען הין און צוריק, נאָך 
דעם איז ער צוגעגאַנגען צו ביילקען, זי באַטראַכט, אירע הענט, 
אירע קליינע אַקסלען פּרעסן זיך אַזױ רונד אַרױיס פֿון אונטער דעם 
בלויען קלייד. און דער אויסדרוק פֿון איר פּנים און פֿון אירע אויגן 
איז פּונקט וי זי װאָלט אים געקומען אָנזאָגן, אַז חנה איז געשטאָרבן.. 

ער האָט זיך אַוװעקגעזעצט נעבן איר און גענומען קוקן פֿאַר זיך, 
אָט האָט ער דערזען דעם לאָמפּ און האָט זיך אָנגעשטעלט אויף אים 
מיט די אויגן. פֿונעם לאָמפּ שפּאַרן זיך דורכזיכטיקע, גאָלדענץ 
כוואַליעס, גאָלדענע װעלן פֿילן-אָן דאָס צימער און זיי זיצן פֿאַר- 
טרונקענע אין דורכזיכטיקע, גאָלדענע כװאַליעס,. 

--- איין מאָל, ביילקע, בין איך געזעסן אין אַ ליכטיקן זומער- 
טאָג, בײַם ברעג פֿון האָדסאָן און געזען װי ער קנייטשט זיך פֿאַר- 
שיידן, וי ער װאָלט געווען אָנגעפֿילט מיט פֿאַרשײדענע שטיקער 
וואַסער, װאָס ווילן זיך נישט אויסמישן, און יעדע שטיק שפּיגלט זיך 
מיט דער זון אויף איר אייגענעם שטייגער: עס שווימען-אַרום שטי- 
קער װאַסער מיט צעשטראַלטע האַלבע זונען, שטיקער מיט רונדע 
זוגיקע פּאַסן, די פּאַסן װאַרפֿן זיך אום איבערן װאַסער אין אַלע זײַטן, 
וי צערייצטע גאָלדענע שלאַנגען. און עס שווימען אויך אַרום שטי- 
קער װאַסער, אין וועלכע עס נעסטן זיך צו דרײַ-פֿיר זונען אויף איין. 
מאָל, און שטיקער װאָס קנייטשן זיך אין צעהאַקטע קליינע וװועלן 
און די קליינע כװאַליעס ברעקלען די זון אויף שטיקלעך, און אַזױ 
האָט מיר אַרײַנגעשװינדלט אין די אויגן אַ זוניקע װאַסערנעץ, װאָס 
האָט זיך געצויגן ברייט און װוײַט אויף לינקס און נאָך ברייטער און 
נאָך װײַטער אויף רעכטס, און עס האָט זיך געדאַכט, אַז דער צע- 
שטראַלטער טײַך גיסט זיך אַרױס ערגעץ דאָרט פֿונעם בלויען רוים 
און לאָזט זיך אַװעק אַהין ווײַט, װײַט אינעם בלויען רוים אַרײַן, 

און אָט האָב איך איבער עפּעס.אַ סיבה א פּינטל געטאָן מיט די 
אויגן און דערזען, אַז דער גאַנצער האָדסאָן איז פֿול מיט גאָלדענצ. 
קינדער... אַזױ פֿיל גאָלדענע קינדער אויף איין מאָל! חידוש איך ‏ 
זיך און קוק, װי זיי טוקען זיך און שפּילן זיך. אָט כאַפּן זי זיך אַלע 
אָן פֿאַר די הענטלעך פּאַרװײַן און גיבן זיך אַלע אַ הייב-אַרױס אויף 
אַריבער האַלב, מיט אַ פֿאַרשײטן קינדערשן לאַכן. און זי שטייען 
אַזױ אַ װײַלע; און אָט טוקען זיי זיך אַלע אונטער און נישטאָ זיי., 
און דער האָדסאָן נעמט זיך ווידער קנייטשן אויף פֿאַרשײידענע אופֿנים, / 
וי ער װאָלט געווען אָנגעפֿילט מיט פֿאַרשײדענע שטיקער װאַסער, 

די היץ איז געװאָרן אומדערטרעגלעך. די לופֿט -- כאָטש בײַס 
זי מיט די ציין, דער הימל אַ פֿאַרשמאַכטער, אַ בלאַסבלױער. און 
אױפֿן סאַמע מיטן פֿון הימל איז דורכגעשלאָגן אַ רונדער לאָך, ערגעץ 
אין אַ זונענוועלט אַרײַן, פֿון װאַנען עס שטראָמט אָן אױפֿהער מיט 
היץ און מיט זון, | | | | 

איך האָב זיך פֿאַרקוקט איבערן האָדסאָן,. אױפֿן אַנטקענדיקן 
באַרג. דו קענסט דאָך די פּאָליסײיטס ?, נעבן וועלכע מען דערפֿילט 
זיך אַזױ מילביק קליין, נעבן וועלכע מען עפֿנט אַזױ משונהדיק ברייט 
די אויגן, װי מען װאָלט פּלוצלינג זיך אױפֿגעװעקט אין מיטן אַ פֿאַר- 
חלומטן שלאָף און מיט א מאָל מגלה געווען עפּעס אַזעלכעס, װאָס 
דו ווייסט נישט וי דאָס אָנצורופֿן, און איך קוק. און דער באַרג 
שטייט מיר פֿאַר די צעעפֿנטע אויגן אין זײַן גאַנצער דריקנדיקער 
גרייס און קוקט אויף מיר אַזוֹי גװאַלדיק פֿון אונטער זײַן גרויסן 
שטיינערנעם שטערן, װאָס ציט זיך אויף מײַלן -- דער שטערן פֿון 
פֿעלדזן, װואָס מאַכן אַ מחיצה צווישן די וועלדער פֿון אונטן און די 
וועלדער װאָס װאַקסן אויבן, אױפֿן באַרגס קאָפּ, און דעם באַרגס 
קאָפּ, מיט זײַנע וועלדער רײַסט זיך אין דער וועלטס הימל אַרײַן, 
אָבער פּלוצלינג דערהער איך נעבן מיר: 

--- אַלץ קלייניקייטן, אַלץ נאַרישקײטן! דאָס איז אַלץ אומיסטן 
געמאַכט, כּדי אײַך זאָל נישט אײַנפֿאַלן צו קוקן אין רוים, אין דער 
ווײַטקייט, כּדי איר זאָלט נישט זען דאָס גרויסע, דאָס גרעסטע, כֹּדי 
איר זאָלט נישט זען דעם רוים, דעם רוֹים... | 

און איך דערזע נעבן זיך אַ הויכן, ברײטפּלײציקן מאַן. זיַן 
פּנִים איז ברוין פֿאַרברענט. ענערגישע געזיכט-:שטריכן, אַ צויי- 
דרײַ שאַרפֿע קאַרבן אױפֿן שטערן און צוויי ווײַטע, פֿרעמדע אויגן. 
מיך, דאַכט זיך, באַמערקט ער גאָר נישט. אין זײַן רעכטער האַנט 
האַלט ער אַ שטאַרקן שטיין יִוי ער װאָלט זיך געקליבן מיט אים ווע- 
מען דעם קאָפּ פּלעטן, און ער קוקט, אַזױ װווי אַרױסרופֿנדיק ערגעץ 


* 

איבערן האָדסאָן, מורמלט װאָס מיט די ליפּן און אָט הייבט ער אויף 
זײַן רעכטע האַנט און גיט האַסטיק אַ שלײַדער דעם שטיין, 

דער שטיין פֿאַלט אינעם גאָלדענעם װאַסער און עס דערהערט 
זיך פֿון דאָרט וי אַ הינטישער ביל. װאַרפֿט ער אַהינצו נאָך אַ זידל- 
װאָרט און ווענדט זיך צו מיר מיט אַזאַ טאָן, װוי ער װאָלט מיט מיר 
פֿאָרגעזעצט אַן אַלטן שמועס: | 

-- איר פֿאַרשטײט, אָט אָ די אַלע פאט ציען דאָס אָפּ 
אונדזער אױפֿמערקזאַמקײט פֿון דעם רוים! עס קען דאָך זײַן, אַז מיר 
װאָלטן זיך שוין ביז איצט צוגעװווינט צו קוקן גלײַך אינעם רוים, ווען 
נישט אָט די אַלע קלייניקייטן... = 

קוק איך אויף אים אַזױ און קנייטש מיט די אַקסלען. און ער 
הייבט אויף מיר אויף זײַנע גרויסע, פֿרעמדע אַזגן און זיי קוקן 
עפּעס אַזױ ווילד און מאָדנע װײַט, 

-- װאָס -- פֿרעגט ער --- איר פֿאַרשטײט מיך נישט? האָט איר 
ווען געפּרוװוט צו קוקן אינעם בלויען רוים? 

איך האָב ווידער אַ צי געטאָן מיט די אַקסלען. 

.--- איך ווייס, אַז נישט! -- זאָגט ער. 

--- איר האָט געוויס זיך נישט איין מאָל פֿאַרקוקט אויף דעם 
אָדער יענעם װאָלקן, אויף דעם אָדער יענעם מענטשן, אױיף דער 
אָדער יענער נאַטור-דערשײינונג, אויף אַזאַ צי אַן אַנדער זאַך װאָס 
פֿאַרנעמט פּלאַץ אינעם רוים, אפֿשר אויף דער זון אַלײן זיך נישט. 
איין מאָל פֿאַרקוקט, נאָר אין דעם רוים איז אײַך, וי אַלע איבעריקע 
נישט אויסגעקומען אַרײַנצוקוקן. און דערפֿאַר טאַקע ווען עפּעס זאָל 
איצט קומען צו אײַך און אײַך פֿעסט אָנכאַפּן פֿאַרן קאָלנער אָדער 
פֿאַר דער קוטשמע פֿון אונטן און זאָל אײַך צווינגען צו קוקן אינעם 
בלויען רוים אַרײַן, דאָס הייסט, בלויז אין דער בלויער בלויקייט 
אַרײַן, װאָלט איר דאָך געוויס פֿאַרבלענדט און צעמישט געװאָרן. איר 
װאָלט זיך דאָך מן הסתּם גענומען בריהן מיט אַלע אײַערע כּוחות צו 
געפֿינען כאָטש אַ פּינטל אַבי זיך אויסצודרייען פֿון צו קוקן אינעם 
רוים, װײַל צו שטאַרק, צו גרויס איז פֿאַר אײַך די טיף, די ברייט, 

די גרייס פֿונעם רוים. און איר זײַט דאָך אַ קינד פֿון אַ פֿאָלק, װאָס 
איז בי זײַן געבורט אַרומגעפֿירט געװאָרן אין דער מדבר פֿערציק 
יאָר. פֿערציק יאָר האָט זיי זייער פֿירער געלערנט צו קוקן בלויז אין 
רוים און אין װײַטקײט, פֿערציק יאָר.. | 

צעעפֿן איך די אויגן און נעם קוקן פֿאַר זיך, אין דער בלויקייט. 
און ווער אַ פֿאַרציטערטער;: דער רוים איז דאָך עפּעס אַ מין פֿײַער, 
אַ מין געדיכטע, פֿלאַמיקע בלויקייט, וועלכע עסט ממש די אויגן אויס! 

ער באַמערקט דאָס און צעלאַכט זיך משוגענערװײַז: 

-- כאַדכאַ-באַ! כאַ-כאַ-כאַ: קלייניקייטן, קלייניקייטן דאַרפֿט איר, 
איר מוזט האָבן אַ קלייניקייט, װאָס זאָל פֿון אײַך פֿאַרשטעלן דאָס 
| גרויסע, דאָס גרעסטע, כאַ-כאַיכאַ! װוי בלינד איר זײַט דאָס פֿאַרן 
גרויסן, פֿאַר דעם װײיַטן! | 

| און ער האָט זיך אַזױ צערעדט גאַנץ ברייט, און אַלץ ברייטער, 

און װײַטער, און אַלץ וועגן רוים און וועגן װײַטקײט. 

איך האָב אָפֿט מאָל געשטוינט און אָפֿט געקנייטשט מיט די אַקס- 
לען, אָבער ער האָט מיך שוין גאָר נישט באַמערקט, זײַנע אױגן 
האָבן געקוקט קלאָר און װוײַט פֿאַר זיך, אינעם רוים, אין דער בלוי- 
קייט, ווי נישט איך, נאָר דער רוים װאָלט דאָס געדאַרפֿט פֿאַרנעמען, 
װאָס ער זאָגט. | 

אַז ער איז שטיל געבליבן, איז די לופֿט שוין געווען אַ געעג- 
דערטע. און פֿוז איבער דעם באַרג האָט גענומען װאַקסן אַ גרויסער 
פֿאַררײיכערטער הימל. בייז און פֿאַרביסן האָט זיך אָט דער נײַער פֿון 
ערגעץ אָפּגעשפּאָלטענער הימל גענומען שפּאַרן אויף דעם דורכזיב- 
טיקן מאַטבלױען הימל, און אַז ער האָט דערגרייכט די זון, האָט די 
לופֿט אױפֿגעציטערט, די פֿאַרשיכּורטע לופֿט האָט זיך מיט א מאָל 
אויסגעניכטערט און אַראָפּגעװאָרפֿן פֿון זיך איר פֿאַרשטראַלטן שליי- 
ער. דער טײַך האָט באַקומען אַ געוויינלעכן װאַסער-קאָליר, האָט זיך 
צונױפֿגעגאָסן אין איין שטיק און איבער זײַן גאַנצער לענג און ברייט 
האָט אַ ווינטל גענומען בינדן און קייטלען אַלצאײינע, קליינע, האַלב- 
רונדע װעלן... | 


אין קעסלגרום | 205 


דער באַרג איז צוגעקומען נענטער און האָט זיך גאַנץ פּשוט 
אַרױסגעפּרעסט מיט זײַנע וועלדער און מיט זײַנע גרויע פֿעלדזן, און 
האָט גענומען עפּעס אַזױ װאַקסן גלײַך אין פּנים אַרײַן: די ביימער 
האָבן זיך גענומען וויגן און עס האָט אויסגעזען, אַז זיי באַװעגן זיך 
| אין גרויסע טשערעדעס, װאָס לאָזן זיך אַראָפּ פֿון הימל איבערן באַרג 
און אײַלן זיך צום װאַסער. און דער שװאַרצגרויער הימל האָט זיך 
גענומען טראָגן אַלץ העכער און העכער. די זון האָט פֿאַרשטראַלט 
מיט גאָלד זײַן פֿאַררויכערטן ברעג, אָבער ער איז צוגעקומען פֿעסט 
צו דער זון און האָט זיך מיט בייזקייט אַריבערגעטראָגן איבער איר 
גאָלדענער רייף. די גאַנצע לופֿט איז מיט אַ מאָל געװאָרן ערנסט גרוי 
און פֿול מיט ווינט. די ביימער נעבן אונדז האָבן זיך אױפֿגעטרײסלט 
און זיך גענומען וויגנדיק בייגן אַלע אויף איין זײַט. די צװײַגן האָבן 
גענומען פּאַטשן מיט די בלעטער, וי זיי װאָלטן זיך װעלן אָפֿרײַסן 
און אַװעקפֿל;ען פֿון די ביימער. און דער ווינט האָט אין זי געפּרעסט 
און אויסגעבויגן די בלעטער מיט די לינקע, כּמעט װײַסע זײַטן אַרויף. 
מאָדנע האָט גענומען אויסזען דער װאַלד נעבן אונד: אַ װאַלד מיט 
װוײַסע בלעטער, װאָס וויגט זיך און רײַסט זיך. און אױפֿן טײיַך האָבן 
גענומען אַרומלױפֿן גרעסערע, פֿאַרשױמטע כװאַליעס, װוי אין דעם 
האָדסאָן װאָלטן מיט אַ מאָל פֿון ערגעץ אָנגעשװוּמען ווילדע, װײַסע 
פֿערד מיט גרויסע, װײַסע גריוועס, און דער ווינט רײַסט די גריוועס 
אין דער לופֿטן און װאַרפֿט זי און פּלאָנטערט זיי איבערן טײַך.. 

אַנטקעגן דעם נײַעם שװואַרצגרויען הימל, וועלכער איז נאָך אַלץ 
געװאַקסן פֿון אַריבער דעם באַרג, האָבן זיך באַװויזן נאָך װאָלקנס און 
װואָלקנס, מחנותווײַז. אייניקע האָבן זיך געטראָגן העכער, אייניקע 
נידעריקער, די זון איז שוין לאַנג נישט געווען, אָבער אירע שטראַלן 
האָבן זיך נאָך אַרױסגעשפּאַרט פֿון אונטער דעם נײַעם שװאַרצן הימל 
אין ברייטע פּאַסן און האָבן געפֿאַרבט די אָנגעקומענע װאָלקנס. די 
װאָס זײַנען געהאַנגען העכער זײַנען דורך די שטראַליקע פּאַסן גע- 
װאָרן דורכזיכטיק װײַס; די אַנדערע זײַנען געװאָרן װײַסראָז; נאָר 
די װאָלקנס, װאָס זײַנען געהאַנגען נידעריקער, זײַנען געבליבן ערנסט 

און פֿאַרביסן גרוי. נישט װײַט פֿון אונדז האָט דער ווינט אױפֿגע- 
כאַפּט אַ בויגן צײַטונג-פּאַפּיר און זיך מיט דעם אַ לאָז געטאָן אַריבער 
די ביימער. איבערן באַרג איז מיט אַ מאָל געװאָרן שטאַרק פֿינצטער, 
די אייבערשטע וועלדער זײַנען אין גאַנצן פֿאַרשװוּנדן,. דער באַרג 
האָט זיך צונױפֿגעגאָסן מיט די װאָלקנס און עס האָבן זיך פֿון דאָרטן 
גענומען טראָגן דונערדיקע קולות, װוי געשרייען פֿון ריזן, צווישן 
וועלכע עס האָט אױסגעבראָכן אַ געשלעג, אַ שלאַכט אויף טויט און 
אויף לעבן. אױפֿן שװאַרצן הימל האָבן זיך באַלד באַװויזן צעריסענע, 
אין שטיקער צעבראַכענע פֿײַער-פּאַסן. עס האָט זיך גענומען הערן 
וי מען שלײַדערט פֿעלדזן, פֿעלדזן שלאָגן זיך אין דער לופֿטן אָן מיט - 
פֿעלדזן, מען ברעכט וועלדער, מען רײַסט דעם באַרג אין שטיקער, 
און אָט איז אַ ריז אַרײַנגעפֿאַלן אין געפֿאַנגעגשאַפֿט. עס איז געװאָרן 
אַ ווילדער טומל: עס האָבן גענומען אױפֿפֿלאַקערן לאַנגע בליצן איי- 
נע נאָכן אַנדערן; די לופֿט האָט זיך אָנגעצונדן און גענומען ברענען 
אַ פֿאַרציטערטע און דער געפֿאַנגענער ריז רײַסט און ראַנגלט זיך 
דאָרט, ביז צו לעצט לאָזט ער אַרױס אַזאַ ווילד געשריי, פֿון וועלכן 
די שטאַרקסטע ביימער, װאָס שטייען אױפֿן וועג פֿון זײַן קול נעמען 
זיך ברעכן װוי שפּענער, ר 

די כװאַליעס האָבן זיך גענומען שפּרינגען אין דער לופֿטן, אויף 
יענער זײַט, װײַזט מיר אויס, גיסט שוין א שלאַקסרעגן און איך 
דערמאָן זיך אין מײַן שטרויענער הוט. איך האָב זי נאָר װאָס גע- 
קױפֿט און איך האָב זייער נישט קיין חשק געהאַט, זי זאָל צעווייקט 
ווערן. כאַפּ איך די הוט און לאָז מיך לױפֿן, אױפֿן וועג האָבן מיך 
אָנגעיאָגט עטלעכע שווערע רעגן-טראָפּנס --- האָב איך אַראָפּגעכאַפּט 
די הוט אין האַנט און זיך געלאָזט לױפֿן נאָך שטאַרקער. און אַזױ בין 
אִיך נאָך אין צײַט אָנגעלאָפֿן צו מײיַן וװווינונג, נאָר ווען איך האָב אַ 
נעם געטאָן דאָס הענטל פֿון מײַן טיר, האָב איך זיך צעלאַכט אַלײן, 
נישט וויטנדיק פֿון װאָס. און באַלד דערויף האָב איך זיך רויט פֿאַר- 
שעמט, - : | 
ווען איך בין אַרײַן אין צימער, האָב איך זיך געפּרװוט דער- 

שטיקן אָט דאָס מאָדנע געפֿיל, אַ גרויסער, שווערער רעגן האָט באַלך 
גענומען קלאַפּן אין די פֿענצטער. איך בין צוגעגאַנגען און האָב צע- 
עפֿנט די פֿענצטער. דער רעגן האָט גענומען שפרינגען אין מײיַן צי- 
מער, מאַכנדיק נאַס אַלץ, װאָס אים איז געקומען אין וועג. איך האָב 
גענומען קוקן דורך די פֿענצטער, אפֿשר זע איך אים, דעם מאַן פֿונעם 
רוים, אָבער ניין. מײַנע אויגן באַגעגענען בלויז --- רעגן, ווינט און - 
ביימער,.. גרינע בלעטער און נאַסע צװײַגן, װואָס רײיסן זיך און שלאָגן 
זיך מיטן ווינט. איך דריי זיך אויס און נעם זיך גיין איבערן צימער 
הין און צוריק, און באַלד נעם איך נאַריש שמייכלען פֿון זיך אַלײן; 
זיך באַגעגנט מיטן מאַן פֿון רוים און אַנטלאָפֿן צוליב אַ שטרויענער 
הוט!א. 
| און עס שפּרינגט אין מיר מיט אַ מאָל אויף אַ צערייצטער כּעס. - 
און װוי איך װאָלט זיך פֿון קייטן אָפּגעריסן, בין איך צוגעשפּרונגען, 
אַ כאַפּ געטאָן מײַן הוט און זי גענומען ברעכן, גענומען בײַסן און 
רײַסן מיט די ציין; זי אַ שלײַדער געטאָן אין דער ערד און זי נאָך 
גענומען טרעטן מיט די פֿיס, און אין מיטן מײַן כּעס האָב איך װוי- 
דער גענומען שמייכלען, שמייכלען פֿון דעם, װאָס איך פֿאַרנעם זיך 
מיט אָט אַזאַ קלייניקייט... איך האָב זיך פֿאַרשעמט און אַרױסגע- 
װאָרפֿן די הוט דורכן פֿענצטער, פֿאַר מײַנע אויגן האָט דער טונקע- 
לער הימל מיט אַ מאָל געטלאַצט אין עטלעכע שטיקער מיט אַ גװאַל- 
דיקן קראַך, בליצן האָבן גענומען שפּרינגען אויף רעכטט און אויף 
לינקס, באַװײַזנדיק אויף רגעס דעם טײַך, דעם ריזיקן װײַטן באַרג 
מיט זײַנע אייבערשטע און אונטערשטע וועלדער, און נאָך דעם אין 
דער רעגן געװאָרן נאָך שווערער. אָבער מיר האָט דאָס אַלץ שוין 
אויסגעזען וי אַ כּעס צוזאַמען מיט אַ שמייכל,,,. דאָס אַלץ איז איבער 
אַ קלייניקייט!,,,. עס איז פֿאַראַן גרעסערס, גרוֹיס און גאָר גרויס,,, 
און נאָך דעם, פֿאַר נאַכט, ווען עס האָט זיך געלײַטערט, דער 
הימל איז געווען צעבראָכן אין טויזנטער שטיקער, און גישט נאָר 
איינער, נאָר עטלעכע הימלען פֿון פֿאַרשײדענע פֿאַרבן זײַנען געהאַנ- 
גען צעבראָכענע, צעריסענע איינער איבערן צווייטן, איינער אונטערן 

צווייטן, און שטיקער הימל, גרויע, מילכװײַסע, געלע, גאָלדענע, ראָ- 
זעווע, פֿיאָלעטע און נאָך אַנדערע זײַנען אין טשערעדעס װוײַט גע" 
שוווּמען איבער דעם לאַנגן און ברייטן האָדסאָן און דער האָדסאָן האָט 
זיך געגרייסט, זיך געטראָגן אַ צופֿרידענער מיט זײַנע פֿאַרביקע 
טשערעדעס און דערבײיַ זיך אַזש געהויבן אַרױף, האָב איך אויסגע- 
שוּלֶען: קווי שיין, װוי רײַך דו ביסט דאָס איצט, מײַן ליבער, גוטער 
האָדסאָן!* אָבער דו ביסט ערשט אַ קלייניקייט. עס איז פֿאַראַן נאָך 
גרעסערס, גרויט אוֹן גאָר גרויס... איך הייב-אויף מײַנע אויגן און 
זע: איבער מײַן קאָפּ ציט זיך אָט דער פֿאַנטאַסטישער הימל אויף 
מײַלן און מײַלן, און צווישן די פֿאַרשײדנפֿאַרביקע שטיקער שלאָגט 
זיך דורך פֿון ערגעץ, גאָר הויך, אַן אומענדלעכע, צאַרט שפּילעװודיקע 
בלויקייט. און איך שפּרייט מײַנע הענט צום הימל. איך שיק אים 
מײַן ברכח, דערפֿאַר װאָס ער האָט מיר אַזױ ברייט און װװיַט מײַן 
האַרץ פֿאַרשפּיגלט,.. גליקלעך בין איך פֿון דעם געפֿיל און נאָך גליק- 
לעכער בין איך מיט דעם װאָס איך ווייס דערבײ, אַז דאָס איז נאָך 
ערשט אַ קלייניקייט, אַז עס איז נאָך פֿאַראַנען עפּעס, װאָס איז גרע- 
סער, עפּעס װאָס איז גאָר גרויס -- -- == 


-- און פֿון דעמאָלט אָן בין איך געװאָרן גאָר אַן אַנדער מענטש, 
פֿון זינט איך האָב צעריסן די שטרויענע הוט האָב איך זיך אויסגע- 
לערנט צו צערײַסן אַ סך קלייניקייטן און נאָך דערבײי שמייכלעןי. 


אין ביילקעס אויגן באַװײַזט זיך אַ ניט-היימלעך פֿײַערל: ,וי 
שלעכט ער איז! זײַן האַרץ עסן איצט ווערעם, און ער זעט דאָס און 
פֿילט דאָס, און ער שמייכלט נאָך דערויף. עס שמייכלען זײַנע ליפּן, 
עס שמייכלען זײַנע אויגן, עס שמייבלט זײַן פּנים, ער שמייבלט אין 
גאַנצן -- גאָט מײַנער, וי שלעכט ער איז!"... און זי זאָגט; 


|-- װאָס זשע, איר ווילט אײַנרײידן, אַז דאָס איז בײַ אײַך אַ קליי- 
ניקייט! אַז איר קענט נאָך דערבײַ שמייכלען? איר שמיכלט און 
מיינט, אַז איר פֿאַרשטעלט פֿון זיך מיט דעם און זעט נישט, װי טיף 
| איר לײַדט דערבײי. - ווי שווער איר נעמט אַלץ אָן, און מיט װפֿל בי- 

טערקייט איר פּרעסט אַלץ צום האַרצן! װי 2 איר זײַט דאָס צו 
זיך אַלין, גאָט מײַנער! . 

--- נו, װאָס מאַכט איר זיך נאַריש, יט -- ענטפֿערט ער איר 
מיט אַ געלעכטער -- װאָס נאָך פֿאַר אַ פֿאַרגעניגן איז דען דאָ?.., 

ביילקע האָט פֿון דעם ענטפֿער אַ ציטער געטאָן און האָט אױפֿ- 
געהויבן אויף ברוכן אַ פּאָר צעשראָקענע אויגן. און אט האָט זיך 
שמייכלענדיק אָפּגערופֿן צו ביילקען: 

-- אָ, איך האָב דאָך אײַך נאָך נישט דערציילט, אַז בײל דער 
נאַכט, ווען איך בין געזעסן בײַם ברעג פֿון האָדסאָן אַ מידער פֿון גליק 
און פֿון רײַכקײט, איז דער האָדסאָן ווידער געווען אָנגעפֿילט מיט 
פֿאַרשײדענע שטיקער װאַסער און אין יעדער שטיק האָט זיך די לבֿנה 
אַרײַנגעשפּיגלט אויף אַ באַזונדערן אופֿן, און עס זײַנען איבערן 
האָדסאָן אַרומגעשװוּמען גרויסע לבֿנה-פֿעלדער, און בייטן און גערט- 
נער מיט בליציקע לבֿנה-בלומען און װאַסערן מיט טאַנצנדיקע לבֿנה- 
פֿונקען און װאַסערן מיט פֿאַרשײדענע, רירעוודיקע לבֿנה-קגייטשן, 
און דער אַנטקעגנדיקער באַרג האָט זיך קלאָר אױיסגעשפּיגלט אינעם 
װואַסער מיט זײַנע פֿעלדזן און מיט זײַנע וועלדער. װײַט און טיף האָט 
זיך דער באַרג אַראָפּגעשפּיגלט און געװאַקסן אינעם װאַסער, נאָר 
זײַנע אייבערשטע װעלדער האָבן נישט געקענט דערלאַנגען דעם 
הימל, װאָס האָט זיך נאָך װײַטער און טיפֿער געשפּיגלט אינעם װאַ- 
סער. איך האָב דאָס אַלץ צוגעזען, כאָטש איך האָב דערויף כּמעט 
גאָר נישט געקוקט, װײַל מײַנע אויגן האָבן געקוקט אין דער װוַיַט 
און אין דער ברייט, און אַלץ װאָס זיי האָבן דאָרט באַגעגנט האָב איך 
דערויף, דאַכט זיך, גאָר נישט געקוקט, נאָר אַלץ האָט זיך אין מיױ 
| לײַכט אַרײַנגעשפּיגלט, כּמעט גאָר אָן מײַן וויסן. און איך האָב אַלץ 
ברייטער און אַלץ װײַטער געקוקט אין דעם רוים, אין דער װײַטקייט, 
אַזױ האָב איך געקוקט און איך בין אַלץ רײַכער און רײַכער געװאָרן . 
מיט בילדער און מיט װײַטקײט, און איך בין אַזױ געזעסן ביז איך 
האָב אַ ציטער געטאָן. איך האָב פֿאַר זיך מיט אַ מאָל דערזען דעם 
מאַן פֿון רוים. ער איז געגאַנגען צו מיר און ער איז צוגעקומען, און 

ער האָט זיך אָנגערירט אין מיר, און ווען איך האָב זיך אױפֿגעהובן, 
האָב איך דערפֿילט, אַז איך בין שוין נישט אַלין, אַז דער מאַן פֿון 
רוים איז מיט מיר, אַז ער איז אין מיר, אַז ער קוקט-אַרױס פון. 
מיר -= == == 

- + 


אַ לענגערע צײַט איז שטיל, דאָס צימער איז אָנגעפֿילט מיט אַ 
היימלעכן, גאָלדענעם שײיַן. ברוך און ביילקע זיצן ביידע, איינס נעבן 
אַנדערן, און אויף דער װאַנט הינטער זיי שלאָגן זיך אָפּ זייערע שאָטנס, 
-- פֿאַר װאָס לאַכט איר פֿון אַלץ אַזױ בייז און אַזױ ביטער? -- 
פֿרעגט ביילקע נאָך א לענגערן שװײַגן 
-- נו, נאַרישקײטן, ביילקע! -- ענטפֿערט ער איר אין אַ גאַנץ 
מונטערן טאָן --- איר זײַט דאָך געקומען אויף מיר רחמנות האָבן? 
צי איר זײַט מיר געקומען עפּעס זאָגן?יי | | 
-- װאָס פֿאַר אַ רחמנות? --- רופֿט זיך אָפּ ביילקע צעמישט -- 
איך בין געווען בײַ חנהן און דערזען, אַז דאָס אומגליק איז אַזױ גרויס 
און אַז איר זײַט דאָרט נישטאָ, װײַל זי וויל נישט, אַז איר זאָלט דאָרטן 
זײַן, האָב איך גערעכנט, איך װעל צו אײַך אַראָפּפֿאָרן. איך ווייס?.., 
איך האָב געטראַכט: איר װוילט אפֿשר נעבן זיך איצט האָבן אַ לע- 
בעדיקן מענטשן. און איך בין דאָך שוין דאָ הײַנטיקן אָװנט דאָס 
צווייטע מאָל... וועמען װעט דאָס גאָר אײַנפֿאַלן, אַז איר וועט אין אַזאַ 
צײַט אין זינען האָבן מיטינגס?.. - 
ברוך שמייכלט אַלץ. און ביילקע דערקענט פֿון זײַן שמייכל, אַז 
אים רעגט-אויף דער טאָן פֿון אירע רייד. גייט זי מיט אַ מאָל אַרי 
בער פֿון דעם שמועס אויף אַן אַנדערן: 
--- שאַ, איך האָב זיך גאָר פֿאַרגעסן!... איך האָב געהערט זאָגן, 
אַז איר זײַט אַ בודיסט. און איך האָב אײַך דאָס אַלץ אין זינען צו 
פֿרעגן. װאָס, ס'איז טאַקע אמת? 
ברוך איז צופֿרידן פֿון דער עצה, װאָס זי האָט זיך געגעבן, נאָר 
פֿון דעסט וועגן פֿרעגט ער+ . 

-- װאָס עפּעס אין מיטן דערינען?! 
ווערט ביילקע רױיט; 
-- װאָס איז, דאָס טאָר מען אויך נישט פֿרעגן? | 
-- נו, נאַרישקײטן, ביילקע. איר ווערט שוין אין כּעס אויף 
מיר? ניין, מײַן פֿרײַנד, איך בין נישט קיין בודיסט, װײַל איך האָב 
אַ גאָט און װײַל מיר זײַנען איבער הױיפּט דערווידער די אַלע רעלי- 
גיעס, בײַ וועלכע בעטלען און ליידיק גיין איז אַ טוגנט. און ווער 
האָט דאָס דיר געזאָגט? --- פֿרעגט ברוך. | 
-- בינעם! --- ענטפֿערט זי -- ער דערקלערט דאָס מיט אײַער 
ליבע' צו פֿײַער און מיט דײיַן.. | 
זי דערענדיקט נישט, 
---ער האָט אײַך, װײַזט-אױס, שטאַרק ליב -- זאָגט ברוך. 
|--- איך ווייס,,? 
עס דערהערט זיך אַ דראַפּען אין טיר, יי 
ברוך שפּרינגט-אויף און עס שפּרינגט מיט אים אויף זײַן שאָטן, 
ברוך עפֿנט די טיר און עס קומט-אַרײַן דעם באַלעבאָס' װײַסער הונט, 
|-- האַלאָ, פֿרײַנד, האַלאָ: --- שרײַט-אויס ברוך, באַגריסנדיק 
דעם הונט, הי | 
דער ריין געװאַשענער הונט שפּרינגט-אַרױף מיט די פֿאָדערשטץ 
פֿיס צו ברוכן. ברוך נעמט-אָן דעם הונטס קאָפּ מיט ביידע הענט; ‏ 
;װאָס מאַכסטו עפּעס, מײַן פֿרײַנד? אָ, דו גוטער לאָלאַ: וי שיין דו 
ביסט עס הײַנט. קום אַהער! לאָמיר זיך אַװעקזעצן. אָט אָ דאָ א.. 
אָט אַזױ! נאַז נעם מיך אַרום! אָט אַזױ גוט, גוט. ע, דו ווילסט מיך 
גאָר אײַנבאָרען?:! נו, גוט, באָרע מיך אײַן, האַ, כאָ-כאָ!: נה אָט, 
אַצינדער ליגן מיר ביידע. אָבער דו װעסט זיך שוין בי מיר אַזױ 
גיך נישט אױפֿהײבן. ניין. ניין. אַ, דו פֿאַרשײַטער בחור, דו! אי" 
דאָס צימער איז פֿול געװאָרן מיט דורכזיכטיקע, גאָלדענע װועלן, 
ביילקע זיצט נאָך אויף דער סאָפֿקע, דער עלנבויגן פֿון איין האַנט 


* אַװעקלײיגן (נאָכן פאַרהערן זיך, װער שטאַרקער איז), 

אויף דער קני און מיט דער האַנט שפּאַרט זי אונטער דעם גוידער. 
איר דינע פֿיגור איז אינעם בלויען קלייד עטװאָס שלאַנגיש אויסגע- 
בויגן און אַזױ שאָטנט זי זיך אויס אויף דער װאַנט. אױפֿן שאָטן 
זעט זיך אויך אָן דער אָפּגעלײגטער קאָלנער פֿון איַר קלייד און זי 
קוקט-צו שמייכלענדיק, וי אויף דער ערד ליגט ברוך אַ געזונטער, 
גרויסער, מיט אַ געזונטן, שטאַרקן קאָפּ האָר, און שפּילט זיך מיטן 
װײַסן הונט, 

און װױפֿל ווייטיקן ער פֿאַרשטעלט מיט דעם! 

און װיפֿל מיידלעך װאָלטן זיך געפֿילט גליקלעך, ווען ער װאָלט 
זיך מיט זיי אַזױ געשפּילט! | | 
| און די אויגן גלאַנצן בײַ איר אויף טרערן, אָבער זי פֿאַרלירט 

זיך נישט, זיצט אין איר פֿריערדיקער פּאָזע; קוקט אויף ברוכן און 
אױפֿן הונט און שמייכלט, איר נעמט זיך דאַכטן, אַז אין ברוכן האָבן 
זיך איצט צעשטראַלט זײַנע טײַכן, עס האָבן זיך צעשפּילט זײַנע הימ- 
לען, עס האָבן זיך צעבליט זײַנע וועלדער, און אַז אַפֿילו זײַנע בייז- 
סטע ריזן האָבן זיך אין אים איצט איבערגעבעטן און זיך גענומען 
שפּילן װוי קינדער. ' 

. און אָט הייבט זיך ברוך אויף. דער הונט שפּרינגט אויך אויף 
און נעמט זיך טאַנצן אַרום אים, און טאַנצנדיק לאָזט ער אַרױס אַזעל- 
כע צופֿרידענע האַלבע קלאַנגען. ברוך גיט אַ קאָמאַנדעװע, שפּרינגט 
דער הונט אַרױיף אויף אַ בעגקל, | 

--- אַראָפּ, לאָלאַ, אַראָפּ! --- שרײַט ברוך אויס, 

דער הונט שפּרינגט גלײַך אַראָפּ, 

--- אױפֿן טיש, לאָלאַ! אױפֿן טיש! 
- = דער הונט בלײַבט שטיין אַ װײַלע, קוקט זיך אום, צי ברוך מייגט. 
עס ערנסט, און באַלד זעצט ער זיך צו און שפּרינגט אַרױף אױפֿן טיש, 

-- גוט, גוט! -- זאָגט צו אים ברוך און ער גייט-צו צו אים, 
נעמט-אָן זײַנע צוויי פֿאָדערשטע פֿיס, פֿאַרלײגט זיי צו זיך אויף דעם 
אַקסל און מיט איין האַנט גלעט ער אַ װײַלע זײַן װײַסע, גלאַטע פֿעל, 

-- ה מ מן, ה מ מ נ | ! -- מינטשעט * דער הונט אַן אויס- 
געצויגענער. | 

און אָט זעצט אים ברוך גאָר אַרױף צו זיך אויף דער האַנט. דער - 
הונט זיצט אַן אויסגעצויגענער, איין לאַפּע האַלט ער אויף ברוכס 
אַקסל, די צווייטע נעמט ברוך אין זײַן פֿרײַער האַנט, און אַזױ לאָזט 
ער זיך גיין מיט אים איבערן צימער און רעדט צו אים: 

|-- וועל, לאָלאַ, װוי איז דאָס דיר געגאַנגען הײַנטיקן טאָג! האַ? 
זאָג! 

און דער װײַסער הונט אויף זײַנע הענט זעט-אויס אַ װײַסער, אַ 
נאַקעטערײ: - 

ביילקען ווערט נישט היימלעך. עס דוכט זיך איר, אַן איצט איז 
זי שוין גאָר אין גאַנצן איבעריק... די אויגן ווערן בײַ איר נאָך פֿו" 
לער מיט טרערן, זי הייבט זיך אויף, נעמט דאָס רעקל און לאָזט זיך 
צו דער טיר,. נעבן דער טיר בלײַבט זי שטיין אַ װײַלע, די אויגן 
זײַנען פֿול מיט טרערן און אויף די ליפּן און אױפֿן גוידער שטייט 
אַ גוטער, געטרײַער שמייבל, 

ברוך גייט-צו צו איר, לאָזט-אַראָפּ דעם הונט. דער הונט שטעלט 
זיך אַװעק נעבן זיי און װואַרט. און אויף דער ערד ציט זיך אויס אויף 
אַ װײַלע אַ גרופּע פֿון זייערע דרײַ שאָטנס... ברוך נעמט קוקן מיט 
שטוינען אויף ביילקען, אויף איר דינער, שלאַנקער פֿיגור, אויף דעם 
בלויען קלייד; אויף דעם קלאָרװײַסן אָפּגעלײגטן קאָלנער און אויף 
דעם װײַסן שניפּס, װאָס הענגט פֿון קאָלנער אַראָפּ אױפֿן מיטן פֿון 
דער ברוסט, אויף דעם פֿרײַען װײַסברױנעם האַלדז און די טיילן עט- 
װאָס נידעריקער פֿון האַלדז... און ער דערפֿילט אַ װאַרעמקײט אין - 
האַרצן. עפּעס װאַרעמס גייט אַרום דאָס האַרץ. און די אויגן גלאַנצן - 
אים אויף, ער אַליין פֿילט, װי די אויגן האָבן אים אױפֿגעגלאַנצט... 
און דאָך איז פֿון אַלע פֿרױען בלויז פֿאַראַנען איינע, וועלכע ער גע- 
ידענקט אַפֿילו דעמאָלט, ווען זי איז נישטאָ נעבן אים, פֿליט אים דורך 


* בורטשעט, װאָרטשעט, 

אין קאָפּ. אָבער עס װאָלט זיך דאָך אַזױ שטאַרק וועלן ביילקען כאָטש 
נאָר אַרומנעמען, זי אַ קוש טאָן, זי קושן... און ער נעמט-אַרײַן אין. 
זײַן האַנט אַלע פֿינגער פֿון איר האַנט און נעמט זיך לאַנגזאַם און מיט 
אַ גוטן שמייכל טראָגן די האַנט צו זײַן מויל. זי קוקט אויף אים, ווערט 
זיך נישט און אַזױ טראָגט ער צו די האַנט צו זײַנע װאַרעמע ליפּן, 
רירט מיט די ליפּן אָן די שפּיצן פֿון אירע פֿינגער, װאָס קוקן-אַרױס 
פֿון זײַן האַנט, און האַלט זיי אַזױ אַ קורצע צײַט. די טרערן פֿון אירע 
אויגן גיבן זיך אַ קײַקל אַריבער די ברעמען. דער שמייכל אויף די 
ליפּן און אױפֿן גוידער ווערט נאָך מער איבערגעגעבן, ליבער... ברוך 
לאָזט לויז די האַנט,.. 

זי עפֿנט-אוף די טיר און וי נאָר זי פֿאַרמאַכט זי הינטער זיך, 
גיבן זיך בײַ איר די טרערן אַ לאָז מיט אַ מאָל, װאַרעמע, הייסע 
טרערן נעמען זיך שלענגלען אין צוויי שטראָמלעך איבער אירע באַקן, 
זי לױיפֿט-אַראָפּ פֿון די טרעפּ. לױפֿנדיק נעמען זיך די טרערן גיסן 
נאָך שטאַרקער און פֿון מויל נעמען זיך רײַסן פֿאַרשטיקטע, האַלבע 
קלאַנגען, זי פֿאַרקריצט מיט די ציין און די קלאַנגען רײַסן זיך נאָך 
צעצויגענער: ;המ המף" -- אַזױ וי דער הונט -- דערמאַנט זי 
זיא א וי +" , 2 
ווען זי האָט אױפֿגעעפֿנט די טיר פֿון קאָרידאָר, האָט אויף איר 
אַ יאָג געטאָן אַ נאַסער, קאַלטער ווינט. זי האָט אויף זיך אַרױפֿגץ- 
שלעפּט איר רעקל און זיך געלאָזט גיין. עס האָט, װײַזט-אויס, נאָר 
װאָס גערעגנט. דער אַספֿאַלט איז נאַס און עס שפּיגלט זיך אויף אים 
אויס דער שײַן פֿון די עלעקטרישע לאָמפּן; דער פּאַרק, די בערג, 
די ביימער זעען זיך קוים דורך דעם רעגנדיקן, גרויען נעפּל,. דער 
וועג איז ברייט און זי גייט זיך איינע אַליין און וויינט. און אָט שטעלט 
זי זיך אָפּ, דרייט זיך אויס אויף צוריק, אַרום איז וויסט, לער, נאַכט 
און צוויי שורות עלעקטרישע לאָמפּן, וועלכע צעשפּיגלען זיך אױפֿן 
ברייטן, נאַסן וועג... עס נעמט ווידער רעגענען. דער רעגן האָט זיף 
איצט אַ לאָז געטאָן מיט אַ מאָל, און פֿון עפּעס אַ גרויער, ברייטער 
ווײַט, און האָט זיך צערעגנט אַזױ מאָדנע, ברייט און װוײַט.. עפּעס 

רעגנדיקס האָט זי דורכגענומען. זי האָט דערפֿילט די האָר אױפֿן קאָפּ, . 
די הוט אױפֿן לײַב איז מיט אַ מאָל קאַלט געװאָרן. האָט זי אױפֿגע- 
ציטערט און די טרערן האָבן זיך מיט אַ מאָל גענומען גיסן נאָך װאַ- 
רעמער. האָט זי זיך אויסגעדרייט און זיך געלאָזט גיין איר וועג, 

--- און מיט װיפֿל ליבע ער האָט געהאַלטן דעם הונט אויף די 
הענט! --- דערמאָנט זי זיך פּלוצלינג, 

גוט און בייז איז דער געדאַנק. און זי שטעלט זיך ווידער אָפּ, 
און זי בלײַבט שטיין אַליין אין מיטן פֿון אָט דעם גרויסן רעגן, 

ווען ברוך איז געבליבן אַלין, איז ער אַ לאַנגע צײַט געשטאַנען. 
בײַ דער טיר, װי ביילקע האָט: אים איבערגעלאָזט, נישט וויסנדיק 
פֿאַר װאָס, צוליב װאָס און איבער װאָס, ביז ער האָט זיך גאָר אין . 
גאַנצן פֿאַרגעסן צי ער שטייט, | 

- דער הונט, װאָס האָט זיך גענומען נאָך דעם לייגן נעבן זײַנע 
פֿיס, האָט אים דערמאַנט, אַז ער שטייט. האָט ער זיך אָפּגעריסן פֿון 
פּלאַץ און גענומען גיין איבערן צימער. דער הונט, װאָס איז שוין 
געלעגן בי דער טיר צונױפֿגעדרײט אין א װײַיסן בייגל, האָט אױיפֿ- 
געהויבן זײַן קאָפּ מיט די געלראָזע אויגן און האָט אים גענומען נאָכ- 
קוקן, א לענגערע צײַט האָט ער אים אַזױ נאָכגעקוקט ביז ער האָט 
זיך אױפֿגעשטעלט און איז אַ לאַנגער, אַן אויסגעצויגענער, מיט אַן 
עטװאָס אַרונטערגעבױגענעם קאָפּ צוגעגאַנגען צו ברוכן ‏ . 

-- וועל, לאָלאַ -- ווענדט זיך ברוך צום הונט --- דו מאַכסט מיר 
איצט אַ ביסל צו ענג. - | 

ער גייט צו צו דער טיר, עפֿנט זי אויף און לאָזט-אַרױס דעם 
הונט. דערבײי דערהערט ער, אַז אין דרויסן רעגנט. אין קאָרידאָר 
איז שטאָק פֿינצטער און אין דרויסן רעגנט, און װאָס איז עפּעס מיט 
אַ מאָל פֿינצטער אין קאָרידאָר?,.. ער האָט פֿאַרמאַכט די טיר און איז 
צוגעגאַנגען און זיך געזעצט אויף אַ בענקל נעבן פֿענצטער. 

| אין דרויסן רעגנט. עס רעגנט! אין אַ זײַט פֿון אים שטייט דאָס 

װײַס געבעטע בעט. אין צימער איז ליכטיק און דער שווערער דרויסן 
קלאַפּט מיט זײַנע נאַסע טראָפּנס אין פֿענצטער. עס רעגנט! 

פּלוצלינג ציטערט ברוך אויף. עמעצער דראַפּעט די טיר! ער 
שפּרינגט-אויף. דער רעגן דראַפּעט דעם דאַך, די פֿענצטער און עמע- 
צער דראַפּעט די טיר, 

-- טפֿו, צום טײַוול! --- שרײַט דאָס פֿון אים אויס --- דאָס איז 
דאָך לאָלאַ, לאָלאַ! 

עס דראַפּעט אָבער ווידער. בײַ ברוכן צינדן זיך אַזש די אויגן 
אָן פֿון שרעק. דאָס איז נישט לאָלאַס דראַפּען, ס'איז אַ נאָכגעמאַכט 
דראַפּען.. | 

-- ביילקע! -- דערמאָנט ער זיך און גיט פֿון דאָס נײַ אַ ציטער, 

-- אָבער װאָס פֿאַלט מיר אײַן!.--- כאַפּט ער זיך צוריק מיט אַ 
געמאַכטן שמייכל -- דאָס איז לאָלאַ, לאָלאַ: און פֿאַר װאָס איז בי 
מיר נאָך ביז איצט ליכטיק?! 

ער גייט-צו ראַש צום לאָמפּ און פֿאַרלעשט אים מיט אַ מאָל. דאָס 
צימער ווערט גלײַך אָנגעפֿילט מיט פינערג 0 דאָס דראַפּען הערט- 
אויף אויף אַ װײַלע. 

ברוך קוקט אין פֿינצטערניש און הערט זיך אײַן, עפּעס שטייט, 
ניין, עפּעס ליגט בײַ דער טיר, דאָס אין לאָלאַ, דאָס אין לאָלאַ. עס 
דערהערט זיך ווידער דאָס פֿאַרדעכטיקע דראַפּען. 

-- לאָז שלאָפֿן, לאָלאַ: לאָז שלאָפֿן! --- שרײַט ער אויס מיט 

כּעס צו דער טיר, 

דאָס דראַפּען הערט-אויף. נאָך דעם גייט-אַװעק אַ לענגערע װיי- 
לע. עפּעס נעמט זיך דערװײַטערן פֿון דער טיר, עפּעס לאָזט זיך 
אַראָפּ פֿון די טרעפּ. | | 

-- אַ גוטע נאַכט, מײַן געטרײַער פֿרײַנד! אַ גוטע נאַכט! 

נאַכט. אין צימער איז שוין לאַנג פֿינצטער. ברוך ליגט אין בעט 
און אין דרויסן רעגנט, 

-- ווייסט -- זאָגט ער צו חנהן -- מיר דאַכט, אַז די גאַנצע וועלט 
זינקט איצט אין אַזאַ עקלהאַפֿטן, ברודיקן זומפּ. און שלענג, עקדישן 
און אַנדערע זומפּיקע באַשעפֿענישן באַפֿאַלן איצט אונדזערע דעכער, 
גריזשען אונדזערע ווענט, קלאַפּן אין אונדזערע פֿענצטער,.. הערסט, 
וי זיי פּאַטשן אין פֿענצטער?! | 

גיט חנה אַ ציטער און פּרעסט זיך אויס נעבן אים אין איר גאַנ- 
צער לענג, נעמט פֿעסט אַרום זײַן האַלדן מיט אירע צעװאַרעמטע 
הענט און בײַסט זיך אײַן אין זײַנע ליפּן ביז בלוט. ציטערט ברוך 
אויף, צעעפֿנט די אויגן. און עס װוילט זיך אים נישט גלייבן, אַז ס'איז 
אַ חלום... 

כרוך זעצט זיך אויף אױפֿן געלעגער. און אין דרויסן רעגנט. 
אַ רעגן גרויל גיט זיך אַ לאָז איבער זײַן לײַב, אַראָפּ-און-אַרױף, 
אָבער ער שמייכלט,.,. און באַלד דערהערט ער חנהס קלינגענדיק 
לאַכן. ער קוקט זיך אום און דערזעט זי פֿאַר איין מאָל אין אַלע פֿיר 
ווינקלען פֿונעם פֿינצטערן צימער, אַ װײַסע, אַ שײַנענדיקע, אירע 
קלאָרע, גרויסע אויגן, איר שיינעם קאָפּ האָר... און אָט לאָזט זי זיך 
צו אים, מיט אַ מאָל פֿון אַלע פֿיר ווינקלען... גייט און לאַכט..,. און . 
אָט זיצט זי שוין נעבן אים, און לאַכט. זי לאַכט דאָס פֿון אים, פֿאַר 
װאָס ער האָט געמיינט, אַז ער חלומט דאָס בלויז וועגן איר... 

--- ווייסט, חנה? --- זאָגט עֶר צו איר -- איך בין אַזױי רײַך. איך 

בין אַזױ רײַך. איך בין אַזױ גװאַלדיק רײיך! --- און ער צעעפֿנט פֿאַר 
איר זײַן האַרץ און װײַזט איר, אַז ער פֿאַרמאָגט אַ גאַנצן אוצר מיט 
ציטערדיק פֿינקלענדיקע דימענטן --- און איך וויל -- זאָגט ער איר 
-- איבערוועגן דײַן געלעכטער.., | 

צעלאַכט זיך חנה נאָך הילכיקער. און ער נעמט-אַרױס פֿון אוג- 
טערן קישן א פּאָר װאָגשאָלן; אויף איין שאָל לייגט ער הױפֿנס מיט 
דימענטן און אויף דער צווייטער פֿאַלט איר קלינגענדיק לאַכן. און 
פֿון ביידע שאָלן נעמען שפּרינגען פֿאַרשײדנפֿאַרביקע פֿײַער-פֿלעמ- 
לעך, און עס צעשפּילן זיך אַזעלכע ווייכע שטראַלן, און זי שיט אַלע 
מאָל אויס מיט אַ פֿרישן געלעכטער. און ער שלעפּט פֿון זײַן צעעפֿנטן 

האַרץ אַלץ נײַע און נײַע דימענטן. אָבער די שאָלן גיבן זיך בלויז אַ 
וויג אהין, אַהער, און די פֿלעמלעך און די שטראַלן ציִען זיך דערביי 
| און ציטערן און שפּיגלען זיך ציטערדיק אַרײַן אין דעם געדיכטן 
שװאַרצן פֿינצטערניש מיט זייערע פֿיל קאָלירן... ברוך פּרוווט לייגן 

אַלץ נײַע, אַלץ גרעסערע הױפֿנס, נאָר עס העלפֿט נישט. פֿאַרדריסט 
דאָס אים און ער נעמט הילפֿלאָז שמייכלען: 

-- אַבי איך האָב געמיינט, אַז איך בין רײַך! 

צעלאַכט זיך חנה ערשט פֿון דאָס נײ; 

--- דאָס לאַך איך דאָך פֿון דיר --- זאָגט זי --- פֿאַר װאָס דו האָסט 
פֿאַרגעסן, אַז מײַן געלעכטער איז דאָך אויך דײַנער, דײַנער... פֿאַר 
װאָס דו קענסט קיין מאָל נישט געדענקען, פֿאַר װאָס דו קענסט קיין 
מאָל נישט באַנעמען, אַז איך בין דײַנע. און אַז אַלץ, װאָס אין מיר, 
איז דײַנס, דײַנס,,, | 

און ס'איז נאַכט און עס רעגנט. און זייערע הערצער זײַנען פֿול, 
און פֿאַר זייערע אויגן וויגן זיך צוויי פֿולע װאָגשאָלן, צוויי ליכטיקע 
זונען, צוויי ליכטיקע זונען פֿון טויזנטער פֿלאַטערנדיקע קאָלירן, פֿון 
טויזנטער פֿאַרביקע פֿײַערלעך, און זיי קוקן אויף די זונען און ווצרן . 
פֿון זי פֿאַרשטראַלט און פֿילן װי צוויי גליקלעכע קינדער... 

ברוך צעעפֿנט די אויגן, אין צימער איז פֿינצטער און אין דרויסן 
| רעגנט,. עס רעגנט, | | 

עס עפֿנט זיך די טיר און עס קומט-אַרײַן חנה אין איר ליבטיק- 
בלויען קלייד מיט די גרויסע פּערל-מוטערנע קנעפּ, װאָס ציִען זיך 
אויף דער לינקער זײַט פֿון קלייד, פֿון אויבן ביז אַראָפּ. און װיפֿל 
שלאַנקער זי זעט דאָס אויס אין דעם בלויען קלייד מיט דער שורה 
ליכטיקע קנעפּ מיט די האַלברונדע, װײַס באַזױמטע פּעטליעס, װאָס 
בייגן זיך איבער איר לינקער רונדער ברוסט, איבער דער לענגלע" 
כער טאַליע, ביז אַראָפּ, איבער דער שלאַנקער, לינקער פֿוס. 

--- און װוי גוט עס איז פֿון דיר, װאָס דו ביסט איצט געקומען?... 
חנה, מיר דאַכט, דײַן קינד וויינט. חנה, דו הערסט נישט? פֿאַר װאָס 
לאָזסטו דאָס וויינען? ווּ וויינט דאָס? װוּ האָסטו דאָס געלאָזט? דאָס 

געוויין װאַשט זיך דאָך אין מײַן בלוט, חנה, חנה! און עס זײַנען דאָך 
פֿאַראַן אַזױ פֿיל אומשולדיקע װאָס זינדיקן,.. און װױפֿל עס זײַנען 
נאָך דאָ אומשולדיקע, װאָס װעלן זינדיקן בלויז דערפֿאַר, װײַל זי 
ווייסן נישט פֿון גאָט, דעם גאָט פֿון אמת און ריינקייט,. חנה! די װויי- 
טע װעסט, און ערדאַרבעט, ערדאַרבעט, חנה!.. דאָס קען אונדז נאָך. 
ראַטעװען... דאָס קען אונדז נאָך צוריק אומקערן צו גאָט.,. און מײַן 
גאַנצער פּלאַן װעט דאָך באַלד פֿאַלן מיטן אַ גװאַלדיקן קראַך... און 
איך אַרבעט נאָך, אַז דער קראַך זאָל זײַן װאָס שטאַרקער, װאָס הילכי- 
קער,.. און דו האָסט, אַ פּנים, געמיינט אַז מען קען חתונה האָבן מיט 
מאַקסן און דאָס קינד זאָל געבוירן ווערן פֿון ברוכן... אֵיאָ אַזױ האָסטו 
געמיינט?,.. דוֹ האָסט געמיינט, אַז דאָס קען געשען אַזױ, דורך אַ נס, 


חנה גייט פֿון טיר צו זײַן בעט, כּמעט שוועבנדיק, אָבער דאָס 
צימער צעציט זיך פֿאַר איר, ווערט אַלץ לענגער און לענגער.. און 
אין דעם פֿינצטערניש פֿון דעם לאַנג צעצויגענעם צימער לײַכט זיך 
די בלויקייט פֿון איר קלייד, די קלאָרקײט פֿון איר פּנים און די לוי- 
טערקייט פֿון אירע גרויסע, װײַטע אויגן... און װוי שלאַנק און בײיגיק 
זי איז. און וי שיין אירע הענט זײַנעןף? אָט די װײַסע הענט, װאָס 
בליען מיט פֿריש ראָזע רעדעלעך. 


-- דנע הענט שמעקן דאָך מיט אַזאַ צאַרטער, ליבער װאַרעמ- 
קייט! און פֿאַר װאָס פֿאַרגעס איך אין אַלע אַנדערע פֿרױען, וו נאָר 
זיי גייען-אַװעק פֿון מיר? און פֿאַר װאָס געדענק איך דיך אַפֿילו דע- 
מאָלט, ווען דו ביסט נישט נעבן מיר? און פֿאַר װאָס איז מיר איצט 
אַזױ שווער מײַן קאָפּ? איך װאָלט דאָך אים איצט אַזױ גערן געװאָלט 
צעשלאָגן אין אַ שטיין... 

און דאָס צימער ציט זיך נאָך אַלץ לאַנג און לענגער, און חנה 
גייט און גייט -- == -- 1 

-- חנה! דו געדענקסט? איך און דו. צוויי קליינע קינדער זיצן 
אויף דער ערד און שפּילן זיך מיט פֿאַרביקע, הילצערנע אייער, צוויי 
קליינע קינדער און אַזױ פֿיל פֿאַרביקע אייער! כאָ-כאַ-כאָ! יי שיין 

און װוי קלוג דו פֿלעגסט דאָס נאָך לאַכן וי אַ קינד... חנה. װאָס איז 
מיט דיר? דו וויינסט? | 

ער פֿאַרמאַכט די אויגן און נעמט זיך אַ מידער וויגן, זיצנדיק 
אױפֿן בעט, אין דרויסן רעגנט. חנה קומט-צו. זעצט זיך שטיל אַני- 
דער אױפֿן בעט נעבן אים. נעמט-אַרום מיט אירע גוטע הענט זײַן 
מידן קאָפּ,. בייגט אים צו איר ברוסט, פֿון אירע אויגן גיסן זיך 
טרערן, דאָס זײַנען טרערן פֿון אַ שטילער שוועסטער, פֿון אַ גוטער 
מאַמע, זײַן קאָפּ װאַרעמט זיך אײַן אין אירע הענט אויף איר ברוסט. 
נאָך דעם לאָזט זי אים שטיל אַראָפּ אויף איר שויס. זײַנע אױגן- 
דעקלעך זײַנען שווער און ווילן זיך מער נישט עפֿענען. שלאָפֿט ער 
אײַן. ער שלאָפֿט-אײַן, און אָט דערפֿילט ער אויף זײַן פּנים צעלאָ- 
זענע האָר. ער דערפֿילט אַ גרויל איבערן לײַב. און באַלד דערויף 
צעטראָגט זיך אַריבער זײַן קאָפּ אַ משוג'ן געלעכטער. זאָס לאַכט 
זײַן משוגענע מאַמע... ער ליגט דאָס גאָר אין שויס פֿון זײַן מאַמע... 

ער שפּרינגט מיט אַ מאָל אויף וי אַן אָנגעצונדענער. פֿון דעם 
וויל ער נישט טראַכטן, ניין, ניין! | 

ער גייט-אַראָפּ פֿון בעט. ער ושט אָנצינדן דעם לאָמפּ, פֿײַער, 
פֿײַער! ער וועט אַרײַנרופֿן לאָלאַן. 

ער בלײַבט אָבער שטיין אין מיטן פֿון דעם פֿינצטערן צימער, 
ער דערמאָנט זיך: עמעצער האָט געדראַפּעט די טיר... עמעצער האָט 
געדראַפּעט די טיר!.. דאָס אין נישט געווען לאָלאַס דראַפּען, גיין, 
גיין, : 

ערשטער עפּילאָג 
דאָס פּאַרבלוטיקטע יַננעלע - 


פֿאַר נאַכט. אױפֿן הימל, אויף מערבֿ, איבער אַ פֿעלד פֿון טו" 
רעמס און דעכער, איבער טיפֿע, לאַנגע גאַסן, דורך וועלכע דער גרוי- 
סער. ריז, אין שטאָל און אײַזן געפּאַנצערט, פֿירט זײַנע מחנות פֿון 
דער אַרבעט, צעברענען זיך פֿײַערן, ברענען און שפּרײטן זיך איבער 
װאָלקן און װאָלקן,. װאָלקן נאָך װאָלקן קומען-אָן גרויע, מידע, און 
ווערן פֿאַרגאַפֿט פֿון דער פֿײַערדיקער רויטקייט, ווערן ייִנגער, פֿרי- 
שער, בלוטיקער. | | ו | 

- קען ברוך נישט אײַנזיצן אויף זײַן אָרט און ער נעמט זיך שפּאַ- 
נען איבערן צימער. ס'איז אָבער נישט דאָס. גייט ער אַרױס. װוּהין? 
גלאַט אַזױ. | יא 1 

אין מיטן זעט ער זיך אַרום, אַז ער איז אױפֿן וועג צו חנהן... 
- = מאָדנע. אין קאָפּ נעמען זיך בלעטערן געדאַנקען: װי חנה איז 
דעמאָלט קראַנק געװאָרן; װווי מען האָט געמאַכט די אָפּעראַציע: איין 
מאָל און נאָך אַ מאָל; און וי געצויגן האָט זיך לאַנג-לאַנג ביז זי איז 
! אַרײַנגעפֿאַלן אין אַ געפֿערלעכער, היציקער קרענק, און האָט אַ לאַנגע 
צײַט געשוועבט צווישן לעבן און טויט. און נאָך דעם האָט זיך די 
שיינע חנה אױפֿגעהױבן פֿון בעט, מיט אַן אויסגעצויגן פֿאַרמאַטער- 
טן געל-שװאַרצן פּנים. די באַקן זײַנען שוין אויף שטענדיק געבליבן 
אײַנגעפֿאַלן און מיט געלע פֿלעקן; און זי האַלט זיך נאָך ביז איצט 


22 דוד איגנאַטאָז 


אין איין דאָקטערן, אָפֿט הינקט זי אונטער. און פֿאַראַן אַ סבֿרה, אַז 
זי איז אין געפֿאַר געליימט צו ווערן. און אַז קיין קינדער, זאָגן דאָק- 
טוירים, װעט זי שוין מער נישט קענען האָבן. און װי שרעקלעך זי 
זעט איצט אויס! וי אַ מכשפֿה.,. װוי שרעקלעך עס שלאָגן זיך איצט 
אַרױס אירע האָר און עס סטאַרטשעט-אַרױס איר נאָז, אָט די געווע- 
זענע שיינע נאָז! 

--- און ווער איז אין דעם שולדיק?! אפֿשר דער שװאַרצער אַד- 
לער, אויף וועלכן איך בין מיט איר וי אַ קינד אַרומגעפֿלױגן דורך 
די בלויע נעכט, צװישן הימל און שטערן? אָבער, צי בין איך דען 
שולדיק אין דעם, װאָס דער אָדלער איז שװואַרץ געווען? צי האָב איך 
אים דען אויף שואַרץ געפֿאַרבט? א קינדערשע נאַרישקײט. אַ מעשׂה 
מיט אַ בת-מלכּה, אַ שלאָס, אַ ריז און חנה... אָט אַזױ ווערט דאָס אַ 
מענטש געבוירן אויף דער וועלט, קומט-אָן פֿון ערגעץ אַ װײַטקײט, 
שפּאַצירט זיך דורך אויף דער וועלט, טרוימט, פּלאַנט, בויט.. און 
אַזױ לעבט ער און לעבט, ביז ער טראָגט זיך אָפּ ערגעץ אהין אין ‏ 
רוים, אין דער װײַטקײט אַרליַן... און צי װאָלט דען געווען בעסער 
חתונה האָבן און געבוירן קינדער, קינדער װאָס זאָלן װאַקסן פֿאַר אָט 
דעם ריז פֿון שטאָל און אײַזן? און זיי װאָלטן געווען נישט קיין ייַדן 
און נישט קיין גוֹייִם. זייער אייגענע שפּראַך װאָלט בײַ זיי דער ריז 
צוגענומען און װאָלט זיי דערפֿאַר געגעבן מיטלען קעגן קינדער 
האָבן... און אָט דער רעדאַקטאָר בערגער, װאָס האָט אים ערשט 
נעכטן אָנגעכאַפּט מיט טענות: ;װאָס װוילט איר נאָך אַלעמען האָבן 
מיט אײַער מאָראַל פּרײידיקן? אָט דאָ נישט לאַנג צוריק איז צו מיר 
אין רעדאַקציע געקומען אַ יונג װײַבל און איבער אײַך געויינט מיט 
ביטערע טרערן... נאָך דעם וי זי האָט אײַך געהערט דרשענען האָט 
זי, נאָך איר מיינונג, גענומען פֿאַרשטײן, אַז זי האָט די גאַנצע צײַט. 
געזינדיקט מיט איר אייגענעם מאַן. איצט אָבער פֿילט זי, אַז זי קען 
נישט װײַטער... גיין האָבן קינדער קען זי אָבער נישט פאַפֿאָרדן" ?, 


' זיך פאַרגינען. 

װײַל ;דער מאַן איז אַן אָרעמער אַרבעטער".., און ס'האָט מיר גע" 
נומען א היפּש ביסל צײַט ביז איך האָב זי געבראַכט צוריק צום שׂבל.. 
אָבער ס'איז נאָך אַלעמען זייער נישט פֿײַן פֿון אײַך, גיין צו פֿאַר-. 
פֿינצטערן יענעם דאָס לעבן. | װאָס מאַכט אײַך אויס, אַז מענטשן האָבן 
הנאה?"... 


איבער דעם רעדאַקטאָרס לעצטער צינישער באַמערקונג קומען 
ברוכן באַלד אַרױיף אױפֿן זינען לאה און נחום, װאָס האָבן שוין לאַנג 
חתונה געהאַט, וווינען צוזאמען און האָבן קיין קינדער נישט, און וי 
אומנאַטירלעך לאה איז געװאָרן!... איר גאַנץ אויסזען און איר שטענ- 
דיק אונטערשמייכלען... און אַזױ װוי זי איז עפּעס אַלעמען שולדיק.., 
װאָס פֿאַר אַ מאָדנע שטראָף עס איז אָט דער שמייכל, װאָס באַװײַזט 
זיך בי: פֿרױען נאָך דעם וי זיי הערן זיך אויף צו פֿילן ריין, נאָך דעם 
וי זיי זײַנען מיט זייערע מענער צוליב גאָרנישט,, כאָטש קיינער, 
דאַכט זיך, האָט צו זיי קיין טענות נישט, און זי אַלײין מיינען, דאַכט 
זיך, אויך אַז זיי זײַנען אין גאָר ניט שולדיק, נאָר זייערע אויגן פֿאַר*. 
לירן די מעגלעכקייט צו קוקן נאַטירלעך פֿאַר זיך,. עס פֿעלט זיי 
אויס רוים,. שמייכלען זיי... עפּעס אַ פוסטקייט באַװײַזט זיך פֿאַר 
זייערע אויגן -- שמייכלען זיי,.,. עפּעס װאַרגט זי --- און זיי שמייב- 
לען... און װוי לאַנג לאה האָט אים שוין נישט געבראַכט קיין בלו- 
מען... אָבער --- טראַכט ברוך װײַטער -- אויב זי װועט דורך אַ צו" 
פֿאַל אָנהײיבן שװאַנגערן, װעט זי געוויס צוריק ווערן נאַטירלעכער, 
האַרציקער. פֿאַר אירע אויגן װעט זיך ווידער באַװײַון אַ רוים, אַ 
װײַטקײיט און דעמאָלט װעט זיך איר אפֿשר ווידער פֿאַרװעלן ברענגען 
ברוכן בלומען.., * יש * 7ה יי 8 


און ביילקע איז אַװעק. װו? װער ווייס? חנה האָט נישט געקענט 
פֿאַרטראָגן ביילקעס ריינקייט, ביילקעס שיינקייט, און ביילקע האָט. 
נישט געקענט און נישט געװאָלט פֿאַרטראָגן חנהס אײפֿערזוכט... זי . 
איז עהגעץ אַװעק. און דער בלאַסער ביגעם איז פֿון דעמאָלט פֿאַר" 
פֿאַלן געװאָרן . 


224 דוד איגנאַטאָז 


-- אַך, קינד! װוי לויטער געלײַטערט דו ביסט. און דו, חנה? 
דו שמייכלסט נאָך אַלץ? מײַן חנה, מײַן גוטע,. שלעכטע חבהי. 

און אָט איז שוין זייער הויז. ער הייבט זיך אַרױף אויף די טרעפּ, 
קלאַפּט-אָן אין טיר,. חנה קומט אים אַנטקעגן; | 

-- אָ, ברוך! אַזאַ גאַסט! אַזאַ לאַנגע צײַט! װאָס אין דאָס מיט 
אײַך געווען? 

עפּעס האָט ער דערויף געענטפֿערט. האָט אױפֿגעהױבן די אויגן 
און דערזען איר אויסגעצויגן פֿאַרפֿלעקט פּנים מיט די צעגליטע, 
גרויסע אויגן. דער קנויל פֿון אירע האָר איז אַזױ נאָכלעסיק פֿאַר- 
דרייט אויף אַ זײַט. מן הסתּם דינט נישט איינע פֿון אירע הענט, יאָו 
די רעכטע האַנט, דאַכט זיך, הענגט טאַקע וי אַ געליימטעי.. 
| =-- חנה! | 

זי האָט מיט אַ מאָל אַראָפּגעלאָזט די ברעמען און זיך דערמאָנט; 

--- מאַקס איז אין דרויסן, אױפֿן דאַךי- 

--- חנה! 

האָט זי אױפֿגעהױבן די ברעמען און אַ שמייכל געטאָן. 

-- חנת!. | 

איר שמייכל איז נאָך שאַרפֿער געװאָרן, דאַכט זיך, גיפֿטיקער, 
און אַזױ שמייכלענדיק האָט זי זיך אויסגעדרייט, אים איבערגעלאָזן 
אין מיטן צימער און איז הינקענדיק אַװועק צום פֿענצטער. 

-- חנה, חנה! -- האָט אין אים אויסגעשריען -- און פֿאַר װאָס 
זײַנען דײַנע האָר אַזױ שרעקלעך צעשויבערט? חנה! און פֿאַר װאָס 
שמייכלסטו אַזױ? פֿאַר װאָס טוט עס דיר אַזױ פֿיל הנאה, דײַן שרעק- 
לעכער אויסזען? און פֿאַר װאָס הינקסטו? חנה! צי אין דאָס טאַקע 
אמת, אַז דו ביסט אין געפֿאַר געליימט צו וערן? און פֿאַר װאָס 
שמייכלסטו דערבײַ פּונקט וי דו װאָלטסט צעבראָכן נישט זיך, נאָר 
עפּעס מײַנע אַ זאַך?... 

ער איז אַרױס און אַרױף צו מאַקסן 

--- װאָס איך זע! ברוך! ברוך! וי קומט דאָס? אַזאַ לאַנגע צײַט?! 

זעץ זיך. אָט טראָג איך פֿאַר דיר אַרױס אַ בענקל, אײַ, אײ, אײי, אַזאַ 
א גאַסט! | 

ווען זיי האָבן זיך געזעצט, האָט זיך מאַקס גענומען קלאָגן; 

-- אַן אומגליק! אויף מײיַן װאָרט. מען זעט קיין לעבעדיק מענ- 
טשן אין די אויגן נישט אָן! און פֿרעג: װאָס? האָב איך דען וועמען 
שלעכטס געטאָן? אױפֿן שטייגער, דאַכט זיך, אַלע מאָל געווען אַ גו" 
טער-ברודער, יעדן דער בעסטער פֿרײַנד, און איך וייס? אַדרבא, 
זאָג דו אַלײן: פֿאַר װאָס זאָל מען צו מיר נישט אַרײַנקומען? פֿאַר 
װאָס מײַדן אונדז אַלע אויס אַזױ װוי אַ... איך ווייס װאָס? -- -- -- 
אָט, למשל, דו אַליין.,. איך ווייס... דאַכט זיך, די בעסטע, גוטע 
פֿרײַנד.,,. נאָר גאָרנישט... אַזױ איז דאָס. ס'איז נאָר אַ פֿאַרדראָסיקע 
זאַך. דו פֿאַרשטײסט? צוליב װאָס לעבט אַ מענטש? נישט קיין פֿרײַנד, 
נישט קיין באַקאַנטע, נישט גאָר נישט,,. גלאַָט אַזױ אין דער ועלט 
אַרײַן? | | 

די ווערטער נעמען פֿאַלן אויף ברוכן װוי שווערע שטיינער. ער 
פּרוּווט זיך פֿאַרענטפֿערן,. גיט אים צו פֿאַרשטײן, אַז עס דאַכט זיך 
אים נאָר אַזױ, אַז ער קוקט זיך איבער הויפּט צו פֿיל צו צו אַזעלכע 
נאַרישקײטן... ס'איז דאָך אַמעריקע! מענטשן האָבן קיין צײַט נישט... 
און װאָס איז גלאַט דאָס קומען? עפּעס רעדט ער דאָך גלאַט װי אַ 
קינד... | יי 

און עס ציט זיך אַזױ אַװעק זייער שמועס. און מיט יעדן װאָרט 
און מיט יעדן פּינטל פֿון אויג ווערט אַלץ נאַכטיקער, פֿינצטערער, און 
די שטימען נעמען קלינגען אַלץ פֿאַרחלומטער, האַרציקער, און װי 
מיט אַן אָפּגעשפּאָלטענעם אָפּקלאַנג... און די לופֿט ווערט אַלץ פֿולער 
און פֿולער מיט פֿאַרנאַכנטיקע קינדער-לידער, דאָס האָט דאָס גרויסע 
ניודיאָרק אויסגעשאָטן זײַנע יונגע קינדער אין זײַנע טיפֿע, שטיינערנע 
גאַסן, צעשטעלט די מיידלעך אין קלענערע און גרעסערע רעדער און 
זיי זינגען אים אַמעריקאַנער פֿאָלקסלידער. טראָגן זיך די לידער פֿון 
פֿיל יונגע העלדזער. און װאָס טונקעלער עס ווערט דער דרויסן, אַלץ 
ערנסטער, אַלץ מער פֿאַרבענקטע ווערן די געזאַנגען, אַלץ פֿולער 

ווערט מיט זיי די לופֿט. די לופּט שפּינט זיך איבער מיט אַ נעץ פֿון 
אומשולדיקע פֿאָלקסלידער. און ברוכן דאַכט זיך, אַז אָט אָט רײַסט 
זיך אָפּ די נעץ... און עס נעמט רעגענען מיט לידער, 
;חברה שקצים?" פֿאַרגנבֿענען זיך פֿון מאָל צו מאָל, רײַסן זיך 
פּלוצלינג אַרײַן אין אַ ראָד,. די מיידלעך ווערן כּלומרשט צעשראָקן, 
צעלױפֿן זיך מיט אַ קװיטשערײַ. עס דערהערט זיך אַ קריגן פֿון קיג- 
דער מיט קינדער, אין מאַקסן ציטערט דערבײי אויף עפּעס אַ געפֿיל: 
קינדער!... אָט... װי די קינדער װאָלטן, זיך קריגנדיק, צו אים 
אַרױפֿגעשריען: ;אָט זע, מיר זײַנען קינדער, אַזױ פֿיל קינדער".. 
און באַלד װוערט דאָס ראָד אויף ס'נײַ געשלאָסן און עס ציען זיך 
ווידער די קינדערשע געזאַנגען. און די לופֿט ווערט פֿון זיי װוי מיט 
גאָלד געשפּונען.. | 
אָט ווערט שוין גאָר טונקל. און גאָר אַנדערש צעזינגען זיך די 
מיידלעך, די פֿאַרשײַטע ייִנגלעך פֿאַרלירן דעם חשק זיי צו שטערן. 
אַ טייל נעמען מיטזינגען. אַנדערע האָבן פּלוצלינג פֿון ערגעץ גע- 
בראַכט צו שלעפּן מיט גרויס פּאַראַד אַן אַלטן מאַטראַץ, אים צעלייגט 
אין מיטן גאַס, באַגאָסן מיט. קעראָסין און אונטערגעצונדן. עס פּראַלט- 
אַרױף אַ רוט פֿײַער; עס שפּריצן פֿונקען. און באַלד האָבן די חבֿרה 
נאָך ערגעץ אַ הילצערנעם קאַסטן באַקומען, אים אין שטיקער צע- 
בראָכן און נאָך אַ פֿײַער צעלייגט,. די פֿײַערן שפּרינגען-אויף און 
שפּיגלען זיך אויס אין די פֿענצטער פֿון די נידעריקע גאָרנס. קינדער 
זינגען און שפּרינגען אַרום די פֿײַערן. קינדער! אַזױ פֿיל קינדער.., 
ברוך און מאַקס זײַנען וי פֿאַרכּישופֿט, פֿאַרװיגט געװאָרן. דאַכט 
זיך, דער דאַך, דאָס הויז האָט זיך אָפּגעריסן, שווימט, שווימט מיט 
זיי איבער דער נאַכט, װי איבער אַ ים, א שװאַרצן.. און רעיונות, 
שווערע, פֿאַרבענקטע, קריכן אין קאָפּ, פּרעסן דאָס האַרץ. 
- מאַקס טענהט נאָר עפּעס אַזױ. אױטאָמאַטיש. ער טענהט ועגן ‏ 
דעם, װוי קלוג ברוך האָט דאָס דורכגעפֿירט דעם שטרײַק: 
-- דאָס איז דאָך געווען אַזױ קלוג, אַז די ;באָסעס* קענען זיך 
נאָך ביז איצט נישט אָפּחידושן. און איך ווייס: עפּעס גאָר אַ קליי- 

ניקייט אַרױיסצורײדן! באַטראַכט נאָר אַלין! אַזױ פֿיל אַרבעטערס, און 
זי האָבן דאָך שוין די לעצטע צײַט גענומען אונטערריידן, אַז דו 
ביסט אַן אונטערגעקױפֿטער פֿון די ;באָסעס?, אויף מײַן װאָרט! און 
איך ווייס... ס'האָט דאָך געהאַלטן בײל אײַך בי װאָס?,.. און הײיַנט, 
װאָס פֿאַר אַ ;יוניאָן* מיר האָבן דאָס איצט! ס'איז פּשוט אַ פֿאַרגע- 
ניגן, אויף מײַן װאָרט. און איך ווייס? מען זאָגט, אַז דו ווילסט גאָר 
איצט אַװעקפֿאָרן. דאָס איז דאָך טאַקע פּשוט אַ פֿאַרדראָסיקע זאַך, 
איך מיין,. אַדרבה, באַרעכן נאָר אַלין... און װאָס איז גלאַט דאָס 
;פֿאָרן"? אַדרבה, באַטראַכט זיך אַלין, און ביז װאַנען איז דער שיעור 
נישט קענען אײיַנזיצן אויף איין פּלאַץ! און װאָס איזן דער תכלית? 
הערסט, ברוך, אויף מײיַן װאָרט.,, נאָר װאָס איז שייך? איך וייס? 
איך מיין, נאָר גאָר נישט, האַ?.. 

מאַקס' שטימע ווערט, דאַכט זיך, װוי פֿאַרשטיקט. 

ברוך הערט און הערט נישט. און טראַכט. און אָט דערמאָנט זיך 
ברוך, אַז ווען ער האָט נאָכגעקוקט חנהן, ווען זי איז מיט איר שמייבל 
אַװועק צום פֿענצטער, האָט ער דערזען זײַן געשטאַלט אין שפּיגל, 
זײַן געשטאַלט שטייט נאָך דאָרט און װאַרט.,, זײַן געשטאַלט איז נאָך 
דאָרט פֿאַרבליבן אין צימער מיט איר,.. און ברוך גיט אַ שמייכל צו 
דער געשטאַלט. די געשטאַלט פֿאַרשטײט אים און ענטפֿערט-אָפּ מיט 
אַ שמייכל, און פֿאַרלאָזט גלײַך דעם שפּיגל און גייט שמייכלענדיק 
צו צו חנהן, װי זי שטייט אַזױ פֿאַרטראַכט בײַם פֿענצטער און קוקט- 
אַרױס צו דער גאַס, צו די קינדער... און די געשטאַלט נעמט-אַרום 
איר קאָפּ, בייגט אים צו צו זיך און קושט אים, | 

-- חנה! חנהקע! װאָס טראַכטסטו אַזױ פֿיל? װאָס מאַכטטו זיך 
נאַריש? ביסטו דען אַ שלעכטע? דו ביסט דאָך אַ גוטע. דו ביסט 
דאָך מײַן גוטע חנהקע. חנה! אַלע מאָרגן, ווען איך שטיי-אויף, אַלע 
נאַכט ווען איך לייג זיך, זאָג איך צו זיך: ;דאָס, װאָס דו האָסט גע- 
װאָלט האָבן, פֿון װאָס דו האָסט זיך אָפּגעזאָגט, װאָס מען האָט בײַ 
דיר צוגענומען, בלײַבט שטענדיק און אײביק דײַנס. עס לעבט, 
װאַקסט און צעבליט זיך אַלץ ליבער און שענער פֿאַר דיר,. ליבע! -- 

איז דער גרעסטער ליגן, װאָס די וועלט פֿאַרמאָגט. ליבע? -- איז 
דער שענסטער ליגן, װאָס די וועלט פֿאַרמאָגט. ליבע? -- איז אַ נאַ- 
שעריַ אין אַ פּאַסטקע, און דער װאָס וויל די נאַשערײי, זאָל צו איר 
נישט צוגיין נאָענט, זאָל ער בעסער פֿאַר װייטיק מיט די אייגענע ציין 
דאָס אייגענע האַרץ בײַסן,.. דער, וועמענס מאַרך איז גרעסער וי בײַ 
אַ מויז, זאָל נישט צוגיין צו דער נאַשערײַ גאָר נאָענט. 

מען דאַרף קענען זײַן װײַט. מען דאַרף קענען זײַן גלײַכגילטיק. 

חנהס אויגן נעמען דערבײַ שפּריצן מיט שמייכל און גיפֿט. און 
זי שרײיַט-אויס: 

-- מען דאַרף קענען נישט מורא האָבן פֿאַרן לעבן. מען דאַרף 
קענען נישט זײַן קיין פֿײַגלינג! מען דאַרף קענען נישט זײַן קיין 
פֿײַגלינג! 

-- יאָ, חנהקע! ביסט גערעכט, מען דאַרף קענען נישט זײַן קײַן 
פֿײַגלינג. מען דאַרף קענען זײַן אַלײן... מען דאַרף נאָר קענען, אָן 
מורא קוקן דער אײיביקייט גלײַך אין פּנים אַרײַן,. דעמאָלט הערט מען 
אויף צו זײַן איר קנעכט. דעמאָלט װוערט מען איר גלײַכן.. עס 
קלינגען אין פֿענצטער אַרײַן קינדער-לידער, װאָלטסטו כאָטש איין 
ליד געהערט, װאָס דײַן מאַמע האָט געהערט פֿון איר מאַמען... חנה! 
און די קינדער זײַנען דאָך דערפֿאַר נישט אָנגעקניפּט אין די מאַמעס, 
און עפּעס װעט דאָך דערפֿאַר אין זייערע הערצער בלײַבן נישט צע- 
װואַרעמט.,, און װאָסערּע מאַמעס ועלן פֿון אָט די קינדער אויס- 
װאַקסן? מאַמעס װאָס קײַען ;.טשויַנג-גאַם*, ווען זי זייגן דאָס קינד,., 
און װיפֿל פֿון אָט די קינדער זײַנען דאָס געבוירן געװאָרן דורך אַ 
צופֿאַל?: טאַטע-מאַמע האָבן נישט געװאָלט, נאָר עס האָט געטראָפֿן 
אַן אומגליק... | 

חנהס אויגן גלאַנצן פּלוצלינג אויף: זי װעט אים טרעפֿן אַזױ, 
אַז ער װועט אַזש פֿאַרציטערט ווערן פֿון ווייטיק. זי װעט אים פֿרעגן; 

--- פֿאַר װואָס װוילסטו נישט געדענקען דײַן. מאַמען?... דײַן... װאָס? 
דו ביסט אַ העלד? האָסט אַ שטיינערן האַרץ און אַן אײַזערנעם ווילן 
נישט צו טראַכטן וועגן זאַכן, פֿון וועלכע דו ווילסט נישט... דן קענסט 

גיין אַרום דער פּאַסטקע? קענסט מיט די אייגענע ציין דײַן אייגן 
האַרץ בײַסן? כאַדכאַיכאַ: מיט די אייגענע ציין דאָס אייגענע האַרץ 
בײַסן, כאָ-כאָ-כאָ! - 

אָבער זי הייבט בלויז אויף אויף אים אירע גרויסע, צעגליטע 
אויגן, קוקט אים אָן אַ װוײַלע און גיט אַ שמייכל,. די געשטאַלט באַ- 
מערקט דאָס, פֿאַרשטײט װאָס דאָ האָט געזאָלט קומען, אָבער... דאָס 
קוקט זי דאָך אַזױ אויף זײַנע גרויע האָר אין קאָפּ..,. דאָס איז גאָרנישט, 
זי געדענקט דאָך נאָך דעמאָלט אין דער חיים, ווען ער איז פּלוצלינג . 
אין איין נאַכט גרוי געװאָרן.. יענע נאַכט.. בײַ איר אין צימער, 
נאָך האַלבער נאַכט. דאָס לעמפּל האָט געברענט אַזױ טונקל.. און 
ער האָט אָן אױפֿהער געשפּאַנט איבערן צימער אַ שטומער, אַ שטו- 
מער. זי האָט מיד אײַנגעדרימלט אין די קליידער, זיצנדיק אין שטול, 
אַז זי האָט זיך אױפֿגעכאַפּט, האָט זי פּלוצעם דערזען: עמעצער אַ. 
הויכער, אַ גרויער שפּאַנט-אַרום איבערן צימער. 

-- ברוך! --- שרײַט זי אויס. | 

גייט צו איר צו אָט דער הויכער, אָט דער גרויער... 

זי דערקענט אים,. שפּרינגט זי אויף פֿאַרצװײפֿלט און פֿאַלט אים 
אױפֿן האַלדז; | | 

-- ברוך! ברוך! ברוך! 

און ברוך שװײַגט. ער מיינט: מן הסתם האָט זי ערשט אין חלום 
דאָס שרעקלעכע אומגליק געזען... נאָר אָט דערזעט ער זיך אין שפּיגל 
און ציטערט-אויף, װוי די הויט אױפֿן לײַב װאָלט אים גענומען שטיי- 
נערן... און אין אַ װײַלע אַרום זאָגט ער פֿאַרביסן | 

-- נישקשה, אַ ייִדן פּאַסט אַזױ, ייִדן דאַרפֿן געבוירן װוערן גרויע, 
גרויעיי. | 

אויסגעקראָכן זײַנען אין אַ צײַט אַרום זײַנע האָר און ווידער איז 
דער קאָפּ שװואַרץ געװאָרן. איצטער אָבער קלײיבן זיך די גרויע האָר 
גאָר אויף אַן אַנדער אופֿן, אײינציקװײַז. אָט קען זי אַרײַנלײגן די 
האַנט אין קאָפּ און זיי איבערציילן. און ער קלײַבט זיך אויף ס'נײַ 
פֿאָרן אין דער וועסט, צי ווייס זי דאָס? אים פֿלעגן דאָרטן ליב האָבן 

די פֿערד, די אייזלען,. טאָמער פֿלעגט אַן אַנדער אַרבעטער פֿערמו- 
לירן * אַ פֿערד, אַן אייזל, פֿלעגט אים דער באַלעבאָס אַװעקנעמען 
פֿון יענעם אַרבעטער און אים איבערגעבן צו ברוכן אין אַקער. בײַ 
ברוכן פֿלעגט ער זיך היילן, 

--- װאָס, דו שמייכלסט נאָך אַלץ, חנהקע? דאָס איז דאָך שלעכט 
פֿון דיר. דו מיינסט: איך אַנטלױף... גלייבסט, איך בין באַזיגט, חנה, 
איך בין דאָך דער נאַר װאָס האָט זיך אָנגעבונדן אין דער אייביקייט.. 
פֿון מיר גייט דאָך קיין זאַך נישט פֿאַרלױרן. נו, זאָל שוין זײַן גענוג, 
זעץ זיך אַװעק, אָט אַזױ. איך צעלאָז דיר דײַנע לאַנגע האָר,. איך 
װעל זיי דיר פֿאַרקעמען אַזױ, אַז דער קנויל זאָל ליגן אױפֿן ריכטיקן 
פּלאַץ. עס זאָל זײַן אַזױ וי דו האָסט ליב. דו מיינסט, אַז דו ביסט 
שוין מער נישט שיין?,,. פֿאַר װאָס מיינסטו אַזױ שלעכט? -- דו גע" 
דענקסט דאָך נאָך דאָס פֿאַרביקע איי, מיט וועלכן מיר האָבן זיך אַמאָל 
געשפּילט? צעעפֿנט מען דאָס גרויסע, רויטע איי, ליגט אין דעם אַ 
קליין איי פֿון אַן אַנדער פֿאַרב; צעעפֿנט מען דאָס אַנדערע איי, ליגט 
אין דעם א קליין איי פֿון נאָך אַן אַנדער פֿאַרב, און אויך דאָס איי צע- 
עפֿנט זיך! און אַזױ אַלץ װײַטער און װײַטער... און ווען עס האָט זיך 
אַ ביסל אָפּגעריבן די פֿאַרב פֿונעם ערשטן, גרויסן איי, איז װאָס? 
מיר האָבן דאָך אָבער ביידע געװוסט, אַז אין דעם ליגט אַ גאַנצער 
אוצר פֿון שיינע, ריינע אייעה... אייער, אייער און אייערלעך. און 
ווען כ'האָב אַ מאָל פּלוצלינג, גענומען און פֿאַר דיר אין די אויגן 
אַרײַנגעװאָרפֿן דאָס איי אין פֿײַער... װי דו האָסט דאָס אויף מיר אָנ- 
געשטעלט אַ פּאָר ווילדע אויגף! האָסט זיך באַלד צעוויינט און אין 

מיטן געוויין אַװעקגעלאָפֿן מיך קלאָגן צו דער מאַמען. אָבער איך? + 
פֿון מיר גייט דאָך קיין זאַך נישט פֿאַרלױירן, איך האָב דאָך נאָך ביז 
איצט יענע איי און יענע חנהקען. איך פֿאַרמאָג דאָך אַ גאַנצע טשע- 
רעדע מיט חנהס, חנהס און חנהקעס -- -- -- 


1 








5 אָנרײַבן דעם האַלדז (פון כאָמוט), פאַרװוּנדן, 


אין קעסלגרוב | | 211 


די הויכע גאַסן לױפֿן אַהער-און-אַהין. מענטשן גייען אויף-און" 
אָפּ. יאָגן זיך, כאַפּן. פֿרישע לופֿט. און הויך איבער זיי צינדן זיך די 
עלעקטרישע לאָמפּן, צינדן זיך ציטערדיק װײַסע, בלאַסע, און לױפֿן- 
אַװעק אין גלײַכע שורות אין דער נאַכט איבער די טיפֿע, לאַנגע 
גאַסן, און פֿלאַטערן ציטערדיק איבער די קעפּ, איבער די פּנימער. 
און איבער מויערן און דעכער צינדן זיך אָן פֿאַרשײדענע עלעקטרישע 
אױפֿשריפֿטן און בילדער, אָט פֿלאַטערט-אױף אַ גאָלדענער אָדלער 
מיט װײַט צעשפּרייטע פֿליגלען, און אָט אַ שטערן, װאָס זײַנע שטראַלן 
צינדן זיך און פֿאַרלעשן זיך, פֿאַרלעשן זיך און צינדן זיך ווידער אֶה 
און די אױפֿשריפֿטן און די בילדער ענדערן אָפֿט זייערע קאָלירן. אָט 
ברענט שוין דער הויכער טורעם, װאָס קוקט-אַריבער אַלע דעכער. . 
דער גאַנצער טורעם איז וי פֿון פֿײַער געבויט, איז וי אַ זעונג. אויף 
זײַן העכסטן שפּיץ פֿלאַטערט אַ װײַסע פֿאָן. דער שײַן פֿון אַ רעפֿ" - 
לעקטאָר נעמט-דורך דאָס װײַסע געוועב און עס שטראַלט גאַנץ הויך 
אוֹיף דעם טונקעלן, אויף דעם שװאַרצן הימל, ווינקט און רופֿט... און 
פֿלאַטערט, פֿלאַטערט... דאָ און דאָרטן, אין מיטן די גאַסן, ברענען 
קינדערשע פֿײַערן, די קינדער מאַרשירן אַרום זיי, פּױקן אין אַן אַל- 
טער, בלעכענער שיסל און זינגען. ערגעץ האָט איין קופּע פֿײַער 
אױפֿגעהערט צו געבן פֿונקען, פֿאַלט אַ ייִנגעלע אויף אַ פּלאַן: זוכט 
ערגעץ אויף אַ שטיין, קומט-צו נאָענט צום פֿײַער, הייבט-אויף דעם 
שווערן שטיין מיט זײַנע ביידע הענטלעך איבערן קאָפּ. ציט זיך אויס. 
און שטייט אַ רגע פֿאַרשפּיגלט מיט רויטן שײַן און ווערט לענגער און 
דינער. און אָט טוט ער האַסטיק אַ שלײַדער דעם שטיין אױפֿן פֿײַער, 
און עס שפּרינגט-אויף אַ גאַנצע זײַל מיט גאָלדענע פֿונקען. אַלע אי- 
בעריקע קינדער זײַנען פֿון דעם שטאַרק צופֿרידן. און אַלע װערן 
זיי מיט אַ מאָל אָפּגעגאָסן מיט אַ רויטלעכן, גאָלדענעם שײַן. און אַלע 
נעמען זי אויסזען װוי קליינינקע רויטע מענטשעלעך און זיי קלאַפּן: 
;הוריי!".,, און נעמען זיך נאָכטאָן דעם ייִנגעלע.. 

און חנה שטייט אַלין בֿײַם פֿענצטער,. קוקט צו די קינדער און 
זעט, זעט און זעט, אָן אַן אָנהייב, אָן אַ סוף. קינדער, קינדערלעך. 

און אָט באַװײַזט זיך פֿאַר איר אַ קליין קינדעלע, אַ שטיקלדיקס, אַ 
פֿאַרבלוטיקטס.,. מיט נאָך פֿאַרמאַכטע אייגעלעך... קוקט זי אויף דעם,, 
קוקט און שמייבלט -- -- --- 


צווייטער עפּילאָג 
די פורפּורנע שים 


דאָרטן לאָזן זיך די גאַסן אַראָפּ צום װאַסער. פֿון מאָל צו מאָל 
שווימט-דורך אַ פֿעררישיף ? און אירע גאָלדענע שורות פֿענצטער 
שפּיגלען זיך אויס מיטן שווימען איבערן װאַסער. דער גאַנצער 
קעגנדיקער ברעג איז פֿאַרשאָטן מיט עלעקטרישע פֿײַערן, פֿײַערן --- 
לבֿנות. פֿײַערן -- זונען. עס ציען זיך פֿון זי ציטערדיקע, זילבער- 
נע און גאָלדענע פּאַסן, װאָס שטראַלן-אַרײַן אין װאַסער און שטראַלן- 
אַרױס פֿונעם װאַסער. פֿאָרט-פֿאַרבײַ אַ פֿעררישיף מיט אירע גאָל- 
דענע שורות פֿענצטער, שלאָגט זיך נאָך איר אויף אַ רוישיקער שוים, 
דער שוים יאָגט זיך נאָך דער שיף מיט כּעס. עס כּעסט זיך דאָס 
װאַסער, פֿאַר װאָס די שיף צעשטערט איר די שטראַלן, די יעג די 
זוגעדייי | 3 שיא 

פֿון מאָל צו מאָל פּראַלט דאָרט אויף א רויטער יי דער 
פֿלאַם שטראַלט אַרום זיך אויס אַ גרויסן ראַנד. דער רויטער ראַנד 


?א שיף, װאָס פירט-אַריבער באַןװאַגאָנען און אױטאָס איבערן װאַסער 
פון איין ברעג צום אַנדערן. . 

צעשפּילט זיך איבער אַ פֿעלד פֿון דעכער און מויערן, װאָס זײַנען 
פֿון דער נאַכט פֿאַרשלונגען. די שטראַליקע רויטקייט באַגעגנט זיך 
מיט רויכן פֿון הימל-הויכע קוימענס. די רויכן בייגן זיך, קנייטשן 
זיך חנעוודיק, שפּרינגט די רויטקייט צו צו זיי, נעמט זי אַלע אַרום, 
רוימט זי עפּעס אײַן. צעשמייכלען זיי זיך אַלע, ווערן רויט... און 
נעמען זיך קנייטשן נאָך חנעוודיקער. די רויטקייט גיט זיך מיט אַ 
מאָל אַ שפּיגל אינעם װאַסער --- באַװײַזט זיך אַ פּורפּורנע שיף, פּור- 
פּורנע זעגלען, אַ פֿאַרפֿלאַמטער רויך. די פּורפּורנע שיף כאַפּט-אױף 
ברוכן און פֿירט אים אַװעק גלײַך אין דער װועסט. דאָרטן האָט ער 
זיך זײַן פֿאַרם שוין לאַנג, שוין יאָרן לאַנג, 

אַלע מאָל, פֿרימאָרגן אָדער פֿאַר נאַכט, ווען עס אט זיך 
ידי זונען אויף דעם װײַטן הימלראַנד און דער גאַנצער סטעפּ, װײַט 
און רונד, זעט-אויס וי אַ גאָלדנלאַנד, וי אַ װוּנדערלאַנד, פֿאָרט ברוך 
אויף זײַן גראָבמאַשין צי אויף זײַן שנײַדמאַשין. קלאַפּן זיך שטיקער 
אײַזן אין אײַזן און ריידן צווישן זיך האַלב ווילד, אַלע אויף איין מאָל,., 
און אױפֿן גאָלדענעם פֿעלד שפּילן זיך חנהס, חנהקעס, גאַנצע טשע- 
רעדעס.., אַן חנה איז נאָך גאָר יונג געוען, זײַנען דאָך אירע האָר 
געווען כּמעט בלאָנד, זײַנען אױפֿן פֿעלד אויך דאָ יע בלאָנדע 
חנהקעס... | 

וי גוט עס איז אָפּצואַרבעטן דעם טאָג אױפֿן פֿעלד שווער, פֿילן. 
| דעם טעם פֿון געזונטער, שטאַרקער באַװעגונג! סאַראַ ברייט, סאַראַ 
אומבאַגרענעצט גליק, צו געניסן צופֿרידן פֿון אָט דער שווערער מיד- 
קייט! אוֹן דערצו נאָך צו זען פֿאַר זיך אַזױ פֿיל חנהס און חנהקעס, 
װאָס שפּילן זיך איבער דער ווילדער װײַט, צווישן די זונען, מיט די 
זונען -- --- --- 

עס קומט-אָן האַרבסט. ער איז שוין אַלט, אויסגעמאַטערט, 

די פֿײַכטקייט עסט זיך אײַן אין די ביינער. און פֿון אַלע חגהס 
בלײַבט בלויז איינע -- די לעצטע מיטן פֿאַרשװאַרצטן פּנים, מיט די 
אויסגעטריקנטע באַקן, מיט די צעגליטע אויגן, מיט איר שמייבל,,, 
און אין חלום זעט ער אָפֿט זײַן אייגענע געשטאַלט... די געשטאַלט 

איז נאָך יונג: שװאַרצע האָר, פֿאַרקאַמט אויף אַ זײַט הענגען אַריבער 
דעם הויכן, ענערגישן שטערן; און דורכדרינגענדיקע שאַרפֿע אויגן 
-- זי קוקן שאַרף פֿאַר זיך און טיף אין זיך;: די האַלברונדע שװאַר- 
צע ברעמען גייען זיך פֿאַרעקשנט צונויף איינע צו די אַנדערע; הויכע 
ברייט צעװאַקסענע אַקסלען, דיקע ליפּן מיט אַ לײַדגשאַפֿטלעכן 
קלוגן שמייכל; קוים װאָס עס שפּראָצן װאָנצעס. | 

און ווען די געשטאַלט קוקט אויף אים, ליגט ער, ברוך, אין בעט 
אַן אויסגעצויגענער מיט ברייט צעעפֿנטע אויגן און האָט זיך מורא 
אַ ריר טאָן.. ו: 

עס באַװײַוט זיך באַלד חנהקע אין איר ברוינעם גימנאַזיע-קלייד, 
די געשטאַלט צעעפֿנט פֿאַר איר ברייט די הענט, נעמט זי אַרום, באַ" 
האַלט זי אין זיך. 

נזיי" שפּילן זיך. קושן זיך. זייערע ביידנס אויגן פֿאַרציען זיך 
מיט אַ פֿײַכטקײט, צעשטראַלן זיך פֿון גליק. אָט פֿלעכט זי אײַן איר 
קלאָר װײַס הענטל אין זײַנע שװאַרצע האָר. אָט כאַפּט ער זי אויף 
די הענט, גיט זי אַ הייב העכער פֿון זײַן קאָפּ. דערזעט זי אין בעט 
דעם ,אַלטן מיט די ברייט צעעפֿנטע אויגן, דערשרעקט זי זיך, לאָזט- 
אַרױס אַ געשריי, שפּרינגט-אַראָפּ, רײַסט זיך אַרױס און אַנטלױפֿט.., 
בלײַבט די געשטאַלט אַליין און זי דרייט זיך צוריק אויס מיטן פּנים 
צום בעט און נעמט זיך קוקן אױפֿן אַלטן ברוך מיט אַזאַ שאַרפֿקײט, 
אַז עס גיט אים אַ טרייסל, און ער כאַפּט זי אויף. 

אין שטוב איז פֿינצטער, אין דרויסן רעגנט, מחנות ווינטן טראָגן 
זיך איבער דער וויסטער סטעפּ און שלײַדערן מיט כװאַליעס רעגן. 
און צופֿוסנס זיצט חנה, וי אַ בייזע מכשפֿה, קוקט אויף אים מיט 
אירע צעגליטע אויגן און שמייבלט... 

ש 
וינטער, אַ לויטערע נאַכט, 


ברוך װאַרפֿט זיך דורך: 
אין די פֿענצטער קוקטאַרײַן אַ זילבערנע װײַסקײט. עס 

| שטראַלט-אַרײַן די שניייקע װײַט. גאָר נישט װײַט פֿון די פֿענצטער 
שטייט דער הימל, אַ דורכזיכטיק-בלויער, אַ פֿאַרשטערנטער, 

עס דערהערן זיך קרעפֿטיקע, יונג קלינגענדיקע שטימען. אַ גע- 
לעכטער. באַלד עפֿנט זיך אויף די טיר. עס קומען-אַרײַן זײַן גע- 
שטאַלט און חנה. ביידע פֿאַלן-אַרײַן אין די שניישיך, פֿרישע, אָנ- 
געפֿראָסטיקטע, מיט פֿלאַמיקע באַקן, שטראַלנדיקע אויגן; 

--- כאַדכאַ-כאַ-כאַ! 

--- כאָ-כאָ-כאָ-כאָ! 

-- ווער איז אַ נאַר? -- פֿרעגט די געשטאַלט; אַראָפּנעמענדיק 
פֿון זיך די שניישיך, 

-- דו! -- ענטפֿערט זי. 

-- פֿאַר װאָס בין איך אַ נאַר? 

-- דערפֿאַר װאָס דו האָסט זיך געיאָגט נאָך די שטערן.. 

-- הערסט! אַז דער הימל לאָזט זיך פֿאַר אונדז אַראָפּ אַזױ נאַ- 
ענט, אַז עס דאַכט זיך: נאָר נאָך אַ ביסל, נאָר נאָך עטלעכע שפּאַן 
און דו ביסט שוין מיט דײַן חנהקען א הימל און שטערן, צווישן 
הימל און שטערן. 

-- און דו נעמסט און שפּאַנסט. 

-- און חנהקע מיט מיר, 

--- און דער הימל מיט די שטערן? 

--- טראָגט זיך פֿון אונדז אָפּ אַלץ װײַטער און װײַטער, 

-- כאַ-באַ-כאַ-כאַ! 

--- כאָ-כאָ-כאָ-כאָ! | 
| = -- ווער איז קלוג? --- פֿרעגט די געשטאַלט, אַראָפּנעמענדיק פֿון. 
איר די שניישיך. 

--- איך! --- ענטפֿערט זי צופֿרידן, קינדעריש. 

--- פֿאַר װאָס עפּעס דו גאָר?! 

-- דערפֿאַר װאָס איך האָב געזאָגט: קום-צוריק, װעסטו זען וי 
ודער הימל מיט די שטערן ועלן אונדז נאָכשפּאַנען- 
--- פֿאַר װאָס זשע קומען זיי איצטער נישט צו צו אונדז? 

--- װײַל,,. -- ענטפֿערט זי --- װײַל זיי האָבן מורא, אַז ווען זי 
וועלן נעמען גיין, וועלן מיר ווידער אַנטלױפֿן, 

-- כאַ-כאַ-כאַדכאַ! 

-- כאָ-כאָ-כאָ-כאָ! 

און איבערן פּאָל נעמען זיך קאַטשען אייער פֿון פֿאַרשײדענער 
פֿאַרב און גרייס, עס שלאָגן זיך צונויף עטלעכע אייער, שלאָגן זיך 
אַלע מיט אַ מאָל אָן, איינע אין די אַנדערע, און עס דערהערט זיך אַ 
לאַך, און זיי קאַטשען זיך אַזױ אַװעק צואַמען, װי זיי װאָלטן וועלן 
נאָכמאַכן איר געלעכטער. 

און אָט כאַפּן זיי זיך פֿאַר די הענט און נעמען זיך דרייען אין 
טאַנץ: | 

--- טיראַראַ. טיראַראַ, טראַטאַראַ! 

-- טראַמטי, טראַמטי, טראַמטאַם טאַם! 

באַלד פֿאַלט זי צו צו דער געשטאַלט, װאַרפֿט-אַרום אירע 6 
װואַרעמע הענט אַרום זײַן האַלדז און הענגט זיך אויף אים אָן, טוליעט 
זיך צו אים, ציט זיך און ווערט אַלץ װאַרעמער, צעגליטער. אירע 
גרויסע אויגן זײַנען פֿאַרשיכּורט, האַלב אָפֿן, פֿאַרנעפּלט. קוקן זי 
אַרױף צו דער געשטאַלט, צו די דיקע ליפּן, צו די שאַרפֿע אויגן, צו 
דעם שטערן, צו די שװאַרץ-ברענענדיקע האָר. 

די געשטאַלט צערטלט זי, גלעט זי, קושט זי און זעט דערביי, 
מיט די ברייטע אַקסלען, צו פֿאַרשטעלן פֿון איר דעם ;אַלטן, 

ברוך ציטערט-אויף. ער הייבט זיך אויף אויף זײַן געלעגער, 
צופֿוסנס זיצט חנה און שמייבלט, 

ער טוט זיך אָן שטילערהייט, גנבֿעט זיך אַרױס פֿון הויז, אַזױ אַז 
;זי?? זאָלן אים נישט דערזען, זי זאָלן זיך נישט דערשרעקן. ער 
נעמט מים זיך קעראָסין, גייט מיט אים איבערן װײַסן שניי צום שײַער, 
נעמט-אַרױס אַ לייטער, קריכט-אַרױף, באַגיסט דעם שײַער פֿון אַלע 
פֿיר זײַטן, באַזונדער זעט ער, אַז די רעם פֿון אַרײַנגאַנג זאָל זײַן גוט 
באַגאָסן, ער וויל זיך שוין נעמען אונטערצינדן, דערמאָנט ער זיך 
אָבער, אַז די אייזלען און דאָס פֿערד האָבן נישט גענוג שפּײַז אױפֿן 

מאָרגנדיקן טאָג. לױפֿט ער שנעל אַװעק צו דער שטאַל, פֿאַרזאָרגט 
זיי מיט עסן. דער הונט פּלאָנטערט זיך אים צווישן די פֿיס, בינדט 
ער אים דאָרט אָן. ער קומט באַלד צוריק צום שײיַער, צינדט אים אָן 
פֿון אַלע פֿיר זײַטן, 

בײַ דער טיר פֿון הויז באַװײַזט זיך חנה. קוקט אויף אים און 
שמייכלט: . | ? | 

--װאָס ביסטו אַרױס? --- פֿרעגט ער זי. 

--- װאָס איז? י | 

--- איצט קענסטו דאָך שוין נישט אַרײַן צוריק, 

-- פֿאַר װאָס? 

-- ;זיי? האָבן פֿאַרנומען דאָס בעטי.. 

--- און דו? --- פֿרעגט זי און שמייכלט, 

-- איך גיי אין פֿײַער. 

--- אין פֿײיַער? 

-- יאָ. 

-- נעם מיך אויך מיט, 

-- דיך אויך? 

-- לאָ. 

-- קום, | | 

וי נאָר זיי קומען צו דער טיר, צינדט זיך די רעם פֿאַר זי אָן, 

-- סאַראַ פֿײַער! סאַראַ פֿײַער, פֿײַער, פֿײיַער! -- -- -- 


ניוײיאָרק, דעצעמבער 1907 

די הילע פון זאַמלבוך, װאָס דוד איגנאַטאָו האָט רעדאַקטירט און אַרױסגע- 
געבן: אַ טיפיש שער בלאַט פאַר דוד איגנאַטאָוס אַ זאַמלבוך, 





;איך האָב ליב שלאַנגען".. 


| איך האָב ליב שלאַנגען. 
וי שיין עס איז זייער גלאַנציקער שטיינער- געוועב. װוי שין 
דאָס געוועב, וי פֿון פּאָלירטע שטיינער, גלאַנצט און שרעקט בײַ 
דעם שײַן פֿון דער זון. און וי שיין זיי פֿלעכטן זיך איינס אינעם 
צווייטן, און װי קונציק זיי קאַטשען זיך צונויף און װאַרפֿן זיך פֿו- 
נאַנדער; װיפֿל שיינקייט אין זייערע רינגען, װיפֿל אומענדלעכע שייג- 
קייט אין זייערע עלאַסטישע קנייטשן און אין דעם גראַציעזן ווענד 
פֿון זייערע דינע און פֿאַרביקע לײַבער! און ווען זיי בייגן צו מיר 
זייערע שלאַנגישע קעפּ, מיט די קלאָרע, קלוגע אויגן און שטעקן צו 
מיר אַרױס זייערע צעצװײַגטע צינגער, דאַכט זיך מיר אָפֿט, אַז צו 
מיר ציען זיך קעפּ פֿון ליבע היימישע גענדז. און מיר ווילט זיך זי 
גלעטן און קושן: ;קינדער, ליבע, שיינע קינדער!".. 
אָט אַזױ הייב איך אָן מײַן דערציילונג פֿיבי. 


פֿיבי! װוי אַן אױיסגעטראַכטע איז זי צו מיר, וי אַן אײַננגערעדטע 
שרעק, װאָס פֿאַרפֿאָלגט דאָך אַזױ קלאָר און קילט מיר אַזױ אָפֿט דאָס 
בלוט אין די אָדערן. - 

און דער איצטיקער פֿרילינג האָט זיך דאָך אָנגעהױבן לאַנג נאָך 
אונדזער צוזאַמענשטױס, לאַנג נאָך יענער שרעקלעכער נאַכט, 


דער איצטיקער פֿרילינג -- דאָס איז געווען דער ערשטער פֿרי- 
לינגטאָג פֿון יאָר. מיטאָגצײַט בין איך אַרױס אין גאַס און מיט מײַנע 
פֿאַרװוּנדערט צעעפֿנטע אויגן דערזען, װי דער ערשטער פֿרילינגטאָג 
האָט זיך אַ צי געטאָן איבער דער לאַנגער גאַס און גאַסן. די פֿאַר- 

שיידן קאַלירטע ברייטע און הימל-הויכע מויערן מיט זייערע טויזנ- 
טער און טויזנטער פֿענצטער האָבן מיט אַ מאָל אַזױ װוי העכער אַ הייב 
געטאָן, זיך אַ צִי געטאָן אַרױף צום הויכן, בלאַס:בלױען הימל, און 
די פֿאַבריק-סיגנאַלן פֿון נאָענט און פֿון װײַט האָבן אַלע אויף איין 
מאָל גוטברודעריש אַרױסגעהילכט: פֿרילינג! פֿרילינג! פֿרי"לינג! 

די מויערן זײַנען פֿאַר מײַנע אויגן. געלאָפֿן הויך און העכער, און 
האָבן מיר אויסגעזען וי ריזיקע, פֿאַנטאַסטישע פּאַלאַצן,. עס האָבן 
זיך צעעפֿנט זייערע ברייטע טירן, און הונדערטער און טיזנטער 
מענטשן האָבן זיך פֿון זיי גענומען אַרױסשפּאַרן. אויף דער גאַס און 
זיך גענומען ציִען און שפּרײטן װי לאַנגע און פֿאַרביקע טעפּעכער, 
און איך האָב געקוקט אױפֿן טאָג, אויף דער גאָס און אויף די פֿאַר- 
ביקע מענטשן-מענגעס און האָב געזען, ווי צופֿרידענע און אומצו" 
פֿרידענע, באַקאַנטע און אומבאַקאַנטע, קוקן זיך איבער און שמייכ- 
לען זיך איבער: פֿרילינג! פֿרילינג! - 

איך בין איבערגעפֿולט געװאָרן מיט פֿרײד, 

איך האָב פּשוט נישט געװוּסט װאָס צו טאָן מיט זיך. איך האָב 
געפֿילט, װוי איך װאָלט נאָר װאָס געבוירן געװאָרן און גלײַך בי מײַן 
- געבוירן שוין געטראָפֿן אַזאַ שיינע וועלט װאָס אָטעמט מיט פֿרילינג ‏ 
און מיט אַזױ פֿיל זון און ליכט. ‏ - א 

איך בין געגאַנגען -- און מויערן און גאַסן און מענטשן האָבן 
זיך פֿאַר מײיַנע אויגן געשפּרײיט און געוועבט מיט פֿרילינג, מיט ליכט 
און מיט זון... איך האָב דערפֿילט װי אױסצושפּרײטן מײַנע הענט, 
אַרומנעמען די גאַנצע וועלט, די גאַנצע וועלט מיט אירע ימען און 
טײַכן, מיט אירע פֿעלקער און לענדער, װאָס שווימט איצט אום אַ 
פֿאַרשטראַלטע, און שׂמייכלט און גריסט און קושט זיך מיט דעם רוים 
און מיט דער װײַטקײט װאָס אַרום איר,. איך האָב דערזען די גאַנצע 
וועלט און די אומענדלעכקייט, איבער וועלכער זי שווימט וי אַ ליכ- 
טיקע שיף איבער אַ לויטערן ים, | 

ווען דער טאָג האָט זיך גענומען חבֿרן מיטן פֿאַרנאַכט, בין איך 
געקומען צו זיך אַהיים. אַלץ אין מיר האָט זיך גערייצט און געריסן, 
מיט ליבע און בענקען האָב איך זיך אומגעקוקט אויף מײַן װעלאָסי- 
פּעד, בין צו אים צוגעגאַנגען װוי צו אַ ליבן פֿרײַנד, אים אָנגענומען 
פֿאַר די הענטלעך און בין מיט אים אַרוֹיס אין גאַס, 

מײַן װעלאָסיפּעד איז גוט און לײַכט, און די גלײַכקײט און זי- 
כערקייט, מיט וועלכער די לאַנגע גאַס שנײַדט זיך אַװעק מיט אירע 
הויכע מויערן, האָט מיך גענומען רייצן און רופֿן, די גאַס האָט מיר 
אויסגעזען וי אַ װועג צו דער װײַטקײט און האָט מיר אויסגעזען וי 
עמעצער פֿון דער װײַטקײיט װאָלט אַזױ לאַנג, ברייט און שטאַרק 
אויסגעשטרעקט זײַנע אָרעמס און מיט זיי דורכגעלייגט אַזאַ לאַנגן 
און גלײַכן וועג צו זיך. דער גלאַטער אַספֿאַלט פֿון דער לאַנגער גאַס 
איז אָבער געווען פֿאַרזײט מיט קינדער, מיט מענטשן און מאַמעס, 
און איך האָב דעריבער געמוזט אײַנהאַלטן מײַן לײַכטן װעלאָסיפּעד, 
איך בין געפֿאָרן אײַנגעהאַלטן און האָב געשמייכלט צו דער גאַס מיט 
אירע פֿיל קינדער, און האָב געשמייכלט פֿון זיך, פֿון מײַנע פֿיס און 
פֿון מײַן װעלאָסיפּעד, װאָס האָבן זיך גערייצט און געריסן צו פֿאָרן 
שנעלער וי מען האָט געקענט פֿאָרן אויף דער גאַס. יי 

נאָר אָט בין איך אַרױס אויף דעם ברייטן און פֿרײַען ;קאָנקורס", 
דער ,קאָנקורס" --- דאָס זײַנען דרײַ ברייטע וועגן, װאָס לױפֿן איינס- 
נעבן-אַנאַנדער איבער אַ ברייטן און װײַטן שטח --- דער מיטלסטער 
וועג איז פֿאַר פֿערדרײַטערס און די זײַטיקע צוויי זײַנען געפֿלאַס- 
טערט פֿאַר אױיטאָמאָבילן און װעלאָסיפּעדן. דרײַ מאָל ברייט איז דער 
וועג און ציט זיך דורך אַ האַלבװילדער, װיניק פֿאַרבױטער געגנט, 
און די ברייטקייט פֿאַר די אויגן װוערט דורך דעם נאָך ברייטער און 
װײַטער, דרײַ מאָל ברייט איז דער וועג. און דרי מאָל ברייט און 
װײַט און גרויס צעװאַקסט זיך אין מיר אַ פֿאַרלאַנג, זיך אַװעקצוטראָגן 
מיט איין אָטעם ערגעץ װײַט, אַהין אין דער װײַטקײט אַרײַן. האָב 
איך זיך מיט אַ מאָל צוגעבויגן צו מײַן לײַכטן װעלאָסיפּעד און מיט 
אַ צערייצטער און ווילדער לײַדנשאַפֿט גענומען מיט מײַנע פֿיס פּרעסן 

די פּעדאַלן, און איך האָב זיך אַװעקגעטראָגן אַזױ, אַז די לופֿט אַרום 
מיר האָט גענומען רוישן, | 

האָבן מיר אַנדערע װעלאָסיפּעדן-פֿאָרערס גענומען נאָכטאָן און 
מיר האָבן זיך אַװעקגעטראָגן צווישן די אױיטאָמאָבילן אויף דעם דרי 
מאָל ברייטן וועג וי פֿייגל, און נאָך פֿיל שענער און שטאַרקער פֿון 
פֿײיגל, און מיט אונדז און פֿאַר אונדז האָבן זיך אין ברייטע און לאַנגע 
מחנות געטראָגן די גלאַנציקע אױטאָמאָבילן, װוי זיי װאָלטן זיך אוג- 
טערגעהויבן פֿון דער ערד, גרייט אַריבערצופֿליען איינער דעם צווייטן, 
און די לופֿט אַרום אונדז און איבער אונדז האָט זיך נאָך אַלץ גע- 
שפּילט מיט טאָג און מיט אָװונט, מיט פֿרילינג און מיט װײַטקײט, 
און דאָרטן, װײַט אַרױף, איז צווישן טאָג און אָװנט געבליבן הענגען 
די זון -- אַ רויטע און ברייט צעעפֿנטע האָט זי געקוקט אויף דעם 
גלאַנציקן אַספֿאַלט און אויף אונדז, | 

דער וועג פֿאַר אונדז האָט דאָ און דאָרטן גענומען שײַנען וי אַ 
פּורפּורנער טײַך,. אונדזערע אַלעמענס פּנימער און אונדוערע הענט 
זײַנען פֿאַרצױגן געװאָרן מיט אַ דינער, שפּילעװדיקער רויטקייט. די 
פֿאַרשײדענע פֿאַרבן פֿון אונדזערע אַלעמענס קליידער זײַנען מיט אַ 
מאָל געװאָרן לעבעדיקער און רײַכער, און אונדזערע אלעמענס אויגן 
האָבן זיך צעשײַנט מיט טאָג און מיט אָװונט, מיט פֿרילינג, מיט װוײַט- 
קייט און מיט זון. און מיר אַלע, די פֿאָרערס פֿון דעם דריי מאָל 
ברייטן וועג, האָבן געריסן און געטראָגן אונדזערע לאַנגע און פֿאַר- 
ביקע מחנות צו דער זון, צו דער גרויסער און װײַטער זון, װאָס איז 
געהאַנגען פֿאַר אונדז. קיין מורא, קיין פֿלעק פֿון פֿאַרגאַנגענע טעג 
איז, דאַכט זיך,. דעם גאַנצן טאָג נישט געווען אין מיר; עס איז, דאַכט 
זיך, אין מיר גאָר קיין פּלאַץ דערפֿאַר נישט געווען. טאָ װי אַזױ 
זשע האָב איך אין זיך מיט אַ מאָל דערפֿילט אָט די צעשראָקענע 
אומרויקייט, אָט די פֿיבי:שרעק?.. איז דאָס געווען דערפֿאַר, װאָס 
איך בין פֿון מײַן האַסטיקן יאָגן זיך מיד געװאָרן און גענומען פֿאָרן 
לאַנגזאַמער? צי אפֿשר דערפֿאַר, װאָס איך האָב פֿאַר זיך מיט אַ מאָל 
דערזען בײַם ברעג פֿון וועג דעם גרויסן, װײַסן מאָנומענט, װאָס מען 

האָט אַמאָל מיט שטיינער באַװאָרפֿן און אָפּגעבראָכן דעם קאָפּ און 
די פֿינגער בײַ איינער פֿון די שיינע גראַציעס, װאָס זיצן אַרום אים? 
און אפֿשר איז דאָס טאַקע אָט די צעבראָכענע גראַציע, װאָס האָט מיך 
אין פֿיבין דערמאָנט? ווער וייס? ווער וייס?! נאָר אַ סך חושים 
זײַנען אין מיר מיט אַ מאָל אָפּגעטעמפּט געװאָרן און ביסלעכװײַן 
האָב איך גענומען וי גליווערן פֿון שרעק. איך האָב גענומען קוקן 
פֿאַר זיך בייז און ביטער, וי זיך ראַנגלענדיק און טרײַבנדיק פֿון זיך 
עפּעס, װאָס האָט זיך אַלץ מער און מער דערנענטערט. באַלד אָבער 
האָט פֿאַר מיר אױפֿגעשײַנט אַ געדאַנק, אין וועלכן איך האָב זיך אָנ" 
געכאַפּט, וי איינער װאָס טרינקט זיך. און איך האָב גלײַך אויסגע- 
דרייט דעם װעלאָסיפּעד און גענומען לױפֿן פֿון דער זון און פֿון דעם 
| מאָנומענט, און האָב געקוקט פֿאַר זיך איבער דעם דרײַ מאָל ברייטן 
וועג וי אַ באַפֿרײַטער. | | 
פֿאַר מײַנע אויגן האָט זיך גענומען װועבן דאָס טעניס-שפּיל; די 
געלע טעניס-קװאַדראַטן, די װײַסע געפֿלאָכטענע נעצן, די לײַכט גע" 
קליידטע מענער און פֿרױיען מיט די ראַקעטן אין זייערע הענט -- װי 
שיין, געשיקט און לײַכט זיי זײַנען! אָט ציִען זיי זיך מיטן ראַקעט 
אין האַנט נאָך אַ באָל, װאָס פֿליט רעכטס, און אָט לינקס, אָט זיך צו" 
/זעצנדיק און צובייגנדיק און אָט גאָר אױפֿשפּרינגענדיק. אָט מאַכט 
זיך אין דער לופֿט פֿון זייער קערפּער אַזאַ און אָט אַן אַנדער פֿיגור, 
און יעדע פֿיגור מיטן ראַקעט אין האַנט איז פֿול מיט פֿלײַס און ענער- 
גישער באַוועגונג, יאָ, איך האָב ליב דאָס טעניס-שפּיל. און איך 
אײַל און טראָג זיך איצט אויף מלין װעלאָסיפּעד אַרױף אַהין צו די 
טעניס-שפּילערס, וועלכע שפּרינגען דאָרט אום אויף די געלע קװאַד-. 
ראַטן װאָס אױפֿן גרינעם גראָז. | 
איך בין אַרױף אויף א וועג, װאָס ציט זיך אויף א געוויסער 
שטרעקע גלײַך און לאָזט זיך נאָך דעם לױפֿן מיט אַ זייער שאַרפֿן 
אַראָפּבאַרג, אָפֿענע גראָזפֿעלדער, בערג, שפּילערס, קװאַדראַטן, בלאַג- 
קע, געלע, האָבן מיט אַ פּלוצלינג שרעקעדיקן אײַלעניש זיך גענומען 
טראָגן גלײַך אויף מיר. איך האָב זיך מיט האַסט אַ יאָג געטאָן צום 

שאַרפֿן אַראָפּבאַרג. מײַן האַרץ און דער וועג הינטער מיר האָבן זיך 
מיט אַ מאָל אַ ריס געטאָן. אָט און איך ברעך דעם קאָפּו מיט אַ מאָל 
האָט זיך נאָך דער װעלאָסיפּעד אין עפּעס אָפּגעשלאָגן, האָט אַ שפּרונג 
געטאָן; עס האָט זיך דערהערט אַ קלונג, װוי עפּעס װאָלט זיך אין אים 
צעבראָכן; און גלײַך דערויף האָב איך דערהערט א צעשראָקענעם 
פֿרױענקװיטש, איך האָב אין אים גלײַך דערקענט פֿיביס לעצטן 
פֿאַרצװײפֿלטן קוויטש און איך האָב פֿאַר זיך אויך גלײַך דערזען פֿי" 
בין מיט א ראַקעט אין איין האַנט און מיט אַ באָל אין דער צווייטער, 
איר פּנים איז געווען צעקרימט פֿון פֿאַרצװײפֿלטן שרעק. דאָס קלייד 
אויף איר איז געווען ליכטיק װײַס, פּונקט וי דאָס קלייד אין וועלכן 
זי איז געווען אין יענער לעצטער נאַכט, | | 
מײַן װעלאָסיפּעד, צו וועלכן איך בין װוי צוגעװאַקסן געװאָרן, 
האָט מיך מיט זײַן שווינדלענדיקער שנעלקייט דורכגעטראָגן פֿאַרבײַ 
איר און איז מיט מיר אַװעק, נישט פֿילנדיק די ערד אונטער זיך. און 
ווען דער שאַרפֿער און לאַנגער באַרגאַראָפּ האָט זיך געענדיקט, האָב 
איך מיט אַ צעשראַקענעם אימפּעט זיך גענומען טראָגן אָן אױפֿהער 


= אַלץ האַסטיקער און װײַטער, װײַל פֿיביס געשטאַלט האָט נאָך אַלץ 


געשוועבט פֿאַר מײַנע אויגן און איר פֿאַרצװײפֿלטער קוויטש האָט 
מיר נאָך אַלץ נאָכגעהילכט, 


פֿיבי, נאָך איידער איך האָב זי געקענט האָט מען מיך. שוין גע- 
שראָקן מיט איר, 

שפּאַסנדיק האָב איך זיך אַ מאָל אין הויז פֿון דער פֿאַמיליע באַש 
אַרױסגערעדט, אַז מיר ווילט זיך אויף שטענדיק בלײַבן אַלין, װײַל 
איך וויל אַז דער וועג פֿאַר מיר זאָל אויף שטענדיק בלײַבן ריין און 
ברייט און װײַט, | 

די טאָכטער פֿון דער פֿאַמיליע באַש האָט מיר דערויף געענט- 
פֿערט פֿאַרדראָסיק און שמייכלענדיק: 

--- און מיר דאַכט, אַז אָט די אַלע געדאַנקען אײַערע נעמען זיך 
בײַ אײַך פֿון דעם, װאָס אט װוי גרויס איר זײַט, זײַט איר נאָך פֿגירױ 
יא קינ | 
און זיך ווענדנדיק צום פֿאָטער, מיט וועלכן זי איז געווען אין 
חבֿרישע באַציָונגען, האָט זי געזאָגט: 

--- דו ווייסט, פּאַפּאַ. װאָס מיר איז אײַנגעפֿאַלן? מען װאָלט אים 
באַדאַרפֿט באַקענען מיט פֿיבין.. | 

דעם חבֿרישן פֿאָטער אירן איז דאָס שטאַרק געפֿעלן געװאָרן און 
ער האָט צוגעגעבן: | 

-- גערעכט, טאָכטער! מען דאַרף אים טאַקע זען באַקענען מיט 
פֿיבין. יאָ, זי װעט שוין פֿון אים מאַכן אַ מענטש! 

און נאָך דעם פֿלעגט מיר, באַלד עפּעס, אויסקומען צו הערן: 

--- װאַרט, איר װועט זיך באַקענען מיט פֿיביף / 

און נאָך דעם האָט שוין געטראָפֿן, אַז מען האָט מיר אין דער 
פֿאַמיליע באַש אַ פּאָר מאָל פֿאָרגעװאָרפֿן, פֿאַר זואָס איך בין ביל זי 
נישט געווען יענעם און יענעם אָװנט. איך האָב דאָך צוגעזאָגט צו 
זֹײַן. און גראָד דעמאָלט איז בײַ זיי געווען פֿיבי... 

איין מאָל בין איך געקומען צו די באַשס און געטראָפֿן אַ גרויסן 
אױטאָמאָביל פֿאַרן אַרײַנגאַנג, און אין הויז --- אַ טיפיש ייִדיש מיידל, 
מיט שיינע עטװאָס געקרויזטע שװאַרצע האָר, אַ װײַסבלאַס פּנים, 
שװאַרצע ברעמען און אויגן שיינע,. שיין צעעפֿנטע, נאָר גרויע.. 
אירע מאַנירן זײַנען געווען גרױסשטאָטיש עלעגאַנטע, עגערגיש 
צעלאָזענע און דאָך מינוטנװוײַז עטװאָס פֿױל און פֿאַרבענקט.. גע- 
פּלױדערט האָט זי וי אַ לוסטיקע שולמיידל און די ווערטער זײַנען 
אַרױסגעקומען פֿון איר מויל שאַרף, אָפּגעטאָקט און רונדיק קליין, 
און צו דעם האָט זי נאָך פֿון מאָל צו מאָל אַרױסגעלאַכט מיט אַ לאַנגן 
רינגען"געלעכטער. דער געלעכטער האָט געקלונגען זאַנפֿטיק רײַך און 
פֿאַרביק, און אירע גרויסע שטאָלגרױיע אויגן פֿלעגן זיך דערבלי צע- 
עפֿענען ליכטיק ברייט און פֿלעגן זיך פֿאַרציִען מיט אַ שטראַליקער 
פֿײַכטקײט. איר געלעכטער פֿלעגט זי נאָך אָפֿט באַקרױנען מיט דעם 

װאָס זי פֿלעגט אין מיטן לאַכן צוטראָגן איינע אָדער אירע ביידע 
הענט צום האַרצן, און עס האָט אויסגעזען, װוי זי װאָלט מיט דעם 
וועלן אײַנהאַלטן דעם קװאַל פֿון איר לאַכן. 

מען האָט מיך פֿאָרגעשטעלט פֿאַר איר און מען האָט מיר גע" 
זאָגט, אַז דאָס איז פֿיבי. | | 

פֿיבי האָט מיר מיט אַ שמייכל דערלאַנגט איר װײַסע האַנט. נאָר 
אירע גרויסע, גרויע אויגן האָבן זיך דערבײַ שאַרף און קאַלט אַרײַג- 
| געגעסן אין מײַנע. קאַלט און שטאָלץ צוריקשטויסנדיק איז געווען 
איר בליק, כאָטש אירע ליפּן האָבן צו מיר פֿרײַנדלעך געשמייכלט... 
און איך האָב דערפֿילט, װוי אַ קעלט איז אַריבער מײַן לײַב, 

פֿיבי האָט מיט זיך אויך מיטגעבראַכט דרי פֿרײַנד. מען האָט 
מיך אויך פֿאַר זיי פֿאָרגעשטעלט, די אַלע דרי זײַנען געווען קריסטן, 

אין אַ צײַט אַרום, ווען איך בין ווידער געווען בײַ די באַשס,. 
האָבן זיך דאָרט אַלע נײַגעריק נאָכגעפֿרעגט װי עס געפֿעלט מיר 
פֿיבי. איך האָב געענטפֿערט: 

--- אָ, זי לאַכט זייער שיין, 

מײַן גרינגשאַצונג, װאָס איך האָב אויף אַזאַ אופֿן אַרױסגעװיזן- 
צו פֿיבין, האָט אַלעמען אין דער פֿאַמיליע באַש באַלײידיקט. און זי 
האָכן אויף מיר גענומען קוקן מיט בליקן, פֿון וועלכע איך האָב זיך 
גענומען פֿילן נאַריש. און ווען איך בין אַװעק פֿון זיי, האָב איך באַ- 
שלאָסן זיי מער קיין מאָל נישט באַזוכן. | 


איין מאָל בין איך שפּעט בי נאַכט אַרױס פֿון מײַן צימער און 
זיך אויף מײַן שטייגער געלאָזט גיין איבער אַן אײַנגעשטילטער, לאַנ- 
גער און װײַטער גאַס. די נאַכט איז געווען אַ שטילע, אַ שװאַרצע, 
און די גאַס מיט אירע עלעקטרישע לאָמפּן האָט זיך אין דער נאַכט 
אױיסגעשײַנט וי א לאַנגע און ליכטיקע הייל. איך בין איבער דער 
גאָס לאַנג געגאַנגען און האָב, דאַכט זיך, אָן שום געדאַנקען געקוקט 

פֿאַר זיך אויף דער ליכטיקער שטילקייט, װאָס האָט זיך פֿאַר מיר 
געצויגן וי אַ לאַנגע און ליבטיקע תּפֿילה... 

פּלוצלינג האָב איך פֿאַר זיך דערהערט אַ שאָס און א צעשראָ- 
קענעם פֿרױענקװיטש, און גלײַך מיט דעם האָב איך פֿאַר זיך דערזען 
אַ שוואַרצן אױטאָמאָביל מיט צוויי ליכטיקע רונדע לאַמטערנעס, װאָס 
האָבן אויף מיר געקוקט מיט זייערע בלענדיק געלע ליכטשטראָמען, 
אין אױטאָמאָביל איז האַלב אױפֿגעשפּרונגען געזעסן פֿיבי. אַ פֿאַ- 
דערשטע ראָד האָט אין אױטאָמאָביל געפּלאַצט און פֿיבי האָט זיך 
דערשראָקן. 

איך ווייס נישט פֿאַר װאָס, נאָר ווען דער אױטאָמאָביל האָט וי 
אַ פֿאַרװוּנדעטע חיה זיך מיט מאַטערניש גענומען שאַרן צום טראָ- 
טואַר, האָב איך ווייכמוטיק געשמייכלט פֿון אַ פֿאַרטיקן געדאַנק: אַז 
די נאַכט, די שפּעטע, שװאַרצע נאַכט, האָט אַרױפֿגעזעצט פֿיבין אויף 
אַ שװאַרצן אױטאָמאָביל און זי אַרױסגעשיקט מיך באַגעגענען אויף 
אָט דעם לאַנגן און ליכטיקן הייל, און אַז דער שאָפֿער איז נישט קיין 
מענטש, נאָר אַזאַ נאַכטגײַסט, װאָס האָט שוין געװװוסט צו מאַכן אַזױ, 
אַז פּונקט פֿאַר מיר זאָל אַ ראָד פּלאַצן.. 

איך בין צוגעגאַנגען צום אױטאָמאָביל, פֿיבי האָט מיך אַ װײַלע 
צעשראָקן אָנגעקוקט מיט אירע קאַלטע און צעשראָקן ברייט צעעפֿנ- 
טע, גרויע אויגן, נאָר באַלד האָט זי זיך פֿרײלעך צעלאַכט, און לאַכנ- 
דיק מיר אַנטקעגנגעטראָגן איר האַנט, און זיך אָנהאַלטנדיק מיט איר 
האַנט בײַ מײַנער איז זי לאַכנדיק אַרױסגעשפּרונגען פֿון אױיטאָמאָ- 
ביל. דאָס לאַכט זי פֿון איר שרעק, וועלכע געפֿעלט איר.., און פֿון 
דעם אומדערװאַרטן מאָדנעם צופֿאַל, װאָס האָט אונדז צוזאַמענגע- 
בראַכט: זי האָט דאָך געמיינט, אַז זי װעט שוין אפֿשר גאָר קיין מאָל 
מער נישט זען מײַנע ברוינע ברעמען, וועלכע איך לאָז אָפֿט אַזױ 
בייז אַראָפּהענגען פֿון מײַן שאַרפֿן שטערן... בײַ די באַשס האָט מען 
איר געזאָגט, אַז איך בין שוין דאָרט זייער לאַנג נישט געווען, און 
אַז איך בין, װוײַזט-אויס, אויף זיי ברוגז... און איצט על איך זי 
דאָך געוויס באָגלײטן אָהיים -- נישט אמת? זי װוינט דאָ נישט װײַט, 

און -- כאָ, כאָ, כאָ... בײַ די באַשס האָט מען איר געזאָגט, אַז איך 
האָב פֿײַנט גוייִם, און אַז דאָס װאָס איך האָב זי דאָרט געטראָפֿן מיט 
דרײַ קריסטן קען פֿאַר מיר זײַן גענוג. נישט צו האַלטן פֿון איר, 
אָבער דאָס איז דאָך נישט גוט פֿון מיר, נישט טאָלעראַנט.. איך 
דאַרף דאָך נישט פֿאַרגעסן, אַז מיר זײַנען דאָך אַמעריקאַנער, פֿרײַע 
אַמעריקאַנער בירגערס, מיטגלידער פֿון דער גרויסער און פֿרײַער 
אַמעריקאַנער נאַציע.. 

פֿון איר לאַכן, פֿון איר האַלטן זיך און פֿון דעם באַלערנדיקן 
| טאָן, מיט וועלכן זי האָט צו מיר גערעדט, האָב איך קלאָר פֿאַרשטאַ- 
נען, אַז די טאָכטער פֿון דער פֿאַמיליע באַש האָט איר געוויס גע- 
| זאָגט, אַז איך בין אַ קיגד... | 

פֿון װאַנען פֿאָרט זי עס אַזױ שפּעט, האָט זי נישט געפֿונען פֿאַר 
נייטיק מיר צו דערציילן, און איך האָב געטראַכט: זאָל זײַן אַן זי 
קומט דאָס טאַקע פֿון דער נאַכט?... וי אַזױ אַ ייִדיש מיידל לאָזט זיך 
דאָס פֿאָרן אַזױ שפּעט בײַ נאַכט אַלײן, דאָס האָב איך בײַ איר נישט 
געפֿרעגט, זי אָבער האָט בײַ מיר יאָ געפֿרעגט, פֿאַר װאָס איך שפּאַ- 
ציר מיר אַרום אַליין אַזױ שפּעט אין דער נאַכט, און זי האָט לײַכט 
געלאַכט פֿון מיר;' | | 

-- אָ, דאָס איז דאָך, װײַל איצט וועבט איר געוויס אײַער גרויסן 
געדאַנק, אַז אַלץ פֿאַר איַיִך זאָל אויף שטענדיק פֿאַרבלײַבן ,,ריין? און 
;ברייט? און שװײַט?... גליקלעך קינד!.. גליקלעך קינד! --- האָט זי 
געזאָגט מיט אַ געלעכטער, אָבער דער קלאַנג פֿון איר שטימע האָט 
אָפּנעהילכט אין דער עלעקטרישער שײַן פֿון דער לאַנגער גאַס װי אַ 
טיפֿער זיפֿץ... 

פֿיבי, מיט וועלכער מען האָט מיך געשראָקן און וועלכע פֿאַר- 
מאָגט אַזאַ קייטלדיק און שטראַלנדיק געלעכטער, האָט איצט נעבן 
מיר אַ זיפֿץ געטאָן.. און איר אויסזען, און דער בליק פֿון אירע 
ברייט צעעפֿנטע גרויע אויגן מיט די קױילשװאַרצע ברעמען האָבן 
זיך בײַ איר נאָך דעם גלײַך געביטן אויף טיפֿער און ערנסטער. איר 
האָלטונג איז געװאָרן נאָך שטאָלצער, אָבער אויך אמתער און רוי- 

קער, און נאָך אַ לענגערן שװײַגן און קוקן פֿאַר זיך האָט זי גאָר 
אומדערװאַרט גענומען ריידן כּמעט וי צו זיך, אַז ייִדן זײַנען נאָך 
אַלעמען פֿאָרט אינטערעסאַנטער, די גױיִם, דאַכט זיך איר שטענדיק, 
פֿאַרמאָגן אין זיך אַזאַ מין סאָרט ;װלדפֿלײש*, װאָס קיין ציװיליזאַ- 
ציע און קיין רעליגיע װעט דאָס פֿון זי נישט אויסהיילן... די ייִדן 
אָבער האָבן אין זיך עפּעס אַזױנס װאָס איז אײיביק. אפֿשר איז דאָס 
אַ געפֿיל פֿאַר אייביקייט... קענסט פֿון עפּעס מיט זיי ריידן, זאָגן 
קוקן אין זייערע אויגן.. 

--- איר ווייסט, ייִדן זײַנען דאָך אפֿשר דאָס אינטערעסאַנטסטע 
פֿאָלק אין דער וועלט! : 

מיר האָבן די ווערטער אירע געקלונגען מגושמדיק. איך האָב 
אַ קנייטש געטאָן מיט די אַקסלען: 
-- גאָט איז מיט אײַך, פֿיבי! איר רעדט עפּעס גאָר וי אַ ;גוטע" 
גוֹיע!יי | 

פֿיבי האָט זיך אויף מײַנע װוערטער אױפֿגעכאַפּט וי פֿון פֿאַר- 
געסנקייט און מיך אָנגעקוקט אַ בלאַסע. איך האָב זיך פֿאַרלױרן 
נישט וויסנדיק װאָס דאָס באַטײַט. און זי האָט מיט אַ מאָל מיר גלײַך 
און שאַרף אַ קוק געטאָן אין די אויגן אַרײַן און געזאָגט; 

-- אָט וי איר זעט, בין איך גאָר נישט אַזאַ שלעכטע... 

איך האָב פֿון דעם אַ ציטער געטאָן, נישט וויסנדיק פֿאַר װאָס 
און פֿאַר ווען. 

בײיַם געזעגענען זיך האָב איך פֿיבין צוגעזאָגט א מאָל אַרױפֿ- 
קומען צו איר. איך האָב דאָס איר צוגעזאָגט, כאָטש איך האָב גע" / 
װוּסְט, אַז איך װעל דאָס נישט טאָן. 


== שֵן == 


איין מאָל, ווען איך האָב זיך אויף מײיַן װעלאָסיפּעד אַרומגעיאָנט 
איבער גאַסן, פּאַרקן און וועגן, האָב איך זיך אָנגעטראָגן אויף אַן 
אָפֿענעם גרינעם פֿעלד, װאָס האָט געבלאַנקט מיט געלע טעניס" 
קװואַדראַטן און מיט אַרומלױפֿנדיקע טעניס"שפּילערס. איך בין אָראָפ 


פיבי | 2 | 21 


פֿױ מײַז װעלאַסיפּעד און זיך געשטעלט קוקן אױפֿן שפּיל. או?ל צווישן 
די שפּילערס אויף איינעם פֿון די דאָזיקע טעניס-קװאַדראַטן האָב 
זייד דײרזעז פֿיבין. מיט אַ שלאַנגישער פֿלינקײט און בייגיקייט האָט 
זי נאכגעקוקט דעם באָל און אים געשיקט געקלאַפּט צוריק אָט פֿון 
רעכטס און אָט פֿון לינקס, אָט איז זי מיט קליינע פֿרױענטריט און 
כּמעט זיצנדיק געלאָפֿן אַנטקעגן אַ באָל, װאָס איז צו איר געפֿלױגן 
קורץ און נידעריק. און אָט האָט זי גענומען אַן אויסגעצויגענע שפּרינ- 
נען אויף צוריק, האַלטנדיק דעם ראַקעט אױפֿגעהױבן הויך איבער 
איר קאָפּ און איז אין דער ריכטיקער מינוט אונטערגעשפּרונגען אין 
| דער לופֿטן אויף צו קלאַפּן אַ הויך און וװוײַט פֿליענדיקן באָל, אָט 
האָט אָבער דער באָל צו איר אַ פֿלי געטאָן צו הויך און אין גאַנצן 
אַרױס פֿון טעניס-קװאַדראַט. זי האָט זיך אויסגעדרייט אויף צו לױפֿן 
נאָכן באָל און האָט מיך דערזען. זי איז גלײַך צוגעקומען צו מיר אַ 
פֿאַרפֿלאַמטע מיטן ראַקעט אין האַנט: עס פֿרײט זי, עס פֿרײט זי זייער 
װאָס זי זעט מיך. און מיך? יאָ, מיך פֿרײט דאָס אויך, מיך פֿרײט 
דאָס טאַקע מיט אַן אמת... און איך מוז איר זאָגן, אַז זי שפּילט זייער 
גוט טעניס. דאָס אָבער וייסט זי אַלײן. נאָר זי האָט געהערט, אַז 
איך בין אַ זייער לײַדנשאַפֿטלעכער װעלאָסיפּעד-פֿאָרער, זאָגט זי, און 
לייגט דערביי אַרױף איר האַנט אויף מײַן װעלאָסיפּעד, וי אַ קינד 
אויף אַ שפּילכל, און אויך וי אַ סימן פֿון גאָר נאָענטער פֿרײַנדשאַפֿט. 
און איר װוילט זיך זייער אויסלערנען פֿאָרן אויף אַ װועלאַסיפּעד; זי 
װאָלט זייער װועלן דאָס קענען. נו, געוויס על איך איר דאָך פֿון 
דעם נישט אָפּזאָגן, יאָ, געוויס נישט. אָט טאַקע נאָך הײַנט אָונט, 
און זי צעלאַכט זיך, װײַל אַז נישט, קען איך נאָך פֿאַרגעסן און נישט 
קומען... און דערצו איז בײַ איר אין הויז הײַנט גראָד דאָ אַ פֿרױען- 
װועלאָסיפּעד, װאָס אירע אַ פֿרײַנדין האָט בײַ איר נישט לאַנג צוריק 
איבערגעלאָזן, ' 


אין אָװונט בין איך אין דער באַשטימטער צײַט צוגעפֿאָרן צו איר 
הויז אויף מײַן װעלאָסיפּעד. איר װעלאָסיפּעד איז שוין געשטאַנען 

אין דרויסן אָנגעשפּאַרט אין דער זײַט פֿון די טרעפּ. וי נאָר איך 
בין אַראָפּ פֿון מײַן װועלאָסיפּעד-זאָטל, איז זי גלײַך אַרױס צו מיר, 
בײַם טעניס-שפּיל איז זי געווען אין װײַסן און איצט איז זי געווען 
איבערגעטאָן אין אַ טונקלברוין קלייד. אַ װואַרעמע ליכטיקייט האָט 
זיך געטראָגן פֿון איר פּנים, פֿון איר שמייכל און פֿון די באַזונדערע 
צופֿרידענע ביינונגען, װאָס מאַכן עלאַסטישער, אָפּגערונדערטער און 
שלאַנקער דעם קערפּער פֿון אַ פֿרױ, דעמאָלט ווען זי פֿילט זיך צו 
שטיפֿן װי אַ קינד. זי האָט מיר געגעבן איר שיינע האַנט און מיך 
לאַכנדיק געפֿרעגט, צי דענק איך נישט, אַז פֿאַר איר װאָלט געווען 
פֿיל קליגער נישט צו נעמען אירע ערשטע לעקציעס אויף דער גאַס.. 
איך האָב צוגעגעבן, אַז פֿאַלן איז טאַקע בעסער אויף אַ גאַס, װאָס 
איז פֿרעמד,,. זי האָט זיך פֿון דעם הילכיק צעלאַכט, װאָס איך רעכן, 
אַז זי װעט פֿאַלן,.. איך האָב געקוקט אויף איר, וי שיין זי איז אַ 
לאַכנדיקע, אינעם טונקל-ברוינעם קלייד מיט דער װײַסער, ליכטי" 
קער' האַנט בײַם האַרצן, און געזאָגט: | | 

-- און אַז מען פֿאַלט, צעקלאַפּט מען זיך, און עס טוט וויי.. 

-- גייט, איר מיינט דאָס נישט! -- האָט זי געזאָגט און גענומען 
איר װעלאָסיפּעד. 

-- אַלרײַט, איר'ט שוין זען! -- האָב איך געסטראַשעט. 

מיר זײַנען אַרױס אויף אַ שטילער גאַס. איך האָב אַװעקגעלײגט 
מײַן װעלאָסיפּעד אין א אַ זײַט, גענומען איר װעלאָסיפּעד און זיך גע" 
שטעלט דערקלערן, װאָס און וי אַזױ זי זאָל טאָן, און דער בעסטער 
מיטל נישט צו פֿאַלן איז נישט מורא האָבן פֿאַרן פֿאַלן, נישט אין זי" 
נען האָבן, נישט טראַכטן פֿון דעם. נאָך דעם האָב איך זי אַרױפֿגע- 
זעצט אױפֿן װעלאָסיפּעד און איר אָנגעזאָגט: איך װועל די ערשטע 
צײַט האַלטן און פֿירן דעם װעלאָסיפּעד; נאָר זי זאָל זיך האַלטן פֿרײ, 
זאָל זיך אויף מיר נישט אָנלענען. 

אָבער וי נאָר די רעדער פֿון װעלאָסיפּעד האָבן זיך גענומען 
דרייען, האָט זי גלײַך צעשראָקן אַ געשריי געטאָן און מיך אַרומגע" 
כאַפּט מיט אירע הענט. 

פֿיביס הענט זײַנען געווען גוט און לאַנג. און איר ברוסט, צו 
וועלכער מײַן קאָפּ איז צוגעפֿאַלן, האָט מיט אַ וייכן און װאַרעמען 
ציטער אָנגערירט מײַן פּנים און איך האָב דערהערט דעם ריח פֿון 
איר לײַב, | | | 

איך האָב זי אַראָפּגעשטעלט און זיך גענומען בייזערן אויף איר, 
פֿאַר װאָס זי פֿאָלגט נישט, װאָס איך האָב איר אָנגעזאָגט, איך האָב 
איר נאָך אַ מאָל גענומען דערקלערן, וי און ווי אַזױי,. אָבער װיפֿל 
מאָל איך האָב זי נאָר אַרױפֿגעזעצט אױפֿן װעלאָסיפּעד, איז זי אַלץ 
ווידער אַרױפֿגעפֿאַלן צו מיר אױפֿן האַלדז אָדער אַרײַנגעפֿאַלן צו מיר 
אין די הענט און דערבײַ האָט זיך פֿון מאָל צו מאָל אָנגערירט די 
הויט פון איר פּנים אויף מײַן פּנים, 

איך האָב זיך געכּעסט און געערגערט. 

פּלוצלינג אָבער האָט זיך פֿיבי מיטן װעלאָסיפּעד אַרױסגעריסן 
פֿון מײַנע הענט און זיך אַװעקגעטראָגן מיט אַזאַ שנעלקייט, אַז איך 
בין פֿאַרציטערט געװאָרן, יי | | 

איך האָב גענומען נאָכלױפֿן, נאָכשרײַען --- אָבער װווּל! 

דער װעלאָסיפּעד מיט פֿיבין האָט זיך געטראָגן אַזױ, אַז איך האָב 
גענומען גליווערן פֿון שרעק. | 

עס טרעפֿט אָפֿט, אַז אַן אָנפֿאַנגער רײַסט זיך אָפּ און לױפֿט, אַזױ 
וי אָבער קערעווען אָדער אָפּשטעלן זיך קענען זיי נישט, לױפֿן זי 
אַזױ לאַנג ביז זיי שלאָגן זיך אין עפּעס אָפּ און פֿאַלן, און װי אַן זי 
וועט זיך אָנטראָגן ביז װײַט אַרױף, װוּ די גאָס ווערט צוויי מאָל אי- 
בערגעשניטן פֿון רעלסן?! גאָט מײַנער! איך האָב זיך אַ לאָז געטאָן 
צו מײַן װעלאָסיפּעד, זיך אַרױפֿגעכאַפּט אויף אים און זיך גענומען 
יאָגן, װאָס נאָר כּוח... מיט אַ מאָל אָבער איז מיר געװאָרן קאַלט און 
הייס --- איך האָב דערהערט דעם שוערן אײַזערנעם טומל פֿון אַ 
ישנעל פֿליענדיקן אױטאָמאָביל און איך האָב באַלד פֿאַר זיך דערזען 
פֿיבין און די העל באַלױכטענע מאַשין, װאָס האָט זיך אַ טראָג געטאָן 
גלײַך אויף איר,.. אַ ליכטיקייט האָט וי אַ בלישטשענדיקע כװאַליצ : 

| מיר אַ שלאָג געטאָן אין די אויגן אַרײַן און נאָך דעם איז אַלץ גע- 
װאָרן שװאַרץ און פֿינצטער, 

ווען איך בין געקומען צו זיך, איז שוין דער אױטאָמאָביל נישט 
- געווען און עס איז שוין אויך קיינער און גאָר נישט געווען.. איך 

בין געשטאַנען אַלײן נעבן מײַן װעלאָסיפּעד און די גאַס האָט זיך פֿאַר 

מיר געצויגן לאַנג און װײַט. אַ פֿאַרשטראַלטע פֿון דעם װײַסן שײַן 
פֿון די עלעקטרישע לאָמפּן האָט זיך די גאַס געצויגן דורך דער נאַכט 
וי אַ לאַנגע, ווײַסע הייל,.. איך האָב זיך מיט מײַנע אויגן אײַנגע- 
געסן אין דער לאַנגער װוײַט און האָב דאָרט פֿאַר זיך דערזען פֿיבין 
פֿאָרנדיק אויף איר װעלאָסיפּעד! זי איז איצט געפֿאָרן צו מיר, זיך 
אַפֿילו נישט אָנהאַלטנדיק בײַם רודער... און ווען זי איז אָנגעקומען 
נענטער און האָט מיך דערזען שטיין אַזױ וי אַן אַרײַנגעגראָבענעם, 
האָט זי מיט איין האַנט אָנגעכאַפּט דעם רודער און די צווייטע צוגע- 
טראָגן צו דער ברוסט, און זיך הויך און הילכיק צעלאַכט.. זי האָט 
געלאַכט און האָט זיך דערבײַ געהאַלטן אױפֿן װעלאָסיפּעד וי אַ גוט 
געניטע פֿאָרערקע. און די ליכטיקע עלעקטרישע לאָמפּן האָבן גע- 
װאָרפֿן דעם שאָטן פֿון װעלאָסיפּעד און פֿון איר, אָט אויף רעכטס, 
אָט אויף לינקסי. 

זי איז צוגעקומען ביז צו מיר און איז רירעוודיק אוֹן שיין ביי- 
גנדיק איר קערפּער אױסגעפֿאָרן א ראָד אַרום מיר און איז לאַכנדיק 
ווידער אַװעק פֿון מיר -- דאָס האָט זי געלאַכט פֿון מיר, װאָס איך 
האָב זיך געלאָזט אײַנרײדן, אַז זי קען נישט פֿאָרן און װאָס איך האָב 
זי מיט אַזאַ נאַלװון ערגסט געלערנט וי צו פֿאָרן.. 

פֿיבי פֿלעגט שטענדיק הנאה האָבן פֿון איר אייגענעם געלעכטער, 
און באַזונדערס גרויס איז איר הנאה געווען, ווען זי האָט געפֿילט, 
אַז עס איז טאַקע דאָ פֿון װאָס צו לאַכן. 

איך האָב זיך אַרױפֿגעזעצט אויף מײַן װעלאָסיפּעד און האָב זי 
אָנגעיאָגט. זי האָט פֿאָרנדיק אַרױסגעשטרעקט צו מיר איר לינקע 
האַנט. איך האָב זי אָנגענומען מיט מײַן רעכטער. זי האָט געפֿרעגט; 

--- איר פֿאַרגיט דאָך מיר? | 


פיני | , 


איך האָב אַ דריק געטאָן איר האַנט און געזאָגט: 
--- פאַראַ גוטע האַנט איר האָט, 
בײַ די באַשס האָט מען איר געזאָגט, אַז איך בין אַ קינד, איז 
איר דעריבער אײַנגעפֿאַלן אָט דער שפּאַס. 
און מיר זײַנען אַזױ אַװעקגעפֿאָרן זיך האַלטנדיק פֿאַר די הּענט 
און שמועסנדיק, און זעענדיק אונדזערע שאָטנס פֿון רעכטס און פֿון 
לינקס אוֹן פֿאַר זיך, און די גאַס האָט זיך פֿאַר אונדז געצויגן ציטערּ- 
דיק, שטיל און ליכטיק װוײַט. און אָט נעמט פֿיבי ריידן און זאָגט+ 
--- איר זײַט אַן ענערגישער און לײַדנשאַפֿטלעכער. | 
איך ציטער-אויף. און איר האַנט איז גוט און װאַרעם, און זי 
זאָגט: 
|-- נאָר עס איז, װײַזט:אויס, אמת װאָס דער אַלטער באַש זאָגט 
וועיגן אײַך, אַז איר באַזיצט די ספּעציעלע ייִדישע פֿע;קייט צו קאָנט- 
ראָלירן אײיַער אייגענע ענערגיע און לײַדגשאַפֿט, 
איך האָב זיך דערפֿילט אומבאַקוועם, האָב אָפּגעלאָזט איר האַנט / 
און געזאָגט: 
--- לאָמיר פֿאָרן שנעלער, 
זי אָבער האָט זיך אָנגערופֿן לאַכנדיק; 
-- ניין, ריכטיק, איך מיין דאָס ערנסט. איר מיינט, אַז איר וועט 
טאַקע שטענדיק זיגן? 
האָב איך זיך שוין צעלאַכט און געפֿרעגט: 
--- איבער וועמען? איבער װוײַבער? 
| האָט זי אַ קוק געטאָן אויף מיר און געזאָגט: 
== יאָ. 
און איך האָב געענטפֿערט: 
--- יאָ. 
| און אין אַ װײַלע אַרום האָט זי זיך אָנגערופֿן 
-- נישט װײַט פֿון דאַנען איז דער פּאַרק! 
-- יאָ? -- האָב איך געענטפֿערט -- איר ווילט אין פּאַרקן - 
- און זי האָט געזאָגט: 

-- איך וויל צום פֿאָנטאַן. איך וויל אַ טרונק. 

מיר זײַנען אַרײַן אין פּאַרק. בײַם ערשטן פֿאָנטאַן, װאָס איז אונדז 
אַנטקעגנגעקומען, זײַנען מיר אַראָפּ פֿון די װעלאָסיפּעדן, זי אָנגע- 
שפּאַרט בײַ אַ בוים. זי האָט געטרונקען, איך אויך. נאָך דעם איז זי 
געבליבן שטיין פֿאַר מיר, מיך איבער עפּעס כּמעט בייז אױסגעמאָסטן 
מיט די אויגן. איך האָב זיך ווידער דערפֿילט אומבאַקװעם. באַלד 
אָבער איז זי עטװאָס ווייכער געװאָרן, איז צו מיר צו און מיט אַ מאָל 
פֿאַרװאָרפֿן אירע הענט אַרום מײַן האַלדן און מיך אַ קוש גע- 
טאָך לת == = , 

אונדזער פֿאָרן צוריק איז געווען אַ שװײַגנדיקער און ווען איך 
בין געקומען צו מיר אין צימער, האָב איך אָנגעצונדן מײַן גאַזלאָמפּ, 
זיך אַװועקגעזעצט בײַם טיש, געעפֿנט אַ בוך און געלייענט: 

| ,איך בין אונטערגעװאָרפֿן אַלערלײ לײַדנשאַפֿטן, דערפֿאַר װײַל 

זי זײַנען אַלע אין מיר, נאָר איך האַלט זיי וי ווילדע חיות אין שטײַגן 
און צוגעבונדן, נאָר איך העֶר פֿון מאָל צו מאָל זייער רעווען. איך 
האָב שוין אין זיך דערשטיקט נישט איין ליבע, װאָס האָט זיך אין מיר 
פֿאַרנומען: פֿאַר װאָס? --- װאָרעם מיט מײַן טיפֿסטן באַװוּסטזײַן האָב 
איך שטענדיק געפֿילט, אַז זי איז נאָך קירצער פֿון מײַן אייגן לעבן", 
= אויף מאָרגן האָב איך זיך אױפֿגעכאַפּט און דערהערט, אַז איך 
טראַכט פֿון פֿיבין. אַז אין מיר שרײַט עס: פֿיבי, פֿיבי, פֿיבי! און 
מײַן האַרץ װאַרעמט זיך דערבײיַ. און דאָס בלוט מײַנס װאַרעמט זיך. 
און מײַן לײַב פֿילט אויף זיך אַ קינדישע װאַרעמקײט. איך האָב גע- 
טראַכט; פֿיבי איז נעכטן אַריבערגעפֿאָרן געװאָרן פֿון אַן אױיטאָמאָ- 
ביל? ניין, פֿיבי איז נעכטן נישט אַריבערגעפֿאָרן געװאָרן פֿון אַן אוי" 
טאָמאָביל,. עס האָט זיך מיר געחלומט -- -- -- און איך האָב געלאַכט: 
װאָס האָט זיך מיר געחלומט? אַז פֿיבי איז איבערגעפֿאָרן געװאָרן, 
צי זי איז צוריקגעקומען? יאָ, איך דאַרף דאָך הײַנט זײַן בײַ איר.. 
ניין, איך װעל הײַנט נישט זײַן בײַ איר,. איך האָב דאָס איר אָבער 
צוגעזאָגט! האָב איך איר נישט געזאָלט צװאָגן... און איך האָב גע" 
טראַכט;: שוין אַ לאַנגע צײַט װי איך בענק נאָך ברייטע און שטאַרקע 

באַװועגונגען -- -- -- יאָ, מיר בענקט זיך טאַקע נאָך ברייטע און 
שטאַרקע באַוועגונגען. | 

און עס איז בײל מיר געבליבן: נאָך הײַנט דאַרף איך זיך זען מיט 
מײַן באַקאַנטן, װאָס איז אָנגעשטעלט אין דער ייִדישער פֿילאַנטראָ- 
פישער פֿאַרם-געזעלשאַפֿט, ער זאָל מיר אָנװײַזן אַ פֿאַרם, װוּהין איך 
זאָל קענען אָנקומען וי אַ פֿאַרם-אַרבעטער, ושיל. מנננע ביינער בעג" 
קען נאָך שווערער, װאָגיקער אַרבעט. 

איך בין אַרױס פֿון בעט, זיך אָנגעטאָן, זיך גענומען אײַנװאַשן. 
װאַשנדיק האָב איך מיט אַ פּלוצלינגן שטוינען דערפֿילט, אַז דער קוש, 
װאָס פֿיבי האָט מיר נעכטן געגעבן, װואַשט זיך נישט אָפּ נאָר װואַשט 
זיך אינעם פֿרישן װאַסער אין איינעם מיט מײַן פּנים, מיט די ליפּן.. 
איך האָב אױפֿגעהױבן די אויגן צום שפּיגל, װאָס פֿאַר מיר, און דער- 
זען די רויטע ליפּן מײַנע. די ליפּן האָבן זיך אַ צופֿרידענעם קנייטש 
געטאָן און די אויגן האָבן דערויף אַ צעשמייכלטן שטראַל געטאָן. מיט 
אַ מאָל אָבער זײַנען מיר די אויגן פֿינצטער געװאָרן, איך האָב זיך 
גלײַך אָפּגעקערט פֿון שפּיגל, דאָס האַרץ האָט זיך אין מיר ביטער אַ 
וויג געטאָן װי עס װאָלט זיך אין עפּעס שטעכיקס אָנגעשלאָגף: 

-- מיט די אייגענע ליפּן האָט זי געוויס אויך געקושט אַן אַנ- 
דערן, אפֿשר איינעם פֿון יענע גוייִם!... גאָט מײַנער, װי נישט גוט 
מיר ווערט בײל דעם געדאַנק, אַז אַ ייִדיש מיידל קען אַ מאָל קושן אַ 
גוי! | 


יט 


מײין פֿרײַנד אין דער ייִדישער פֿאַרם-געזעלשאַפֿט האָט זיך זייער 
גוט אײַנגעאייגנט מיט די אַסימילאַטאָרישע אידייען פֿון די פֿילאַנט- 
ראָפּן אין דער געזעלשאַפֿט. ער האָט מיך גלײַך גענומען צוריידן, אַז 
אָננעמען אַ שטעלע זאָל איך נאָר בײַ אַ קריסטלעכן פֿאַרמער, װײיַל 
איך, וי אַן אינטעליגענטער מענטש, דאַרף אַליין פֿאַרשטײן, אַז ביי 
אַ קריסט איז פֿיל בעסער צו אַרבעטן... אַ ייִד, דאַרף איך פֿאַרשטײן, 


איז אַ ביסל צו קלוג; אַ ייד וויל, מען זאָל פֿאַר אים אַרבעטן אומ- 

זיסט, און הײַנט בײַ אַ קריסטלעכן פֿאַרמער בין איך כאָטש זיכער 
מיט אַ זונטיקדיקן רוטאָג, און בײַ אַ ייִדן װעל איך נישט האָבן נישט 
קיין שבת און נישט קיין זונטיק. און דערצו איז צו אַ קריסט, אויב 
איך וויל, האָט ער פֿאַר מיר שוין אַ גוטע שטעלע -- אַפֿילן גלײַך 
פֿאָרן; אויב אָבער איך וויל דורכויס צו אַ ייִדן, װועל איך מוזן װאַרטן 
עטלעכע טעג. | 

איך האָב באַשלאָסן, אַז זאָל זײַן אַ קריסט, אַבי שוין פֿאָרן. און 
דערצו נאָך האָט מיך אַ רייץ געטאָן אַ לײַדנשאַפֿט זיך אין דעם פֿאַל 
איבערגעבן אין די הענט פֿון אָט די נײַע דערלייזערס אונדזערע, 

אויף מאָרגן נאָך האַלבן טאָג בין איך שוין געווען װײַט פֿון ניו" 
יאָרק און פֿון פֿיבין, ערגעץ אויף אַ פֿאַרם צווישן די װײַסע בערג" 
פֿון דעם שטאַט װערמאַנט, נאָענט פֿון דעם שטילן קאָנעקטיקוט-טײַך, 
װאָס האָט פֿאַר זיך געמאַכט פּלאַץ צווישן די בערג פֿון נײַיהעמפּשײר 
און װוערמאָנט, | | 


-- זע --- 


די װוײַסע בערג! די בערג פֿון װערמאָנט און ניו-העמפּשייר! 
גאָט מײַנער! איך חלום דאָך נאָך ביז אויף הײַנט, אַז עמעצער, אַ 
װײַסער, אַ ליכטיקער, האָט זיך דאָרט אַמאָל באַװיזן, דעמאָלט ווען די 
ערד איז נאָך געווען רוי און װויסט און ווילד, און די וויסטע ערד 
איז פֿאַרכּישופֿט געװאָרן פֿון זײַן גרויסער און ליכטיקער װײַסקײט, 
האָט גענומען בליען און װאַקסן, און מיט פֿרײד און מיט שרעק האָבן 
נאָך דעם באַגראָזטע און באַװילדערטע מײַלן און מײַלן גענומען 
לױפֿן און שפּרינגען אין האָרבעס און קנייטשן איינס נאָכן אַנדערן 
איינס אױפֿן אַנדערן, און גענומען קוקן אַרום זיך און זוכן. זיי האָבן 
אים, דעם װײַסן, שוין נישט געפֿונען, אָבער נאָך ביז אױפֿן הײַנטיקן 
טאָג שטייען אױפֿגעשפּרונגענע אָט די צענדלינגער און הונדערטער 
באַגראָזטע און באַװילדערטע מײַלן און מײַלן, קוקן פֿאַר זיך גע- 
האָרבט און געקנייטשט, געשפּיצט און געבויגן, קוקן פֿאַרציטערטע 
פֿון פֿרײד און שרעק און מיינען נאָך אַלץ צו דערזען אים, דעם װײַסן, 

און ווען מען זאָל נישט אױפֿהײבן די אויגן, און אין וועלכער ‏ 
זײַט מען זאָל נישט קוקן פֿון דעם פּלאַץ, װוּ עס געפֿינט זיך אינעל- 
סאָנס פֿאַרם, װווּהין איך בין אָנגעקומען אַרבעטן, זעט מען פֿאַר זיך 
בלויז בערג, דורכויס בערג און בערג, מיט פֿאַרשײדענערלײ פֿלאַכן 
און שפּיצן און קנייטשן, 

דער מיסטער אִינעלסאָן, אַ גוי, אַ בעל-גוף, מיט אַ א קאָ- 
ליר אין די פֿעסטע באַקן, מיט גלײַכע אַראָפּגעהאַנגענע גרויע װאָג". 
צעס, װאָס זײַנען, װײַזט-אױס, נאָך גאָר נישט לאַנג צוריק געווען געל, 
האָט מיך באַגעגנט זיצנדיק אויף אַ טרעפּ פֿון דער װעראַנדע פֿון זײַן 
װײַס געפֿאַרבט הויז, | 

ער איז געווען אָנגעטאָן מיט פּשוטע שיך און הויזן,. מעשׂה פֿאַרם- 
אַרבעטער, מיט אַ גוט װײַס העמד, מעשׂה פּריץ, און מיט אַן אָפּגע- 
טראָגענעם, ערטערװײַז צעריסענעם שטרויהוט אױפֿן קאָפּ. ער האָט 
מיך באַגריסט, צוגענומען די אָנװײַזונג פֿון דער געזעלשאַפֿט, מיך 
געפֿרעגט ביל װאָס איך האָב ביז איצט געאַרבעט און צי איך האָב 
שוין ווען געטאָן פֿאַרמאַרבעט און צי איך ווייס זײַנע באַדינגונגען. 
און עס געפֿעלט אים, װאָס איך, אַ ייִד, רייד אַזאַ גוטן ענגליש. און 
עס געפֿעלט אים זייער, װאָס ייַדן האָבֿן זיך גענומען צו ערדאַרבעט, 
און אָט די געזעלשאַפֿט, װאָס װויל דערנענטערן ;איזראַעלן" צוריק 
צו גאָטס ערד, טוט דערמיט אַ זייער גוטע זאַך. יאָ, דאָס איז אַ זייער 
גוטע אידיי. מיר וועט בײיַ אים זײלן גוט. איך דאַרף נאָר נישט זאָגן 
קיין ליגנס.,. עס איז אַלע מאָל בעסער צו זאָגן דעם אמת... טרעפֿט 
זיך עפּעס, קומט עפּעס פֿאָר, אַזױ צי אַזױ, זאָל איך בעסער זאָגן דעם 
אמת... אָבער דאָך מיינט ער, פֿון דעסט וועגן, אַז ייִדן זײַנען פֿעיִקע 
מענטשן --- זיי האָבן גענעבן די ביבל.,. יאָ, שלאָפֿן אָבער װועל איך 
מוזן אין שטאַל, אױפֿן בוידעם... װײַל אין הויז איז מער קיין פּלאַץ 
נישטאָ. אָבער דאָרט, אױפֿן בוידעם, איז גאָר נישט אַזױ שלעכט. 
פֿאַראַן דאָרט אַזאַ אָפּצאַמונג, װאָס זעט-אויס וי אַ באַזונדער צימער, 
און אַ בעט שטייט דאָרט, און אָט איז װיליאַמס; 

| -- ;ה"ר װיליאַמס! קום אַהער!" -- האָט ער אויסגעשרנען צו 


260 | | דוד איגנאַטאָװ 


אַ פֿאַרשטױבטן אַרבעטער, װאָס איז נאָר װאָס געקומען פֿון פֿעלד מיט 
די פֿערד געשפּאַנט אין גראָבמאַשין -- זאָל מעקס אױסשפּאַנען 

דער פֿאַרשטױיבטער װיליאַמס האָט גלײַך גענומען גיין צו אונדז 
אַ צופֿרידענער פֿון דעם װאָס ער האָט פֿאַרשטאַנען, אַז איך בין דאָס 
דער נײַער אַרבעטער, אויף וועמען זי האָבן געװאַרט. ער האָט מיך 
איבערגענומען פֿון דעם מיסטער אִינעלסאָן און מיך געפֿירט אין שטאַל 
אַװועקצולײיגן מײַנע זאַכן און מיר װײַזן מײַן אָרט. 


== ושי == 


אױפֿן בוידעט איז אויף אַן אָפּגעצאַמטן פּלאַץ געשטאַנען אַן 
אַלט בעט מיט צעפֿױלטע טעפּעכער פֿאַר אונטערבעטעכץ און אַן אָנ" 
געשטאָפּטן זאַק מיט שטרוי פֿאַר צוקאָפּנס. דאָס בעט איז געװוען 
צעטריקנט און צעפֿאָרן. און איך און װיליאַמס האָבן זיך גלײַך גע- 
נומען עס איבערבינדן מיט שטריק. װיליאַמס האָט מיר דערבײַ גע" 
נומען דערציילן, אַז ער פֿרײיט זיך זייער מיט דעם װאָס איך בין גע- 
קומען --- זיי זײַנען איצט בלויז פֿיר אַרבעטערס און געדאַרפֿט װאָלט 
מען כאָטש נאָך פֿיר, װײַל אויסער דעם גרויסן שטח ערד, װאָס עס 
איז דאָ צו באַאַרבעטן, איז נאָך דאָ איבער פֿופֿציק קי און נאָך אַ מאָל 
אַזױ פֿיל קעלבער און קעלבלעך. נאָר דער מיסטער אִינעלסאָן, מוז 
ער מיר זאָגן דעם אמת, האָט געקראָגן אַזאַ נאָמען אין די אַרבעט- 
ביוראָס, אַז זי ווילן מיט אים מער קיין עסקים נישט האָבן און די 
אַרבעטערס, װאָס ער קריגט שוין יאָ, האַלטן זיך נישט לאַנג. אָט פֿון 
לעצטן האַרבסט אָן איז ער, װיליאַמס, דער אינציקער אַרבעטער, 
װאָס איז דאָ אויסגעווען א גאַנצן חודש און איז נאָך פֿאַרבליבן אויף 
אַ צווייטן. און מען קען צוּ די אַרבעטערס גאָר נישט האָבן, װײַל דער 
מיסטער אִינעלסאָן איז -- -- -- דאָ אָבער האָט זיך װיליאַמס מיט 
אַ מאָל דערשראָקן און זיך גענומען פֿאַרדעכטיק אַרומקוקן -- ער 
האָט דערהערט טריט... אָבער דאָס איז געווען נישט מער װי מעקס, - 
אַ יונגער, לאַכנדיקער שייגעץ, נאָך כּמעט אַ שולייַנגל. ער איז אַרױף 
אַראָפּצוּװואַרפֿן היי פֿון בוידעם און דערװײַל געװאָלט מיך אָנקוקן, 

-- װאָס ווילסטו דאָ האָבן? --- האָט װיליאַמס אויף אים אויסגע- 
שריען און אױסגעשפּיגן כּמעט גלײַך אויף אים. 

מעקס! שמייכל אָבער האָט זיך פֿון דעם נישט געענדערט -- ער 
איז געבליבן שטיין מיט דער האַנט אויף דעם הילצערנעם הײגאָפּל, 
װאָס איז געווען פֿיל העכער פֿון אים, און שמייכלענדיק געקוקט אויף 
דעם צעכּעסטן װיליאַמסן און אויף דעם סקריפּענדיקן בעט, װאָס 
מיר װאָבן געבונדן, און געפֿרעגט: 

--- אָט אַ דאָ וועט ער טאַקע שלאָפֿן? 

--- נישט דײַן עסק! גיי-אַװעק, דו גאָרנישט! --- האָט זיך ווי" 
ליאַמס אַלץ געכּעסט, 

מעקס אָבער האָט נישט אױפֿגעהערט שמייכלען און נאָך געמאַכט 
אַ באַװעגונג אונדז אַרױיסצוהעלפֿן אין דער אַרבעט. | 

וויליאַמס האָט אים בייז אָפּנעשטופּט: | 

--- גיי, טו דײַן אַרבעט! קיינער בעט דיך דאָ נישט! 

ווען מעקס איז אַװעקגעגאַנגען, האָט מיר װיליאַמס געזאָגט, אַז 
מיסטער אַינעלסאָן האָט אים נאָך נעכטן געהייסן צו רעכט מאַכן דאָס 
בעט פֿאַר דעם ייִדן, װאָס קומט אַהער אַרבעטן. נאָר אַזױ װי די מאַ . 
דאַם אִינעלסאָן איז דערביי אויך געווען און ער, װיליאַמס, האָט באַ- 
מערקט, אַז זי איז פֿון דעם נישט צופֿרידן --- ;בײַ יעזוס! די מאַדאַם 
אִינעלסאָן איז אַ גוטע פֿרױ!?" -- זי האָט זיך אַ ברוגזע אױפֿגעהױבן 
און אַװעקגעגאַנגען... און דערפֿאַר האָט ער, װיליאַמס, זיך נישט גע- 
אײַלט, װײַל ער אַליין װאָלט אויך געװאָלט, מען זאָל פֿאַר מיר בע- 
סער מאַכן אַ פּלאַץ אין הויז, װײַל ער ווייס דאָך, אַז אַן אַרבעטער קען 
אַ מאָל פֿאַר אַזעלכע זאַכן ברוגז ווערן, און דעם אַרבעטער דאַרף מען 
איצט זייער נייטיק האָבן. און װאָס איז דער אונטערשייד -- אַ ייד 
צי אַ קריסט?... ,בײַ יעזוס! אַלע מענטשן זײַנען גלײַך... װאָס איז, 
די ייִדן גלייבן דען נישט אין גאָט??.. | 

ביל דער אַרבעט איז בײַ מיר אַרױסגעפֿאַלן 5 קעשענע די פֿאָנ" 
טאַנפּען. | 

װיליאַמס איז פֿון דער שם גאָר צעמישט געװאָרן. 9 

האָט געבעטן, איך זאָל זי פֿאַר אים עפֿענען, איך זאָל אים װײַזן, וי 
זי שרײיַבט, איך זאָל זי אים געבן האַלטן אין זײַנע הענט. און סאַראַ 
מאָדנע זאַך דאָס איז! וי אַזױ װוערט דאָס געמאַכט, װאָס זי שרײַבט 
אָן טינט?! און די פּען איז טאַקע אַ גאָלדענע?! טאַקע פֿון אמתן גאָלד?! - 
וװווּנדערלעך! װוּנדערלעך! ווען ער װאָלט געהאַט אַזאַ זאַך, װאָלט ער 
שוין נישט געקומען אַרבעטן אויף אַ'נעלסאָנס פֿאַרם. אָ, ניין! און --- 
צי װעל איך אים געבן מיט דער פּען שרײַבן אַ בריוו צו זײַן שוועס- 
טער? ער איז נישט אַבי ווער --- ער האָט אַ שװועסטער! און דזשאַן, 
מיט וועלכן איך װעל זיך באַלד באַקענען, איז אַן אָנגעלאַפֿענער, גאָט 
ווייסט פֿון װאַנען. זינט ער איז דאָ האָט ער נאָך קיין איין בריוו נישט 
- דערהאַלטן, און צו קיינעם ניט געשריבן, אַפֿילו קיין װאָרט נישטו! 
;בײַ יעזוס, מיט אַזאַ מאַן איז דאָך געפֿערלעך צו שלאָפֿן אין איין צִי- 
מער!?... און די פֿאָנטאַנפּען זאָל איך בעסער נישט האַלטן אַזױ 
אויבנאויף.,. ער שווערט מיר אַפֿילו בײַ יעווסן, אַז ער מיינט חלילה 
נישט, אַז עמעצער פֿון די אַרבעטערס איז דאָ אַ גנבֿ, אָבער עס איז 
פֿאָרט בעסער אַז מען װײַזט זיך נישט מיט אַזעלכע זאַכן. 


שפּעטער אין אָװנט, ווען מיר זײַנען אַלע געזעסן אוֹן געגעסן 
אונדזער אָוונטברויט, האָב איך זיך באַקאַנט מיט דער מאַדאַם אַ'- 
נעלסאָן. | 

ווען מיר האָבן שוין געהאַלטן אין ענדיקן אונדזער עס האָט 
זיך געעפֿנט די טיר, װאָס פֿירט אין די באַלעבאַטישע צימערן, און 
עס איז אַרײַן אַ בלאָנדע דאַמע, האַלטנדיק אויף איר אָרעם װװײַסע 
בעטוועש, װױליאַמס האָט זיך גלײַך אױפֿגעהױבן און מיט אַ חניפֿה- 
דיקער פֿרײד זיך אָפּגערופֿן: 

-- מאַדאַם אִינעלסאָן, דאָס איז אונדזער נײַער אַרבעטער! 

די מאַדאַם האָט אויף מיר אָנגעשטעלט אירע אױגן און גע- 
פֿרעגט מײיַן נאָמען און צי איך קום טאַקע פֿון ניו-יאָרק, און װוּ האָב 
איך געװווינט אין ניו-ײיאָרק. און ווען איך האָב איר אָנגערופֿן די 
געגנט, האָט זי פֿאַרדעכטיק מיך נאָך אַ מאָל געמאַכט אָנרופֿן דעם 

נאָמען פֿון דער געגנט... און ערשט נאָך דעם מיך ווידער אַ וװיַלע 
אָנגעקוקט און געפֿרעגט, אין וועלכן טייל פֿון יענער געגנט איך האָב 
געוווינט און צי איך האָב דאָרטן אייגענע, באַקאַנטע... און בשעת 
זי האָט מיך געפֿרעגט אָט די אַלע שאלות, האָט זיך געפֿילט, אַז דאָס 
איז בײַ איר נישט קיין נײַגעריקײט, נאָר אַ מין בענקען, אַז ווער 
ווייס וועמען זי האָט דאָרטן -- -- -- זי קומט, הייסט דאָס, אויך פֿון 
ניו-יאָרק... | ן ?5 

אַ באַזונדער ווייכקייט האָט זיך געטראָגן פֿון דער מאַדאַם אִינעל- 
סאָנס שטימע. אַזאַ ווייכקייט הערט זיך בלויז אין די שטימען פֿון די 
פֿרױען װאָס וויינען אָפֿט אין דער שטיל. 

ווען די דינסט איז אַרײַן אין אונדזער עסצימער, האָט איר די 
-מאַדאַם אִינעלסאָן איבערגעגעבן דאָס װײַסע וועש, זי זאָל אַרױפֿגײן 
צו מיר און איבערציען מײַן בעט, און פֿאַרן אַרױסגײן האָט צו מיר 
די מאַדאַם געזאָגט: זי האָפֿט, אַז איך װעל זיך דאָ פֿילן גוט, 

אַ הייסבלויער הימל האָט זיך געשפּרײט איבער אַ קילער נאַכט.. 
איך בין געלעגן מיטן פּנים אַרױף. ווייך און שטיל האָבן די גראָזן 
געגלעט מײַנע הענט, מײַן נאַקן. דאָ און דאָרט האָט פֿון גראָז גענומען 
אַרױסשרײַען: | | 

1 { 11ט-צססק-קוגטט | !311טט-יעס-קומשן !111טט-יצססע-פזטטטן. 
די געשרייען זײַנען געווען מעלאַנכאָליש, פֿאַרטרױערט און האָבן 

זיך איבערגעחזרט קורץ, אומדערװאַרט און קרעפֿטיק קנאַלנדיק;. 
;וויפּ- פּור-װיל! װויפּ-פּור-װיל! וויפּ-פּור-װױל!"... | | 
איך האָב געװוּסט, אַז דאָס איז דער װיפּ-פּור-װיל-פֿױגל, איינער 

פֿון דעם מין גאַוטסאָקער פֿײיגל װאָס געפֿינט זיך נאָר אין די מזרח- 
געגנטן פֿון צפֿון-אַמעריקע, דאָס זײַנען פֿײיגל, װאָס זייער טאָג הייבט 


1 שמליס, אָרעמער װיליאַם! 

זיך אָן אַ פּאָר שעה נאָכן זון-אונטערגאַנג און וועלכע מען זעט כּמעט 
קיין מאָל נישט --- מען הערט זי בלויז --- און וועגן וועלכע איב- 
דיאַנערס און נעגערס גלייבן, אַז דאָס זײַנען אַזעלכע גילגולים, גײַס" 
טער און פֿאַרױסזאָגערס, 

איינער פֿון דעם סאָרט פֿײיגלען האָט זיך יא פֿון ערגעץ אַ 
באַרג, נישט װײַט פֿון אונדז, מיט אַ מאָל הילכיק צעשריען: שהאַ. האַ, 
האַ! האַ, האַ, האַ!"... און יעדעס מאָל אַלץ העכער און שרעקעדיקער. 
און כאָטש איך האָב, דאַכט זיך, גוט געװוּסט, אַן דאָס זײַנען פֿייגל, 
פֿון דעסט וועגן האָב איך געטראַכט, אַז דאָס זײַנען אַזעלכע שטיק פֿון 
דעם קליינעם, בלאַסן און שטענדיק לאַכנדיקן מעקס. אַז דאָס שפּילט 
ער זיך איצט מיט זיך אַליין, שפּרינגט-אַרום אין גראָז, באַהאַלט זיך 
אויס אונטער שטרויכן און פֿעלדזן און שרײַט אין דער נאַכט אַרײַן 
!1עי-יזססם-מנמטין ! 11עו-עססט-קומשי | און ;האַ---האַ---האַ!* אָדער 
גאָר; | 
* /!1011116-6010-80ן !1011116-0010-20 ן !0011116-6010-80 } 

װיליאַמס איז פֿאַרבײַגעגאַנגען, אַ לאַנגער, אַ שװאַרצער, און 
שטיל, וי אַן אױפֿגעשפּרונגענער שאָטן, 

דזשאַן, אַ שטאַרק געבויטער דײַטש מיט אַ בלאַנדער באָרד און 
בלויע אויגן, איז געזעסן נעבן מיר, און מיר דערציילט, אַז ער איז 
אויך אַ ניו-יאָרקער, אַז ער האָט דאָרטן צוויי געליבטע, נאָר מען האָט 
אים אַרױסגעשיקט פֿון ניויאָרק אויף פֿינף יאָר --- איין יאָר איז ער + 
אָפּגעזעסן אין דער שטאָטישער טורמע, נאָך דעם האָט מען אים ערשט 
פֿאַרבאָטן צו זײַן אין ניו-יאָרקער שטאַט, זיי זײַנען אפֿשר גערעכט -- 
האָט ער צוגעגעבן -- אָבער שולדיק איז אין דעם זײַן פֿאָטער. ער 
איז געשטאָרבן און אים איבערגעלאָזט זעקס און פֿערציק טויזנט דאָ- 
לאַר, און ער, דזשאַן, איז דעמאָלט געווען א יונגער בחור, אַ סטודענט 
פֿון שטאָטישן אוניווערסיטעט --- יאָ, יאָ, איך מעג אים גלייבן - 
ער, אָט דער פֿאַרמער, וועמען איך זע איצט נעבן מיר, איז אַן איג- 


? װיליאַם, קום"גיי! װיליאַָם, קום' גיי! 

טעליגענטער מענטש, האָט געלערנט אַנאַטאָמיע, פֿיזיקע --- און אַנאַ- 
טאָמיע געדענקט ער נאָך ביז הײַנט: אָט דער ביין פֿון האַנט הייסט 
,אולנאַ?, אָט דער -- א;ראַדיוס? און אָט זײַנען די ,קאַרפּוס?, און ער 
האָט זיך גענומען אויסרעכענען זייערע נעמען איינס נאָכן אַנדערן. 
ער געדענקט זי שוין אַפֿילו נישט אין גאַנצן, אָבער איך קען דאָך 
זען, אַז ער איז אַן איטעגילענטער מענטש, נאָר איבער דעם געלט, 
װאָס ער האָט נאָכן פֿאָטערס טויט אַרײַנגעקראָגן אין זײַנע הענט, איז 
ער אַרײַנגעפֿאַלן אין אַ שלעכטער קאָמפּאַניע. אָבער ער איז שוין אויס- 
געווען אַ װעלט! ,געפֿײַקט", ,געגעמבעלט", געהאַט אַ ,פֿײַט"+ מיט 
מעקענזין, מיט מעקענזין אַלײ! אָט איך קען דאָס זען פֿון זײַן גראָבן 
פֿינגער אין זײַן רעכטער האַנט -- דער פֿינגער איז בײַ אים פֿון דע" 
מאָלט אָן צעבראָכן. איך דאַרף דאָס נאָר נישט דערציילן װיליאַמסן, 
װײַל אַזױ האָט װיליאַמס מורא צו אים צוצוגיין נאָענט, ווען אָבער 
װיליאַמס זאָל זיך דערוויסן, אַז ער האָט גאָר אַ צעבראָכענעם פֿיג- 
גער אין דער רעכטער האַנט, װאָלט ער מיט אים גאָר אַנדערש גש" ‏ 
רעדט,,, 

דזשאַנס רייד האָבן זיך פֿאַר מיר געמישט מיטן אָוונט און מיט 
די מעלאַנכאָלישע און כּעסדיקע געשרייען, און איך האָב דערבײַ 
געקוקט אין הימל און געזען איבער מיר מיליאַרדן קליינע און גרויסע 
שטערן. די שטערן האָבן ליכטיק און שאַרף געקוקט אויף מיר און 
אויף די בערג און בערג, װאָס זײַגען אַװי רײַך פֿונאַנדערגעװאָרפֿן 
אונטער דעם ברייט צעשפּרײטן הימל... און איך האָב דערבלל גע- 
טראַכט פֿון אַ סך זאַכן, און אויך פֿון דעם, אַז פֿאַר דער מאַדאַם אֶינעל- 
סאָן װאָלט געווען גוט צוֹ האָבן אַ מאַמע אָדער צו זײַן אַ מאַמע פֿון 
אַ דערװאַקסענער טאָכטער, צו וועלכער מען קען ריידן... װײַסע, שטי- 
לע פֿרױען -- אָט ריידן זיי, דאַכט. זיך, קלוג און שמייכלען פֿרײלעך,- 
און וי נאָר זי פֿאַרמאַכן הינטער זיך די טיר, קען זײַן, צעוויינען זי" 
זיך גללייך.. 





* באַקסירט, 

ביסלעכװײיַז בין איך צעוועבט און צעמישט געװאָרן מיט די 
בערג, מיט די שטערן, מיטן הימל... איך האָב קוים געהערט דזשאַנס 
שגוטע נאַכט? און נאָך דעם שוין גאָר נישט געהערט.. פֿיבי קוקט- 
אַרױס פֿון אַ פֿענצטער, אירע שטאָלגרױע אויגן זײַנען גרויס און 
ברייט צעעפֿנט און די װײיַסלען פֿון אירע אויגן גלאַנצן און שײַנען 
ליכטיק װײַס... פֿיבי קוקט נישט אַרױס פֿון אַ פֿענצטער; פֿיבי קוקט". 
אַרױיס פֿון הימל... און אירע שװואַרצע, עטװאָס געקרײַזטע האָר פֿאַלן- 
אַראָפּ פֿון איבער איר שיינעם, ווייך רונדן אַקסל, און גרייכן פֿון הימל 
ביז צו דער ערד און גרייכן ביז מײַן האַנט, ביז מײַן נאַקן, ביז מײַן 
פּנִים... 

עמעצער פּאָרעט זיך בי מײַן זײַט קעשענע. דאָס אײַונדל, װאָס 
האָט אָנגעהאַלטן מײַן פֿאָנטאַנפּען אין דער קעשענע, האָט אַ שאַרפֿן 
| ,פּיץ? געטאָן און איך האָב זיך אױפֿגעכאַפּט. איך האָב זיך אױפֿגץ- 
כאַפּט און האָב זיך דערשראָקן פֿון דעם, װאָס איך בין נישט בײַ זיך, 
אין מײַן היימישער בעט, נאָר אויף אַ באַגראָזטער ערד, צווישן בערג 
און הימל און שטערן... װיליאַמס איז געשטאַנען איבער מיר אַ צע- 
מישטער. ער װעקט דאָס מיך, איז זאָל אַרױפֿגײן צו זיך שלאָפֿן -- 
ער וויל נישט, איך זאָל מיך פֿאַרקילן... 

ערשט אַרױפֿקומענדיק צו זיך אױפֿן בוידעם, האָב איך זיך דער" 
מאָנט אין װיליאַמסן, האָב אַ טאַפּ געטאָן מײַן זײַט-קעשענע און נישט 
געפֿונען מײַן פֿאָנטאַנפּען. 


איך בין שוין כּמעט געווען אײַנגעשלאָפֿן אין מײַן סקריפּענדיקן 
בעט, ווען איך האָב דערהערט עמעצנס טריט איבערן בוידעם. דאָס 
היי שאַרט זיך... איך האָב צעעפֿנט ברייט די אױגן, געקוקט פֿאַר 
זיך און דערזען אַ שװאַרצע פֿיגור, די פֿיגור דערנענטערט זיך לאַנג- 
זאַם. אָט איז זי אַריבער די שוועל פֿון מײַן אָפּצאַמונג. 


-- ווער איז?! --- האָב איך אויסגעשריען 
-- דאָס בין איך, װיליאַמס. גלאָט אַזֹ., 

--- װואָס איז?! -- האָב איך אים מיט כּעס איבערגעשלאָגן זײַן 

צעטומלטקייט, 
| -- גאָר נישט. ער וויל נאָר וויסן, וי מיר שלאָפֿט זיך. און איך 

זאָל נישט פֿאַרגעסן, אַז מאָרגן פּונקט פֿיר אַ זייגער װעט ער מיך 
אױפֿוועקן צו דער אַרבעט. 

-- גוט, אַ גוטע נאַכט. 

ווען װיליאַמס איז אַרױס, בין איך אַראָפּ פֿון מײַן געלעגער און 
אױפֿגעזוכט אַ זיכער פּלאַץ פֿאַר דעם ביסל געלט, װאָס איך האָב גע 
האַט, 4 ; 


ווען אִיך האָב אויף מאָרגן געזאָגט װיליאַמסן, אַז איך האָב נישט 
די פּען, האָט ער זיך אַזש פֿאַרן קאָפּ געכאַפּט: 

--סטייַטש, אַזאַ פּען! אַן אמתע, אַ גאָלדענע! ער האָט מיך אָבער 
געװאָרנט, איך זאָל זי נישט האַלטן אויבנאויף, ‏ ;בײַ יעזוסן!"... ער 
מיינט נישט צו זאָגן, אַז עמעצער האָט זי בײַ מיר געגנבֿעט, אָט זײַ- 
נען דאָך דאָ דזשאַן, פֿיליפּ, מעקס. בײַ יעזוסן, אַז ער מיינט גאָר 
נישט צו װאַרפֿן אַזאַ פֿאַרדאַכט אויף עמעצן. איך האָב זי געוויס 
פֿאַרלױרן אין גראָז, װוּ איך בין נעכטן אײַנגעשלאַפֿן, ער אַליין װעט 
זי מיר העלפֿן זוכן, װײַל עס איז נישט לײַכט צו געפֿינען אַזאַ זאַך 
אין גראָז. מען קען אַ מאָל אַזאַ זאַך אָפּזוכן אַ גאַנצן זומער, און דאָס 
ערשט אין האַרבסט געפֿינען... קען זײַן אַז איך ווייס..גאָר נישט, צי 
| איך בין נעכטן אײַנגעשלאָפֿן אױפֿן גראָז. יאָ, איך בין נעכטן אייג- 
געשלאָפֿן אין גראָז. ער געדענקט גוט דאָס פּלאַץ. און ער װועט מיר 
אים װײַזן, און ער וועט מיר דאָרט העלפֿן זוכן. זיכער. װאָס הייסט? 
אַזאַ גוטע זאַך, אַזאַ טײַער שטיקל גוטס!., 

און אָפֿט שוין לאַנג נאָך דעם, פֿלעגט זיך וויליאַמס פֿון צײַט צו. 
צללט דערמאָנען אין מײַן פּען פֿון ?אמתן גאָלד* און פֿלעגט מיך 
טרייסטן און צוזאָגן אַז ער וועט זי פֿאַר מיר זוכן, | 

פֿון דער דינסט בין איך געווויר געװאָרן, אַז די מאַדאַם אִינעלסאָן 
איז, װוי איר װײַזט זיך אויס, א פֿראַנצײיזישע און דער מיסטער אָינעל- 
סאָן --- אַן אײַרישער חזיר (די דינסט האָט זיך אַזױ אויסגעדריקט 
כאָטש זי אַליין איז אויך געווען אַן אײַרישע), און אַז עס איז אויף 
דער מאַדאַם אַ רחמנות. | 

-- אַ רחמנות אויף דער מאַדאַם? פֿאַר װאָס? --- האָב איך גע" 

פֿרעגט. / | 

אָבער אױפֿן אָרט פֿון ענטפֿערן האָט די דינסט צו מיר אַ מאַך 
געטאָן מיט דער האַנט און געזאָגט: 

-- בעסער פֿרעג נישט! | 

און װאָס מער מיר פֿלעגט אויסקומען צו זען די בלאָנדע מאַדאַם 
אִינעלסאָן, אַלץ מער פֿלעג איך זען אַז אַ דריקנדיקע שװוערקייט 
קוקט-אַרױס פֿון אירע אויגן, | 

גאָר אָפֿט פֿלעגט זי מיר פֿרעגן, צי איך בענק נישט אַהים,,, און 
אַ באַזונדער האָפֿענונגלאָזער ציטער פֿלעגט דערבײַ פֿאַרבענקט אַרױס- 
קלינגען פֿון אירע װוערטער. און דערביי פֿלעגט זי נאָך אָפֿט צוגעבן, 
אַז זי מיינט אַהיײם, אין דעם ;אַלטן לאַנד*, װוּ איך האָב מײַנע על- 
טערן... און װי לאַנג האַלט דאָרט אָן דער װוינטער? און פֿרעסט זײַ- 
נען דאָרט גרויסע? װײַסע? און אַז עס פֿאַלט דאָרט אוֹיס אַ שבי, 
איז דאָס אויף לאַנג, אויף זייער לאַנג? זי האָט וועגן דעם געלייענט, 

און איין מאָל, ווען צו מיר איז אָנגעקומען אַ בריוו פֿון דער 
;אַלטער היים", האָט מיר די מאַדאַם א'נעלסאָן אים אַרײַגעטראָגן 
אויף אַ טעלער צום טיש, װוווּ מיר, די אַרבעטערס האָבן געגעסן. און 
ווען איך האָב דעם בריוו געעפֿנט האָט זי מיר געבעטן, איך זאָל איר 
אים װײַזן... זי וויל זען וי די ייִדישע שריפֿט זעט-אויס.. 

די אַרבעט איז געווען אומדערטרעגלעך שווער. אָן אַ וועלכן עס 
איז רוטאָג. טאָג-אײַן טאָג-אוס פֿלעגט מען זיך דאַרפֿן אױפֿהײבן 
פֿיר פֿאַר טאָג און אַרבעטן שווער, אָן אָפּרו, ביז זיבן-אַכט אין אָװוגט, 
פֿון שבת און זונטיק האָט גאָר קיין רייד נישט געקענט זײַן 

דער אַרבעטער פֿיליפּ האָט זיך אין אַ זונטיק צעבונטעוועט און 
נישט געװואָלט אַרבעטן, װוײַל ער ול כאָטש איין זונטיק אין צוויל 
| װאָכן. װיליאַמס איז געווען דער ערשטער װאָס האָט אים געגעבן 
גערעכט, צו מיר אָבער האָט ער געזאָגט אַזױ, אַז אויך מיסטער 
אִ'נעלסאָן זאָל הערן: יי | | 

--- פֿיליפּ איז אַ הונט, אַ טרעמפּ, ער איז אָנגעקומען אַהער אַ 
הונגעריקער. איצט האָט ער זיך אָנגעגעסן, װויל ער שוין מער נישט 
אַרבעטן. 

ווען מיר זײַנען אַלע אַרײַן אין עסצימער פֿאַר אונדזער אָנבײַסן, 
איז אָ'נעלסאָן צו צו פֿיליפּן און אים געהייסן, אַז ער זאָל שוין אַװעק 
פֿון זײַן פֿאַרם, און באַצאָלן װועט עֶר אים אויך נישט, װײַל ער איז 
זײַן צײַט נישט אויסגעווען, און ער זאָל זיך אויך נישט זעצן צום 
טיש, װײַל ער האָט שוין אָנגעזאָגט דער דינסט, זי זאָל אים קיין עסן 
נישט געבן, פֿיליפּ האָט גענומען טענהן אָבער אַ'נעלסאָן האָט זיך 
אויף אים צעשר;ען, אַז ער זאָל שװײַגן און זאָל גלײַך אַװעק פֿון דאַ- 
נען, אויב נישט -- לאָזט ער אים אַרעסטירן. 

-- אַרעסטירן! מיך?! פֿאַר װאָס?! --- האָט פֿיליפּ גענומען שרײַען. 

-- דו האָסט בײי מיר צעבראָכן אַ דישעל און דו דאַרפֿסט בי מיר 
אָפּאַרבעטן אַ גאַנצן חודש ביז דו וועסט מיר אױסצאָלן דעם שאָדן 

--- דאָס איז אַ ליגן! נישט איך האָב צעבראָכן דעם דישעל! 

-- ווער דען האָט? | 

--- װיליאַמס האָט! 

װויליאַמס איז דערויף אױפֿגעשפּרונגען אֵן אָנגעצונדענער מיט 
געשרייען: 

-- דו פֿאַרדאַמטער, דו פֿאַרדאַמטער טרעמפּ! 

און ער איז מיט זײַן פֿױסט פֿאַרפֿאָרן פֿיליפּן גלײַך אין פּנים 
אַרײַן. | 
געענדיקט האָט זיך מיט דעם, װאָס פֿיליפּ איז אַרױסגעװאָרפֿן 
געװאָרן אַ פֿאַרבלוטיקטער און איז אָן אַ סענט געלט, אַ הונגעריקער, 
אַוועק אַליין אױפֿן שטױביקן ווײַסן װועג, װאָס ציט זיך צװוישן די 
גרינע בערג. און דער מיסטער אִינעלסאָן האָט אים נאָכגעשריִען אַז 
ער זאָל זיך נישט דערוועגן צו װײַזן אויף וועלכן עס איז פּלאַץ פֿון 
זײַן גוט, װײַל ער װעט אים דערשיסן וי אַ משוגענעם הונט... און 
צו אונדז האָט זיך אינעלסאָן געווענדט: : 

--- און איר, באָיעס, דאַרפֿט זיך נישט זאָרגן. מאָרגן קומען מיר 
אָן צוויי נײַע אַרבעטערס, איך האָב אַ בריוו דערהאַלטן,. און דער 
פֿױלענצער איז מיר איצט סײי וי סײַ געווען אַן איבעריקער. 

דער קליינער מעקסל, װאָס האָט יעדן טאָג געהאַלטן אין איין 
ווערן אַלץ בלאַסער, האָט צופֿרידן געקוקט אױפֿן קריג און געשלעג, 
און מיט פֿאַרגעניגן געשמייכלט, פּונקט װוי די גאַנצע געשיכטע װאָלט 
פֿאַר אים פֿאָרגעקומען ערגעץ אויף אַ פֿילם אָדער אין אַ װאָדעװיל.., 
דזשאַן האָט אויסגעזען צו זײַן גלײַכגילטיק, נאָר איך בין פֿון דעם 
פֿאַרדאַמט ערנסט געװאָרן. װיליאַמס האָט זיך זיגרײַך אַועקגעזעצט 
צום טיש און האָט קוקנדיק צו מיר גענומען ריידף / 

--- ער איז דאָס װערט! ער איז דאָס וערט געווען, דער פֿאַר- 
דאַמטער!.. | 

איך האָב אים מיט כּעס איבערגעשלאָגף ‏ 

--- דו האָסט נישט געהאַט קיין רעכט צו שלאָגן 

-- װאָס? װאָס מיינסטו? 

איך האָב אַרײַנגעװאָרפֿן װיליאַמסן גלײַך אין פּנים אַרײַן 

--- ווײַל דו האָסט צעבראָכן דעם דישעל, נישט פֿיליפּ. און מיס- 
טער אִינעלסאָן ווייסט דאָס, און איז נאָך ערגער פֿון דיר!. 

װיליאַמס איז צעטומלט געװאָרן,. ער האָט מיר נישט געקענט 

קוקן גלײַך אין די אויגן אַרײַן און ער האָט זיך געווענדט צו דושאַ- 
נען: | 
-- הער דזשאַן! װאָס זאָגסטו נאָר צו אים, צו דעם... דעם.. 
סאָציאַליסט! (ער האָט, װײַזט:אױס, געװאָלט זאָגן :שיבי"..., 

דזשאַן אָבער האָט גאָר אומדערװאַרט אויף אים אױפֿגעהױבן אַ 
פּאָר אָנגעצונדענע אויגן און אויסגעשריען: 

--- האַלט דײיַן פּיסק, דו ?;קרוק" +! 

װויליאַמס האָט זיך דערפֿילט צעקלאַפּט. און אַ דערשראַקענער 
און צעטומלטער איז ער גלײַך אױפֿגעשפּרונגען פֿון בענקל. מעקס 
האָט זיך צעלאַכט. איבער הויפּט האָט אים הנאה געטאָן, ווען וי" 
! ליאַמס האָט זיך צעקוויטשעט כּמעט וי אַ הונט און איז אַזױ קווי" 
טשענדיק אַװעק פֿון עסצימער, אונדז פֿאַרקלאָגן פֿאַרן מיסטער 
אִינעלסאָן. | 


דער מיסטער אִינעלסאָן האָט אונדז וועגן דעם גאָר נישט געזאָגט; 
אַדרבה, ער איז נאָך געװאָרן פֿרײַנדלעכער. 

אין אָװונט האָט ער מיך געפֿרעגט, װאָס איז מײַן מיינונג וועגן 
דעם װײיצפֿעלד, װאָס ער האָט דאָרט, רעכטס, 

איך האָב אים שאַרף און בייזלעך געענטפֿערט: 

--- מײַן מיינונג איז, אַז דאָרט װאַקסט נישט קיין וױיץ, נאָר 
שטרוי... | 

ער אָבער האָט בײַ מיר פֿאַרטרױלעך געפֿרעגט: 

--- װאָס װאָלט געווען דײַן עצה? 

-- איבעראַקערן דאָס פֿעלד! --- האָב איך געזאָגט. ' 

|-- יאָ, גערעכט! -- האָט ער צוגעגעבן -- װײַל די שטרוי, װאָס 
איז שוין אָנגעװאַקסן, װעט זײַן אַ גוטע מיסטיקונג פֿאַר דער ערד, 
און נאָך דעם וועט מען דאָרט קענען פֿאַרזײען קאַרטאָפֿל, אפֿשר װאָלט 
מען דאָס נאָך מאָרגן געטאָן? 


* װאָראָנע (אָנזאָגער פון װיסטע בשורות), 

אַינעלסאָן האָט גוט געװוּסט, אַז מאָרגן קען מען דאָס נישט טאָן, 
װװײַל מיט די פֿערד זײַנען מיר פֿאַרנומען אויף אַ צווייטן פֿעלד, און 
אַז מען קען נישט, און אַז עס האָט קיין זין נישט אַװעקצוּװאַרפֿן יע" 
נע אַרבעט אין מיטן צוליב דעם פֿעלד, נאָר דער גאַנצער שמועס. 
זײַנער האָט בלויז געהאַט דעם צוועק זיך אַרױסצוװײַזן פֿרײַנדלען 
און פֿאַרטרױט צו מיר, װײַל װאָס טוט ער, אַז די מאָרגנדיקע צוויי 
אַרבעטערס קומען נישט אָן?.. אַן ענלעכן שמועס האָט ער נאָך דעם 
געהאַט מיט דזשאַנען און אַפֿילו מיט דעם קליינעם מעקסט + 

אין אָװנט, איך האָב זיך געהאַט נאָר װאָס אױסגעטאָן אויף צו 
גיין שלאָפֿן און האָב שוין אויסגעשטרעקט מײַן האַנט אויף אויסצו- 
לעשן דאָס לעמפּל, איז צו מיר אַרײַנגעקומען װיליאַמס: 

-- דזשאַן מיינט, אַז ער, װיליאַמס, דאַרף פֿאַר אים מורא האָבן. 
נישט אין זײַן לעבן! דזשאַן מיינט אַז אויב ער האָט זיך געשלאָגן 
מיט מעקענזין דאַרפֿן שוין אַלע פֿאַר אים מורא האָבן. נישט אין זײַן 
לעבן! 

-- װאָס װועסטו אים טאָן? -- האָב איך געפֿרעגט זיך יי 
אין בעט. 

-- װאָס איך וועל טאָן? װאַרט ס'ט שוין זען! איך קען דזשאַנען 
בעסער פֿאַר אײַך אַלעמען! איך ווייס, אַז ער האָט אַ שלעכטן טעמ- 
פּער *! אַז ער קען מיט אַ מאָל משוגע װערן?! און דעריבער האַלט 
איך מיט זיך שטענדיק -- אָ, זעסט װאָס: --- און װיליאַמט האָט זיך 
שנעל צוגעבויגן צו דער כאָליעווע און פֿון דאָרט אַרױסגעכאַפּט אַ 
לענגלעכן מעסער און אַן אױפֿגעקאָכטער גענומען שרײַעף אָ, זעסט 
װאָס! זאָל ער נאָר װעלן צוגיין צו מיר, און איך צעשנײַד אים מיטן 
מעסער, אָט אַזױ! איבערן פּנים! איבער דער נאָז! איבער די אויגן! 
איבערן האַלדז! איבערן בויך, איבערן בויך, גאָט פֿאַרדאַמט! איבערן 
בויך! איך עפֿן אים דעם בויך!!! 

און װליאַמס האָט דערבײַ זשעסטיקולירט מיטן מעסער אין 


5 טעמפּעראַמענט, כאַראַקטער. 

האַנט און דאָס פּנים איז אים געװאָרן פֿול מיט ווילד גערייצטע בלוטן, 
ער האָט שׁוֹין װײַזט-אױס, געװאָלט אין איין וועג אויך מיך אָנשרעקן, 
איך האָב אים אָנגעקוקט און געזאָגט; | 

--- דו ביסט נאַריש. ‏ 

--- װאָס מיינסטו, איך בין נאַריש? 

-- אַ מאַן טוט נישט אַז, 

-- יאָ, אָבער בײַ יעזוס, איך װעל זיך נישט לאָזן!.. 

-- אָבער, דו וועסט מיר אַנטשולדיקן, װוויליאַמס! --- האָב איך 
אים איבערגעשלאָגן -- איך בין מיד און װיל שלאָפֿן. / 

-- אָ, יאָ, געוויס! ס'איז צײַט. אַ גוטע נאַכט. עֶר האָט נאָר גע- 
װאָלט... 

--- א גוטע נאַכט, 

-- אַ גוטע נאַכט, 

-- זאָגסטו דײַן תּפֿילה פֿאַרן שלאָף, װיליאַמס? 

--- מײַן תּפֿילה? מײַן תּפֿילה? ס'הייסט? געוויס! -- ער האָט 
נאָך אין זײַן לעבן נישט פֿאַרפֿעלט צו זאָגן זײַנע תּפֿילות. + 

איך האָב אים געבעטן, ער זאָל זײַן אַזױ גוט און פֿאַר מיר אויס- 
לעשן דאָס לעמפּל. ער האָט דאָס געטאָן. עס איז געװאָרן פֿינצטער, 
איך האָב אים אין דעם פֿינצטערניש נאָך אַ מאָל געװוונטשן אַ גוטף ‏ 
נאַכט, ער זאָל גיין טאָן זײַן תּפֿילה און זען, אַז מען דאַרף בעסער 
זײַן אַ גוטער מענטש. און געזאָגט האָב איך אים דאָס דערפֿאַר, װײַל 
נישט ווילנדיק האָבן זיך מיר כּמעט דעם גאַנצן טאָג געטראַכט פֿיביס 
ווערטער: אַז אין די גױייִם, דאַכט זיך, איז דאָ אַזאַ מין סאָרט ווילד- 
פֿלײש, װאָס קיין רעליגיע װועט דאָס פֿון זי נישט אויסהיילן.. 

איך בין געבליבן אַליין און געטראַכט פֿון פֿאַרשײדענע זאַכן. און 
פֿון פֿיבין און פֿון דער ייִדישער פֿאַרם-געזעלשאַפֿט מיט זייערע אי- 
דייען, און װאָסערע מאָדנע כּוחות עס זײַנען אָט די אידייען װאָס ביל- 
דן זיך אַזױי מאָדנע אויס בײַ מענטשן! און ווער וועט זאָגן, ווער פֿון 
אונדז איז גערעכט! דאָס לעבן װעט דערװײַזן? און װווי, ווען דאָס 
לעבן װעט טאַקע דערװוײיזן וי זיי ווילן? װעט דאָס דען הייסן, אַז זי 

זײַנען גערעכט? גאָט מײַנער! װעט דאָס דען הייסן, אַז זיי זײַנען גע" 
רעכט, ווען מיר װעלן פֿאַרלױרן גיין צווישן די קריסטן, צו וועלכע 
מיר האָבן פֿאַרבלאָנדזשעט?.. 

מײיַנע געדאַנקען האָבן זיך אָפּנעשטעלט. איך האָב מיט צעעפֿנ- 
טע אויגן שטום געקוקט פֿאַר זיך אין דעם פֿינצטערניש... און פֿון 
די בערג פֿון אונטערשטרויכן און פֿעלדזן האָבן מיר אַ מין בייזער און 
געהײימנישפֿולער פֿאַרעקשנטקײט געשריען די קװוי-פּור"ווילס? און 
די ;האַ-האַ-האַס?,.. איינער פֿון זיי האָט גאָר גענומען שרײַע: ?הו 
אַר יו? הו אַר יו? הו אַר יו?* (װער ביסטו?), און עפּעס אַזױו אייג- 
געגעסן, מעלאַנכאָליש און געשפּענסטיק, אַז עס איז געווען שווער צו 
גלייבן, אַז דאָס שרייט אַזױ אַ פֿױגל. אפֿשר זײַנען דאָס גאָר אַזעלכע 
חיות? און אפֿשױ טאַקע דער קליינער בלאַסער מעקסלי. 


== ען יי 


אויף מאָרגן האָט די מאַדאַם אִנעלסאָן געפֿונען אַ געלעגנהייט מיט 
מיר צו פֿאַרפֿירן אַ שמועס. און מיך אַרױפֿגעפֿירט אויף דעם, אַז 
איך האָב געדאַרפֿט ענטפֿערן, צי מיר געפֿעלן קריסטן. 

די פֿראַגע האָט זי בײַ מיר געפֿרעגט מיט אַראָפּגעלאָזטע אויגן. 

דאָס האָט מיך אױפֿגערעגט. איך האָב געזאָגט: 

--- קריסטן זײַנען אין דער צײַט פֿון זייער תּפֿילה שיין. 

אין דער צײַט פֿון זייער תּפֿילה?! -- האָט זי מיך פֿאַרװוּג- 

דערט איבערגעפֿרעגט. 

-- יאָ! -- האָב איך געענטפֿערט, 

--- ווען איר זעט, װי אַ קריסט פֿאַלט צו דער ערד און צלמט 
זיך, קריגט איר נישט קיין װידערגעפֿיל?... 

-- ניין! -- האָב איך געענטפֿערט, ווערנדיק אַלץ מער אױפֿגע- 
רייצט פֿון דעם, װאָס די מאַדאַם פֿרעגט בײַ מיר אַזעלכע שאלות און 
דערצו נאָך מיט אַראָפּגעלאָזטע אויגן. --- װאָס פֿאַר אַ סוד וויקלט זיך 
דאָ פֿונאַנדער?! װאָס וויל זי דאָ פֿון מיר דערגיין? 

מיט אַ מאָל האָט די מאַדאַם אִינעלסאָן אױפֿגעהױבן אירע אויגן 
און גענומען קוקן אין מײַן פּנים, מיט אַ כּמעט דערשראָקענער שאַרפֿ- 
קייט און פּלוצלינג געפֿרעגט: 

--- ווי, למשל, ווען אײַערע אַ באַקאַנטע, צי אַ שוועסטער, װאָלט 
חתונה געהאַט פֿאַר אַ קריסט? 

די פֿראַגע האָט מיך ביטער אַ ברי געטאָן אין האַרצן. איך האָב 
פֿאַר זיך גלײַך דערזען פֿיבין, אירע דרײַ קריסטלעכע באַקאַנטע, און 
איך האָב זיך פֿאַרלױרן;: װאָס איז דאָס?!.. נישט אַנדערש, אַן די 
בלאָנדע מאַדאַם, װאָס קוקט מיך איצט אַזױ שאַרף אָן, וייסט אַלע 
מײַנע סודות!., איך האָב זיך מיט כּעס אַ הייב געטאָן א בייז גע- 
ענטפֿערט: | 

-- ווען מײַנע אַ באַקאַנטע װאָלט חתונה געהאַט מיט אַ קריסט, 
װאָלט איך זי צונױפֿגעדרײט װי אַ קנויל און זי אַ שלײַדער געטאָן 
דעם קריסט וי אַ שפּײַ אין זײַן קריסטלעכן פּנים אַרײַן! | 

די מאַדאַם אִינעלסאָן האָט פֿון מײַן ענטפֿער שיער נישט צװאַ- 
מענגעבראָכן. ‏ די אויגן זײַנען בײַ איר פֿאַרגליווערט געװאָרן, יאָ, 
איך בין דאָס מאָל געווען שלעכט צו איר, איך בין געווען זייער 
שלעכט צו איר. נאָר איך האָב זיך אָבער נישט געקענט העלפֿן 
שולדיק איז געווען מײַן אױפֿרעגונג און מײַן נישט וויסן קלאָר, וועגן 
| װאָס עס איז איר דאָ געגאַנגען. אָבער איר פּלוצעמדיקע פֿאַרגליווער- 
טע שרעק, אירע פּלוצעמדיקע טרערן אין די א -- דאָס קען איף - 
נאָך ביז הײַנט נישט פֿאַרגעסן, 

זי האָט צו מיר מער נישט גערעדט. און אַ צוויי-דרלי טעג האָב 
איך זי איבער הױיפּט נישט געזען אַרױיסקומען פֿון הויז. און נאָך דעם 
פֿלעגט זי מיך שטענדיק אױסמײַדן.. 

נאָר איין מאָל, נאָך מיטאָג, איז צו מיר אױפֿן פֿעלד געקומען 
צו לױפֿן מעקס אוז מיר איבערגעגעבן אַ באַפֿעל פֿון דער מאַדאַם 
אִינעלסאָן, אַז איך זאָל גיין אײַנשפּאַנען די פֿערד אויף צו פֿאָרן צו 
דער באַן, װײַל עס איז אָנגעקומען אַ טעלעגראַמע, אַז זייער טאָכטער 
קומט מיטן נאָכמיטאָגדיקן צוג. 

ווען איך בין אָנגעקומען צו דער שטאַל, האָט שוין אויף מיר 
געװאַרט די מאַדאַם אִינעלסאָן, אַ פֿרײלעכע און אַן אױפֿגעראַמטע -- 


זי בעט מיך, איך זאָל פֿריער אױספּוצן דאָס פֿערד ;קיידי", דאָס פֿערד 
איז טאַקע דער טאָכטערס, דאָס איז איר רײַטפֿערד, 


איך בין געווען צופֿרידן, װאָס די מאַדאַם אִינעלסאָן האָט זיך 
מיט מיר איבערגעבעטן און רעדט צו מיר פֿרײַנדלעך. און איבער 
הויפּט פֿון דעם, װאָס זי זעט-אויס צו זײַן אמתדיק גליקלעך... איך 
האָב ;קיידין?* אויסגעפּוצט און פֿאַרשלײערט וי אַ כּלה. נאָך דעם 
האָב איך נאָך געפֿונען צײַט און אויף שנעל אויסגעװואַשן די קאַרעטע 
און אױסגעפּוצט דעם שפּאַן,. מעקס האָט מיר אַרױסגעהאָלפֿן. און 
ווען אַלץ איז שוין געווען פֿאַרטיק צו פֿאָרן, האָט ער פֿאַרצױגן די . 
פֿאָן פֿאַרן הויז. די פֿאָן האָט אױפֿגעפֿלאַטערט וי אַ פֿרײלעכער אָנ- 
זאָג און האָט זיך לעבהאַפֿטיק גענומען בייגן און קנייטשן אין דער 
זוניקער טאָגלופֿט, | | 

וי שיין עס איז אַ גרויסע פֿאָן אויף אַ הויכן פֿאָנשטעקן און 
סאַראַ גוטער ייַנגל אָט דער מעקסל איז! 

פֿאַרן אַרױפֿזעצן זיך האָב איך זיך דערמאַנט און געפֿרעגט ביי 
דער מאַדאַם אִינעלסאָן, צי זי האָט אפֿשר ערגעץ נאָך אַ פֿאָן? זי האָט 
מיט אַ שטאַרקער צופֿרידנקײט געענטפֿערט: יאַ! און איז אויף גיך 
אַרײַן אין הויז און מיר פֿון דאָרט אַרױסגעטראָגן אַ נאָך ניט געניצטע 
פֿאָן און אויך די שיינע ווענגערשע בײַטש, מיט וועלכער בלױן 
אִינעלסאָן פֿאָרט אַ מאָל אַרױס אין שטאָט. | | 

דאָ איז מיסטער אִינעלסאָן אויך אַרױס, זיך אומגעקוקט, דערזען 
דעם פּאַראַד, װאָס מען מאַכט דאָ און דעם פֿלײַס, מיט וועלכן איך 
עסק זיך, און זײַנע ברעמען האָבן זיך בייז אַראָפּגעצױגן איבער זײַנע 
! גרויבלויע אויגן. זײַן ראָזלעך פּנים מיט די גרויע װאָנצעס האָט זיך 
אַ שאַרפֿן צי געטאָן אַראָפּי | | 

איך האָב נישט פֿאַרשטאַנען, װאָס דאָס הייסט, און האָב מיט 
צעטומלטע בליקן אַ קוק געטאָן אויף דער מאַדאַם. זי אָבער האָט 

זיך מיט קונציקע בליקן און מיט אַ באַזונדער קיגן פֿרויען-שמייכל 
אַ ווענד געטאָן צו אים:; 

--- אַלעקס! מען מוז צוגעבן, אַז ער איז אַ פֿײַנער מאַן! --- האָט 
זי אים געזאָגט וועגן מיר און צוגעגעבן -- נישט אַזױ, אַלעקס?! 


דער שמייכל האָט איר צוגעגעבן אַ געוויסן װײַבלעכן רייץ און 
האָט געווירקט.., 

-- אַ יאָ, ער איז אַלרײַט! -- האָט ער צוגעגעבן און אויך גע 
נומען שמייכלען.י 


צו דער סטאַנציע זײַנען מיר אָנגעקומען פּונקט אין צײַט, און די 
טאָכטער איז געווען... פֿיבי -- == == == == == --- פֿיב! 
- פֿיבי האָט זיך אַרומגענומען מיט דער מאַמען, זיך דרי מאָל צע- 
קושט און וי נאָר זיי האָבן זיך פֿונאַנדערגענומען און זיך דערזען 
זײַנען זיי גלײַך ווידער צוגעפֿאַלן איינס צו אַנאַנדער און זיך פֿון דאָס 
נײַ געקושט, און ווען פֿיבי האָט דערזען, אַז די מאַמע ויינט, האָבן 
זיך אויך בײַ איר די אויגן אױפֿגעגלאַנצט מיט טרערן און זיי האָבן 
זיך ווידער צעקושט, 


איך בין צוגעקומען איבערנעמען די פּעקלעך. פֿיבי האָט זיךף 
אומגעקוקט -- -- --- אויף אַ רגע בלויז האָב איך געזען, וי פֿיבי 
איז צעטומלט געװאָרן און ברייטער צעעפֿנט אירע גרויסע, שװואַרץ- 
גרויע אויגן. נאָך דעם האָב איך געהערט, װי די מאַדאַם אָנעלסאָן 
האָט איר געזאָגט, אַז איך בין זייערער אַן אַרבעטער, אַ ייַד = -- -- 
| און אַז די פֿאָן האָב איך דאָס אַרײַנגעשטעקט אין קאַרעטע פֿון אירעט 
וועגן. בײַ די רייד בין איך אָנגעקומען זיי העלפֿן זיך אַרײַנזעצן. 
האָט מיר פֿיבי געדאַנקט און קוקנדיק אויף דער פֿאָן געזאָגט, אַז עס 
איז זייער שיין פֿון מיר -- -- -- 

אױפֿן וועג אַהיים האָב איך געהערט, װוי די מאַדאַם אינעלסאָן 
האָט זיך נאָכגעפֿרעגט בײַ פֿיבין אויף דעם אט יענעם און צט אויף 
דער פֿאָמיליע באָש. 

-- ווא -- | 


דעם אָוונט פֿון פֿיביס קומען בין איך געלעגן אױפֿן גראָז. נעבן 
מיר איז, װי געוויינלעך, געזעסן דער בלאָנדער זשאַן און מיר צום 
צענטן מאָל איבערדערציילט פֿון דעם ;פֿײַט" מיט מעקענזין, פֿון 
זײַנע געליבטע, פֿון זײַן רײַזע קיין אױסטראַליע. ער איז געפֿאָרן 
קיין אױסטראַליע וי אַ מאַטראָס, דאָס הייסט, נישט וי אַ פּשוטער 
- מאַטראָס, נאָר וי אַ לאָצמאַן 5. װײַל דער אלאָצמאַן?, מיט וועלכן 
מען איז אַרױסגעפֿאָרן, איז אױפֿן וועג פּלוצלינג קראַנק געװאָרן, און 
ער, דזשאַן, איז דאָך אַן אינטעליגענטער מענטש, האָט אים דער קאַ- 
פּיטאַן געזאָגט: ,דו, דזשאַן, ביסט אַן אינטעליגענטער מענטש, וועסטו 
איצט פֿאַרנעמען די שטעלע פֿון ;לאָצמאַן* נילעס". נילעס איז אױפֿן 
דריטן טאָג געשטאָרבן און מען האָט אים אַרײַנגעװאָרפֿן אין ים. אין. 
ער, דזשאַן, געבליבן ,לאָצמאַן*. און דער קאַפּיטאַן פֿלעגט אים אַלע 
מאָל לויבן און זאָגן: איך זע, דזשאַן, אַז דו ביסט טאַקע אַן אינטע- 
ליגענטער מעגטש, 


נאָר איין מאָל -- עס איז געווען נאַכט -- איז מיט אַ מאָל גע- 
װאָרן אַזאַ שטורעם, אַז דער גאַנצער ים איז אױפֿגעקאָכט געװאָרן און 
איז גלײַך פֿאַרגאָסן געװאָרן װי מיט אױפֿגעשלאָגענע אייווײַסלען, 
טאַקע װי מיט אמתע אײװוײַסלען!... און די שיף --- הייליקער מאָזעסוּ - 
| -- זי האָט גענומען שפּרינגען אויף װאַסערבערג און אין װאַסער- 
גריבער, ביז זי איז צעבראָכן געװאָרן אויף שטיקער. און װאָסער 
שרעק! נאָר אַזאַ אינטעליגענטער מענטש װי ער האָט דאָס געקענט 
אַזױ לאַנג אויסהאַלטן. זיבן טעג און זיבן נעכט האָט ער זיך גע" 
האַלטן אויף אַן אָפּגעבראָכענעם שטיק, ביז אַ שיף איז אָנגעפֿאָרן און 
האָט אים דערזען. און הייליקער גאָט! סאַראַ שרעק עס אי זיבן ‏ 
טעג און זיבן נעכט!.. 


איך בין געלעגן אױפֿן גראָז, געקוקט אױפֿך שטערנדיקן הימל, 





* דער װאָס שטייט בײַם רודער, 

אויף דזשאַנען, אויף זײַן בלאָנדער באָרד און אויף די ביימער פֿון די 
באַװעלדערטע בערג, װאָס אַרום אונדז און איבער אונדף - | 
| = איך האָב זיך צוגעהערט צו דזשאַנס אוױיסגעטראַכטע מעשיות, 
פּונקט וי ער װאָלט זיי מיר צום ערשטן מאָל דערציילט, פּונקט װוי 
הײַנט װאָלט גאָר נישט פֿאָרגעקומען, נאָר די געשרייען פֿון די גאַוט- 
סאָקער פֿײיגל האָבן מיך גערייצט און געקילט דאָס בלוט. און איך 
האָב געטראַכט: / 

דאָס הייסט, אַז איך בין נערוועז; דאָס הייסט, אַז פֿיביס משונה- 
דיקער אָנקומען אַהער אין די בערג וי אַ טאָכטער פֿון אִינעלסאָן 
האָט מיך נישקשהדיק צערודערט. און איך האָב געטראַפּט: די פֿייגל 
שרייַען הײַנט װוי משוגעים, װאָס האָבן זיך אַרױסגעריסן פֿון ערגעץ 
אַ מושגעים-הויז,,. און דאָס געשריי פֿון דעם האַ-האַ-פֿױגל איז וי 
פֿון איינעם װאָס טרינקט זיך... יאָ, עמעצער טרינקט זיך איצט אין 
דער נאַכט נישט װײַט פֿון אונדז; רײַסט זיך פֿון מאָל צו מאָל אַרױס 
אויף דער אײכערפֿלאַך, כאַפּט אין אײַלעניש דעם אָטעם: קהא, הא, ‏ 
האַ, האַ, הא!? און ווערט גלײַך ווידער אַרונטערגעזונקען. און איך 
האָבֿ זיך געטרייסט: זאָל זײַן, אַז אָט די פֿאַרשײדענע געשרייען קו" 
מען גאָר פֿון דעם קליינעם, בלאַסן מעקסל? זאָל זײַן, אַז דאָס שפּילט. 
ער זיך דאָס אַזױ מיט זיך אַליין? באַהאַלט זיך אויס און לאָזט-אַרױס - 
אָט די פֿאַרשײידענע אויסגעשרייען, אָט פֿון דאָ און אָט פֿון דאָרט? 

און איך האָב געלאַכט: | 

די מעשׂה מיט פֿיבין איז נישט געשטויגן און נישט געפֿלױגן 
נאָר דאַ איז אַזאַ געגנט -- פֿייגל שרײַען װוי מענטשן.. 

און דזשאַן --- דזשאַן איז אַ גוטער. אָט זיצט ער דאָך נעבן מיר 
און דערציילט מיר אַזױ זײַנע גוטע מעשׂיות. נאָר די מאַדאַם אִ'נעל- 
סאָן איז אַ סענטימענטאַלע ייִדענע. און דער אַלטער באַש מיט די 
גרויסע ברילן אויף דער גרויסער נאָז איז אירער אַ פֿרײַנד, װאָס 
גלייבט נאָך ביז הײַנט אין ;אויסמישן זיך? אָדער װי ער האָט זיך 
פֿאַר מיר אַ מאָל מיט פֿײַער צעפּאַעטעװעט: ;מיר דאַרפֿן גיין אַנט- 
קעגן אָט דעם גרויסן הײיליקן גײַסט, װאָס זײַן קלייד זײַנען די פֿאָנען 

פֿון אַלע פֿעלקער". און די סענטימענטאַלע ייִדענע האָט נאָך מן הסתּם 
אַ נאָמען געגעבן איר טאָכטער פֿיבי, װײַל עס איז פֿאַראַן אַ ליד פֿון 
אַ מאָרגן-פֿױגל װאָס הייסט פֿיבי --- ;איר טאָכטער װעט דאָס דעם 
נײַעם מאָרגן װעקן? -- -- --- און נאָך ביזן הײַנטיקן טאָג דאַרף אָט 
די ייִדענע באַנוצן קונציקע בליקן און אַזאַ מין תּאווה-שמייכל, ווען 
זי וויל אַז איר מאַן זאָל זײַן גוט צו איר. און עס איז איר שווער צו 
פֿאַרשטײן, וי אַזױ אַ ייד קען אָן עקל צוזען װוי אַ גוי פֿאַלט אויף די 
קני, קושט די ערד און צלמט זיך. 

אין דער אייגענער צײַט בין איך אָבער אויך געווען גאָר אַן אַנ" 
דערער, נעבן וועמען עס איז געזעסן די מאַדאַם אִינעלסאָן. איך בין 
געווען איר פֿאָטער. מײַנע אויגן זײַנען געווען געווענדט צו איר: שמײַן 
קינד! איך האָב געזאָגט דײַן מאַמעף -- האָסט אַ קינד, אַ טאָכטער, 
דאַרפֿסטו איר דערציילן מאַמע-מעשׂיות. מעשׂיות װוי די װאָס דו 
האָסט פֿון דײַן מאַמען געהערט. און זי רעדט גאָר אַ פֿרעמדן לשון, 
לאָזט זיך דאָס אין אַ פֿרעמדער כּלי נישט איבערגיסן, קען דאָס 
חלילה ברענגען צו אַן אומגליק, קען דאָס חלילה ברענגען צו אַ 
גרויסן אומגליק -= == == 

און איך בין געווען איר זיידע און אפֿשר איר עלטער-עלטער- 
זיידע. נישט װײַט פֿון מיר איז געלעגן מײַן װאַנדער-שטעקן. און 
פֿאַרשטױבט איז געווען מײַן קלייד, נאָר קלאָר די גרויע האָר פֿון 
מײיַן באָרד און פֿון די גרויסע ברעמען װאָס זײַנען געהאַנגען אַרי- 
בער מײַנע אויגן. און אַן אײיביקער, שער פֿאַרהאָרעװעטער וי 
אין איינעם מיט אַן אייביקער ליכטיקייט און זיכערקייט האָט אַרױס- 
געקוקט פֿון מײַנע אַלטע אויגן. און איך האָב זי געטרייסט מיט מײַן 
זײַן נעבן איר. נאָר אַליין בין איך געווען נישט געטרייסט... 

דזשאַנס שטימע האָט גענומען קלינגען מיד. און אָט איז ער גאָר 
אנטשוויגן געװאָרן, געטראַכט אַ װײַלע. נאָך דעם האָט ער גאָר אומ- 
דערװואַרט בײַ מיר מיט אַ געמאַכטער פֿרײלעכקײט אַ פֿרעג געטאָן: 


--- און מאָרגן װועסטו דערהאַלטן אַ בריון? 

דאָס האַרץ אין מיר האָט אַ ציטער געטאָן. איך האָב אים אָנ" 
געקוקט און געזאָגט; 

-- איך ווייס נישט. קען זײַן.. 

-- און װויליאַמס זאָגט, אַז ער וועט... -- האָט מיר דזשאַן גע- 
ענטפֿערט מיט א שמייבל, 

אומדערטרעגלעך שווער און װאַרעם און גוט זײַנען די בליקן און 
דער שמייכל פֿון אַ מענטשן, וועמענס האַרץ איז פֿון ווערעם צעגעסן, 

איך האָב זיך אָנגערופֿן 

-- פֿאַר װאָס שרײַבסטו נישט ערגעץ? דערמאָן זיך אין עמעצן, 
שרײַב, װעט מען דיר ענטפֿערן. 

בי דזשאַנען האָבן די אויגן מיט א מאָל אױפֿגעשײַנט הייסער 
און גלאַנציקער: 

--- שרײיַבן? װאָס? געוויס. זיכער! | 

מאָרגן שיקט ער אַרױס דרײַ בריוו. דרײַ. געוויס. אים וועט מען 
ענטפֿערן. אַ, אָ, אַז --- װעט מען ענטפֿערן. 

נאָר עפּעס האָט ער מיר שוין מער נישט געקענט קוקן גלײַך אין 
די אויגן אַרײַן. האָט ער זיך אױפֿגעהױבן און שמייכלענדיק געזאָגט 
;אַ גוטע נאַכט!" און איז אַװועק. 

ווען דזשאַן איז אַװעק, האָב איך זיך דערפֿילט אַליין און מיד, 
איך האָב זיך אױפֿגעהױבן, זיך געלאָזט גיין צוִם שטאַל, צו מײַן גע- 
לעגער. צוקומענדיק צו דער טיר, בין איך געבליבן שטיין אַ לט 
-- פֿון שטאַל אַרױס האָט זיך געהערט דאָס געזונטע קײַען פֿון די 
עטלעכע פֿערד, װאָס זײַנען דאָרט געשטאַנען, און זייער צופֿרידענער 
פּאַטשן מיט די עקן און בײַטן די פֿיס. נאָר איך האָב זיך געשראָקן, 
עמעצער איז אין שטאַל. נאָך אויסער די פֿערד -- -- --- פֿיבײ! 

איך בין אויף זיך אין כּעס געװאָרן: =װאָס פֿאַר אַ נערוועזע 
שטיק!?... און איך האָב אַ שפּאַר געטאָן דעם טויער און בין אַרײַן, 
אין איינעם מיט אַ פּאַס דרויסנדיקער נאַכטליכט, װאָס האָט זיך אַ 
לייג געטאָן אויף קאָס פֿון שטאַל. 

דער שטאַל-ריח האָט מיר אַ שלאָג געטאָן אין פּנים אַרײַן. דאָס 

קײַען פֿון די פֿערד האָט זיך דערהערט פֿרישער און שאַרפֿער. איין 
פֿערד האָט קײַענדיק אויסגעדרייט צו מיר זײַן קאָפּ, מיך אָנגעקוקט 
מיט זײַנע גרויסע אויגן... 

אין שטאַל איז קיינער נישט געווען, נאָר ווען איך האָב גענומען 
גיין אויף די טרעפּ, װאָס פֿירן צו מײַן געלעגער, האָב איך פֿאַר זיך 
דערזען פֿיבין -- -- -- זי האָט זיך הילכיק צעלאַכט, זיך אָנהאַלטג" 
דיק מיט איין האַנט בײַם האַרצן. פֿונקען האָבן מיר אַ פֿלי געטאָן 
פֿון די אויגן. נאָר איך בין געגאַנגען גלײַך אויף איר -- -- --- װײַל 
איך האָב געװוּסט, אַז דאָס דאַכט זיך מיר בלויז, װוײַל איך האָב גע" | 
װוּסט, אַז אין אמתן איז דאָ איצט קיינער נישטאָ, | 

איך בין אַרױף צו זיך, זיך אױסגעטאָן, זיך אַרײַנגעלייגט אין 
בעט און פֿאַרמאַכט די אויגן. 

די נאַכט איז ליכטיק, דער הימל איז כּמעט װײַס. די בערג הייבן 
זיך אִין דער װײַסער נאַכטיקער ליכטיקייט. און איך גיי אין דער 
ליכטיקייט איבער די בערג, האַלט מײַן װאַנדער-שטעקן אויף די 
אַקסלען, און אַנטקעגן, פֿון ערגעץ, דאָרט װײַט אַרױף, באַװײַזט זיך 
דער גרויסער הייליקער גײַסט -- אַ ריז אין אַ אַ לאַנגן מאַנטל, גע- 
מאַכט פֿון אַלע פֿעלקערס פֿאָנען -- -- -- און איך גיי אין דער וולל" 
סער ליכטיקייט אַנטקעגן דעם ריז און קום אַלץ נענטער און נענטער. 
אָט בין איך שוין גאָר נאָענט פֿון אים. פּלוצלינג אָבער גיט דער 
/ווינט אַ בלאָז איין עק פֿון זײַן פֿאָנענקלײד און איך דערזע, אַז דער 
ריז האָט גאָר ציגענע פֿיס -- -- == 

איך האָב אַ ציטער געטאָן, זיך אַ וויג געטאָן, צעעפֿנט ברייט 
מײַנע אויגן. 

פֿינצטער. נאַכט. און אַ שווערער ריח פון היי אין שטאַל, 


-- וווא -- 
דאָס, װאָס די מאַדאַם אִינעלסאָן איז בלאַנד, דער מיסטער אִינעל- 
סאָן געל און פֿיבי איז דווקא געבוירן געװאָרן אַ ברונעטקע, איז מיר 
באַזונדער געפֿעלן געװאָרן. און אין מיר איז דערפֿאַר אױפּגעװאַקסן 

אַ באַזונדער שיין און ליכטיק געפֿיל פֿאַר פֿיבין. נאָר ווען פֿיבי איז 
צו מיר איין מאָל צוגעגאַנגען, ווען איך האָב געהאָדעװעט די יונגע 
הינטלעך (איך האָב די קליינע הינטלעך זייער ליב געקראָגן; נעבן 
איינעם פֿון די שטאַלן האָב איך פֿאַר זיי צונױפֿגעקלאַפּט אַ באַזונדער 
הײַזל, און יעדעס מאָל, ווען איך פֿלעג קומען עסן, פֿלעג איך זען, אַז 
| אויך זיי זאָלן נישט בלײַבן הונגעריק), און געװאָלט מיט מיר פֿאַר" 
פֿירן אַ שמועס, האָב איך גראָב געענטפֿערט: 
-- מיס אִינעלסאָן, איר שטערט מיר אין דער אַרבעט! 

פֿיבי האָט זיך אויף אַ װײַלע צעלאַכט. באַלד אָבער איז זי געי 
בליבן שטיין, האָט אויף מיר גענומען קוקן ווי זי װאָלט נישט געווען 
זיכער צי דאָס בין איך. איך פֿון מײַן זײַט, האָב אויף איר געקוקט 
פֿרעמד און אָנגעבלאָזן, זי איז פֿון מיר גלײַך אַװעק, נישט זאָגנדיק 
קיין װאָרט, 

מיט עטלעכע טעג שפּעטער האָט זיך געמאַכט, אַז איין מאָל, פֿאַר 
נאַכט, מיר האָבן שוין געהאַט אױיסגעמאָלקן די קי, זֵיי פֿאַרטריבן 
| אויף נאַכט אין די בערג, און מיר, די אַרבעטערס, זײַנען שוין גע- 
גאַנגען צו דעם הויז זיך אײַנװאַשן, איז צו מיר אַרױסגעקומען פֿיבי 
און מיך געבעטן, איך זאָל פֿאַר איר אָנזאָטלען איר פֿערד. איך בין 
אַוועק אין שטאַל און זיך גענומען אָנזאָטלען איר ,קיידי", זי איז מיר 
נאָכגעגאַנגען און מיר גענומען אַרױסהעלפֿן, ווען דאָס פֿערד איז 
שוין געווען אָנגעזאָטלט, האָב איך דאָס גענומען פֿאַרן צוים און גע- 
װואָלט אַרױספֿירן פֿון שטאַל פֿון אירעט וועגן, 

-- ניין, נישט נייטיק! -- האָט זי געזאָגט, זי וויל זיך אַרױפֿועצן 

אױפֿן פֿערד גלײַך, באַלד, דאָ אין שטאַל, | 

איך האָב זי גענומען אונטער דער האַנט ַרױסצוהעלפן ; איר 
אַרױף אױפֿן פֿערד, 

איר האַנט איז גוט און רונד און שיין, 

וי נאָר זי האָט זיך אױפֿגעהױבן מיט איין פֿוס אױפֿן אײַזן פֿון 
זאָטל, האָט זי זיך אומגערן אַ וויכנע געטאָן און איז אַראָפּגעפֿאַלן צו 
מיר אין די הענט. | * 2 - 

איך האָב זיך אַנטשולדיקט. זי האָט געקוקט אויף מיר און גע" 
לאַכט. 

בײַם צווייטן מאָל האָט געטראָפֿן דאָס אייגענע און פֿיבי האָט 
זיך נאָך קלינגענדיקער און שענער צעלאַכט. 

בײַם דריטן מאָל איז זי מיר װוידער אַרײַנגעפֿאַלן אין די הענט.., 
איך האָב זיך דערמאָנט אין דעם װעלאָסיפּעד און דעם אױטאָמאָביל 
װאָס האָט זיך אַ יאָג געטאָן אויף איר. איך האָב זיך דערשראָקן, בין 
אין כּעס געװאָרן און געזאָגט: 

--- װאָס איז דער מער מיט אײַך, מיס אִינעלסאָן! איר קענט נישט 
פֿאָרן, טאָ װאָס זשע האָט איר געהייסן זאָטלען?! 

זי האָט גלײַך אױפֿגעהערט לאַכן, האָט אויף מיר שטאָלץ אַ קוק 
געטאָן, כּמעט מיט פֿאַראַכטונג, און האָט זיך גלײַך אַליין אַרױפֿגע" 
כאַפּט אױפֿן זאָטל, איז שנעל אַרױס פֿון שטאַל און איז אַװעק. 


-- שוא -= 


די בערג זײַנען שיין: די בערג זײַנען רײַך. אָבער מיר האָט אָנ" 
געהויבן ווערן ענג צוישן זיי. איך האָב זיך אומגעקוקט, אַז װוּ נאָר 
איך זאָל נישט אױפֿהײבן מײַנע אויגן שלאָגן זי זיך אָפּ אין בערגיי. 
די בערג מיט זייערע הויכע רוקנס זײַנען פֿאַר מיר געשטאַנען וי 
ווענט און האָבן פֿאַר מיר פֿאַרשטעלט דעם רוים, די װײַטקײט, 

מיר האָט זיך גענומען דאַכטן, אַז ווען איך זאָל װועלן ריכטיק 
אױסשפּרײטן מײַנע הענט, װאָלט איך נישט קענען איבער די בערגי 
מײַנע הענט װאָלטן זיך אָפּגעשלאָגן אין אָט די טײַוולשע בערג און 
בערג. מיר האָט זיך פֿאַרגלוסט ערדאַרבעט?! איך האָב זיך פֿאַר" 
בענקט נאָך שווערע און שטאַרקע באַװעגונגעף אָבער דאָס איז דאָך 
אויך געווען פֿאַרבונדן מיט מײַן בענקען נאָך רוים און װײַטקײט, 
נאָך פֿרײַע, װײַטע און אָפֿענע פֿעלדער, װאָס זאָלן זיך שטענדיק 
שפּרײיטן פֿאַר מײַנע אויגן און זאָלן מיר געבן די מעגלעכקייט זיך 
איבערצופֿילן מיט װײַטקײט און רוים, און דאָ בין איך גאָר אָרײיגָ" 


: 

געפֿאַלן אין אַ פּאַסטקע פֿון בערג. אוֹן דערצו נאָך פֿיבי! -- -- -- 
| גאָט מײַנער! וי אַזױ האָט זיך גענומען פֿיבי אַהער? װאָס איז 

דאָס פֿאַר אַ מיידל? פֿון װאַנען האָט זי זיך גענומען? וי קומט זי 
גאָר איבער הױיפּט צו זײַן אַ טאָכטער פֿון דעם הױז? און װאָס איז 
זאָס פֿאַר אַ הויז? װאָס זײַנען דאָס פֿאַר אַ מענטשן, װאָס נאָך דעם 
וי איינער אַרבעט בי זי אָפּ אַ צײַט שווער און ביטער, באַצאָלט מען 
אים נישט און מען לאָזט אים אַפֿילו נישט אָפּעסן, און מען צעשלאָגט 
אים נאָך ביז בלוט, און מען װאַרפֿט אים אַרױס וי אַ הונט? -- -- -- 
און װאָס איז דאָס געווען פֿאַר אַ מענטש, וועלכער איז אַװעק אַ צע- 
בלוטיקטער אויף דעם װײַסן שטױיביקן וועג צווישן די בערג און האָט 
זיך שוין מער נישט אומגעקערט? | 

עס פֿלעגט מיר די מאַמע דערציילן מעשׂיות פֿון ;ניט-גוטף? 
און די בערג, די וועלדער, די פֿייגל, דאָס הויז, די מענטשן, די שטאַ- 
לן און די בהמות אַפֿילו האָבן מיר ביסלעכווײלז גענומען אויסזען וי 
די ;ניט-גוטע* פֿון יענע מעשׂיות... און מיט געלעכטער און מיט 
שרעק האָב איך גענומען טראַכטן, אַז איך בין אַהער פֿאַרפֿירט גע- 
װאָרן,.. און אפֿשר טאַקע איבער פֿיבין, אָדער דורך פֿיבין --- דאָס 
האָט פֿיבי פֿאַר מיר אַזאַ נעץ פֿאַרשפּרײט.. 

איך האָב גענומען טראַכטן, אַז מען דאַרף זיך זען אַרױסרײַסן 
פֿון דאַנען. זאָל זײַן צוריק קיין ניו-יאָרק, אין ניו-יאָרק זײַנען דאָך 
דאָ מײיַנע ליבסטע. לאַנגע טי װאָס ציִען זיך אַװעק א און װוײַט 
אויף מײַיַלן.. 

עס איז געווען אָװנט. נאַכט. די גאַוטסאָקער פֿײיגל האָבן וי 
רוחות אָדער פֿאַרשטעלטע געשריען אין דער נאַכט, פֿאַרבענקט, האָ- 
פֿענונגלאָז, שאַרף און בייז. אייניקע פֿון זיי האָבן װי געטריבן פֿון 
זיך מיט געשרייען: טו-אַװעק! טו, טו, טו-אַװעק! אַנדערע וידער 
האָבן װי חוזקדיק נאָכגעשר;ען: שויללי-קאַם-גאָ: וויללי-קאַם- גאַ! 
וויללי-קאַם-גאַ!", און דער האַ-האַ-האַיפֿױגל האָט געשריען וי אַ 
משוגענער אָדער גאָר װוי איינער װאָס טרינקט זיך, וי איינער װאָס 
מאַכט-נאָך, כּלומרשט ער טרינקט זיך. 

וי אַלע מאָל, האָט זיך אויך דעם אָװונט אָפֿטער וי אַלע אַנדערע 
געשרייען געהערט דער וי-פּור-וויל-געשריי, נאָר הײַנט האָבן די 
געשרייען עמעצן עקשנותדיק און ביטער געשמיסן. איך בין א מי" 
דער געלעגן אין מײַן סקריפּענדיקן בעט. די ווילדע פֿיינלשע גע- 
שרייען האָבן מיך אױפֿגעהױבן און געװאָרפֿן הויך איבער די בערג 
און טאָלן, מײַן האַרץ האָט זיך גענומען רייצן און װאַרעמען. און איך 
האָב דערהערט. װי עס דאַװונט, זאָגט און בעט: -- גניו-יאָרק! ניו" 
יאָרק! ניו-יאָרל!* | 

מײַנע ברעמען האָבן זיך גלײַך צונױפֿגעשלאָסן, אָבער דאַכט זיך 
אויף װאַרעם פֿאַרטרערטע אויגן. מײַנע ליפּן זײַנען וי פֿון עפּעס 
אָנגערירט געװאָרן און זיך צעעפֿנט און אין איינעם מיט זיי האָבן, 
דאַכט זיך, אויך צעעפֿנט אַלע מײַנע אָדערן, אַלע מײַנע ביינער און 
האָבן גענומען תּפֿילהדיק מיטזינגען: ;ניו-יאָרק! ניר-יאָרק! ניו" 
יאָרל!* | 

מיר איז אָבער נאָך נישט געווען באַשערט אַזױ גיך אַרױסצו" 
רײַסן זיך פֿון אַינעלסאָנס פֿאַרם, | 


-- שא -= 


מאָרגן,. איך האָב זיך אױפֿגעכאַפּט פֿאַר טאָג, גענומען מײַן 
שטעקן און בין מיר אַרױיס פֿון שטאַל צונויפֿזאַמלען די בהמות, 

די װאָלקנס, װאָס האָבן זיך אויף איבער נאַכט אַראָפּגעלאָזן אויף 
די בערג און זי פֿאַרדעקט מיט זייערע געדיכטע פֿאַלדן, זײַנען וי 
פֿון עמעצנס הענט געצויגן געװאָרן אַרױף. 

דאָ און דאָרט האָבן זיך די װאָלקנס פֿונאַנדערגענומען און באַ- 
וויזן דעם אָדער יענעם טייל פֿון די בערג, אויף וועלכע עס זײַנען 
שוין געפֿאַלן די שטראַלן פֿון דער יונגער זון, 

איך בין געגאַנגען אויף די בערג, צווישן װאָלקנס, ביימער און 
זונשיין. | 

איך בין אַרױף אויף דעם צװייַטן גרויסן באַרג, װאָס איז באַ- 

װאַקסן מיט װאַלד, בין אַרױס אױפֿן אָפֿענעם פֿעלד װאָס געפֿינט זיך 
אױפֿן סאַמע קאָפּ פֿון באַרג און האָב זיך מיטן פֿעלד פֿאַרנומען צו 
יענער זײַט פֿון װאַלד װווהין עס פֿאַרקלײַבן זיך אָט עטלעכע פֿון די 
בהמות, פּלוצלינג אָבער האָט עפּעס פֿאַר מיר אַ שפּרונג געטאָן און 
איז געבליבן שטיין צװוישן די ביימער. איך האָב זיך אָפּגעשטעלט, 
מיינענדיק אַז דאָס האָט זיך אַ בהמה איבער עפּעס אַ סיבה אַ יאָג 
געטאָן און איז מיט אַ מאָל אַזױ ראַש שטיין געבליבן. איך האָב זיך 
אומגעקוקט און פֿאַר זיך דערזען נישט קיין בהמה, נאָר צוויי יונגע 
געלע הירשן מיט װײַסע בײַכער. זיי זײַנען געשטאַנען צווישן די ביי- 
מער וי אײַנגעגראָבענע און געקוקט אויף מיר מיט אױפֿגעהױבענע 
קעפּ, מיט ריינע און גרויס צעעפֿנטע אויגן, | 


| איך האָב געמאַכט אַ טראָט צו די הירשן, האָבן זיי זיך גלײַך 
אָפּגעריסן און אָפּגעשפּרונגען, איך האָב זיך אָפּגעשטעלט, האָבן זי 
זיך אויך באַלד אָפּגעשטעלט און האָבן זיך װוידער אויסגעדרייט מיטן 
פּנִים צו מיר און מיך אָנגעקוקט. | 
ווילדע, פֿרײַע הירשן! עמעצער האָט געזאָגט: שאַ ווילדער הירש 
װאָס בלאָנדזשעט אַרום דאָ און דאָרט היט-אויס די מענטשלעכע נשמה 
פֿון טרויער", זאָל ער זײַן געבענטשט פֿאַר דעם שיינעם אמת, 
יונגע, צאַפֿלדיקע הירשן! איינער מיט הערנער, איינער אָן הער- 
נער. ביידע אַלץ איין גרייס און הייך, ביידע רויטלעך-געל און װײַס- 
בײַכיק. ביידע האָבן אפֿשר צום ערשטן מאָל אין זייער לעבן אַזױ 
נישט װײַט פֿון זיך אַ מענטשן דערזען. וי אומשולדיק, װי אויפ- 
ריכטיק און דאָך װוי קלוג זיי האָבן געקוקט אויף מיר, און מיך אָנ- 
געקוקט+ / | יי 
ביז די הירשן האָבן זיך געפֿונען אויף דעם באַװעלדערטן באַרג 
האָבן זי מיך אויף אַ רגע נישט אָפּגעלאָזן פֿון די אויגן. װי נאָר 
אָבער איך האָב זיי אַרױסגעטריבן אויף די בערג, װאָס זײַנען גרין 
באַגראָזט און גלאַט, האָבן זיי זיך אַ יאָג געטאָן פֿון מיר און גענומען 
-פֿליֶען אַזױ, אַז מײַנע בליקן האָבן קוים געקענט נאָכלױפֿן נאָך די 

פּאַסן פֿון זייערע לײַבער, זיי האָבן זיך כּמעט שווימענדיק געטראָגן 
איבער באַרג און טאָל און בערג -- -- -- | 

איך האָב צונױפֿגעזאַמלט די בהמות און זיי גענומען טרײַבן 
אַהײים, און דערזען אַז בײַ איינער פֿון זיי איז דער אײַטער צעבלוטיקט, 
אָבער אַזױ שטאַרק, אַז דאָס גאַנצע פּנים האָט זיך בײַ מיר צונױיפֿ- 
געקנייטשט פֿון מיטפֿילנדיקן װיי. 

ווען איך האָב די בהמות געבראַכט אַהיים און אָנגעװיזן אויף 
דער בהמה, האָט מיר װיליאַמס גלײַך דערציילט בסוד, אַז דאָס מוז 
זײַן די אַרבעט פֿון אַ היימישן, און דערבײַ האָט ער מיך אַליין דורכ- 
דרינגענדיק אָנגעקוקט,.,. איך האָב אויף אים מיט פֿאַראַכטונג אַ קוק 
געטאָן און אים איבערגעלאָזט. ער אָבער האָט מיך נאָך דעם געכאַפּט 
און מיר דערקלערט, אַז איך בין אַ נאַר, װײַל אים, אַדרבה, װונדערט 
װאָס די אַרבעטערס שנײַדן דאָ נישט איבער די העלדזער פֿון די 
בהמות, װײַל אַזאַ איינעם וי אִינעלסאָן דאַרף מען אָנלערנען. װײַל 
אַז ער קריגט-אַרײַן אַן אַרבעטער, וויל ער פֿון אים אַרױספּרעסן די 
נשמה. װײַיַל דער אִינעלסאָן האָט אים שוין צוויי מאָל געגעבן צו פֿאַר- 
שטיין, אַז דעם קליינעם מעקס דאַרף מען צעבלוטיקן אַזױ, אַז ער 
זאָל אַװעק פֿון פֿאַרם? --- -- --- װײַל זינט אַינעלסאָן האָט צוגעקראָגן 
די נײַע צוויי אַרבעטערס האָט ער זיך אַרומגעזען, אַז דער פקיד" איז 
נישט ווערט דאָס געלט, אִינעלסאָן האָט אים געזאָגט, אַז ער װאָלט 
דאָס אַליין געטאָן, נאָר ער האָט מורא, אַז אים קען מען נאָך פֿאַר אַזאַ 
זאַך אַרעסטירן, און אַזױ גלאַט אָפּזאָגן מעקסן קען ער נישט, סײַדן 
ער באַצאָלט אים פֿאַרן גאַנצן חודש, װײַל ער איז צו אים געשיקט 
געװאָרן פֿון אַזאַ געזעלשאַפֿט, | 

-- יאָ, אָבער פֿאַר װאָס ביסטו דאָס דער וועמען ער האָט דאָס 
אָנגעבאָטן? --- האָב איך בײַ אים געפֿרעגט. 

| װיליאַמס גרויע, װאַסערדיקע אויגן זײַנען אויף אַ װײַלע צע- 


טומלט געװאָרן. באַלד אָבער האָט ער זיך געכאַפּט און אױפֿן אָרט 


פֿון װוערן אין כּעס אויף מיר האָט ער גאָר מיט אַ באַזונדער אינטי- 
מער שטילקייט אין קול געזאָגט צו מיר;. 

-- ער האָט דאָס געזאָגט צו יעדן פֿון די אַרבעטערס, צו יעדן, 
אויסער דיר, װײַל ער איז אַ פֿאַרדאַמט שלעכטער און כיטרער מאַף 
בי יעזוסן! אַזאַ מאַן וי דער אִינעלסאָן דאַרף זײַן אַרעסטירט, װאָלט 
געדאַרפֿט זײַן אין טורמע, גאָט פֿאַרדאַמט! פֿאַר װאָס האָט ער דאָס 
אונדז געזאָגט? ער ווייס, אַז עמעצער פֿון אונדז װועט זיך װועלן אויס- 
פֿײַנען און װעט דאָס טאָן פֿאַר אים... יאָ, איך קען אים גוט, איך ווייס 
װאָס ער מיינט. קיינער קען אים נישט אַזױ גוט וי איך, װיליאַמס. 

איך מיט װיליאַמסן האָבן אָנגעבונדן און געגעבן עסן די בהמות 
אין איין שטאַל, און פֿון דער צווייטער שטאַל האָבן זיך געטראָגן 
דזשאַנס צערייצטע קולות -- ער מיט אַן אַנדער אַרבעטער האָבן זיך 
דאָרט געפּאָרעט מיט די אהאַלבע* בהמות, דזשאַנס קולות האָבן זיך 
פֿון דאָרט געטראָגן צערייצט און בייז, פּונקט װי ער װאָלט זיך דאָרט 
געקליבן צו דערהרגענען די בהמות מיט דעם אַרבעטער, 

די לעצטע טעג איז אונדזער בלאָנדער ריז, דושאַן, מיט אַ מאָל. 
ווילד געװאָרן,. שולדיק אין דעם איז געווען דאָס, װאָס ער האָט נישט 
געקראָגן קיין ענטפֿער אויף די בריוו, וועלכע ער האָט אַרױסגעשיקט, 
ער האָט שוין זיך אַלײן געהאַט אײַנגערעדט, אַז ער װעט זיכער קריגן 
אַ בריוו --- אָ, אָ, װעט ער קריגן אַ בריוו! די לעצטע פּאָר טעג אָבער 
האָט ער שוין מער פֿאַר קיינעם נישט גערעדט וועגן דעם. --- נאָר 
אַלץ פֿאַר איינס זיך מיט אַלעמען געקריגט און געזידלט, 

אַ בייוזער האָט דזשאַן פֿאַרלאָזן זײַן שטאַל און איז אַרײַן צו 
אונדז באַטראַכטן די צעבלוטיקטע בהמה, די בהמה -- זי איז געווען 
איינע פֿון די װאָס מעקס פֿלעגט מעלקן. איז מעקס אויך צוגעקומען 
און איז געבליבן שטיין פֿאַר דער בהמה און פֿאַר דזשאַנען אַ בלאַסער, 
מיטן מילכעמער אין איין האַנט, מיטן בענקעלע אין דער צווייטער 
און האָט געשמייכלט. האָט דזשאַן אױפֿגעהױבן זײַן בייזן קאָפּ און 
האָט זיך צעשריען; | 

--- דו פֿױלער נישט! װאָס שטייסטו דאָ און לאַכסט?! 

האָט מעקס אוֹיף אים שמייכלענדיק אַ קוק געטאָן און געענט- 
פֿערט, אַז ער לאַכט נישט. ‏ 

האָט אים דזשאַן דערפֿאַר גלײַך דערלאַנגט אין פּנים אַרײַן 

מעקס איז געבליבן שטיין, נישט ויסנדיק קלאָר װאָס מיט אים 
אי דאָ פֿאָרגעקומען. נאָר אָט האָט ער דערפֿילט בלוט אױפֿן פּנים, 
האָט ער געלאָזט פֿאַלן דעם עמער מיטן בענקעלע, אַ שמיר געטאָן 
מיט דער האַנט און דערפֿילט, אַז דאָס פּנים איז נאַס --- בלוט,,. און 
ער האָט זיך צעשריען וי אַ װינענדיק קינד, 

װיליאַמס האָט צו מיר גלײַך אַ װוּנק געטאָן מיט אָנגעצונדענע 
אויגן, וי ער װאָלט געזאָגט: אָט איז דאָס!ּ זעסט?!* באַלד אָבער 
איז װיליאַמס עפּעס װי צעמישט געװאָרן און איז אויך צוגעלאָפֿן צו 
מעקסן, אים אָנגעכאַפּט פֿאַרן קאָלנער און אים מיט אַ קלאַפּ אַרױס- 
געװאָרפֿן פֿון טיר. | 

נאָך דעם האָט מיר וױליאַמס בײַ יעזוסן געשוווירן, אַז ער האָט 
גאָר נישט געמיינט, נאָר ער קען אים נישט פֿאַרטראָגן, 

דזשאַן האָט נאָך דעם קיינעם פֿון אונדז נישט געקענט קוקן אין 
פּנים אַרײיַן. | 

מעקס איז מיט אַ קוויטשענדיקן געוויין אַװעק צום הויז, טראָגג- 
דיק דאָס פֿאַרבלוטיקט פּנים פֿאַר זיך. פֿיבי איז אים אַרױס אַנטקעגן. 
עס איז נאָך געווען פֿרי, אָבער זי איז שוין געווען צוגעקליבן און 
אָנגעטאָן וי אַ שטאָטישע ליידי. זי האָט אים אָנגענומען אונטער דער 
האַנט, איז מיט אים צוגעגאַנגען צום הויז, האָט אַרױסגעטראָגן ואַי 
סער און אים געהאָלפֿן זיך אײַנװואַשן. ער האָט דערבײ דורך טרערן 
צו איר גערעדט און דערציילט. | 

מיסטער אַינעלסאָן איז אַרױיס פֿון הויז, אַ קוק געטאָן אויף מעקסן 
און אויף פֿיבין, פֿיבי האָט אויך אַ קוק געטאָן אויף אים, דאָס זײַ- 
נען געווען בליקן פֿון אַ טאַטן מיט אַ טאָכטער, װאָס זײַנען צװישן 
זיך גאָר נישט היימיש, װאָס זײַנען זיך, װײַזט-אויס, שטענדיק אין 
עפּעס חושד -= == == = | | 

אַיגעלסאָן האָט פֿון דער װײַטנס אַ פֿרעג געטאָן, װער עס האָט 
דאָס געטאָן, נאָך אַ מאָל אַזאַ מאָדנעם קוק געטאָן אויף דער טאָכטער 
און איז אַװעק צו די בהמות, | 

פֿיבי האָט צו מיר נישט גערעדט און מיך אויסגעמיטן זינט דעם 
מאָל, װאָס זי איז אַרױסגעפֿאָרן רײַטנדיק פֿון שטאַל, די מאַדאַם 
אָינעלסאָן פֿלעגט זיך אָבער בײַ יעדער געלעגנהייט גאַנץ פֿרײַנדלעך 
ווענדן צו מיר. דעם פֿרימאָרגן בין איך צו אָנבײַסן גראָד אַרײַן אין 
הויז פֿריִער פֿון די איבעריקע אַרבעטערס, און האָב זי געטראָפֿן אין 
קיך. נאָך דעם וי מיר האָבן זיך איבערגעביטן מיט די גוט-מאָרגנס 
האָט זי מיר געזאָנט: | | 

--- אַ שיינער מאָרגן דער הײַנטיקער מאָרגן, 

-- יאָ! -- האָב איך געענטפֿערט -- הײַנטיקער מאָרגן איז ווירק- 
לעך געווען אַ שיינער און דערצו האָבן מיך נאָך הײַנט באַגעגנט אַ 
פּאָר יונגע געלע הירשן, | = 

-- טאַקע! -- האָט זי אויסגעשריען. 

איך האָב איר גענומען דערציילן ווּ און וי אַזױי. 

און זי האָט מיר דערפֿאַר אויך דערציילט, אַז אָט דאָ נישט לאַנג 
צוריק האָט זיך אַ מאַמע-הירש געשפּילט מיט אַ פּאָר נאָך גאָר.יונגע 
קינדער-חירשן, נישט װײַט פֿון פֿענצטער פֿון איר הויז. און אַז עס 
איז געווען אַן אמתער װוּנדער צו קוקן, װוי אַזױ זיי האָבן זיך גע" 
שפּילט און געװואַרעמט קעגן דער זון, און דערװײַל, אַזױ ריידנדיק, 
האָב איך זיך דערמאַנט, אַז אין אַ געוויסן פּלאַץ אין וועלדל, װוּ אַ 
פּאַרקאַן פֿון שפּיציקע דראָטן טיילט-אָפּ אַ'נעלסאָנס פֿאַרם, זײַנען 
מײַנע הירשן אַרֹיבער גלײַך וי דאָרטן װאָלט גאָר קיין פּאַרקאַן נישט 
געווען. מיר איז דאָס געװאָרן פֿאַרדעכטיק, ווען איך בין געגאַנגען 
דאָס צווייטע מאָל צונױפֿנעמען די בהמות, בין איך צוגעגאַנגען צו 
יענעם פּלאַץ אין וועלדל און האָב אױסגעפֿונען, אַז דער פּאַרקאַן איז 
אומגעװאָרפֿן --- די פֿלעקער, אויף וועלכע די שפּיציקע דראָטן זײַ- 
נען געווען פֿאַרצױגן, זײַנען אונטערגעפֿױלט געװאָרן און אומגעפֿאַלן, 
און זײַנען דאָ און דאָרט געבליבן אָנגעשפּאַרט בײַ אַ בוים אָדער בי 
אַ פֿעלדז, אין איין פּלאַץ זײַנען די דראָטן געווען פֿאַרבלוטיקט און 
דער סליאַד שפּור װאָס האָט זיך פֿון דאָרט געצויגן, האָט קלאָר 

דערציילט, אַז די בהמה האָט צעריסן דעם אײַטער בײַ די דראָטן 
איך האָב דערװײַל װוי נישט איז אונטערגעשפּאַרט דעם פּאַרקאַן, װײַל 
| דאָס פּלאַץ איז געווען זייער אַ געפֿערלעכס. עטלעכע שפּאַן פֿון דעם 
פּאַרקאַן האָט זיך דער פֿעלדזיקער באַרג אָפּגעריסן צום טײַך. ווען 
אַ בהמה װאָלט פֿון דאָרט אַראָפּגעפֿאַלן, װאָלט זי צעבראָכן און צע- 
| ריבן געװאָרן אין אַ קופּע פֿלײש. איך האָב עס נאָך דעם דערציילט 
אָינעלסאָנען און האָב אים צוגעזאָגט, אַז אין אָװונט, ווען מיר וועלן 
פֿאַרטיק ווערן מיט דער אַרבעט, װעל איך נעמען אַ האַק און װעל גיין 
אַהין צו רעכט מאַכן דעם פּאַרקאַן. 


--= !שג == 


פֿאַר נאַכט. גרויסע, בלויע שטיקער נעפּל האָבן זיך גענומען 
הייבן פֿון דער גרינער ערד וי אונטערגעשאָסעגע פֿייגל, 

איך האָב פֿאַרלײגט אַ האַק אױפֿן אַקסל, אָנגעטאָן מײַן גרויסע 
שטרויענע הוט און זיך געלאָזט אין די בערג, אַהין צו דעם אומגע- 
װאָרפֿענעם פּאַרקאַן. | 
| בי מיר איז געווען קלאָר, אַז הײַנטיקער אָװנט איז דער לעצ- 
טער, װאָס איך פֿאַרברענג צוישן די בערג. מאָרגן ענדיקט זיך מײַן 
חודש, און מאָרגן פֿאָר איך אַװעק פֿון דאַנען. און איך האָב דעריבער. 
מיט אַ באַזונדער אױפֿמערקזאַמקײט געקוקט אויף די קנייטשן און 
פֿאַלדן פֿון די בערג, און אויף דער פֿאַרנאַכטיקער לופֿט, װאָס האָט 
זיך מיט אַ טיפֿן און שווערן בענקען געצויגן פֿון באַרג צו באַרג, פֿון 
װאַלד צו װאַלד, און אויף די שטיקער נעפּל װאָס האָבן זיך פֿון אַרום- 
און-אַרום און פֿון אונטער מײַנע פֿיס געהויבן און צוריקגעפֿאַלן און 
זיך גלײַך װוידער געהויבן, זיך געצויגן און זיך באַהעפֿט, איין שטיק 
מיט דעם צווייטן און מיט דעם דריטן און זיך נאָך דעם מיט מער 
כּוח גענומען קנייטשן און הייבן, יו 

ווען איך בין אַרױף אױפֿן באַרג און צעשיקט מײַנע בליקן צו 
די בערג פֿון נאָענט און װײַט, האָבן זיך שוין אין דער לופֿט אַרומ- 

געטראָגן דורכזיכטיקע װאָלקנס, װאָס האָבן זיך געקנייטשט ווי גרוי" 
סע און דורכזיכטיקע שטיקער זײַד מיט נאָך נישט קיין דערוועבטע 
ברעגן... און דער נעפּל האָט זיך שוין וי אַ רויך גענומען הייבן פֿון 
דער ערד. וי אַ רויך האָט ער זיך גענומען אַרױסשפּאַרן פֿון די וועל- 
דער... און נישט איך בין איצט געשטאַנען אױפֿן באַרג מיט דער 
האַק אױפֿן אַקסל, נאָר עמעצער אַ גרויסער איז אױפֿגעגאַנגען פֿו- 
נעם רויכיקן נעפּל. געווען איז ער הויך און שטאַרק געבויט. לאַנג 
איז געווען זײַן באָרד און גרוי זײַנע האָר, גרויס און װײַט זײַנע אויגן, 
און זיכער און קלאָר זײַנע בליקן. און דער נעפּל אַרום אים האָט זיך 
אַראָפּגעלאָזט ביז צו דעם זוים פֿון זײַן קלייד, ביז צו די סאַנדאַלן 
פֿון זײַנע פֿיס, און דער נעפּל איז אַרום אים געבליבן שטיין אין אַ 
ברייטן רינג = == == | | " 
און אָט בין איך שוין אין וועלדל, האַק מיט מײַן האַק גלײַכע, 

יונגע ביימעלעך און מײַן יעדער האַק הילכט-אָפּ צוריק מיט אַ פֿאַר- 
נאַכטיקער טיפֿקײט דרײַ, פֿיר און פֿינף מאָל פֿון דרי:, פֿיר און פֿינף 
פֿאַרשײדענע פּלעצער, און פֿון יעדן פּלאַץ קומט דער װױדערקלאַנג . 
צוריק מיט אַן אַנדער אָפּקלאַנג און דאָך מיט דעם אייגענעם טאָן. אָט 
קלאַפּ איך שוין די פֿריש אָנגעהאַקטע פֿלעקער צום פּאַרקאַן און הער 
אַלץ מײַן יעדן קלאַפּ אָפּקלינגען דרײ:, פֿיר און פֿינף מאָל צוריק.. 
אָט בין איך שוין באַלד פֿאַרטיק מיט דער אַרבעט, אָבער איידער איך 
קלאַפּ-אַרײַן דעם לעצטן פֿלאָקן, דערהער איך -- עמעצער איז אַרײַן 
אין וועלדל און האָט זיך אָפּגעשטעלט נישט װײַט פֿון מיר,.. עמעצער 
איז אַרײַן אין וועלדל,., אָבער איך האָב זיך נישט אויסגעדרייט, נישט 
אומגעקוקט און האָב מיר װײַטער געטאָן מײַן אַרבעט. 

| און אָט בין איך שוין פֿאַרטיק געװאָרן מיט מײַן אַרבעט. עס איז 
שוין געװאָרן פֿינצטער, פֿינצטערלעך. עס האָבן זיך שוין געהערט די 
װי-פּור-וויל-געשרייען. איך האָב מיר צוריק פֿאַרלײגט די האַק אױפֿן 
אַקסל און זיך געלאָזט גיין אַהיים, אָבער וי נאָר איך האָב געמאַכט 
אַ פּאַר שפּאַן האָב איך פֿאַר זיך גלײַך דערזען פֿיבין, אין אָוונט, צווי- 
שן די ביימער, אין אַ טונקעלן קלייד, מִיט לײַכטנדיקע אויגן. 

איך בין געבליבן שטיין, מיר האָבן זיך אָנגעקוקט. זי איז צו" 
געגאַנגען צו מיר און געפֿרעגט: 

-- איר האָט זיך דאָ הײַנט געיאָגט נאָך הירשן? 

זי איז געווען בלאַס, צעשראָקן, נאָר אירע װוּנדערלעך גרויס 
צעעפֿנטע אויגן האָכן געקוקט שאַרף און ליכטיק שיין,. איך האָב גע" 
קוקט אויף איר און זיך דערמאַנט -- עמעצער האָט געזאָגט: ;גיב 
זיך איבער אין פּאַרקאַס הענט פֿרײַװיליק, און זאָל זי אַרײַנװעבן אין 
דעם פֿאָדעם פֿון דײַן לעבן, װאָס איר װעט זיך וועלן".. 

איך בין נישט געווען צופֿרידן פֿון דעם פּלוצלינגדיקן געדאַנק, 
און איך האָב אַראָפּגעלאָזט די האַק פֿון מײַן אַקסל און האָב צו איר. 
געענטפֿערט: ,יאָ!". און האָב זיך צוגעזעצט אױפֿן גרויסן שטיין, - 
װאָס איז געװואַקסן פֿון דער ערד, צוישן די ביימער, נישט װײַט פֿון 
מיר, 
פֿיבי איז צוגעקומען און האָט זיך אַװעקגעזעצט אױפֿן שטיין נעבן 
מיך. ו 

| ווצא -- 


מײַנע פֿאַרלאַנגען זיך אַרױסצורײַסן פֿון דעם פּלאַץ זײַנען, איבער 
דעם באַגעגעניש אין וועלדל, אָפּגעלײיגט געװאָרן פֿון טאָג צו טאָג. 
כּמעט יעדן טאָג פֿלעג איך זיך נאָך דעם טרעפֿן מיט פֿיבין אויף דעם 
זעלביקן אָרט אין וועלדל, כאָטש איך פֿלעג זיך מיט אַלע מײַנע כּוחות 
רײַסן, כאָטש איך האָב קיין מאָל נישט פֿאַרגעסן צו ריידן מיט איר 
פֿון ;וויכטיקע ענינים" און פֿון רוים, און פֿון װוײַטקײט, און פֿון דעם 
אַז דער מענטש באַזיצט אַ סך שלעכטע כּוחות, װאָס ווענדן-אָפּ זײַנע 
בליקן פֿון דעם רוים און פֿון דער אמתער װײַטקײט. פֿיבי אָבער איז 
שטענדיק געווען קלוג און רײַך אויף אײַנפֿאַלן און איך בין אַלץ מער 
און מער אָנגעבונדן געװאָרן אין אונדזערע באַגעגענישן און פֿלעג 
מיט אַ ציטערדיקער אומרויקייט װאַרטן אויף זיי. | 

אויף דער וועלט זײַנען דאָ גוייִם און יידף ניין, דאָס האָבן מיר 
גאָר נישט געדענקט און נישט געװאָלט געדענקען. נאָר איין מאָל 

האָט זי בײַ מיר געפֿרעגט, װאָס איך האָב געהאַט צו איר ;אָרעמער 
מאַמען"? איר אָרעמע מאַמע האָט איין מאָל איבער מיר געוויינט.. 
דרלי טעג האָט זי געוויינט און איז פֿון הויז נישט אַרױס... אַך, יאָ. 
איך בין דעמאָלט געווען שולדיק. איך ווֹייס דאָס אַלין, אָבער איך 
האָב דאָך אַזױ ווייניק געװוּסט, ווער איר מאַמע איז און װאָס זי האָט 
פֿון מיר געװאָלט האָבן מיט אירע שאלות.., אָבער די װועלט איז אַ 
מעשׂה, װאָס דערציילט זיך פֿאַר דער אײיביקער אומענדלעכקייט און 
מיר אַלע זײַנען קינדער פֿון דער מעשׂה; בייזע קינדער, גוטע קיג- 
דער, און מיר שפּילן זיך אַלע אױפֿן ברעג פֿון אומענדלעכקייט, אױפֿן 
ברעג פֿון רוים און װײַטקײט.. 

צי אין ליבע איז דאָ רוים און װײַטקײט? יאָ, געוויס. נאָר אין 
איינעם מיט דער ליבע וערן אָבער אויך געבוירן פֿײַנטלעכע כּוחות 
װאָס טייטן ביסלעכװײַז אָפּ דעם רוים און די װײַטקײט פֿון דער לי- 
בע. דעריבער דאַרף מען זען צו זײַן געהיט. מען דאַרף שטענדיק 
זײַן אויף דער װאַךי | * א , | 

ליבע -- דאָס איז אַ ברייטער און װײַטער טײַך. אַ מאָל אויך אַ 
גרויסער און שטורעמדיקער ים. און מענטשן מיט קליינע כּוחות 
יאָגן זיך שטענדיק צום נאָענטסטן ברעג. מיר אָבער -- פֿיבי! 
פֿיבי! == -- --- יי 

און פֿיבי פֿלעגט דערבי אויף מיר קלוג קוקן און זיך אלינהערן, 
וי מען הערט זיך אײַן אין די פּלױדערײַען פֿון אַ קינד װאָס מען האָט 
ליב.,, אָפֿט פֿלעגט זי מיט מיר אויך מיטפּלױדערן. - 

-- רוים און װײַטקײט! --- האָב איך אַ מאָל אויסגעשריען און זי 
דערבײַ אַרומגענומען מיט מײַן לינקער האַנט, און די רעכטע האָב 
איך אויסגעשטרעקט פֿאַר זיך אין דער װײַטער נאַכט, װאָס האָט זיך 
מיט אַ באַזילבערטער בלויקייט געשפּרײט איבער די בערג: 

-- רוים און װײַט, פֿיבי! קום לאָמיר פֿליען! 

-- און אַז איך װעל לאַנג נישט קענען מיטפֿל;ען? 

-- װעסטו דאַנקען פֿאַר דעם, װאָס ביסט כאָטש אַ ביסל מיט- 
געפֿלױגן. | | 20 

-- און די װאָס קענען זיך גאָר נישט אױפֿהײבן? 
איך האָב זי פֿעסטער צוגעדריקט צו זיך און געזאָגט; 
-- זאָלן זיי פֿאַלן, זאָלן זיי בעסער פֿאַלן! 
און מיר זײַנען ביידע געשטאַנען אויף אַן אָפֿענעם באַרג איינס 
נעבן אַנאַנדער און די נאַכט האָט זיך פֿאַר אונדז געצויגן נאַקעט, 
גרויס און ליכטיק ריין, פֿיבי האָט מיט מיר געקוקט אין דער נאַכט, 
געטראַכט אַ װײַלע און געפֿרעגט: | 
--- און וי אַז פֿליַענדיק מיט דיר װעל איך פֿאַלן וועסטו לע 
וװײַטער? ו 
איך האָב געענטפֿערט; 
-- עס פֿאַלן בלויז די װאָס האָבן מורא, אַז זיי וועלן פֿאַלף - 
זי אָבער האָט פֿאַרעקשנט איבערגעפֿרעגט; | 
--- און אַז איך װעל פֿאַלן, װעסטו פֿליַען װײַטער?,.. יאָ?.., 
און איך האָב געקוקט פֿאַר זיך אין דער טיפֿער בלויקייט פֿון דער 
װײַס-באַזילבערטער נאַכט און האָב געענטפֿערט+. | 
-- יאָ, | 
זי האָט געפֿרעגט: 
-- און איך? 
-- און דו? 
און זי האָט געענטפֿערט; 
-- איך װעל דאַנקען דערפֿאַר, װאָס איך 2 כאָטש אַ ביסל גע- 
פֿלױגן, 


== 26 


איין מאָל, פֿאַר נאַכט, האָב איך אויף פֿיבין געװאַרט און זי איז 
נישט געקומען. איך האָב גענומען ווערן אומגעדולדיק. די צײַט 
האָט זיך גענומען ציִען בייז און לאַנג. איך האָב גענומען הייבן דעם 
קאָפּ. זיך אײַנגעקוקט צוישן די ביימער, זיך צוגעהערט. נישטאָ! 
איך האָב גענומען ווערן אַלץ אומרויקער, האָב זיך אָבער געטרייסט 
מיט דעם געדאַנק, אַז דערפֿאַר, ווען זי װעט קומען, װעל איך זיך 

- מאַכן ברוגז. און עס איז דאָך אַזױ שיין דער קינדערשער ברוגז פֿון 
צוויי דערװואַקסענע מענטשן 

--- עפֿן-אויף דײיַנע אויגן, 

-- איך וויל נישט, 

-- פֿאַר װאָס װוילסטו נישט? 

-- װוײַל איך וויל נישט, 

--- ווילסט נישט זען פֿיבין?! 

-- איך בין ברוגז, 

--- פֿאַר װאָס ביסטו ברוגז? 

--- פֿאַר גאָרנישט. 

| -- װאָס הייסט פֿאַר גאָרנישט?! 
-- גאָר נישט, 

--- מײַנע אויגן ווילן דאָך אָבער אַזױ שטאַרק קוקן אין דײיַנע, 
! נאַ, זע, װוי שטאַרק זי ווילן... איך װעל דיר דערפֿאַר אַזױ לאַנג קוקן 
אין דײַנע אויגן, אַזױ לאַנג., אָט װעסט זען. 

און דערביי האַלדזט מיך פֿיבי און קושט מיך און זי פּרעסט זיך 
צו מיר און פּרוּווט מיט אירע פֿינגער מיר עפֿענען די אויגף - 

-- עפֿן-אױף! עפֿן-אוף! אַז נישט, נעם איך ויינען. 

-- אָבער, שאַ. זע נאָר, גיב נאָר אַ קוק... זע, װאָס איך װײַן 
דיר דאָ... גיב מיר אַ קוש, זאָל זײַן בלינדערהייט.., 

איך צי-אויס מײַנע ליפּן, מײַן קוש אָבער פֿאַלט אויף אַ שטיין, 
וװואָס זי האָט מיר אונטערגעטראָגן... זי צעלאַכט זיך און איך עפֿן ‏ 
ניט ווילנדיק מײַנע אויגן, כאַפּ זי אָן פֿאַר דער האַנט און זאָג: 

-- נישקשה, נישקשה: אַ שטיין, װאָס דײַנע הענט האָבן גע- 
האַלטן, מעג מען קושן, מעג מען קושן. 

פֿיבי לאַכט נאָך דעם לאַנג אין מײַנע הענט מיט איר יו ריב" 
גען"געלעכטער. און לאַכנדיק ציטערט זי און פֿלאַטערט אין מײַנע 
הענט און איך װער דערבײ פֿאַרבלענדט פֿון איר און פֿון איר גע- 
לעכטערי - 

אין דעם געלעכטער פֿון אַ פֿרױ, װאָס קען לאַכן, ליגט נאָך אפֿשר 
מער ליכט און קראַפֿט וי אין די פּאָעמעס פֿון די גרעסטע וועלט" 
דיכטערס, | | " +" שָ * , 

אָט אַזױ האָב איך געטראַכט און זיך פֿאַרשפּילט מיט געדאַנקען 
וועגן פֿיבין, אָבער פֿיבי איז נאָך אַלץ נישט געקומען. איך האָב זיך 
גענומען דערמאָנען און טראַכטן, אַז די לעצטע טעג האָט פֿיבי עפּעס 
אויסגעזען פֿאַרדעכטיק, פֿאַרשײדענע נאַרישע געדאַנקען האָבן מיר 
גענומען קריכן אין קאָפּ, מײַן אומרויקיט האָט גענומען וואַקסן און 
שטײַגן, האָט מיך גענומען הייבן העכער פֿון מיר, האָט מיך גענומען 
טראָגן אין דער לופֿטן, | | 

--- גאָט מײַנער! װואָס איז דאָ געשען?-- איך האָב זיך אױפֿ- 
געהויבן פֿון שטיין, אויף וועלכן איך בין געזעסן, זיך אומגעקוקט 
צווישן די ביימער, אַהער, אַהין --- מײַן פֿרײַנד! פֿיבי! פֿיבי! פֿיבי, 
מײַן חלום! מײַן הירש! פֿיבי!ו! 

מיט אַ מאָל אָבער האָב איך אַזש אױפֿגעציטערט פֿון כּעס. צום 
טייַוול! וי װייניק מען קען זיך אויסהיטן פֿון פֿרױען! װאָסערע מיט- 
לען זי האָט אָנגעװענדט און וי שטאַרק זי האָט מיך, דעם אײַנגע- 
| עקשנטן, פֿאָרט פֿאַרפּלאָנטערט! מער וי דאָס, קען זײַן, האָט זי גאָר 
נישט געװאָלט... און איצט, קען זײַן, שטייט זי דאָ ערגעץ הינטער ‏ 
אַ בוים. און קוקט מיט פֿאַרגעניגן צו, װי איך דריי זיך דאָ אַרום 
משוגענערוײיז.. כאַ, כאַ. כאַ!: װױפֿל שעלמע, װיפֿל שלאַנגישע קלוג- 
שאַפֿט עס ליגט אין יעדער פֿרױ,., זיי לאַכן פֿון אונדז, ווען מיר זי" 
נען פֿאַרליבט, און זיי ניצן אונדז אויס אויב זיי ווילט זיך דאָס און 
אַזױ לאַנג וי זיי גלוסט זיך דאָס,. און סאַראַ אייזלען מיר זײיַנען! װי 
מיר לאָזן זיך דאָס אויסניצן! און װאָס פֿאַר אַ אידיאָטישע העוויות 
מיר מאַכן נאָך דערבײַ: ש/דעם שטיין, װאָס דײַנע הענט האָבן גע" 
האַלטן, מעג איך קושן!.- 

-- סאַראַ אידיאָט איך בין, גאָט מײַנער! און װאָס איז מיר מיט 
אַ מאָל אײַנגעפֿאַלן, אַז זי ווייסט אַלץ װאָס איך טראַכט און זי לאַכט 
פֿאָרט פֿון מיר?... כאַ, כאַ, כאַ, ס'הייסט: װאָס, אַז איך בין בײַ איר 

נישט מער וי אִ מויז, װאָס זי האָט שטיפֿנדיק אַרײַנגעװאָרפֿן אין אַ 
ניט-פֿולער פֿאָס װאַסער און שפּילט זיך מיט מיר? איצט שווים איך 
אַרום אַהין, אַהער, בריה זיך אַרױסצוקריכן פֿון פֿאַס, אָבער וי נאָר 
איך פּרוּוו זיך אַרױסהײבן, רײַס איך זיך אָפּ אַלע מאָל און פֿאַל-אַרײַן 
נאָך טיפֿער; און זי קוקט דערויף מיט פֿאַרגעניגן און לאַכט דערויף 
מיט איר טײַוולשן געלעכטער... 

נישט װײַט פֿון זיך האָב איך דערזען דעם געקושטן שטיין, האָב 
איך זיך אױפֿגעהױבן, בין צוגעגאַנגען און אים מיט פֿאַראַכטונג אַ 
שטאַרקן שטויס געטאָן מיטן פֿוס. דער שטיין אָבער האָט זיך קוים 
אַ ריר געטאָן פֿון אָרט. האָב איך זיך אָנגעבויגן, אים אַ כאַפּ געטאָן 
און מיט כּעס אַ שלײַדער געטאָן אַהין צום געפֿערלעכן ברעג פֿון 
באַרג, אין א װײַלע אַרום האָט זיך דערהערט, װי דער שטיין פֿאַלט 
ראַש פֿון איין שטיין אױפֿן צווייטן, האָט זיך בײַ מיר אַ שטאַרקער 
ריס געטאָן אין האַרצן און אַ שוידער איז מיר אַריבער מײַן לײַב, 
פּונקט וי איך װאָלט מיט מײַנע הענט עפּעס אַ לעבעדיקע זאַך אַראָפּ- 
געװאָרפֿן פֿון יענעם געפֿערלעכן ברעג... באַלד האָב איך דערפֿילט, 
וי עמעצער האָט מיך אָנגענומען פֿאַרן האַנט. איך האָב ווידער אַ 
שטאַרקן ציטער געטאָן, האָב זיך אויסגעדרייט און פֿאַר זיך דערזען 
פֿיבין -- -- -- פֿיבי איו געשטאַנען נעבן מיר, מיך געהאַלטן אוג- 
טער דער האַנט, נאָר איך האָב זי כּמעט נישט דערקענט. עפּעס אַ 
מין שטילע און ליכטיקע לויטערקייט האָט פֿון איר איצט אַרוסגע- 
קוקט -- -- == 

--- װאָס האָט געטראָפֿן, פֿיבי? 

-- גאָר נישט, 

און איר שטימע האָט געקלונגען ווייכער און מיט עפּעס אַ מין 
רעליגיעזער רולקייט, 

-- װאָס איז מיט דיר, פֿיבל? 

-- גאָר נישט, 

דער גרינער טאָל האָט זיך אַראָפּגעלאָזן פֿונעם אַנטקעגנדיקן 
װאַלד, זיך אַראָפּגעבױגן פֿון דעם װאַלדס באַרג, זיך געקאַטשעט און 

געצויגן אַרױף ביז צו אונדזערע פֿיס. פֿיביס פֿיס זײַנען שיין, זײַנען 
אין קליינע סאַמעטענע שיכלעך, און איר קלייד איז ליכטיק, װײַס 
און איז גענייט רײַך און נאָך דער לעצטער מאָדע. און גיט זי אַ שטעל 
אַ פֿוס, פּרעסט זי זיך אַרױס ענערגיש, שלאַנק און שיין. און אַזױ איז 
זי אין גאַנצן. און דאָס, אין איינעם מיט דער װײַטקײט און שטיל- 
קייט, װאָס האָט איצט אַזױ רויק און זיכער אַרױסגעקוקט פֿון איר 
פּנים, פֿון אירע גרויסע פֿאַרטראַכטע אויגן, האָט איר צוגעגעבן עפּעס 
אַזױנס װאָס האָט מיך גערייצט. איך האָב אַ טראַכט געטאָף ;איז 
דאָ נישט עפּעס אַ נײַער אײנפֿאַל?.. 
איך האָב זי אָנגענומען פֿאַר דער האַנט, האָט זי אַ ציטער גפ" 
טאָן, אַ קוק געטאָן אויף מיר און איז בלאַס געװאָרן. 
איך האָב געפֿרעגט: 
-- האָסט אפֿשר הײַנט געפֿאַסט, פֿיבי?. 
| אויף דעם האָט זי מיר נישט געענטפֿערט, נאָר געקוקט אויף 
מיר און נאָך פֿיל װײַטער פֿון מיר.,, און אַז מיר האָבן זיך אַװעקגע- 
זעצט, האָט זי שטיל אײַנגענורעט איר קאָפּ אין מיר, | 
אַ װײַסער נעפּל האָט זיך גענומען שפּאַרן פֿון װאַלד אַרױס, זיך 
גענומען הייבן פֿון טאָל אַרױף, 
--- ווייסט -- האָב איך געזאָגט --- דער נעפּל איז װײַס, 
-- יאָ... --- האָט זי געענטפֿערט, 
ערגעץ, נישט װײַט פֿון אונדז, האָט זיך צעשריען דער ערשטער 
וויפּ-פּור-װויל, און אָט נאָך איינער. דער נעפּל פֿון װאַלד האָט זיך 
גענומען צונױפֿגיסן מיטן נעפּל פֿון טאָל, דער טאָל האָט זיך גענו- 
מען אָנפֿילן, אױיסגלײיַכן. דער טאָל איז געװאָרן פֿול ביז אַרױף מיטן 
װײַסן נעפּל. מען װאָלט אים געקענט אַריבערשװימען.י | 
--- ווייסט, װאָס מיר האָט זיך נעכטן געחלומט? -- האָט זי זיך 
/אָנגערופֿן, 
--- װואָס? --- האָב איך געפֿרעגט, 
| -- מיר האָט זיך געחלומט, אַז איך בין דײַן יונג װײַב. און עס 

איז נאַכט. און איך ליג אין בעט איינע אַלײן, אין צימער איז פֿינצ- 
טער. אינעם אַנדערן צימער ברענט אַ ליכט. דו שפּאַנסט דאָרט 
אַרום מיט דײַנע שוערע טריט היך-און-צוריק, אַרויף און-אַראָפּ, 
אַרױף-און-אַראָפּ. און איך ליג, און װאַרט, ציטער און װאַרט. פֿון 
יעדן טראָט דײַנעם גיב איך זיך אַ נײַעם צאַפּל. אַ נײַע קעלט גיט 
זיך אַלע מאָל אַ לאָז איבער מײַן צעװאַרעמטן לײיַב,. און איך ליג אַלץ 
און טראַכט... מיט אַ מאָל איז פֿאַר מיר אַלץ קלאָר געװאָרן -- -- -- 
- איך בין אױפֿגעשפּרונגען פֿון בעט, האָב אויף זיך אַרױפֿגעװאָרפֿן די 
װײַסע דעק. האָב אױפֿגעעפֿנט די טיר צו דיר און בין אַריבערגע- 
טראָטן די שוועל. דו אָבער האָסט מיך נישט באַמערקט, און ביסט 
זיך אַלץ אַרומגעגאַנגען אַ צעטראָגענער פֿון איין װאַנט צו דער 
צווייטער. מײַן פֿרײַנד! --- האָב איך צו דיר אויסגעשר;יען -- דיר 
שטערן די ווענט. דיר איז דאָ ענג. דו דאַרפֿסט האָבן דעם רוים, 
די װײַטקײט, דו דאַרפֿסט, אַז דײַן אויג, דײַן געדאַנק זאָלן זיך קע" 
נען טראָגן אין דער אומענדלעכער װײַטקײט אַרײַן, פֿאַרלאָן די 
ווענט, פֿאַרלאָז מיך, פֿאַרלאָז אַלץ צוליב דעם גרויסן און ווַיַטן! 
הייב זיך אויף העכער פֿון אונדזערע אייגענע אַקסלען און טראָג זיך 
אַװעק וי אַן אָדלער, טראָג זיך אַװעק! -- -- -- דו האָסט דעמאָלט 
אויסגעשטרעקט צו מיר דײַנע הענט. צי דערפֿאַר, װײַל דו האָסט 
זיך געהאַלטן פֿאַר שולדיק קעגן מיר? צי דיך האָט אפֿשר גערייצט ‏ 
דאָס, װאָס איך בין געשטאַנען פֿאַר דיר אַ באָרװועסע, אַ צעשויבער- 
טע, בלויז אין אַ װײַטער דעק אלינגעהילט? איך אָבער האָב זיך אַ צי 
געטאָן אויף צוריק. איך האָב נישט געװאָלט; אַז דו זאָלסט מיך מער 
! אָנרירן,. הינטער מיר האָט זיך אָבער געעפֿנט אַן אָפּגרונט, און װוי 
נאָר איך האָב זיך אַ צי געטאָן אויף צוריק, האָב איך גענומען פֿאַלן 
אין א טיפֿן, שװאַרצן אָפּגרונט -- = -- יז היח ייט ישי יי יש יי יי 


גערעדט האָט זי וי פֿאַר זיך טראַכטנדיק, און עס האָט זיך נישט 
געמערקט דער אָנפֿאַנג פֿון איר ריידן, און עס האָט זיך נישט גע" 
פֿילט דאָס אױפֿהערן -- אָט וי אַ ווייכער, זײַדענער שנור, פֿון וועלכן 

מען זעט בלויז דעם מיטן... און פּונקט אויף דעם זעלביקן אופֿן האָט 
זי אין א װײַלע אַרום דערזאָגט; 
| -- דאָס, װאָס איז געפֿאַלן אין דעם אָפּגרונט, איז דעם אָפּגרונטס, 

און דאָס װאָס איז נעבן דיר איז דײַנס -- -- -- 

כּמעט וי אָן אינטערעס האָב איך דאָס אַלץ צוגעהערט: 

-- אָט דאָס הייסט עס איז דער רוים, די װײַטקײט! --- האָב איך 
גענומען טראַכטן --- און איך, זי, די ביימער, די בערג און אַלץ אַרום 
איז איצט אין נעפּל פֿאַרװיקלט,.. און מען זעט איצט גאָר נישט, און 
מען ווייסט איצט גאָר נישט,,, אַזױ אין אָפֿט בי אַ שטילן אָפּגעזוג- 
דערטן מענטשן אין קאָפּ, ווען ער זיצט שטיל, אַליין און טראַכט, 
דאַכּט זיך, פֿון גאָר נישט, נאָר אַ סך געדאַנקען און רעגונגען רײַסן 
זיך און וועקן זיך און קענען נאָך נישט זאָגן װאָס זיי ווילן און ווער 
זיי זײַנען -- -- -- 

עמעצער קוקט איצט אויף דער פֿאַרנעפלטער ערד, וי אויף 
- זײַן אייגענעם טראַכטן. עמעצער האָט דאָס איצט בייז אױפֿגעריסן 
זײַן אייגענעם שאַרבן און קוקט פֿאַרשטומט אויף זײַן אייגענעם 
טראַכטן, װאָס איז איצט טיף און סודותדיק פֿאַרנעפּלט.. און איך, 
און זי, מיר האָבן זיך ערגעץ באַגעגנט, זיך אָפּגעשטעלט איינער 
קעגן צווייטן -+ -- -- זיך באַלד גענומען ראַנגלען, זיך גענומען 
האָפּשטױסן און קושן, אַרומנעמען און זיך אָפּרײַסן צום אַנטלױפֿן, ביז 
--- פּלוצלינג! -- װאָס איז דאָס? װאָס איז דאָס פֿאַר אַ רויַקע און 
דרימלדיקע שטילקייט? איז דאָס דער רוים? צי אפֿשר איז דאָס גאָר 
אַזאַ מין חלום אָן פֿאַרלאַנגען? יי 

| איך האָב דערפֿילט, וי אַ נעץ פֿון געדאַנקען און פֿאַרלאַנגען 

האָבן זיך אין מיר מיט אַ מאָל שאַרף איבערגעריסן, און איך האָב 
אױפֿגעהױבן מײַן האַנט און זי אַרױפֿגעלײגט אויף אירע האָר. איך 
האָב אַלע מאָל געהאַט אַ באַזונדערע לײַדנשאַפֿט צו גלעטן אירע האָר, 
זי האָט פֿון דעם אַ ציטער געטאָן און דערשראָקן געפֿרעגט: / 

-- װאָס איז?! | 

און איך האָב געענטפֿערט: 

-- דיר איז קאַלט? 

-- קאַלט.. --- האָט זי געזאָגט און אָפּגעזיפֿצט, 

איך האָב געמאַכט אַ באַװעגונג אױיסצוטאָן מײַן ראָק און אים 
אַרױפֿװאַרפֿן אויף איר, זי אָבער האָט מיך נישט געלאָזט. זי האָט 
אָנגעכאַפּט איין עק פֿון ראָק און זיך אין אים אײַנגעדרייט אַזױ, אַז 
זי האָט זיך אײַנגעפּרעסט אין מיר... איך האָב דערפֿילט איר ואַ- 
רעמקייט און האָב געטראַכט: ;גוט, גוט, גוט אַזױ?,,., איך האָב זיך 
מיט אַ מאָל דערפֿילט שטאַרק און ריזיק פֿעסט, און מײַן האַנט האָט 
דאָך קינדיש געגלעט אירע האָר, איר פּנים. סאַראַ גלאַטע הױט! 
סאַראַ אומענדלעכע װאַרעמקײט! באַלידיקונגען, װאָס מען האָט מיר 
פֿון מאָל צו מאָל אין פּנים געװאָרפֿן, די ווונדן װאָס זײַנען פֿון דעם 
אין האַרצן געװאָרן, האָבן זיך איצט גענומען װאַרעמען און היילן, 
שאלות, װאָס האָבן מיך שטענדיק געמוטשעט, כאָטש איך האָב זי 
קיין מאָל נישט געקענט און ווייס נאָך ביז הײַנט נישט וי אַזױ זי 
אָנצורופֿן, האָבן פֿון איר װואַרעמקײט זיך אָפּגעשײדט און זײַנען אַװעק 
פֿון מיר, ;מײַן פֿרײַנד! מײיַן ליבער פֿרײַנד!? -- האָב איך אויסגע- 
רופֿן -- דאָס לעבן איז דאָך געגעבן געװאָרן אויף צו לעבן. דאָס 
לעבן איז דאָך געגעבן געװאָרן אויף צו לעבן! און סאַראַ רונדקייט! 
סאַראַ עלאַסטישע רונדקייט! פּרעס איך אײַן שטיקער אין מיר! 
פּרעס זיך אײַן, מײַן פֿרײַנד! איך האָב דאָך נאָך קיין מאָל גישט אָנ" 
גערירט דײַנע בריסט, און זיי װאַרטן דאָך דערויף אַזױ לאַנג, אַזױ 
לאַנג, און וי הייס עס שלאָגט דײַן אָטעם! כאַ, כאַ, וי נאַריש מײינע 
אומגעלומפּערטע הענט זײַנען, און װי קלוג דײַנע בריסטן, װי קלוג! 
כאַ, כאַ, כאַ, װוי קלוג! | = 

און אָט האָב איך זיך אַ בייג געטאָן און מיר זײַנען ביידע אומ- 
געפֿאַלן אױפֿן פֿײַכטן גראָז,. איך האָב גענומען ווערן אַלץ ווילד און 
ווילדער. פּלוצלינג אָבער האָב איך זיך אויף אַ װײַלע אָפּגעשטעלט., 
און באַלד דערויף האָב איך אױסגעפּלאַצט אין אַ משונהדיק פּוסטן . 
| לאַכן וי אַ רוח װאָלט פֿון מיר אַרױסגעלאַכט: | 
--- כאַ, כאַ, הייסט דאָס, אָט װאָס! דו ביסט פּשוט געפֿאַלן אויף 

אַ פּלאַן, אפֿשר, הייסט דאָס, קען מען פֿאַרנאַרן דעם נאַרישן בחור 
אויף אַזאַ אופֿן? װוי קלוג, וי שעלמיש קלוג, כאַ, כאַז 

איך האָב זי גענומען אַרױסלאָזן פֿון מײַנע הענט. זי אָבער האָט 
אין איר אױפֿרעגונג זיך נאָך אַלץ געפּרעסט און געהאַלטן אין מיר. 

--- לאָז-אָפּ, דו נאַריש מיידל! עס איז דיר אויך דאָס מאָל נישט 
געלונגען! 

איך האָב זי אָפּגעװאָרפֿן פֿון זיך. זי איז געבליבן ליגן שטיל, 
אַליין,. האָט מן הסתּם אַליין געשלונגען די כװאַליעס פֿון איר לליְדג- 
שאַפֿט. דער נעפּל איז געווען אַזױ געדיכט, אַז איך האָב קוים גע- 
קענט זען די קאָנטורן פֿון איר אויסגעצויגענעם קערפּער. און אַזױ 
האָט זיך דאָס געצויגן לאַנג, לאַנגזאַם שווער און לאַנג... מיר האָט 
זיך גענומען דאַכטן, אַז אַזױ װעט זיך עס שוין ציֶען אייביקי. 

נאָר אָט האָט זיך באַװויזן די לבֿנה, װוי עמעצנס אַן אויג װאָס האָט 
זיך פּלוצלינג ברייט צעעפֿנט.. דער נעפּל איז מיט אַ מאָל געװאָרן 
ליכטיק, װײַס און דורכזיכטיק. און אין דער פֿאַרנעפּלטער; װײַסער 
נאַכט האָבן זיך גענומען װײַזן ביימער, בערג, ועלדער. און דאָס 
גרויסע אויג האָט זיך מיט כּעס און שטוינען געעפֿנט אַלץ גרעסער 
און גרעסערי.. 

איך האָב דערהערט וי זי הייבט זיך אויף פֿון גראָז און גייט. 
זאָל זי גיין! --- האָב איך געטראַכט -- זאָל זי גיין!. ‏ 

זי איז אַװעק ערגעץ דאָרט אַרױף און אין שטיץן געבליבן און 
שטייט אוו אס יי 

אין אַ ווײַלע אַרום האָב איך אױפֿגעהױבן די אויגן און דערזען, 
אַז זי שטייט אױפֿן געפֿערלעכן ברעג פֿון באַרגי - 

אַ שלאַנקע, אױפֿן ברעג פֿון באַרג, אין איר װװײַסן קלייד, און אין 
אָט דער מיט אַ מאָל אויף מײַלן און מײַלן װײַט און װײַס געװאָרע- 
נער נאַכט האָט זי אויסגעזען װי אַ זעונג, 

איר פּנים איז געווען געווענדט צו מיר, | 

אין מיר האָט זיך עפּעס מיט אַ מאָל אַ שטאַרקן ריס געטאָן 
איך האָב זיך שנעל אױפֿגעהױבן, זי האָט אַ פּנים, בלויז אויף דעם 

געװאַרט, װײַל באַלד דערויף האָט זי אַרױסגעלאָזן אַ ווילדן קוויטש 
און זיך אַראָפּגעװאָרפֿן פֿון באַרג א רא א א הא ר א אי עי 
= אתא }יי }עי 0 7 }2 }ייה גי יי 6 יי איהיה אהת *יייא = יי 

איך בין געבליבן שטיין אויף מײַן אָרט, גלײַך װי איך װאָלט 
געװאָרן אױיסגעגאָסן פֿון אײַזן, | יי 

זי איז שוין נישט געווען. נאָר אינעם ווייסן נעפּל איז נאָך לאַנג 
געשטאַנען איר קוויטש, װאָס האָט זיך צעשפּאָלטן אויף רעכטס און 
אויף לינקס אין צוויי שאַרפֿע שנײַדנדיקע פּאַסן... איך האָב געװווסט, 
אַז זי פֿאַלט דאָס איצט פֿון איין שאַרפֿן שטיין אױפֿן צוייטן. דער 
קאָפּ, קען זײַן, איז צעבראָכן געװאָרן נאָכן ערשטן שטיין, ליגן אָבער 
קען זי אויף יענעם שטיין נישט בלײַבן. און די הייך איז אַ שווינד- 
לענדיקע. און אויף די אָפּגעבראָכענע שטיינער, װאָס ליגן דאָרט 
בײיַם פֿוס פֿון באַרג, װעט אַראָפּפֿאַלן שוין נישט פֿיבי נאָר אַ מאַסע 
רויט פֿלײיש. | 

און איך האָב זיך געשטאַרקט און געזאָגט; 

--- זאָל פֿאַלן דאָס, װאָס קען זיך נישט אױפֿהײבן, דאָס, װאָס 
קען זיך נישט אױפֿהײבן, זאָל בעסער פֿאַלן, זאָל בעסער פֿאַלן.. 

אויף מאָרגן, ווען די זון האָט זיך דורכגעשלאָגן דורך די װאָל- 
קנס. װאָס האָבן פֿאַרטרונקען די בערג און די טאָלן און האָט זיך 
אַרײַנגעשפּיגלט אינעם שטילן קאָנעקטיקוט-טײַך אַ רונדע, אַ פֿולע, 
און עס האָט אויסגעזען וי אַ גאָלדן יינגעלע גייט-אום אין דעם שטילן 
און לאַנגן װאַסער, איז צו מיר געקומען פֿיבי -- -- -- איך בין 
געזעסן אױפֿן שטיין, דעם קאָפּ אין די הענט געלענט, און פֿיבי איז 
צו מיר געקומען און האָט זיך צוגעזעצט צו מיר, איך האָב נישט 
אױפֿגעהױבן דעם קאָפּ פֿון די הענט. איך האָב נאָר געזען דעם זוים 
פֿון איר קלייד און די שװאַרצע שיכלעך פֿון אירע פֿיס. אויף דער 
ערד פֿון װאַלד האָבן זיך צעלייגט די שאָטנס פֿון די ביימער. שאָטנס 

און שאָטנס האָבן זיך צעפֿלאָכטן אין אַ געדיכטער דיקער נעץ איבער 
דעם װאַלדס ערד. איך האָב זיך דערמאָנט אין דעם נעכטיקן אָװנט 
און אין אַלץ װאָס ס'האָט נעכטן געטראָפֿן, און אין איר לעצטן 
קוויטש, װאָס האָט נאָך אַלץ געהילכט אין מײַנע אויערן. און האָב 
געפֿילט, אַז דער קוויטש וושט שוין קיין מאָל נישט אױפֿהערן. אַז 
ער װעט מיך שטענדיק פֿאַרפֿאָלגן. און אַז דאָך זיצט איצט פֿיבי 
נעבן מיר, גלײַך װי עס װאָלט מיט איר גאָר נישט פֿאָרגעקומען. . 
איינס פֿון די ביידע מאָל מוז דאָך געוויס זײַן אַ חלום? יאָ. אָבער 
וועלכער פֿון די ביידע מאָל אין אַ חלום? איצט? 

-- אָבער אָט זיצט זי דאָך נעבן מיר, אָט זיצט זי דאָך נעבן 
מיר... | 

מיר האָט זיך געװאָלט אױפֿהײבן דעם קאָפּ אַ קוק טאָן אויף איר 
װײַס בלאַסן פּנים, אויף די שװאַרצע געקרויזטע האָר, אויף דער 
פֿאַרטראַכטער רויִקייט און װײַטקײט, און אפֿשר אויך פֿרעמדקײט, 
מיט וועלכער אירע אויגן האָבן געוויס געקוקט אין דער מינוט, אָבער 
צו װאָס? אָט זע איך דאָ דאָס סײי װוי סײַ... און איך האָב זיך דער" . 
מאָנט אין אירע נעכטיקע װערטער: ;אין אָפּגרונט אין דעם אָפּ- 
גרונטס און דאָס, װאָס איזן דײַנס, איז נעבן דיר".. און אָט האָב ‏ 
איך דערפֿילט איר גוטע, װאַרעמע האַנט אַרום מײיַן נאַקן.. 

עמעצער האָט געזאָגט: רירסטו זיך אָן אין לײַב פֿון אַ פֿרױ, 
רירסטו אָן גאָטס קלייד, גאָטס קלייד האָט זיך אין מיר אָנגערירט, 
גאָטס קלייד, און סאַראַ װאַרעמקײט! װי ליב עס איז דײַן װאַרעמ- 
קײַט, גאָט! זײַ געבענטשט, גאָט! זײַ געבענטשט!. 


אָט דאָס איז מײַן גאַנצע דערציילונג -- פֿיךי. 
און װאָס איז נאָך דעם געװאָרן מיט דער אומגליקלעכער מאַדאַם 
אִינעלסאָן? | 
| מיר ווילט זיך שוין מער נישט דערציילן, נאָר איין זאַך נאָך; 
אָט אין דעם ערשטן פֿרילינגטאָג פֿון יאָר, ווען איך האָב זיך אויף. 
מײַלן װעלאָסיפּעד גענומען יאָגן פֿון דעם ויַלסן מאָנומענט איבער / 

דעם דרײַ מאָל ברייטן וועג צו די געלע טעניס-קװאַדראַטן און, גע- 
טריבן פֿון שרעק, זיך פֿאַרצװײפֿלט אַראָפּגעיאָגט פֿון יענעם שאַרפֿן 
און לאַנגן אַראָפּבאַרג,. און איך האָב פֿאַר זיך פּלוצלינג דערזען פֿי- 
בין און דערהערט איר פֿאַרצװײפֿלטן קוויטש, װאָס איז געווען פּונקט 
וי איר לעצטער קוויטש אין יענער נאַכט. בין איך נאָך דעם לאַנג 
און װײַט געפֿאָרן אויף מײַן װעלאָסיפּעד אָן אָפּשטעל, מיר האָט זיך 
אַלץ געדאַכט, ווען איך זאָל זיך אָפּשטעלן, װעט מיך אָניאָגן פֿיבֿי. 
ווען איך זאָל בלויז אויסדרייען מײַן קאָפּ, װעל איך פֿאַר זיך דערזען 
פֿיבין. נאָר אָט בין איך אויף זיך אין כּעס געװאָרן. בין אַראָפּ פֿון 
וועלאָסיפּעד, און זיך אַוועקגעזעצט אויף אַ שטיין אָפּרוען... נאָך דעם 
האָב איך אױפֿגעהױבן דעם קאָפּ, זיך אַרומגעקוקט און פֿאַר זיך קיי- 
נעם נישט געזען.. איך האָב זיך אױפֿגעהױבן פֿון אָרט, גענומען 
דעם װעלאָסיפּעד אויף צו פֿאָרן אַהיים מיט אַן אַנדער וועג. איך האָב 
אָבער מיט דעם אַנדערן וועג נישט געקענט פֿאָרן. עפּעס איז געווען 
אין מיר, און אַרום מיר, װאָס האָט מיר נישט דערלאָזן צו פֿאָרן מיט 
דעם אַנדערן וועג און מיך געצווונגען פֿאָרן צוריק אויף דעם אי" 
גענעם וועג. | | 
און אָט בין איך געקומען צוריק צו יענעם באַרג. איך בין אַראָפּ 
פֿון װעלאָסיפּעד און זיך געלאָזט צו פֿוס אַרױפֿגײן דעם באַרג. עס 
איז געווען נאַכט. לבֿנהדיק און שטיל, און ווען איך בין צוגעקומען 
נאָענט צום פּלאַץ, װוּ איך האָב פֿריִער פֿיבין געזען, האָב איך זי אויך 
איצט דערזען -- -- -- זי איז געשטאַנען און געװאַרט אויף 
מיר == == = : | | 
-- האָסט דאָך דאָ געקענט דערהרגעט וװערן? -- האָט זי צו מיר - 
שטיל און פֿאַרטרױט געזאָגט, ווען איך האָב זיך אױיסגעגלײַכט מיט 
איר, | 
אויף איר ברוסט איז אויף אַ קייטל פֿון האַלדז אַראָפּגעהאַנגען 
אַ מאַסיווער צלם. איך האָב דאָס בײַ פֿיבין ביז דעמאָלט קיין מאָל. 
נישט געזען. די ברעמען פֿון מײַן שטערן האָבן זיך אַ צי געטאָן צו 
די אויגן, זי האָט דאָס באַמערקט, אַרױפֿגעלײגט איר האַנט אױפֿן . 

צלם און זיך צעלאַכט: דאָס איז די מתּנה. װאָס איר טאַטע האָט איר 
געגעבן, ווען זי איז ;קאָנפֿירמירט? געװאָרן. איך האָב געקוקט אויף 
איר װײַסער האַנט, װאָס זי האָט נערוועז געהאַלטן אױפֿן צלם און 
מיר האָט זיך געדוכט, אַז דער צלם בריט איר די פֿינגער -- -- -- 
זי האָט דערזען מײַנע בליקן און האָט זיך היסטעריש צעלאַכט, מיט 
איר לאַנגן רינגען-געלעכטער, און לאַכנדיק האָט זי אויך די צווייטע 
האַנט צוגעטראָגן צום האַרצן. מיר האָט זיך שוין מער נישט גע" 
דאַכט, אַז דאָס האַלט זי אַזױ צו דעם קװאַל פֿון איר לאַכן, מיר האָט 
זיך געדאַכט, אַז זי דריקט איצט אַ גיפֿטיקע שלאַנג צום האַרצן, די 
שלאַנג בײַסט און עסט איר האַרץ, נאָר פֿיבי דריקט זי נאָך פֿעסטער / 
צו זיך און לאַכט., יי | 

טרערן האָבן זיך געשטעלט אין מײַנע אויגן. כאָטש איך האָב 
דאָך אַזױ ליב שלאַנגען! וי שיין עס איז צו קוקן אויף זייער גלאַג" 
ציקן שטיינער-געוועב. וי שיין דאָס געוועב פֿון זייערע לײַבער 
שרעקט און גלאַנצט! דאָך האָבן טרערן איצט אָנגעפֿילט מײַנע אויגן 
און דורך פֿאַרטרערטע אויגן האָב איך געזען -- פֿיבי שווינדט פֿון 
מיר. אָט איז זי אױפֿן פֿעלד און אָט אױפֿן באַרג. אָט איז זי אויף 
דעם באַרג און אָט אויף יענעם, און אָט איז זי אי אױפֿן פֿעלד, אי אויף 
די בערג און האַלט אירע הענט אױפֿן האַרצן, און לאַכט אַלץ אָן אויפֿ- 
הער און לאַכט. - 

איך האָב זיך גערירט פֿון אָרט, בין אַרױס אויף דעם דרײַ מאָל 
ברייטן וועג. איינער אַלין בין איך איבער אָט דעם דרי מאָל ברייטן 
וועג געגאַנגען און מיט דער האַנט געפֿירט דעם װעלאָסיפּעד. אַ 
בלויע נאַכט. און אַ בלוי באַזילבערטער הימל. און דער וועג איז 
אַזױ ברייט. און די געגנט -- האַלב ווילד און װײַט. און אַלץ זעט 
דאָ אויס װי אַ מעשׂה: די װײַסע פֿיגורן פֿון דעם גרויסן מאָנומענט 
פּרעסן זיך איצט אַרױס פֿון דער נאַכטיקער בלויקייט וי אַ מעשׂה. 
און די ריזיקע שטאָט, װאָס הייבט זיך אָן גלײַך נאָך דעם ברייטן וועג, 
די שטאָט מיט אירע ריזיקע, לאַנגע גאַסן, מיט אירע מויערן-גיגאַנטן, 
װאָס רײַסן זיך אַרױס איבער דער גרויסער שטאָט און קוקן צו דעם 

נאַכטיקן הימל מיט זייערע טויזנטער ליכטיק באַלױכטענע פֿענצטער 
--י די שטאָט מיט אירע פֿאַרשײדענע מיליאָנען מענטשן, װאָס לױפֿן 
נאָך אַרום, װאָס שלאָפֿן שוין, װאָס האַלטן זיך ערשט אין לייגן -- 
איז אַ מעשׂה. און פֿאַר די אַלע מענטשן, װאָס ווייסן דערפון נישט -- 
ווייס איך. און מײַן יעדער טראָט, װאָס איך טו איצט --- איז אַ מעשׂה, 
און די פֿאַרשפּעטיקטע אױטאָמאָבילן, װאָס טראָגן זיך איצט אין אנ" . 
לעניש דורך פֿאַרבײַ מיר, שטערן מיט גאָר נישט דעם אײַנדרוק, אַז - 
אַלץ איז אַ מעשׂה. אין ערגעץ איז פֿאַראַן אַ באַרגיקע געגנט, װוּ עס 
שפּרינגען-אום הירשן, און װוּ פֿײיגל שרײַען װי מענטשן --- איז דאָס 
אַ מעשׂה. אין ערגעץ פֿאַלט איצט אויף די קני אַ גוי מיטן נאָמען 
װויליאַמס און צלמט זיך --- איז דאָס אַ מעשׂה. אין ערגעץ איז פֿאַראַן 
אַ מאַדאַם אִינעלסאָן, װאָס זעט וי איר אייגענער מאַן פֿאַלט אויף די 
קני צו טאָן זײַן נאַכט-תּפֿילה, פֿילט זי זיך איבער מיט אַ געפֿיל פֿון 
עקל און טיילט נאָך דעם מיט אים פֿאָרט איר בעט -- איז דאָס אַ 
מעשׂה, און פֿיבי, װאָס יאָגט זיך איצט אַרום אין דער נאַכט איבער 
באַרג און פֿעלד, און דריקט צום האַרצן איר טאַטנס צלם, וי אַ גיפֿ- 
טיקע שלאַנג, וי אַ שטעכיקן דאָרן, און לאַכט אַזױ היסטעריש און 
לאַכט -- דאָס איז אַזאַ מעשׂה, אַ מעשֹׂת == -- -ז =ח דח == די = 

און קען זײַן, אַז ערגעץ שלעפֿערט דאָס איצט אַ מאַמע אײַן איר 
קינד מיט דער געשיכטע פֿון אַ לאַכנדיקן מיידל פֿיבי, װאָס בלאָג" / 
דזשעט-אום דורך די נעכט איינע אַלײן מיט אַ וייטיקדיקן געלעכטער 
און מיט אַ שווערן צלם אױפֿן האַלדז, 

און די מאַמע דערציילט: אויף די בערג, אַנטקעגן דעם לאַכנדיקן 
מיידל, באַװײַזט זיך אַ ריז, אײַנגעהילט אין אַ מאַנטל פֿון אַלע פֿעל- . 
קערס פֿאָנען. דערזעט אים דאָס לאַכנדיקע מיידל פֿיבי און זי נעמט 
אים אָן פֿאַר אַ הײיליקן און לאָזט זיך. גיין צו אים. דער ווינט אָבער 
גיט אַ וויי דעם עק פֿון זײַן מאַנטל, און עס באַװײַזן זיך אַ פּאָר טיי- 
וולשע פֿיס, דערשרעקט זיך דאָס לאַכנדיקע מיידל פֿיבי און נעמט 
פֿון שרעק לאַכן נאָך ווייטיקדיקער. זי כאַפּט זיך מיט די הענט צום 

האַרצן, צום צלם, אָבער עס איז שוין נישט מער קיין צלם, נאָר אַ 
שלאַנג, אַ גיפֿטיקע שלאַנג. דעמאָלט ווערט דעם מיידלס געלעכטער 
אַזאַ, פֿון וועלכן עס ציטערן אַזש אויף קליינע קינדער אין די וויגן, 
און די שלאַנג ווערט אַלץ גרעסער און בייזער. און די שלאַנג שלינגט 
זי אליַן. 

שלאָף-אײין, מײַן קינד, מײַן האַרץ, שלאָף-אײַן! ניט שרעק זיך 
: פֿאַר די בערג, פֿאַר דער נאַכט, פֿאַר דעם לאַכנדיקן מיידל און פֿאַר 
דעם ריז מיט די ציגענע פֿיס! שלאָף-אײַן, מײַן קינד, מײַן טאָכטער, 
שלאָף-אײַף דאָס איז בלויז אַ מעשׂה, אַ מעשׂה. 





דוד איגנאַטאָװס ;,האָבי" איז געװען 
סקולפּטור. דאָס איז זײַן הלל 
און שמאָי. 





צו דער כאראקטעדיסטיק 


צון דוד איגנאַטאָווט לעבן און שאַצן 





ד. איגנאַטאַװ און ה. לײװיק אויפן. 
-קולטור-צוזאַמענפאָר אין פּאַריז 
(1937) 


דוד איגנאַטאָון 
אַ קאַפּיטל , יונגש" 


{{1 די יוגנט" 


אַרום דעם יאָר 1907 איז פֿון שלומס קאַפֿע : און פֿון ב. סענטערס 
הויז אוֹיף דזשעפֿערסאָן סטריט דערשינען אַ קליין העפֿטל, דאַכט זיך 
בלויז א פּאָר און צװאַנציק זײַטלעך. חײַמאָװויטש איז געווען איינער 
פֿון די באַטײליקטע. ראַבאָי האָט דאָרט געהאַט זײַן דערציילונג עדי 
רויטע בלום", װאָס ער פֿלעגט בײַ יעדער געלעגנהייט אַרױסשטעלן 
וי אַ באַװײַז, אַז ער איז בײַ אונדז פֿון די ערשטע מאָדערנע דער- 
ציילערס. סענטער האָט געהאַט דאָס אײַנשטעלעניש צו דערקלערן 
אַז דאָס העפֿטל גייט ווערן אַ מאַנאַטלעכער זשורנאַל פֿאַר ליטעראַ- 
טור. דאָס העפֿטל האָט אַרײַנגעבראַכט אַ ביסל טומל אין שלומס קאַ- 
פֿע. יונגע שריפֿטשטעלערס מיט אָנגעגליטע אַמביציעס האָבן זיך 
גענומען קריגן מיט די עלטערע שריפֿטשטעלערס, װאָס זײַנען אָנגע- 
פֿאַלן אויף סענטערן מיט זײַנע פּאָר מיטאַרבעטערס. דער גוטער יואל 
ענטין איז געווען מיט די יונגע מענטשן, װאָס האָבן פֿאַרטײדיקט דאָס 
מאָגערע ביכעלע. ענטין איז געווען וי אַ פֿאָטער צו די יונגע אַס- 
פּיראַנטן,. מיט אים איז אויך מיטגעגאַנגען דער אױפֿריכטיקער און 
אין יענער צײַט גוט באַקאַנטער בעלעטריסט מ. שמואלזאָן. און אַזױי 
פֿאַרטיידיקנדיק סענטערן איז געבליבן, אַז סענטער זאָל איבערגעבן 
די רעדאַקציע ענטינען, שמואלזאָנען, חײַמאָװיטשן און. ידידיה 
מרגליתן. 

דאָס אַ ביסל פֿאַרשפּעטיקט צווייטע ביכל האָט געהאַט א שער- 
בלאַט, װאָס האָט אין אַ גאָר גרויסער מאָס כאַראַקטעריזירט דעם דע- 





1 שלומט קאַפע איז געװאָרן דאָס פּאָפּולערסטע פּלאַץ אין ניו-יאָרק, װוּ עס 
פלעגן יעדן טאָג קומען ייִדישע שרײַבערס און אַקטיאָרן, אַרומצורײדן; ערנסט, 
און מיט קיבעץ װעגן אַלע פראַגעס פון ליטעראַטור און טעאַטער, 

מאָלטיקן גײַסטיקן צושטאַנד פֿון דער גרופע. אויף ביידע זײַטן פֿון 
דעם אינהאַלט-פֿאַרצײכעניש זײַנען געווען אױפֿגעצײכנט צוויי היל- 
צערנע לייבן, װאָס מען האָט אַזױי װוי נאָר װאָס אַרױסגעריסן פֿון אַן 
אָרון-קודש. איבער די צוויי לייבנקעפּ איז װוי אויף אַ פֿאַרצױגענעם 
דגל געווען די אױפֿשריפֿט די יוגנט. און איבער דער אױפֿשריפֿט 
זײַנען אויף ביידע זײַטן פֿון דעם שער-בלאַט געזעסן צוויי מלאָכים 
און פֿאַרחלומט געשפּילט אויף פֿידלען צו די װאָלקנס און צו די 
שטערן, װאָס איבער זיי. די צייכענונג איז, דאַכט זיך, צונױפֿגע- 
שטעלט געװאָרן פֿון זוֹני מאַוד און מיטשל לאָעב מיט דער גוטהיי- 
סונג פֿון אַ טייל פֿון דער גרופּע. כאַראַקטעריסטיש פֿאַר יענער צײַט 
(און צום טייל אויך גילטיק פֿאַר הײַנט) איז אויך דאָס פֿאַרװאָרט: 
;עס איז דער ווונטש פֿון די יונגע צו שאַפֿן פֿאַר דער שיינער ייִדי- 
שער ליטעראַטור פֿון אַמעריקע אַ זעלבשטענדיקע היים -- -- -= 
צי װועט עס אונדז געלינגען? מיר ווייסן עס נישט. מיר גלייבן אָבער 
אין אונדזערע כּוחות. מיר גלייבן אויך אין דער װאָרהײיט און קראַפֿט 
פֿון ערנסטער מי: מיר גלייבן, אַז די פֿאַרבינדונג פֿון װאָרהײט און 
קראַפֿט און ערנסטער מי מוז פֿריער אָדער שפּעטער דורכברעכן אַ 
וועג"י 
דער צווייטער נומער האָט פֿאַרנומען 22 פֿאַרגרעסערטע זײַטן 
און האָט אַרױסגערופֿן נאָך גרעסערע געלעכטערס. אָט די געלעכ- 
טערס האָבן געבראַכט צו דעם, אַז בײַם דריטן זאַמלביכל האָט זיך די 
רעדאַקציע דערפֿילט אָפּהענטיק און האָט זיך צעריסן, ענטין, װאָס 
האָט מיך דער ערשטער מקרבֿ געווען און מיך אַרײַנגעפֿירט אין דער 
גרופּע וי אַ נײַעם טאַלאַנט און איז געווען דער הױפּט-רעדאַקטאָר, 
האָט זיך פֿון דעסט וועגן אָפּגעהאַלטן פֿון דרוקן מײַן זאַך ;די דער" 
וואַכונג? אין דעם צווייטן ביכל און דאָס אָפּגעלײגט פֿאַר דעם דריטן, 
און איבער די אָנפֿאַלן אין גאַנצן גענומען זיך װאַקלען. ידידיה 
מרגלית איז דאָ געװאָרן דער שטאַרקער מאַן. איך בין געשטאַנען 
מיט אים און מיר האָבן ביידע אַרויסגעגעבן דאָס דריטע זאַמלביכל 
די יוגנט. 7 | 

דער דריטער נומער די יוגנט, האָט זיך געדרוקט אין דער דע- 
מאָלטיקער ליפֿשיץ-פּרעס. ווען דער נומער איז פֿאַרטיק געװאָרן, 
האָט אונדז אױיסגעפֿעלט געלט אויף צו באַצאָלן ליפֿשיצן. מיר האָבן 
געהאַט צוגעגרייט אַ ליטעראַרישן אַװנט און קאָנצערט לכּבֿוד דער 
דערשיינונג. אָבער װוי קומט מען צו דעם אָװנט אָן דעם נומער, צוליב 
וועלכן דער אָװונט איז אַראַנזשירט? האָט דער גוטער ליפֿשיץ גענו" 

מען מײיַן װואָרט, אַז אויף מאָרגן נאָך דער. אונטערנעמונג ברענג איך 
| אים דאָס געלט, איך בין געווען גערירט פֿון ליפֿשיצס צוטרוי און 
ער -- פֿון דעם װאָס איך בין שוין געקומען גרייט מיט אַ ;פּושקאַרד* 
אַליין צו שלעפּן אָדער ריכטיקער -- שטופּן די ביכער. פֿאַרן אַועק- 
גיין האָב איך, א דאַנקבאַרער, געפֿונען פֿאַר נייטיק צו פֿאַרזיכערן דעם 
מיר אַזױ נאָענט געװאָרענעם גוטן ליפֿשיץ, אַז אַפֿילו ווען אונדזער 
ליטעואָרישער אָװונט זאָל חלילה נישט זײַן קיין דערפֿאָלג װעט ער 

סײַ װוי סיַ באַקומען דעם חובֿ. 

-- ווי אַזױ? -- האָט ער געפֿרענט מיט אַ פֿאַרדאַכטיקן אָבער 
פֿאָרט פֿאָטערלעכן שמיימל, 

-- אַפֿילו ווען איך זאָל זיך צוליב דעם דאַרפֿן פֿאַרקױפֿן פֿאַר אַ 
קנעכט! -- האָב איך געענטפֿערט -- אַזאַ פֿרײַנדשאַפֿט, װי איר װײַזט 
אונדז איצט אַרױס, פֿאַרגעסט מען נישט, 

עס איז געווען אַ קאַלטער װינטיקער וױינטערטאָג. דער פֿראָסט 
און דער ווינט האָבן געביסן דאָס פּנים און די הענט און אױפֿגעבלאָזן 
די עקן פֿון מײַן װױינטערראָק, אָבער מיר איז געווען גוט און װאַרעם 
און גרינג צו שטופּן אַנטקעגן ווינט און באַרג-אַרױף אויף קאַנאַל- 
סטריט דאָס שטופּ-וועגעלע מיט די אָנגעלײיגטע פֿרישע יוגנט-פּעקלעך. 
איך האָכ דערפֿילט --- די גאָסן און די הײַזער גייען מיר אַנטקעגן, 
איך האָב דערפֿילט, אַז אַ גאָר גרויסער טאָג איז דער הײַנטיקעד טאָג, 
באַגײַסטערונג, אַפֿילו אַזא װאָס קען אײַך מאַכן זען װוי גאַסן און היי- 
זער נעמען אײַך גיין אַנטקעגן, האָט אָבער נישט געקענט באַװעגן, די 
דעמאַלטיקע ייִדישע פּרעסע זאָל אײַך נעמען גיין אַנטקעגן. די פּרע- 
סע האָט זיך, אָנבֿ, אויך געקװאַפּעט אויף די אומזיסטע ;לידלעך? און 
;סקיצן? פֿון די ייִנגלעך: אמת, מיר זײַנען טאַקע קדעקאַדענטן", 
;אַריסטאַקראַטן", אטאַלאַנטלאָזיקײטן? און גלאַט ;/משוגעים", אָבער 
דערלאָזן, אַז די חבֿרה זאָל פֿאַר זיך שאַפֿן אַן אייגענע טריבונע הייסט 
דאָך: פֿאַרלירן דאָס ביסל נוצן, װאָס מען קען פֿון אונדז האָבן. איז 
דאָס דריטע ביכל די יוגנט באַגעגנט געװאָרן מיט נאָך גרעסערע גע- 
לעכטערס. 


דער קיבעצער 


אָט די געלעכטערס האָבן געשאַפֿן אַ סך ביטערקייט צווישן אונדז, 
די אויסגעלאַכטע יונגע. און אַפֿילו די, װאָס האָבן נישט געהאַט קיין 
געלעגנהייט אויסגעלאַכט צו ווערן, װײַל זיי זײַנען אין די יוגנט" 

העפֿטן נישט געווען פֿאַרטראָטן, זײַנען געװאָרן די טרעגערס פֿון אָט. 
דער ביטערקייט. בײַ זיי איז דאָס געווען א צװײיפֿאַכיקע פֿאַרביטש- 
רונג. בײַ אַ טייל פֿון דער געמישטער גרופּע האָט זיך אָט די ביטער- 
קייט אויסגעדריקט אין לידער, פֿעליעטאָנען און פּאַראָדיעס, װאָס 
זײַנען פֿר;ער אַרומגעגאַנגען בלויז צווישן די טישלעך פֿון שלוזס 
און לעווינס קאַפֿע און אויף די גאָסן פֿון איסט-בראָדװוײַ און דיוויזשן 
סטריט, יוסף טונקל (שפּעטער דער טונקעלער), וועצלכער איז נישט 
געווען פֿאַרטראָטן אין די יוגנט-העפֿטן, האָט אין אַ פּאַראָדיע אויס- 
געלאַכט סלאָנימס אַ ליד פֿון דעם צווייטן העפֿט די יונט. אָט די 
פּאַראָדיע האַט געמאַכט אַ גאָל גרויסן רושם צווישן עולם און האָט 
כּמעט געמאַכט ליטעראַרישע געשיכטע -- זי האָט פֿאַרשטאַרקט דעם 
חשק בײַ אַנדערע צום איבערקרימען אַלץ און אַלעמען. מענטשן 
האָכן זיך גענומען קילן די הערצער דורך אַרײַנקיבעצן אונדזערע 
דעמאָלטיקע פֿירערס און װאָרטזאָגערס. יוסף טונקל איז נישט בלויז ‏ 
געווען אַ טאַלאַנטפֿולער מענטש, נאָר אויך א מענטש מיט אונטערנע" 
מונג-גײַסט, האָט ער אַרומגענומען אַרום זיך אַ טייל פֿון אונדזער 
גרופּע, צווישן זיי, יצחק רײַז (דעם נאָכדעמדיקן מששה נאַדיר), ח. 
גוטמאַן ושפּעטער דער לעבעדיקער), זוני מאָוד און מיטשעל לאָעב 
האָבן זיך גענומען צייכענען קאַריקאַטורן פֿון די פֿירערס און װאָרט- 
זאָגערס, און עס איז געבליבן עפֿנטלעך צו אַטאַקירן די אַטאַקירערס 
און אויסלאַכערס, און אַזױ איז דערשינען דער ערשטער נומער דער 
קיבעצער. דער נומער האָט געהאַט אַן אומדערװואַרטן דערפֿאָלג. ער 
איז צעכאַפּט געװאָרן און מען האָט אים גלײַך געמוזט איבערדרוקן. 
אַוודאי זײיַנען מיר אַלע, מן הסתּם, געווען צופֿרידן פֿון אָט דעם 
אַרײַנקיבעצן, עס האָט דאָך געהייסן, אַז די יונגע האָבן דאָ דער" 
לאַנגט מיט אַ גאָר שטאַרקע פֿױסט. אָבער עס זײַנען צווישן אונדז 
אויך געווען אַזױנע, װאָס זײַנען אויף דעם נישט אײַנגעגאַנגען מיטן. 
גאַנצן האַרצן. די טענות זײַנען דאָ געווען: עס פֿירט נישט צו ליטע- 
ראַטור, עס ציט-אָפּ די אױפֿמערקזאַמקײט פֿון ליטעראַטור,. עס פֿירט 
צום אונטערשלאַק פֿון זאַכן; עס איז אַ שפּאַן, װאָס קען פֿאַרפֿירן אויף 
גאָר שלעכטע וועגן. און אַז חבֿרה האָט זיך שוין פֿונאַנדערגעפֿירט 
די הענט, האָט מען שוין פֿון צײַט צו צײַט פּשוט געפּאַסקװילעװעט 
און א מאָל אויך אויף אַן אייגענעם און גאָר נאָענטן מענטשן, װי עס 
איז געווען דער פֿאַל מיט א פּאַסקװיל-פֿעליעטאָן אויף דוד פּינסקי. 
פּינסקי פֿלעגט מקרבֿ זײַן די יונגע שריפֿטשטעלערס, װאָס האָבן זיך 
געריסן צום װאָרט, און פֿלעגט זיי אויך אָפֿט דרוקן אין װאָכנבלאָט 

דער אידישער אַרבייטער, פֿון וועלכן ער איז געווען דער ליטעראַרי 
שער רעדאַקטאָר,. האָט ער אָבער אין דעם אייגענעם װאָכנבלאַט אָפּי 
געדרוקט אַלעקסאַנדראָווס אַ ביז גאָר בייזע און אָפּלאַכנדיקע רעצענ- 
זיע אויף דעם דריטן ביכל די יוגנט, פֿון וועלכן ידידיה מרגלית איז . 
געווען דער רעדאַקטאָר (איך בין דאָ בלויז געווען אַ מיטהעלפֿער). 
דאָס, װאָס פּינסקי האָט דאָס דערלויבט די רעצענזיע, אין אַ צײַט ווען 
פֿון אים און זײַן װאָכנבלאַט האָבן מיר דערװאַרט דערמוטיקונג, האָט 
אונדז באַזונדער שווער געטראָפֿן, האָבן טענות צו פּינסקין פֿאַר דעם 
האָט מען געמעגט, אָבער דער פּאַסקװיל-פֿעליעטאָן געדרוקט אין קי- 
רעצער אונטער אַ פֿאַרשטעלטן נאָמען איז געווען אַ שאַרפֿע פּערזענ- 
לעכע באַליידיקונג און האָט קלאָר דערוויזן צו װאָס פֿאַר אַ דערני- 
דעריקונגען דער מאַנטל פֿון קיבעצעריי קערן פֿירן. 

ידידיה מרגלית, דער קורץ געוויקסיקער, טונקל הויטיקער, מיט 
די שאַרפֿע, לויערנדיקע אויגן, װאָס האָט געהאַט גרויסע אַמביציעזע 
פּלענער, איז געווען מײַן נײַער חבֿר, װאָס מיט אים האָב איך דער- 
װאַרט צו גיין אין איינעם פֿאַר גרויסע אױפֿטוּנגען. אָבער אַ ניס- 
אײיַנגעגעבענע ליבע, וועגן וועלכער ער האָט מיר, אַגבֿ, קיין מאָל 
קיין װאָרט נישט געזאָגט (עס איז געווען, װי ס'האָט זיך נאָך דעם 
אַרױסגעװיזן, אַ באַהאַלטענער, אַ פֿאַרעקשנט אָפּגעהיטער סוד זײַנער), 
האָט ער אין איין שיינעם טאָג גאָר אָן אַ זי געזונט פֿאַרלאָזן אַמערי- 
קע און איז וי אין װאַסער אַרײַן. 

איך בין ערשט נאָך דעם געווויר געװאָרן, אַז דעם פּאַסקװיל" 
פֿעליעטאָן אויף פּינסקין האָט געשריבן דער אייגענער מרגלית, װאָס 
איז, אָגבֿ, געווען אַ גאָר אָפֿטער אַרײַנגײער צו די פּינסקיס. איבער 
דעם איז דאָס מרגלית ביל זיך געווען אַזױ זיכער, אַז דוד פּינסקי װעט 
דורך זײַן אַרבייטער-בלאַט אים העלפֿן ראַטעװען דעם פּרעסטיזש פֿון 
דעם אױסגעלאַכטן העפֿט יוגנט. צו דער פֿאַרביטערונג, װאָס מרגלית 
האָט געהאָט איבער זײַן הילפֿלאָזער ליבע און צוליב נאָך אַנדערע 
פֿאַרביטערונגען. האָט אָט די אַלעקסאַנדראָװו-רעצענזיע און מרגלי- 
תעס נאָכדעמדיקער אומגליקלעכער פֿעליעטאָן צוגעטראָגן גאָר נײַעם 
ברען-מאַטעריאַל, און דאָס האָט,. װײַזט-אױס, אונטערגעיאָגט זײַן 
אַנטלױפֿן פֿון אַמעריקע, (די לעצטע יאָרן האָט זיך באַװיזן פֿון צײַט 
י צײַט מרגליתעס נאָמען צווישן די סאָװועטיש-יידישע שריפֿטשטע" 
עֶרס), | 

,ליטעראַטוף? 


אין אַ צײַט אַרום,. אין 1909-1908, האָבן מיר געגרינדעט אַ 
פֿאַרא 7 ;ליטעראַטור", אין דעם פֿאַראײן האָבן זיך גאָר גיך אָנגע- 
שלאָסן א סך שרײַבער-אָנפֿאַנגערס. מיט אונדזער צאָל און טומל איז 
אונדזער פֿאַראײן ,ליטעראַטור" ממש געװאָרן אַ באַװעגונג,. א לי- 
טעראַטור-באַוועגונג אויף דער ייִדישער גאַס, עס זײַנען צווישן אונדן 
געווען אַזױינע, װאָס האָבן זיך נאָך דעם אָפּגעזאָגט פֿון שרײַבערי, 
וי דער גוטער מיכל קאַפּלאַן,. אָדער בלויז אָנגעהויבן און אױפֿגע- 
הערט, װי ש. פֿאַקס (שטּעטער ד"ר פֿאַקס), און אַזױנע, װאָס זײַגען 
נאָך דעם געװאָרן צײַטונג-שרײַבערס, װוי יעקב קירשנבוים, און אַפֿי-" 
לו רעדאַקטאָרן, װי ד"ר מאַרגאָשעס. עס זײַנען דאָ, פֿאַרשטײט זיך, 
אויך געווען ?די קיבעצערס", וי אַ מין ספּעציעלע פֿראַקציע. 
ווען עס האָט זיך אָנגעזאַמלט אַ ביסל געלט (פֿון אַ פּאָר קאָג" 
צערטן, װאָס מיר האָבן אַראַנזשירט אין 151 קליגטאָן סטריט), איז 
געבליבן אַרױיסצוגעבן אַ זאַמלבוך מיטן נאָמען ליטעראַטור. 
די ;לאָגיק* איז געווען, אַז איך דאַרף, הייסט דאָס, זײַן דער רע- 
דאַקטאָר אָדער איינער פֿון דער רעדאַקציע-קאָלעגיע. איך אָבער האָב 
געגלייבט, אַז אַ רעדאַקטאָר דאַרף זײַן ;אַ ייד מיט אַ באָרד", אַ באָרד 
אין דעם סימבאָלישן זינען. נאָך לאַנגן שפּאַרן זיך האָט מען אָנגע- 
נומען מײַן פֿאָרשלאָג, אַז ענטין איז צווישן אונדז דער ייד מיט דער 
| 2;באָרד* און אַז ער און נאָך צוויי זאָלן זײַן די רעדאַקציע,. די אָנ- 
דערע צוויי זײַנען געווען חײַמאָװיטש און סלאָנים, 
איך האָב געגלייבט, אַז מיר האָבן דערוויילט אַ זייער גוטע רע- 
דאַקציע און אַז דאָס זאַמלבוך, װאָס װועט אַרױס, וועט שפּרודלען מיט 
נײַקײט און מיט יוגנט, און װועט ;ממש איבערראַשן די וועלט". און 
אַז דורך דעם זאַמלבוך װועלן מיר זיך טאַקע אַ ביסל אָפּואַשן פֿון 
דער ;קיבעץ"- און ;קונדס"-מגפֿה, איך האָב בײַ חבֿרים געשלעפט 
און געקליבן דאָס בעסטע, װאָס זיי האָבן געהאַט, און האָב געטראָגן 
צו דער רעדאַקציע, צו ענטינען. מאַני לייבן האָב איך געהאַלטן פֿאַר 
איינעם פֿון די שענסטע דיכטערס, װאָס אונדזער ליטעראַטור האָט 
ווען אַרױסגעגעבן, און די סעריע לידער זײַנע, װאָס איך האָב זי 
איבערגעגעבן, האָט ממש וי אַרױסגעזונגען פֿון מײַן אייגן בלוט 
אַרױס, אַזױ ליב איז מיר געווען זײַן יעדער װאָרט און יעדער שורה, 
איין מאָל אָבער קומט צו מיר סלאָנים, נעמט מיך אַרױס פֿון שלומס 
קאַפֿע, גייט מיט מיר אַרײַן אין העסטער פּאַרק --- ער דאַרף מיט מיר 

עפּעס איבערריידן. ווען מיר האָבן זיך אַועקגעזעצט אויף אַ באַנק 
אין פּאַרק, האָט ער מיר פֿאַרטרױט, אַז עו' איז פּשוט דערשטוינט פחן. 
מאַני לייבס לידער. זיי האָבן דאָרטן זיך אָנגעלאַכט נעכטן אין אָוונט 
לייענענדיק מאַני לייבס לידער, וי שרײַבט דאָס אַ מענטש אָן אַזױגע 
זינלאָזע שורות װי -- | 


טויבן-שטילע בלויע אָװנט-שטונדן, 

שפּרײט מײַן שטילן בלויען אָװנטיטרױם צעשפּהײטער 
איצטער גליען גלוטיקער און רויטער 

מײַנע רויטע רויזן, מײַנע װוּנדן 


סלאָנים איז אין אונדזער פּאָעזיע אפֿשר געווען דער ערשטער, 
װאָס האָט גענומען ניצן מאָדערנע אימאַזשן און ספּעציעלע נײַע ריט" 
מישקייט פֿון שורה און פּלוצעמדיקייט פֿון בילד און װאָרט. און 
פֿאַר יענע -אָרן זײַנען אַזױינע שורות וי די אייבערשטע ממש געווען, 
און איבער הויפט פֿאַר סלאָנימען, געדאַרפֿט זײַן, אַ פֿרייד און א דער" 
מוטיקונג. - 

מײַן אלַנגיין אויף סלאָנימען וי איינעם פֿון די רעדאַקטאָרן איז 
געווען געבויט אויף זײַן מאָדערנקײיט. ער װעט, הייסט דאָס, העלפֿן 
פֿאַרזיכערן, אַז דאָס זאַמלבוך ליטעראַטור זאָל אָטעמען מיט פריש- 
קייט, און דאָ האָט סלאָנים נישט נאָר פֿאָרגעלײענט מיט צינישן גע" 
לעכטער די פּאָר שורות מאַני לייבס, נאָר ער האָט נאָך גענומען אי- 
בערלאַכן;: װאָס הייסט ;טויבן-שטילע אָונט-שטונדן", און װי אַז 
טויבן זײַנען נישט שטיל אין אָװנט! טויבן װאָרקען דאָך אין אָוונט, 
איז װוי אַזױ זאָגט מען דאָס ;טויבן-שטילע"? און װאָס הייסטט דאָס: 
;שפּרײיט צעשפּרײיטער?* מען קען זאָגן ;צעשפּרײט", אָבער װי אַזױ 
זאָגט מען צעשפּרײטער? און װי אַזױ פֿאַרגלײַכט דאָס אַ דיכטער 
רויטע רויזן מיט ווונדן? דאָס איז דאָך אַזױ אומעסטעטיש. דאָס איז 
מאָדערניזם? : | 

-- אָט נעם דײַן דערציילונג, (;אַ ווינטער נאַכט"). זי איז מאָ- 
דערן, אָבער פֿול מיט טאַלאַנט. מען קען אפֿשר אויטזעצן אַ ביסל 
קעגן דעם סוף. אפֿשר דאַרפֿסטו אים גאָר אין גאַנצן נישט האָבן 
אָדער אפֿשר ענדערן אַ ביסל, אָבער פֿאָרט פֿול מיט טאַלאַנט, מיט 
ריטעם. אָבער דײַן חבֿר מאַני לייבס לידער -- דאָס איז דאָך לויטער 
געלעכטער... -- סלאָנים האָט דאָ אַזױ זעלבסטצופֿרידן און זיכער 
געלאַכֿט, אַז אַרגומענטירן מיט אים װאָלט געווען אומזין. דערצו 

האָבן מיר אויך פּשוט געפֿעלט װוערטער: דער כּעס האָט מיך גע" 
שטיקט. | : 
| -- וו זײַנען מאַני לייבס לידער? -- האָב איך אים קורץ גע- 
פֿרעגט. | 
-- אָט האָסטו זיי דאָ אַלע! --- האָט טלאָנים לאַכנדיק און שמייב- 
| לעגדיק מיר געזאָגט, מיר איבערגעבנדיק די לידער, און דערביי פֿאָ- 
טערלעך טרייסטנדיק צוגעלייגט -- ער װצט נאָך אַ מאָל אטשר װוערן 
אַ דיכטער, אָבער די לידער זאָל ער פֿאַרברענען. װי א הבר זײַגער 
דאַרפֿטטו זען, אַז ער זאָל זיי טאַרברענען. | 
איך בין מיט סלאָנימען נאָך דעם אַרױפֿגעגאַנגען צו ענטינען 
נאָך מליַן דערציילונג, אונטער דעם מירוץ, אַו איך וויל דאָרט מאַכן 
אַן ענדערונג, אפֿשר דאַרף מען טאַקע אַראָפּװאַרפן דעם סוף,. איך 
האָב געװוסט, אַו איך זאָג אַ ליגן און האָב דערפאַר דערבײַ נישט 
געקענט קוקן ענטינען גלײַך אין די אויגן אַרלין, 
ענטין האָט מיך נאָך דעם געזידלט, אַז איך האָב בײַ אים ביליק. 
אױסגענאַרט מײיַן דערציילונג און אַז איבער מיר זײַנען נאָך דעט אַלץצ ‏ 
געקומען און פֿונאַנדערגעשלעפּט זייערע מאַגוסקריפּטן, און אַז איך 
פֿיר דאָס אָן אַ שטרײַק קעגן דעם זאַמלבוך, און ער האָט מיך אין זײַן 
כּעס אָנגערופֿן: ;פֿאַררעטער!?... | 
- ענטין איז פֿאַר מיר פֿאָרט געווען ;דער ייד מיט דער באָרך", 
דער מענטש מיט באַדײַטנדיקע פֿאַרדינסטן, דער מענטש װאָס האָט 
דורך לעקציעס און אַ מאָל אויך דורכּן געדרוקטן װאָרט געוועקט ניי 
אונדז דאָט באַװוּסטזײַן פֿאַר דאָס נײַע און מאָדערנע אין דער ליטע" 
ראַטור, איך, וועמען מען האָט געהאַלטן פֿאַר אַ שגץ, האָב קעגן אים 
מײַן קול נישט געקענט הייבן. און אויף דורכצוריידן זיך מיט איט 
פֿון מענטש צו מענטש האָט מיר געשטערט מײַן שעמעודיקייט און 
עס האָבן מיר געפֿעלט די נייטיקע װערטער,. װי לאַנג אין דאָט, אַו 
איך פֿלעג הונגערן אַ טאָג, כּדי אָפּצושפּאָרן די עטלעכע סעגט, װאָס 
מען האָט געדאַרפֿט אײַנצאָלן, אויף צו הערן ענטיגס אַ לעקציע פֿאַר 
דער ייִדישער יוגנט וועגן דעם, וי אַזױ פֿון די טעג פֿון שעקספּירן 
ביז די טעג פֿון איבטען און מעטערלינק האָבן די יונגע טאַלאַנטן 
געמוזט קעמפֿן מיט די אָפּגעשטאַנענע קריטיקערס און װאָרטפֿירערס 
פֿון זייערע דורות. ענטין איז פֿאַר מיר געווען מײַן רבי מורי אלפֿי 
ומודעי, און דאָ אַזױנע רייד פֿון ענטינען צו מיר... און פֿאַר װאָט?... 
מיר איז פֿון דעם אַלעמען געװאָרן אַזױ גוט, אַז איך האָב געץ- 

כאַפּט און בין אַנטלאָפֿן און האָב זיך פֿאַרדונגען פֿאַר אַ פֿאַרמיונג 
צו אַ קריסטלעכן פֿאַרמער, ערגעץ אין די בערג פֿון װערמאָנט, 

ווען איך בין נאָך דעם געקומען צוֹריק, איז דאָס ערשטע זאַמל- 
בוך ליטעראַטור שוין געווען אַרױס און אױפֿן אָרט פֿון זײַן דאָס גע- 
האָפֿטע בוך, װאָס זאָל ריידן פֿון אַ נײַעם יונגן אַמעריקאַנער ליטץ- 
ראַטור-שטראָם אין ייִדיש, איז דאָס בוך געווען אָנגעפֿילט מיט משה 
קאַצס אַ לאַנגן אַרטיקל ;גאָט-זוכעניש און זיך גופֿא זוכעניש". ל, 
מאָיסײעווס אַן אַרבעט און עפּעס נאָך אַזױנע צעצויגענע אַרבעטן, און 
איבער אַלץ און ערגער פֿון אַלץ איז געווען אַ װאַסערדיקע, אַ שוי" 
דערלעכע פּוסטע סעריע לידער פֿון יצחק רײַז. גאָט אין הימל! יצחק 
רײַז, דעם קיבעצער, האָט מען דאָ געלאָזט זיך אַזױ ברייט צעשפּרײיטן 
אין דעם זאַמלבוך ליטעראַטוו, װאָס האָט זיך פֿאַרמאָסטן צו דעב- 
װײַזן, אַז אָפּגעטײלט איז קיבעצערײַ פֿון ליטעראַטור! און טאָמער 
איז דאָס נאָך קאַרג, זאָגט מען מיר אָן, גלײַך בי מײיַן אַרײַנקומען אין 
שלומס קאַפֿע, אַז אויף דער פֿאַרזאַמלונג פֿון אונדזער פֿאַראײן עלי- 
טעראַטור* פֿון דעם פֿאָריקן זונטיק איז יצחק רײַו דערווילט געװאָרן 
פֿאַרן רעדאַקטאָר פֿון צווייטן זאַמלבוך, אױפֿן אָרט פֿון ענטינען, וועל" 
כער האָט רעזיגנירט. מיר אין פֿון דעם געװאָרן קאַלט אונטערן 
האַרצן און איך האָב קאַלט און זיכער אַרױסגערעדט: ;ער װעט נישט 
זײַן רעדאַקטאָר". | 
| = -- װאָס הייסט, ער װועט נישט זײַן? מען האָט דאָך אים שוין 
דערוויילט, : 

| -- ער וועט נישט זייַן! 

--- איך מיין, װאָס רעדט איר, איגנאַטאָו? 

-- אָט דאָס װאָס איר הערט! -- האָב איך שאַרף באַשטעטיקט, 

אָט די מעשׂה האָט זיך גאָר שנעל פֿונאַנדערגעטראָגן צווישן אוג- 
דזער עולם, | | | | 

משה-לייב האַלפּערן האָט געהאַט אַ גאָר באַזונדערן חוש פֿון 
אַחריות, כאָטש גאָר װייניק מענטשן האָבן װועגן דעם געװזסט, האָט 
ער מיך אַ טאָג שפּעטער אָפּגעװאַרט אין רעסטאָראַן, אָנגעשטעלט 
אויף ‏ מיר זײַנע גרויסע, בלויע אויגן: | 

-- ס'איז אמת, װאָס איך האָב געהערט? 

-- יאָ, | 

-- אָבער איגנאַטאָוו, איר װעט דאָך אַזאַ זאַך נישט טאָן. דאָס 
איז דאָך אַ פֿאַרברעכן. וי באַלײידיקט מען אַזױ אַ מענטשן? | 

-- דעם פֿאַרברעכן און די באַלײידיקונג זײַט איר דאָ באַגאַנגען, 

וי דערלאָזט מען, אַז אַ קיבעצער זאָל דערוויילט ווערן פֿאַר רעדאַק- 
טאָר פֿון אַ זאַמלבוך ליטעראַטור? 

-- אָבער איגנאַטאָו, דאָס איז דאָך שוין אַן אָפּגעטאָנענע זאַך. 
און דערצו זײַט איר דאָך נישט געווען אין ניו-יאָרק (מיר פֿלעגן זיך . 
דעמאָלט אַלע ;אירצן* און די מערסטע פֿון אונדו --- מאַני לֵייב, לְלו- 
וויק. אָפּאַטאָשו, ראָלניק, אײַזלאַנד און אַנדערע האָבן זיך געאירצט 
אויך שפּעטער). דערצו ווייסן מיר דאָך אַלע אײַער מיינונג, אַז אַ 
רעדאַקטאָר דאַרף זײַן אַ ינד מיט אַ באָרד". און איר זעט דאָך, װאָס 
עס איז פֿון דעם אַרױסגעקומען. 

-- דאָס איז אמת, אָבער יצחק רײַז טאָר נישט זײַן דער רע- 

דאַקטאָר, | 

-- אָבער איר אַלין װוילט דאָך נישט. ‏ 

-- אַז מען װעט דאַרפֿן, װעל איך װעלן, 

-- אָבער, איגנאַטאָוו, איך וויל, אַז איר זאָלט וויסן, איך האָב 
אַלין געזען, אַז רײַז האָט שוין אַװעקגעשיקט מעלדונגען און אייג- 
לאַדונגען קיין װאַרשע, קיין לעמבערג, קיין קראָקע. װאָסער אַ פּנים 
װועט ער האָבן? דאָס איז אַ שרעקלעכער פּאַטש אין טנים. מען טאָר 
דאָס נישט טאָן צו אַ חבֿר, 

-- אַ פּאַטש אין יצחק רײַזס פּנים -- האָב איך געענטפֿערט --- 
איז אַ פּאַטשׁ אין פּנים פֿון איין מעבטשן, לאָזן אים װוערן רעדאַקטאָר 
פֿון דעם זאַמלבוך ליטעראַטור, איז אַ פּאַטש אין אונדזערע אַלעמענס 
פּנימער, און דאָס ועט ניט געשען 

האַלפּערן האָט דאָ מיט זײַן פֿאַררופֿן זיך אויף יצחק רײַוס מעל- 
דונגען און אײַגלאַדונגען צו די אײראָפּעיִשע שריפֿטשטעלערס באַ- 
ניצט אַ זייער שלעכטן /אַרגומענט. ער האָט דאָ גאַנץ אומגערן צוגש- 
גאָסן אייל אויף דעם פֿײַער פֿון מײַן 3עס. איך האָב זיך די גאַנצע 
צײַם אַרומגעטראָגן מיט דעם געדאַנק, אַז מיר דאָ, אין אַמעריקע, 
מוזן זיך באַפֿרײען פֿון דער העגעמאָניע פֿון דער אײיראָפּע:שער יִנָדי- 
שער ליטעראַטוך: 

-- זאָלן זי דאָרט נעמען קוקן אויף אונדז און נישט (מיר אויף 
זיי! און דאָ גאָר מיט אַ מאָל אײַנלאַדונגען צו ,זיי"... אזיי", הייסט 
דאָס, זאָלן אונדז קומען העלפֿן באַשײַנען אונדזער זאַמלבוך. דאָס 
גראָבט דאָך אונטער די גאַנצע װערדע, דעם גאַנצן פֿאַרגעם! נאָך. 
דאָס האָט געפֿעלט? ‏ 

האַלפּערן איז דאָ אַזױ" וי אַרײַנגעפֿאַלן צווישן צוויי פֿליכּטן; 
זײַן פֿליכט צו זײַן חבֿר יצחק רײַו און זײַן פֿליכט צו מײַנע טענות. 

-- באַלײדיקן אַ חבֿר אויף אַזאַ אופֿן, דאָס איז נישט ריטערלעך. 

אַפֿילו ווען איר זײַט גערעכט, טאָרט איר דאָס נישט טאָן, איגנאַטאָו, 

--- האַלפּערן! -- האָב איך אים געענטפערט שאַרף -- דעם זוג" 
טיק איז אַ פֿאַרזאַמלונג פֿון אונדזער פֿאַראײן, איר װועט דאָרט קע- 
נען שטימען קעגן מירי. ‏ - 

-- ניין,. איגנאַטאָו! --- האָט מיר אויף דעם געענטפֿערט דער 
גוטער, ריטערלעכער האַלפּערן -- שטימען קעגן אײַך, דאָס גישט, 
נאָר איך װעל קעמפֿן קעגן דעם, אַז עס זאָל קומען צו אַ גײַער אָפֹּי 
שטימונג. דאָס טאָר נישט דערלאָזט ווערן. עס איז נישט עטיש. מען 
באַלײידיקט נישט אַזױ אַ מענטשן. מען טאָר נישט, 

שפּעטער אַ ביסל איז אַרײַנגעקומען יצחק רײַז. שיין, גרוֹיס און 
שלאַנק װי ער איז געווען, איז אָבער זײַן פּנים געווען ממש שװאַרץ 
פֿון אױפֿרעגונג. ער וויל מיט מיר ריידן עפּעס פּריװאַט, | 

מיר זײַנען ביידע אַרױסגעגאַנגען פֿון שלומס קאַפע און זײַנען 
אַרײַן אין דעם שמאָלן קאָרידאָרל, װאָס האָט געפירט צו פּאַלײיס 
פֿאָטאָגראַפֿישער סטודיאָ איבער שלומס קאַפעי 

| -- איגנאַטאָוו, --- האָט זיך רײַז אָנגערופן אַן אױפֿגערעגטער, 

שטייענדיק האַרט קעגן מיר -- איך האָב געהערט, אָבער איר וועט 
דאָך מיר נישט טאָן אַזאַ זאַך?! איך בין דאָך איינשטימיק דערװויילט 
געװאָרן... איך האָב שוין אַװועקגעשריבן קיין אייראָפּעי | 

זײַן פּנים איז געװאָרן נאָך שװאַרצער. מיך האָט אַ ריס געטאָן 
אַ ווילדע לײַדגשאַפֿט. איך האָב אויף אים אָנגעשטעלט נישט נאָר 
מײַנע אויגן, נאָר דאַכט זיך, אויך די פֿינגער פֿון מײַנע הענט און 
האָב מיט אַ ברענענדיקער אָנגעצונדנקייט אין מײַן קול אים געענט" 
פֿערט: | 

--- איר װועט נישט זײַן דער רעדאַקטאָר פֿון דעם זאַמלבוך לֵי- 
טעראַטור, אַפֿילו ווען איך זאָל אײַך צוליב דעם דאַרפֿן דערװאַרגן 
מיט די אייגענע הענט. | 

יאָ, אַ סך פֿאַנאַטיזם און גאָר אַ סך הייס בלוט איז אַרײַן אין 
דעם קאַמף אוֹן אין דעם אױפֿשטעל פֿון אונדזער גרופּע די יונגע. 

בײַ דעם מיטינג בין איך געװאָרן דער פֿאָרזיצער (מיר דאַכט 
זיך, אַז בלויז דערפֿאַר, װאָס איך האָב זי דערקלערט פֿאַרן פֿאָרזי" 
צער), איך האָב טאַקע גלײַך דערקלערט, אַז דאָס איז אַן אויסערגע- 
וויינלעכער מיטינג פֿון אונדזער פֿאַראײן און אַז די טאָג-אָרדענונג . 
איז -- נײַע װאַלן פֿון רעדאַקטאָרן פֿאַר דעם צווייטן זאַמלבוך ליטע- 


ראַטור. 

נ. ל. האַלפּערן איז, דאַכט זיך, געווען דער ייִנגסטער צווישן 
אונדז, ‏ פֿון דעסט וועגן האָט ער שוין געהאַט אַ פּאָר פּאָסן גרויע האָר 
אין זײַן קאָפּ,. ער איז געווען אײיראָפּעיִשער פֿון אונדז. די האָר זײַנען 
בי אים געווען גלאַט פֿאַרקאַמט, דער גאַרניטער -- געפּרעסט, גע- 
וויקסיק, מיט גרויסע הענט, גרויסע, בלויע אויגן, אַ רויט קלײַענדיק 
פּנים מיט מילכװוײַסע ציין און פֿולע ליפּן. ער האָט זיך אױפֿגעהױבן 
וי אַן אױפֿגעשפּרונגענער יונגער לייב און האָט מיט אָפּגעהיטע, 
געמאָסטענע טריט גענומען מאַכן די נייטיקע פּאַרלאַמענטאַרישע 
אלינווענדונגען וועגן דער אומגעזעצלעכקייט פֿון דעם מיטינג. און 
אַז דאָס האָט נישט געהאָלפֿן, האָט ער גענומען דאָס װאָרט, זײיַנע וויי- 
סע ציין, װאָס האָבן שטענדיק געטיילט מיט זײַנע שיין פֿאָרמירטע 
פֿולע ליפּן אַ האַרציקן גוטן האַלפּערן-שמייכל, האָבן דעמאָלט נישט 
געשמייכלט, אַ טיפֿער ערנסט האָט דאָס נישט דערלאָזן. אַװױ האָב 
איך אַמאָל געזען דאַשינסקין ריידן פֿאַר די דעפּוטאַטן פֿון עסטריי- 
כישן פּאַרלאַמענט. האַלפּערנס גרויסע פֿאַרקלײַענטע הענט, װאָס האָבן 
שטענדיק עלעגאַנט אַקצענטירט זײַן שיינעם שמייבל, האָבן דאָס מאָל 
געמאָסטן אַן אױפֿגערודערטן ערנסט. מיט איין האַנט האָט ער פֿון 
צײַט צו צײַט אָנגענומען דעם ברייטן לעדערנעם פּאַס, װאָס אַרום 
זײַנע לענדן,. מיט דער אַנדערער -- פֿאַרריכט פֿון מאָל צו מאָל די 
ברילן אויף זײַן נאָז. דאָס אַלץ האָט אַזױ וי געדינט אויף נאָך מער 
אַרױסצוהײיבן זײַן געשטאַלט. ער האָט אָנגעהױיבן פֿון דעם, אַז ער 
מוז דאָ אָפֿן דערקלערן: אויב עס זאָל דאָ, חלילה, קומען צו אַ גײַער 
- אָפּשטימונג, װעט ער אַלין שטימען פֿאַר איגנאַטאָװן. אָבער מיר 
טאָרן נישט דערלאָזן צו קיין נײַער אָפּשטימונג. אונדזער געפֿיל פֿון 
פּערזענלעכער חשיבֿות טאָר נישט דערלאָזן צו אַ גײַער אָפּשטימונג, 
האָבן מיר דען נישט געשטימט לעצטע װאָך? זײַנען מיר קינדער צי 
דערװואַקסענע מענטשן? דורך דעם, װאָס מיר וװועלן באלײידיקן אַן 
אויסדערוויילטן חבֿר, װועלן מיר זיך אַלײן באַלײַדיקן, און מיר ווילן 
דאָך אַרײַנברענגען חשיבֿות אין דער ליטעראַטור,. מיר ווילן דאָך 
דערהייבן דאָס ייִדישע װאָרט, דעם ייִדישן מענטשן, דעם טרעגער 
פֿון אונדזער ליטעראַטור, מיר דאַרפֿן זײַן אַ בײַשפּיל פֿון נאָבלקײט, 
פֿון דיטערלעכקייט, אויב מיר ווילן מאַכן דעם נייטיקן אײַנדרוק 
אויף דער וועלט אַרום אונדז, און אַזױ װײַטער און װײַטער. ער האָט 
דאָס אַלץ געמיינט מיט זײַן גאַנצן ערנסט, אָבער אין גאַנצן בשלום 
מיט זיך איז ער פֿאָרט נישט געווען. עס איז געווען אַ דראַמאַטישע 
און, איך װאָלט געזאָגט, אַ טראַגישע נאָטע אין זײַן רעדע, װײַל ער 

האָט זיך נישט געקענט צוריקהאַלטן פֿון באַטאָנען, אַז ער האָט דרך- 
ארץ פֿאַר איגנאַטאָווס מאָטיוו. און דאָט אין איינעם מיט זײַן דער- 
קלערונג, אַז אוב עס זאָל קומען צו אַ נײַער אָפּשטימונג, װעט ער 
אַלײן שטימען פֿאַר איגגאַטאָוון, האָט געבראַכט צו דעם, אַן יצחק 
רײַז איז כּמעט געבליבן אין גאַנצן אָן שטימען. | 

אין איינעם מיט מיר איז בײַ דעם מיטינג אויך דערװויילט גע- 
װאָרן אין דער רעדאַקציע אונדזער ליבער י. י. שװאַרץ. שװאַרץ און. 
נאָך אַ פּאָר חבֿרים האָבן גאָר שטאַרק געװאָלט, אַז מיר זאָלן אַרױפֿ- 
שטעלן אונדזערע ביידע נעמען װי רעדאַקטאָרן אויף דעם שער-בלאַט 
פֿון דעם צווייטן זאַמלבוך, װי עס האָבן דאָס געטאָן די רעדאַקטאָרן 
פֿון דעם ערשטן זאַמלבוך,. איך האָב אָבער אַלץ געפֿילט, אַז א רע- 
דאַקטאָר דאַרף זײַן אַ מענטש מיט אַ באָרד. און עס איז געבליבן, אַז 
מיר באַנוגענען זיך בלויז מיט דעם װאָס אויף דער לעצטער ליידי-. 
קער זײַט פֿון זאַמלבוך שרײיַבן מיר אויף: ;דאָס איצטיקע זאַמלבוך. 
דערשײַנט אונטער א נײַער רעדאַקציע". | 

פֿון דעמאָנסטראַציע וועגן האָט זיך דאָס צווייטע זאַמלבוך לֵי- 
טעראַטור אױיפגעעפֿנט מיט מאַני לייבט צוריקגעוויזענער סעריע לי- 
דער {װאָס האָט, הייסט עס, געדאַרפֿט פֿאַרברענט וװערן, און דאָס. 
ערשטע איוז טאַקע געווען דאָס גאָר שטאַרק רעהא ליד; 


;טויבן-שטילע בלויע אָוגט ישטונדן? = 


אין דעם זאַמלבוך זײַנען צום ערשטן מאָל אַרױסגעפֿירט גע- 
װאָרן נײַע שריפֿטשטעלערס: יוסף אָפּאַטאָשו מיט אַ דערציילונג ;אויף. 
יענער זײַט בריק", אַבֿרהם-משה דילאָן מיט זײַנע ערשטע צוהי לי- 
דער, י,"ל. כּהן מיט זײַן אַרטיקל וועגן ייִדישן פֿאָלקסליד, כֹּהן אין. 
געווען אַ באַשײדענער, אַ באַהאַלטענער מענטש, ער האָט זיך אָװוײ 
וי געװאָלט באַהאַלטן פֿון זיך אַלין. דערצו איז ער פון פֿרי ביז 
שפּעט אין אָװנט געווען פאַרנומען אין זײַן יװועליר-געשעפֿט. בין 
איך אָבער געווויר געװאָרן, אַז נאָך מיטיק גייט ער אַרױף אין אַ צי" 
מער איבערן געשעפֿט צו כאַפּן אַ דרעמל. האָב איך גענומען אויף 
זיך טאָג נאָך טאָג אים אױפֿװעקן פֿון דרעמל, ביז איך האָב אַרײַג- 
געקראָגן פֿון אים די וויכטיקע אַרבעט, כאָטש אַ נישט גאָר אין גאַנצן 
אַ פֿאַרענדיקטע. אין דעם זאַמלבוך איז אויך אַרײַנגעגאַגגען אַ גוטע 
און גרעסערע סעריע לידער פֿון ב. לאַפּין. יוסף ראָלניק, װאָס װאַרט. 
געדולדיק, שטיל און קלוג אָפּ זײַן ליד, װוי עס װאַרט-אָפּ אין איינעם . 

פֿון זײַנע לידער געדולדיק אַ פּױער בײַם ברעג טײַך, אַ פֿלינקן 
העכט, װאָס ער כאַפּט אין דער ריכטיקער מינוט אַרױס פֿון דעם. 
קלאָרן װאַסערשטראָם (און פֿאַרקױפֿט אים נאָך דעם אַ ייִדן איף 
שבת), האָט אין דעם צווייטן זאַמלבוך געהאַט זײַן קלאַסיש ליד: ,צום 
טיש, צום טיש, ווער גייט מיט מיר", געווען דאָ, פֿאַרשטײט זיך, מײַן 
;אַ ווינטערנאַכט?, אַן אַמעריקאַנער דערציילונג, און נאָך צוויי דערציי- 
לונגען פֿון אַמעריקאַנער לעבן, 

איבער מײַן פֿאַרלאַנג אַרױסצוהײיבן דאָס אַמעריקאַנישע אין 
אונדז, האָב איך געלאָזט וויסן אַלע, װאָס האָבן געהאַט חשק אַרײַנ- 
גענומען צו ווערן אין זאַמלבוך, אַז ווער עס װעט געבן אַ זאַך אויף 
אַן אַמעריקאַנער טעמע, איז ביז זעכציק פּראַצענט זיכער, אַז זײַן 
זאַך ווערט אַרײַנגענומען, אָט די הנחה, אויף װיפֿל איך האָב זי גע- 
פּרוווט דורכפֿירן אין דעם זאַמלבוך, האָט נישט געטאָן קיין איבע- 
ריקע קינסטלערישע טובֿה דעם אַזױ גאַנץ שיינעם און וויכטיקן זאַמל- 
בוך. דערבײיַ בין איך נאָך געווען אַ צו שטרענגער רעדאַקטאָר. ב. 
באָטװיניק און הערמאַן גאָלד, למשל, װאָס זײַנען אײַנגעגאַנגען אויף 
מײַנע פֿאַרלאַנגטע ענדערונגען, זײַנען נאָך דעם גענליבן זייער אומי 
צופֿרידן,. די אמתע גרויסע אומצופֿרידנקײט האָט זיך אָבער אַרויסי 
געוויזן בײַ דעם ערשטן מיטינג, נאָך דעם וי דאָס בוך איז דערשינען. 

אין דעם זאַמלבוך זײַנען געווען פֿאַרטראָטן אַרום צװאַנציק 
שריפֿטשטעלערס, דער פֿאַראײין ליטעראַטור אָבער האָט געהאַט אַרום 
0 מיטגלידער. און בײַ די נאָכדעמדיקע מיטינגען האָבן כּמעט אַלע 
ניט-געדרוקטע מיטגלידער זיך געמאָלדן צום װאָרט. די קריטיק פֿון 
די ניט-צופֿרידענע האָט אָנגענומען גאַנץ מאָדנע פֿאָרמען און עס 
האָט אויסגעזען, אַז זי װעט זיך גאָר נישט אױיסשעפּן. האָב איך מיך 
אין איין שיינעם זונטיק באַשלאָסן --- איך קום נישט מער צו די מי- 
טינגען. און אַז איך בין נישט געקומען אַ פּאָר זונטיקן, האָט זיך דאָס 
גאַנצע שפּיל אָפּגעשטעלט. און אַזױ איז מיט דער צײַט אין גאַנצן 
געװאָרן אויס פֿאַראײן ליטעראַטור, 

דאָס צווייטע זאַמלבוך איז פּונקט װוי דאָס ערשטע געבליבן ניט- 
פֿאַרקױפֿט. מיר האָכן נישט געהאַט ווו צו האַלטן די ביכער, האָט 
מליזל, דער באַשיצער און אָפּהיטער פֿון דעם בעסערן ייִַדישן בוך, 
אײַנגעװױליקט צו האַלטן די ביכער פֿאַר אונדז. איך בין גענייגט צו 
גלייבן, אַז פֿון די טויזנט עקזעמפּלאַרן,. װאָס מיר האָבן אָפּגעדרוקט 
פֿון יעדן פֿון די צוויי ביכער דאַרפֿן זיך בײַ אים נאָך ביז דעצ' 1944 
געפֿינען אַן אַכט הונדערט עקזעמפּלאַרן. 

;שריפּטן" 


נאָך דעם זײַנען אָפּגעלאָפֿן גאַנצע צוויי יאָר. די !פֿרײַנד" פֿון 
אונדזער באַװעגונג האָבן פֿאַר דער צײַט געקראָגן די פֿולע געלעגג- 
הייט צו דערװײַזן, אַז דאָס איז בכלל געווען אַ שטורעם אין אַ גלאָז 
װואַסער, און געווען אַפֿילו אַזױנע, װאָס האָבן געפֿונען פֿאַר נייטיק 
צו פֿאַרזיכערן, אַז מען זאָל נישט מיינען, אַז דאָס האָבן זיך אַזױ די 
יונגע, חלילה, אומיסטן צוריקגעצויגן פֿון שלאַכטפֿעלד, כּדִי איבער- 
צושיכטן זייערע רייען אונטער דער ליניע, אָנזאַמלען נײַע אַמוניציע 
און נאָך דעם מיט פֿאַרשטאַרקטע כּוחות אונטערנעמען אַ נײַע אַטאַקע 
מיט בעסערע אויסזיכטן פֿאַר אַ זיג, אָ, ניין. אַזאַ זאַך קען אפֿשר 
טרעפֿן בײַ די אומות העולם, אָבער נישט בײַ אונדז. בײַ אונדז איז 
דאָס געווען נישט מער וי אַ נישטיקער פּרווו פֿון פּרעטענציעזע 
מענטשן, אַ געקלאַנג פֿון אַ פּוסטער פֿאַס בלויז. אונדז, ייִדן, איז 
װײַזט-אױס בעסערס נישט באשערט, 

מיר צװוישן זיך האָבן אָבער גאָר נישט חושד געווען. אַז מיר 
זײַנען סטראַטעגן. די סטראַטעגיע האָט זיך צווישן אונדז געאַרבעט 
פֿון זיך אַלין. דאָס זײיַנען געווען צוויי יאָר פֿון דרויסנדיקן שטיל- 
שטאַנד און טיפֿער אינעווייניקסטער פֿאַרביטערונג, אָבער אויך יאָרן 
פֿון אָפּקלײַב און צוגרייטונג. און אַזױ האָב איך מיר אין איין פֿרי- 
מאָרגן צעעפֿנט מײַנע אויגן אויף דעם בעטל אין מײַן צימערל אויף 
וואַשינגטאָן-עוועניו און גלײַך מיט דעם צעעפֿענען די אויגן כּמעט 
וי דערהערט: 

--- זאַמלביכער! מיר גיבן-אַרױס זאַמלביכער, 

איך האָב דערזען, אַז אַ באַשלוס האָט זיך דאָ באַשלאָסן, אָט אַזוֹי 
ווי כּמעט גאָר אָן מײַן וויסן, און אַז דאָס איז אַ באַשלוס װאָס מוז 
דורכגעפֿירט ווערן. עס מוז, און געטאָן מוו דאָס ווערן אָן אַן אָפֿי" 
ציעלן פֿאַראײן און די מיטאַרבעטערס דאַרפֿן זײַן בלויז אַ פּאָר. דאָס 
פֿאַרשריענע פֿאַרלאַכטע זאַמלבוך ליטעראַטור האָט געהאַט אַרום זיך 
צו פֿיל מענטשן. מען דאַרף דעם ענין איונגע" רעװיטאַליזירן, רע- 
האַביליטירן און טאָן דאָס דאַרף מען מיט צונױפֿנעמען נאָר אַ פּאָר 
געציילטע מענטשן. און איך האָב שוין בײל זיך אָפּגעמאַכט, אַז דאָס 
ערשטע זאַמלבוך דאַרף באַשטײן פֿון בלויז פֿיר מענטשן און ווער 
עס זאָלן זײַן די ערשטע פֿיר, 

אַלע דערשטיקטע חלומות וועגן אַ נײַער ייִדישער ליטעראַטור, 
װאָס וועט אױפֿשטײן פֿאַר אונדז און װעט זיך וי אַ ליכטיקער שטראָם 

אַרײַנטראָגן אין דער וועלט-ליטעראַטור, האָבן זיך פֿאַר מיר פֿונאַנ" 
דערגעשפּילט. און אַזױ בין איך נאָך דעם פֿרימאָרגן אַרײַנגעפֿאַלן 
צו מאַני לייבן, װאָס האָט געוווינט װײַט פֿון מיר, ערגעץ אין ברוקלין: 

--- מאַני לייב. מיר גיבן-אַרױס זאַמלביכער! : 

--- נו! איגנאַטאָ?... ווען? -- האָט מאַני לייב אַ דערשטוינטער 
אויסגעשריען און געפֿרעגט -- אויף ווען רופֿט איר אַ מיטינג? 

--- קיינע מיטינגען -- האָב איך אַנטשלאָסן געענטפֿערט, 

-- גאָר אַזױי? איגנאַטאָ!,. אין גאַנצן אָן מיטינגען?... און װי 
וועלן זיי הייסן? ליטעראַטור? | | 

--- וי זיי וושלן הייסן, ווייס איך דערװוויַל נישט, אָבער זיכער 
איז, אַז נישט ליטעראַטור. עס וועט זײַן גענוג צײַט צו טראַכטן וועגן 
נאָמען. זײַט איר שוין פֿאַרטיק מיט דער דריטער באַלאַדע?י. 

איך האָב זיך אין יענע יאָרן אַרומגעטראָגן מיט מאָנונגען אַז 
אונדזערע דיכטערס דאַרפֿן זיך נעמען שרײַבן גרעסערע (לענגערע) 
ווערק. מיר האָט זיך געװאָלט זען אין ייִדיש אַ ראָמאַן אין פֿערזן, 
וי קיעווגעני אַנעגין", אַ היסטאָריש ווערק וי ;מאַזעפּאַ", ;באָריס 
גאָדונאָװ" אָדער אַ ווערק וי ,גאָריע אָט אומאַ". מיט מאַני לייבן 
האָכ איך דאָס בלויז געבראַכט צו דעם, אַז ער האָט אָנגעהויבן שרײַבן 
אַ ראָמאַן פֿון אַ ייִדישער שאַפּמײדל, אָבער ער איז געבליבן בלויז 
בײַם אָנהייב. מער דערפֿאָלג האָב איך געהאַט מיט אים, ווען איך 
האָב געצויגן זײַן אױפֿמערקזאַמקײט צו באַלאַדעס און פֿאָלקס-מע- 
שׂיות. איך אַליין האָב דעמאַלט געאַרבעט אויף אַ סעריע מעשׂיות, 
װאָס אַ באַבע דערציילט קינדער, װאָס זיצן אַרום איר בײַ דעם פֿײַער 
פֿון דער הרובע, אויסוועבנדיק פֿאַר זיי איר לעבן דורך פֿאָלקסטימ- 
לעכע מנהגים און גלייבונגען, נאָכן שטײַגן און פֿאַלן פֿון דעם פֿײַער 
אין דער הרובע. אָט דער פֿאַל האָט מיר דאָ גאָר שטאַרק אַרוסגע- 
האָלפֿן. איך האָב דאָ, װיַזט-אויס, אָנגעשלאָגן אַ גאָר נאָענטן טאָן 
אין מאַני לייבן און ער האָט זיך גענומען שרײיבן זײַן באַרימטע ?בלימש- 
לעך קרענצעלעך". דאָס האָבן געדאַרפֿט זײַן דרײַ באַלאַדעס. מאַני 
ליב האָט נאָך אַ היפּש כיסל קריגן זיך מיט מיר, פֿאַר װאָס איך מאָן 
אַזױי שטאַרק, אָנגעשריבן בלויז צוויי באַלאַדעס און אַ טייל פֿון דער 
דריטער. מיר פֿלעגט ווערן ליכטיק אין די אויגן פֿון יעדער שורה, 
יעדן בילד, יעדן געפֿיל און יעדן ניואַנס פֿון געפֿיל,. ריטעם איז דאָ 
געװאָרן פּלאַסטיק;: קלאַנג פֿון װאָרט איז דאָ געװאָרן װוי דער אָטעם, 
וי די מוזיק פֿון בילד און געפֿיל,. מיר איז אויסגעקומען אַז איך 
זע פֿאַר זיך ממש דאָס כּישופֿדיקע אױפֿגײן פֿון פֿאָלקסטימלעכקײט, 

װאָס איז אין ריינקייט געלעגן באַהאַלטן דורך דורות און האָט איצט 
גענומען מעשׂהדיק זינגען פֿון פֿרײד, פֿון שיקזאַל, פֿון טרויער און 
מיט אַ גוטן, געזונטן, שפּילעװדיקן שמייכל איבער אַלץ, 

די לעצטע פֿון די דרײַ באַלאַדעס האָט נאָך צוגעזאָגט צו זײַן די 
וויכטיקסטע. וי נאָר אָבער איך האָב דאָ מאַני לייבן אַ פֿרעג געטאָן, 
צי ער איז שוין פֿאַרטיק מיט אָט דער דריטער באַלאַדע, האָט מאַני 
לייב, כּדי אויסצומיידן זײַן ענטפֿער, מיר אַ פֿרעג געטאַן: 

--- און זישע לאַנדױי ווייס שוין פֿון די פֿאַרטראַכטע זאַמלבי- 

כער?י.. 

| --- גיין, מאַני לייב, איר זײַט דער ערשטער, װאָס הערט דאָס 
פֿון מיר, לאַנדױי װועט זײַן דער צווייטער דאָס צו הערן, אָבער דאָס 
װעט ערשט זײַן פֿאַר נאַכט. ער אַרבעט איצט, פֿאַרבט איצט ערגעץ 
די סטעליעס פֿון אַ הויז אָדער קלעפּט שפּאַלירן אויף די ווענט, 

--- ער איז אַ גרויסער דיכטער, לאַנדױ, 


-- אַ גרויסער דיכטער. 

מיט דער גאַנצער טומלדיקייט פֿון דער באַװעגונג פֿון און אַרום 
אונדז פֿאַר די עטלעכע יאָר האָכן מיר קיין לייענערס נישט געהאַט, 
כאָטש צו אונדזער אַ ליטעראַרישן אָװונט פֿלעגט קומען אַ גאַנץ גרוי- 
סער עולם, װאָס פֿלעגט אױפֿנעמען מיט װאַרעמע אָפּלאָדיסמענטן 
יעדן פֿון די אױפֿטרעטנדיקע שריפֿטשטעלערס. עס זײַנען אויף דעם 
געווען פֿאַרשײדענע דערקלערונגען. עס האָט געהייסן, אַז אײַנטריט 
איז בלויז 10 סענט און אַ זאַלמלבוך איז 25 סענט. עס האָט אָבער אוֹיך 
געקענט הייסן, אַז אָנקוקן שרײַבערס און אַפֿילו הערן זיי, איז אַ סך 
גרינגער װוי לייענען שרײַבערס, 

איך האָב געהאַט באַשלאָסן, אַז די נײַע זאַמלביכער זאָלן הייסן 
עזריפֿטן,. דער נאָמען, װי יעדער נײַער נאָמען, איז קיינעם נישט גע- 
פֿעלן געװאָרן. אַפֿילו יצחק רײַז, װאָס האָט געטראָגן אין זיך אַן. 
אײַנגעבראָטענעם ברוגז אויף מיר, האָט מיר פֿאָרט געװואָלט אַרױס- 
העלפֿן און מיך אַ פּאָר מאָל אָנגעכאַפּט און איז מיר נאָכגעגאַנגען אין 
גאַס און געטענהט: װאָס הייסט שריפֿטן? מען זאָגט ,פּרהצעס שריפֿ- 
טן", ,מענדעלעס שריפֿטן", ,שלום עליכמס שריפֿטן", ;קאָברינס 
שריפֿטן?. אָבער אַ זאַמלבוך קען נישט הייסן שריפֿטן. אַ זאַמלבוך 
דאַרף האָבן אַ נאָמען און שריפֿטן איז קיין נאָמען נישט. און ער 
= מיט אַן אָפּלאַכנדיקן טאָן צולייגן: 


אַ קאַפּיטל ,יונגש" | 2209 


-- ווייסטו װאָס? (ער פֿלעגט מיך נישט אירצן) רוף דאָס. גאָר... 
מאַנוסקריפּטן! 

אונדזער גוטער מאַקס נ. מײַזל, צו וועמען איך האָב זיך גע- 
ווענדט, אַז ער זאָל אָפּקױפֿן דאָס זאַמלבוך עזריפֿטן, נאָך איידער עס 
דערשײיַנט, האָט מיר אויך דערקלערט, אַז שריפֿטן פֿאַר אַ זאַמלבוך 
איז נישט קיין נאָמען. און ווען ער האָט דערהערט, אַז דער פּרײַז 
פֿון דעם זאַמלבוך װועט זײַן 60 סענט, האָט ער מיךְ אָנגעקוקט 1 
געזאָגט: : 

-- איך ווייס, מען זאָגט אויף אײַער שרײַבן, אַז דאָס איז משוגע, 
מילא, דאָס ווייס איך נישט. אפֿשר איז דאָס טאַלאַנט. אָבער 60 
סענט פֿאַר אַ זאַמלבוך פֿון ניט-באַקאַנטע שריפֿטשטעלערס, דאָס איז 
משוגעת --- דאָס ווייס איך. קינד איינס! מען האָט דאָך אײַערע 
פֿריִערדיקע זאַמלביכער ליטעראַטור, װאָס זײַנען בלויז געווען 25 
סענט, נישט געקענט פֿאַרקױפֿן! | 
| -- איך גיי אָבער דאָס זאַמלבוך דחוקן בלויז אין דרײי הונדערט 
עקזעמפּלאַרן, 

-- דאָס איז אויך משוגעת. אויב אַזױ, צוליב װאָס דאָס גאָר אין 
גאַנצן דרוקן? איז נישט בעסער דרוקן מער און שטעלן דעם פּרײַז 
ביליקער? איר דאַרפֿט דאָך זען צוצוציען דעם לייענער. 

איך האָב באַשלאָסן, אַז קיין לייענערס זײַנען דערװײיַל נישטאָ, 
אַז די זאַמלביכער גייען-אַרױס איבער אַן אינעװוייניקסטער נויט און 
נישט איבער אַ דרויסנדיקער פֿאָדערונג, און אַז דאָס דאַרף מען אָפֿן 
אונטערשטרײיכן. עס איז נייטיק קלאָר צו מאַכן אָט דעם ענין. איך 
האָב אויף דער לעצטער זײַט פֿון זאַמלבוך אָנגעשריבן אַ דערקלע- 
רונג: קדאָס איצטיקע בוך שריפֿטן דערשײַנט אין אַ זייער באַגרע- 
נעצטער צאָל, דאָס, פֿאַרשטײט זיך, װעט אַן איבעריק מאָל געבן די 
מעגלעכקייט אונדז צו ,זידלען", אַז מיר זײַנען דאָך גאָר אַריסטאָ- 
קראַטן, אַז מיר האָבן דאָך גאָר נישט ליב דעם לייענער. נאָר דאָס 
איצטיקע בוך דערשײיַנט אין אַזאַ באַגרענעצטער צאָל, װײַל דאָס האָבן 
מיר געלערנט פֿונעם פֿאַרקױף פֿון די פֿרלערדיקע זאַמלביכער". 

גלײַך נאָך דעם דערשײַנען פֿון דעם זאַמלבוך בין איך אין די 
צוקונפֿט גאָר באַזונדערס אױיסגעלאַכט געװאָרן,. ערשטנס, האָט מײַן 
דערציילונג אין דעם באַנד געהאַט צו פֿיל מאָל דאָס װאָרט קאון", 
און צווייטנס --- װוי גייט מען דאָס אַרױס און מען דערקלערט פֿאַר 
דער עפֿנטלעכקײט, אַז מען האָט קיין לייענערס נישט? איז דאָס נישט 


20 דוד איגנאַטאָו 


טפּשות? און געטאָן האָט דאָס נישט קיין אנדערער וי מײַן נאָכדעמ- 
דיקער, לאַנגיאָריקער ליבער הבֿר ברוך װלאַדעק, 

דאָס בוך האָט זיך גראָד גענומען פֿאַרקױפֿן זייער גוט. כאָטש 
דער פּרײַז איז געהעכערט געװאָרן צו אַ גאַנצן דאָלער. עס האָבן זיך 
געפֿונען מענטשן, װאָס האָבן גענומען טראַכטן: אַ דאָלער פֿאַר אַ בוך 
אין ייִדיש --- דאָס מיינט מען זיי,.. אַזא אײַנדרוק האָט דאָס געמאַכט. 
און עס איז נאָך דעם אַרױסגעלאָזן געװאָרן די {ספעציעלע אױפֿלאַי 
גע" פֿון נאָך 200 עקועמפּלאַרן. 

4 


מ. ל. האַלפּערן איז אין דעם ערשטן באַנד שריפֿטן נישט אַרײיַן, 
װײַל איך האָב בײַ מיר אָפּנעמאַכט, אַז אין דעם ערשטן באַנד גייען- 
אַרײַן בלויז די װאָס האָבן זיך די גאַנצע צײַט פֿון דעם אַזױ גערו- 
פֿענעם שטילשטאַנד נישט געדרוקט, צי דערפֿאַר װאָס מען האָט זי 
אין ערגעץ נישט געװאָלט אָדער דערפֿאַר װאָס זיי האָבן זיך נישט 
געװאָלט דרוקן, און פֿאַר נײַע טאַלאַנטן, האַלפּערן האָט זיך אָבער 
פֿאַר דער צײַט יאָ געדרוקט פֿון צײַט צו צײַט. (האַלפּערן איז פֿאַר 
דעם אויף מיר קיין מאָל נישט געווען אין כּעס. ער איז, װוי איך האָב 
שוין פֿריִער געזאָגט, געווען אַ מענטש מיט אַ גרעסערן געפֿיל פון 
אחריות, כאָטש נישט אַלע האָבן געוװוסט, אַז ער האָט דאָס), 

2 

אײַזלאַנד איז געווען אַ גאָר שטילער, װווילער מענטש. ער פֿלעגט 
קומען אויף אונדזערע פֿאַרזאַמלונגען. פֿלעגט זיך מיט אונדז טרעפֿן 
בי די קלינגס אין הויז און אױפֿן בערגל אין קלערמאַנט פּאַרק אָדער, 
אין די זונטיקן, בײַ מיר אין צימער אויף ואַשינגטאָן עוועניו, װאָס 
ער פֿלעגט אָנרופֿן זײַן חסידים-שטיבל, מיר איז אָבער גאָר נישט 
אײַנגעפֿאַלן אים צו פֿאַררעכענען צווישן די יונגע. די פּאָר לידער, 
װאָס ער האָט געהאַט אָפּנעדרוקט (דאַכט זיך אין ציוניסטישן װאָכנ- 
בלאַט דאָס פֿאָלק), זײַנען געווען בלאַס, פֿלאַך, כאָטש מיט גוטע 
כּוונות, נאָר אָטעמלאָז. אַז ער האָט גאָר פּרעטענזיעס צו וועלן גע" 
דרוקט וערן אין די זאַמלביכער שריפֿטן, דערצו נאָך אין ערשטן 
באַנד, איז פֿאַר מיר געווען גאַנץ אומדערװואַרט און איך האָב פֿון דעם 
נישט געװאָלט הערן. איז געקומען אַ צופֿאַל און אים אַרױסגעהאָלפֿ; 
מיר האָט זיך געװאָלט האָבן אַן אָפּהאַנדלונג וועגן די יונגע. צווישן 
אונדז אָבער זײַנען אין יענער צײַט קיין פּובליציסטן נישט געווען. 
און איך האָב בײַ זיך אָפּגעמאַכט, אַז וועגן ליטעראַטור (אין דעם פֿאַל 

--- די יונגע) מעג בײַ אונדז שרײַבן אַפֿילו אַ פֿרעמדער, אויב נאָר 
ער װעט וועגן אונדז שרײיַבן װאָס מען דאַרף. איך האָב גענומען 
אַרומלױפֿן זוכן קריטיקערס צװוישן די עלטערע שריפֿטשטעלערס. 
אָבער קיינער פֿון זיי, אַפֿילו די װאָס האָבן מיר אויף האַלב צוגעזאָנט,. 
האָט דאָס גישט געװאָלט טאָן, עס האָט זיך אַרױסגעויזן, אַז מײיַן 
גלויבן אין די יונגע האָט געהאַט אַ גוטע ווירקונג בלויז אויף די 
יונגע שריפֿטשטעלערס, די עלטערע האָבן פּשוט מורא געהאַט דיס- 
קרעדיטירט צו ווערן, אויב זיי וועלן נעמען שרײַבן וועגן אונדז וי 
וועגן ;אמתע* שרײַבערס, אַ פּאָר פֿון זיי האָבן דערביי אָנגעבאָטן 
לידער, דערציילונגען צי גלאָט אַן אַרטיקעלע. דאָס האָט בלויז פֿאַר- 
גרעסערט מײַן פֿאַרצװײפֿלונג, װאָרעם כאָטש איך האָב פֿאַר אייניקע 
פֿון זיי געהאַט אמתן דרך-ארץ, האָב איך זייערע פֿאָרגעשלאָגענע 
! ווערק פֿאַר די פֿאַרטראַכטע זאַמלביכער נישט געדאַרפֿט און דאָס, 
וואָס זיי האָבן דאָס ניט פֿאַרשטאַנען, האָטס אױפֿגערעגט, 

איין מאָל קומט צו מיר אײַולאַנדג - 

--- מילא, איר װוילט נישט דרוקן מײַנע לידער, זײַט איר אפֿשר 
גערעכט. אָבער איר לױפֿט-אַרום און זוכט אַן אַרטיקל וועגן די יונגע 
| -- פֿאַר װאָס זאָלט איר גאָר װועלן אײַנשטעלן, אַז מענטשן פֿון וועל- 
כע איר אַליין האַלט נישט, זאָלן אײַך אָפּזאָגן, פֿאַר װאָס זאָלט איר 
מיר נישט געבן די געלעגנהייט? 

און אַזױ איז נאָך אַ קורצן איבעררייד געבליבן;: 

גוט, שרײַיבט-אָן,. אויב עס וושט נאָר זײַן װאָס מען דאַרף, 
על איך עס דרוקן, | 

און אײַזלאַנד האָט אָנגעשריבן אַ גרעסערע אַרבעט אוגטער דעם 
נאָמען: ;די יונגע". נישט קוקנדיק אויף די גרויסע לויב געזאַנגען 
וועגן אונדז אַלע, האָב איך באַשלאָסן צו דרוקן בלויז די ערשטע 
העלפֿט, דעם טייל וועגן די יונגע דיכטערס אונדזערע. די אַרבעט 
איז נישט געווען אין דעם טאָן און טעמפּאָ פֿון די אַנדערע װערק אין 
דעם בוך, אָבער זי האָט פֿאָרט געזאָגט, װאָס עס האָט זיך געװאָלט 
אַז עס זאָל געזאָגט ווערן. 

דאָס זאַמלבוך איז, װוי שוין געזאָגט, פֿאַרלאַכט געװאָרן און אייז- 
לאַנדס אַרטיקל, װאָס האָט גערעדט וועגן ,די יונגע" ייַנגלעך, װי 
וועגן ?גאַנצע שרייבערס", האָט אַרױסגערופֿן גאָר שטאַרקן שפּאָט, 
רייזען, וועמענס נאָר װאָס דערשינענער זשורנאַל דאָס נײַע לאַנד איז ‏ 
כּמעט געווען אָנגעװענדט אויף אונדזער מיטאַרבעטערשאַפֿט, האָט- 
זיך אויך דערלויבט צו שרײַבן, אַז עפּעס ;איינער אַן אײַזלאַנד" שרײַיבט 


2 6 דוד איגנאַטאָװ 


דאָרט וועגן די דיכטערס, מאַכט דאָס דעם אײַנדרוק וי קינדער װאָס 
שפּילן זיך אין ?קראָם", מיר אַלע האָבן דאָס אָנגענומען וי אַ שרעק- 
לעכע באַליידיקונג: | 

-- װאָס הייסט עפּעס שרײַבן ,איינער אַן אײַזלאַנד!"? און עס 
איז אויף אָפּאַטאָשוס פֿאָרשלאָג געבליבן בײַ מיר אין צימער, אַז מיר 
דערקלערן אַ שטרײַק קעגן רייזענס נײַ לאַנד, פֿאַר אָט דער באַלײידי- 
קונג, װאָס ער האָט געװאָרפֿן אין אונדזער אײַזלאַנדן. אײַזלאַנדס 
כּֿוד איז דאָ מיט אַ מאָל געװאָרן אונדזער אַלעמענס כּבֿוד. 

| פֿאַר דעם צווייטן זאַמלבוך שריפֿטן האָט מיך אײַזלאַנד נאָך אַלץ 

נישט צופֿרידנגעשטעלט מיט זײַן אַרבעט וועגן די פּראָזאַיקערס, 
כאָטש ער האָט אונדז אַלעמען געלויבט און אַלעמען האָס זיך גע" 
װאָלט זען געדרוקטע לויב וועגן זיך. און ווען חבֿרים זײַנען געװאָרן 
שטאַרק צודרינגלעך וועגן דעם, האָב איך פֿאָרגעשלאָגן, אַז אויב זי 
גייט דאָ אַזױי שטאַרק אין דעם, װעל איך צוליב זיי יאָ אָפּדרוקן די. 
אַרבעט, אָבער איך וועל פֿון איר אַרױסנעמען דעם טייל װוּ עס רעדט 
זיך וועגן מיר, און אויסמעקן יעדעס אָרט, װוּ ער דערמאָגט מײַן 
נאָמען, דאָס האָט די הבֿרים אַזױ װי אויסגעניכטערט און זיי האָבן 
צו מיר נאָך דעם מער וועגן דער אַרבעט נישט גערעדט, 

דאָס צווייטע זאַמלבוך שריפֿטן (1913) איז אַרױס אָן דער באַ- 
טייליקונג פֿון אײַזלאַנדן, אָבער אײַזלאַנד האָט אונדז קיין מאָל נישט 
פֿאַרלאָזן. ער איז פֿאַרבליבן חסידיש, - 


בױוקלי הײַטס, ניוידזשוירזי, 1944 

ביז איצט דערשינען פֿאַר דער ביבליאָטעק 
מוסטערווערק פון דער יידישער ליטעראטור 
אונטער דער רעדאַקציע פון ששמןא? ראַזשאַנסקי 


שלמה עטינגער -- אויסג' שריפֿטן, גטע אױיפלאַגע (312 זײטן) 
מאַרק װואַרשאַווסקי --- ייִדי פֿאָלקסלידער, 3טע אױפלאַגע (216 זײַטן) 
ה ד. נאָמבערג -- אויסג' שריפֿטן, 2טע אױפלאַגע (256 זײַטן) / 
מענדעלע -- מסעות בנימין השלישי, 3טע אױפלאַגע (256 זײַטן) 
לייב נײַדוס -- אויסגעקליבעגע שריפֿטן, 2טע אױפלאַגע (208 זײטן) / 
יעקבֿ דינעזאָן -- יאָסעלע, קריזיס, 3טע אויפלאַגע (256 זײַטן) | 
משל בראָדערזאָן -- אויסגעקליבענע שריפֿטן, 2טע אויפלי (272 זוץ 
אליהו בחור -- בבֿא"בוך, 2טע אױפלאַגע (256 זײַטן) 


- דוד פינסקי -- אויסגעקליבענע שריפֿטן, 3טע אױפלאַגע (352 זײַטן 


שמעון פֿרוג -- אויסגעקליבענע שריפֿטן, 2טע אויפלאַגע (216 זײַטן). 
י. ל. פרץ -- אין 19טן יאָרהונדערט, 3טע אױפלאַגע (272 זײַטן) / 


י ל. פרץ -- אין 20סטן יאָרהונדערט, 2טע אױפלאַגץ (272 זײַטן) 


מאָריס ראָזענפֿעלד -- אויסג' שריפֿטן, גטע אױפלאַגע (240 זײַטן 
האָפֿשטײן -- כאַריק -- פֿעפֿע1, 2טע אױפלאַמע (272 זײַטן) 
מרדכי ספּעקטאָר -- דער ייַד' מוזשיק. 2טע אױפלאַגץ (212 זײַטן). / 


ה. ליוויק -- אויסגעקליבענע שריפֿטן (352 זײַטן) 
שלום עליכם -- מנחם-מענדל, 3טע אױפלאַגע (212 זײַטן) 


אַבֿרהם גאַָלדפֿאַדען -- אויסג' שריפֿטן, 2טע אויפלאַגע (256 זײַטן) 

י. י. שוואַרץ -- קענטאָקי, א. ראַבאָי -- הער גאָלדענבאַרג 
(פּיאָנערן אין אַמעריקע), 2טע אױפלאַגע (312 זײַטן) 

חייס נחמן ביאַליק -- אויסגעקליבענע שריפֿטן (384 זײַטן 

ש. אַנדיסקי -- אויסגעקליבענע שריפֿטן (296 זײַטן). 

מענדעלע מוכר-ספֿרים -- פֿישקע דער קרומער (256 זײַטן) 

יוסף אָפּאַטאָשו -- אין פּױילישע װעלדער (416 זײַטן) 

זדמן רייזען -- אויסגעקליבענע שריפֿטן (304 זײַטן 

יהואָש -- אויסגעקליבענע שריפֿטן (320 זײַטן) 

גליקל האַמיל -- זכרונות (352 זײַטן) 


7 שלום עליכם -- טבֿיה דער מילכיקער, גטץ אױפלאַגץ (288 זײַטן) 
8 אַבֿרהם רייזען -- אויסג' שריפֿטן, גטץ אױפלאַגע ‏ 3200 זײַטן) 
9 די פֿרױ אין דער ייִדישער פּאָעזיע -- אַנטאָלאָגיע 4160 זײַטן 
0) ר' נחמן בראַצלעווער -- סיפּורי- מעשׂיות, 2טע אויפלאַגע (224 זו) 
1) מרדכי אַלפּערסאָן -- אין אַרגענטינע (2320 זײַטן) | 

2) פרץ הירשביין -- אויסגעקליבענע שריפֿטן (326 זײַטן) 

3) יַדיש אין ליד -- אַנטאָלאָגיע (264 זײַטן) 

4) מנחס באָריישאָ -- דער פֿרעמדער, זאַװל רימער 320 זײַטן) 

5) ווען אַַ פֿאָלק דערוואַכט -- אַנטאָלאָגיע (464 זײַטן) 

6) נוסח השכּלה -- אַנטאָלאָגיע (272 זײַטן) | 

7 ז. סעגאַלאָוויטש -- לידער, דערציילונגען, זכרונות 352 זײַטן) 
8) מעשה-בוך, פֿון 1602 368 זײַטן) : 

9) אונטער אָקופּאַציע: עוזר װאַרשאַװסקי -- שמוגלערס. (328 זײַטן 
0 ערבֿ חורבן: מ. בורשטין/מאַזאָוויע און 14 פּאָעטן (256 זײַטן) ‏ 
1 חורבן: פּאָעזיע, פּראָזע, דראַמע -- אַנטאָלאָגיע (432 זײַטן 

2) וױידערששטאַנד און אױפֿשטאַנד/פּאָעזיע, פּראָזע, דראַמע (326 זײַטן 
3) איציק מאַנגער -- לידער, פּראָזע, עסייען 384 זײַטן) 

4) דוד בערגעלסאָן -- אויסגעקליבענע שריפֿטן (320 זײַטן) 

5) משה נאַדיר -- הומאָר, קריטיק, ליריק (288 זײַטן) | 

46 זאָס קינד אין ייִד' פּאָעזיע און פּראָזע --- אַנטאָלאָגיל 320 זײַטן) 
7 י. אַקסנפֿעלד -- שטערן-טיכל, ערשטער ייִד' רעקרוט (288 זײַטן) 
8) פּליטים צווישן פֿײַערן אַנטאָלאָגיע 304 זײַטן) | 
9) אױסגעװאָרצלטע און אײַנגעװאָרצלטע, אַנטאָלאָגיע (272 זײַטן) 
0 דרום-אַפֿריקאַניש, אַנטאָלאָגיע (360 זײַטן) 

1 שלום אַש -- פֿון שטעטל צו דער גרויסער וועלט. (400 זײַטן) 
2) דער אַרבעטער-דור אין אַמעריקע 224 זײַט) / | 

3 עבֿרי-טײַטש / צאינה וראינה (368 װײַטן) / 
4 טעזילעניש -- אַנטאָלאָגיע (272 זײַטן) 
/55) אין דעם אייגענעם לאַנד, 25 יאָר ישׂראל (568 זײַטן) 
6 עולום אַש -- אָנקל מאָזעס, ראָמאַן (264 זײַטן 

7) יעקבֿ גאָרדין -- 3 דראַמעס, (352 זײַטן) 

3 בראַזיליאַניש -- אַנטאָלאָגיע (352 זײַטן) 


9 פֿון דור צו דור: א. װײַטער, ד. אײנהאָרן ז. י. אָנכי (368 זײטן ' 
| 60) מאַקס װײַנרײַך -- אויסגעקליבענע שריפֿטן (416 זײַטן) 

1 אין סאָוועטישן פֿרילינג --- אַנטאָלאָגיע? (248 זײַטן) 

2) קאַנאַדיעש -- אַנטאָלאָגיע (448 זײַטן) 

ו63) דוד איגנאַטאָוו -- אויסגעקליבענע שריפֿטן (336 זײַטן) 


אין 1975 װעלן נאָך דערשײַנען די אָ 3 בענד מוסטערװערק: 


4) פֿון רעװואָלוציע צו תעזובֿה: לייב פֿײַנבערג 
8 י י זינגער -- אויסגעקליבענע שריפֿטן 
6 אַרגענטיניעש: דער חלום פֿון פֿעלד / אַנטאָלאָגיע 

